

हिन्दुस्तानी एकेडेमी, पुस्तकालय
इलाहाबाद

वर्ग संख्या.....

पुस्तक संख्या.....

क्रम संख्या..... १०३८

2061
24-10-20
تلاش حق

جلد دوم

مہاتما گاندھی کی آپ بیتی

نور محمد جتوئی

پروفیسر، جامعہ اسلامیہ، کراچی
پروفیسر، جامعہ اسلامیہ، کراچی
پروفیسر، جامعہ اسلامیہ، کراچی
پروفیسر، جامعہ اسلامیہ، کراچی
پروفیسر، جامعہ اسلامیہ، کراچی



تلاش حق

مہاتما گاندھی کی آپ بیتی

(جلد دوم)

مترجمہ

ڈاکٹر سید عابد حسین ایم۔ اے پی ایچ۔ ڈی

— — — — —

مہاتما کی اشاعت

مکتبہ جامعہ اسلامیہ، عربی، فارسی، انگریزی، اردو، اورنگ آباد دکن، (سولہ ایگٹ جونیہ مہنہ)
فرنگیہ یورپ، ڈیپٹی، چاندنی بازار، (سولہ ایگٹ جونیہ مہنہ)
ایس پی سی ایف، برادری، محفل، گوارہ، سولہ ایگٹ جونیہ مہنہ، (سولہ ایگٹ جونیہ مہنہ)
پرنٹنگ، بلک اینڈ، ٹیکسٹ، (سولہ ایگٹ جونیہ مہنہ، (سولہ ایگٹ جونیہ مہنہ)
تحت فی بلد غیر مختار

فہرست مضامین

حصہ چہارم

۸	۱۔ محبت کے سائے جتن بیکار گئے۔
۱۱	۲۔ ایسا سے آئے ہوئے صاحب بہادر۔
۱۳	۳۔ ذلت چپ چاپ سہلی۔
۱۷	۴۔ جوش افشاریں ترقی۔
۲۰	۵۔ مشاہدہ نفس کا نتیجہ۔
۲۵	۶۔ نباتاتی مشرب کے لئے ایک قربانی۔
۲۸	۷۔ مٹی پانی کے علاج کے تجربے۔
۳۲	۸۔ تنبیہ۔
۳۶	۹۔ حکومت سے مقابلہ۔
۴۰	۱۰۔ ایک گناہ اور اس کی تداوت۔
۴۴	۱۱۔ فرنگیوں سے میل جول۔
۴۸	۱۲۔ " " " (نمبر ۲)۔
۵۲	۱۳۔ "انڈین انہین"۔
۵۵	۱۴۔ قلیوں کے بارے یا "گھیتو"۔
۵۹	۱۵۔ کالا طاعون (۱)۔
۶۲	۱۶۔ " " " (۲)۔
۶۶	۱۷۔ مہندوستانی محلے میں آگ لگ گئی۔
۶۹	۱۸۔ ایک کتاب کا چارو۔
۷۳	۱۹۔ فنکس کی نستی۔
۷۷	۲۰۔ پہلی رات۔

۷۹	۲۱ - پوک آگے بڑھے۔
۸۲	۲۲ - خدا حافظ تھی ہے۔
۸۷	۲۳ - گھر گھر سنی کی ایک جھلک۔
۹۱	۲۴ - زونو بناوت۔
۹۵	۲۵ - اقتسابِ نفس۔
۹۹	۲۶ - ستیاگرہ کا آغاز۔
۱۰۱	۲۷ - غذائیات کے مزید تجربے۔
۱۰۴	۲۸ - کستوری بائی کی ہمت۔
۱۰۹	۲۹ - گھر کے اندر ستیاگرہ۔
۱۱۳	۳۰ - ضبطِ نفس کی کوشش۔
۱۱۶	۳۱ - ذائقہ۔
۱۲۰	۳۲ - معکم کی حیثیت سے۔
۱۲۳	۳۳ - ادبِ نسیم۔
۱۲۶	۳۴ - روحانی تربیت۔
۱۲۹	۳۵ - بھولوں میں کون سے۔
۱۳۱	۳۶ - ذائقہ نگار سے کی حیثیت سے۔
۱۳۴	۳۷ - گوٹھلے سے ملنے کے لئے سفر۔
۱۳۷	۳۸ - جنگِ عظیم میں میرِ حصہ۔
۱۴۰	۳۹ - روحانی کشش۔
۱۴۴	۴۰ - جھوٹی ستیاگرہ۔
۱۴۹	۴۱ - گوٹھلے کی رواداری۔
۱۵۲	۴۲ - سبلی کے درم کا علاج۔
۱۵۵	۴۳ - وطن کو واپسی۔
۱۵۷	۴۴ - وکالت کے زمانے کی چند قابل ذکر باتیں۔
۱۶۱	۴۵ - چال بازی؟
۱۶۳	۴۶ - سوشل رفیق بن گئے۔

۴۷۔ میں نے ایک موکل کو کیونکر بچایا۔

۱۶۵

حصہ پنجم

۱۴۰	۱۔ پہلا فقرہ۔
۱۴۳	۲۔ گوتھلے کے ساتھ پوتائیں۔
۱۴۶	۳۔ کیا یہ دھمکی تھی؟
۱۸۰	۴۔ شانتی نکیتن۔
۱۸۴	۵۔ تیسرے درجے کے مسافروں کی مصیبت۔
۱۸۷	۶۔ محبت کی کنکشن۔
۱۸۹	۷۔ رکتبہ کا میلہ۔
۱۹۴	۸۔ لکشن جھولا۔
۱۹۹	۹۔ آئٹرم کی بنا۔
۲۰۲	۱۰۔ مشکلیے میت کہ آساں نشوور۔
۲۰۶	۱۱۔ "پابند مزدوری" کی موقوفی۔
۲۱۲	۱۲۔ نیل کا دھبہ۔
۲۱۵	۱۳۔ بہاریوں کی شرافت اور نیک دلی۔
۲۱۹	۱۴۔ "اہسا" کا نظارہ۔
۲۲۳	۱۵۔ مقدمہ واپس لے لیا گیا۔
۲۲۷	۱۶۔ کام کے طریقے۔
۲۳۱	۱۷۔ میرے ساتھی۔
۲۳۵	۱۸۔ دیہات کی اصلاح۔
۲۳۸	۱۹۔ گورنر کی نیک دلی۔
۲۴۱	۲۰۔ مزدوروں سے سابقہ۔
۲۴۵	۲۱۔ آئٹرم کی ایک جھلک۔
۲۴۸	۲۲۔ آپاس۔
۲۵۳	۲۳۔ کھیدا کی ستیاگرہ۔

...	۲۴ - پیاز کا چور *
...	۲۵ - کھدائی ستیاگرہ کا انجام
...	۲۶ - اتحاد کی گر باگرمی
...	۲۷ - زنگر دھوئیں کی بھرتی
...	۲۸ - قریب مرگ
...	۲۹ - رولٹ بیل اور میری کشمکش
...	۳۰ - وہ شاعرانہ نظر
...	۳۱ - وہ یادگار ہفتہ
...	۳۲ - وہ یادگار ہفتہ! (۲)
...	۳۳ - بہری ہالیوڈ برادر غلطی
...	۳۴ - "نوجوان" اور "ینگ انڈیا"
...	۳۵ - پنجاب میں
...	۳۶ - خلافت کے بدلے گنوار کھشاہ
...	۳۷ - امرتسر کا گمریس
...	۳۸ - کنگرٹس کے اندرونی حلقے میں
...	۳۹ - کھدر کی تحریک کا جنم
...	۴۰ - مل گیا!
...	۴۱ - ایک سبق آموز مکالمہ
...	۴۲ - چٹھنا دریا
...	۴۳ - ناگپور میں
...	خدا حافظ

تلاشِ حق

حصہ چہارم

پہلا باب

محبت کے سارے جتن بیکار گئے

سٹرچمبرلین جنوبی افریقہ سے ساڑھے تین کروڑ پونڈ مندر لینے اور انگریزوں اور بوٹروں کی دلجوئی کرنے آئے تھے۔ اس لئے انھوں نے ہندوستانی وفد کو سوکھا ٹال دیا۔ انھوں نے کہا "آپ جانتے ہیں کہ جن نوآبادیوں کو حکومت خود اختیاری حاصل کرے ان کے معاملات میں دخل دینے کا امپیریل گورنمنٹ کو بہت کم حق ہے۔ آپ کی شکایتیں بجا معلوم ہوتی ہیں۔ مجھ سے جو کچھ بن پڑے گا کروں گا۔ مگر آپ کو یورپیوں کے ساتھ رہنا ہے تو انھیں خوش رکھنے کی کوشش کیجئے۔"

اس جواب سے وفد کے ارکان کی اُمیدوں پر اُوس بڑ گئی۔ مجھے بھی بڑی مایوسی ہوئی۔ اس نے ہماری آنکھیں کھول دیں اور ہمیں بتا دیا کہ سارا کام از سر نو شروع کرنا پڑے گا۔ میں نے یہ صورت حال اپنے رفیقوں کو سمجھائی۔

سچ پوچھئے تو سٹرچمبرلین کا جواب کچھ یہ تھا۔ بہت اچھا ہوا کہ انہوں نے اصل بات صاف صاف کہہ دی۔ انہوں نے ہمیں نرم الفاظ میں جس کی اپنی اس کی سہنس کا انہوں نے اتنا قانون سمجھا دیا۔

مگر ہم تیار تو کیا تیار کھائے قابل ہوئے بھی نہ رکھتے تھے۔ سٹرچمبرلین نے اتنے بڑے ٹک کو پھوڑے سے وقت میں دیکھا۔ اگر سمری ٹک سے اس کماری تک انیس سو میل کا فاصلہ ہے تو ڈیڑھ سو میل سے کیپ ٹاؤن بھی ۱۰۰ میل سے کم نہیں۔ سٹرچمبرلین نے یہ سارا فاصلہ آندھی کی سی رفتار سے طے کیا۔

مثال سے وہ ٹرانسوال نکلے۔ مجھے ٹرانسوال کے ہندوستانیوں کے مطالبات بھی مرتب کر کے اُن کی خدمت میں پیش کرنا تھے۔ مگر سوال یہ تھا کہ میں پریٹوریہ کیوں کر جاؤں؟ وہاں کے ہندوستانی میرے داخلے کے قانونی مراحل اتنی جلدی طے نہیں کر سکتے تھے۔ لڑائی نے ٹرانسوال کو دیران کر دیا تھا۔ نہ وہاں کھانے پینے کا سامان بہم پہنچا تھا نہ کپڑا ملتا تھا۔ بہت سی دوکانیں خالی تھیں بہت سی بند پڑی تھیں۔ خالی دوکانوں کا بسنا اور بند دوکانوں کا کھلنا ذرا دیر طلب تھا۔ جن لوگوں نے یہاں سے بھاگ کر دوسرے ملکوں میں پناہ لی تھی اُن تک کو واپسی کی اجازت نہیں دیا جاسکتی تھی تاوقتیکہ دوکانوں میں کھانے پینے کا سامان نہ ملنے لگے۔ اس لئے ہر ٹرانسوال کے باشندے کو وہاں واپس جانے کے لئے پروانہ راہداری لینا پڑتا تھا۔ پودھیوں کو یہ پروانہ آسانی سے مل جاتا تھا مگر ہندوستانیوں کے لئے بڑی دشواریاں تھیں۔

جنگ کے زمانے میں ہندوستان اور تنکا سے بہت سے فوجی افسر اور گوسے سپاہی جنوبی افریقہ آئے تھے۔ برطانوی حکام کا یہ فرض سمجھا جاتا تھا کہ ان میں سے جو لوگ یہاں بسنا چاہیں اُن کے لئے سماسن کا کچھ بندوبست کر سں۔ آخر انھیں نئے عہدہ دار رکھنا تھے پھر ان تجربہ کار لوگوں کو کیوں نہ رکھتے؟ ان لوگوں نے جوڑ توڑ لگا کر ایک نیا محکمہ قائم کرا لیا۔ حبشیوں کی نگرانی کے لئے ایک خاص محکمہ تھا ہی، پھر کیا وجہ تھی کہ ایشیائیوں کے لئے نہ ہو؟ بات بظاہر معقول تھی۔ جب میں ٹرانسوال پہنچا تو یہ محکمہ کھس چکا تھا اور اس کا بال آہستہ آہستہ پھیل رہا تھا۔ جو حکام پناہ گزینوں کی واپسی کے لئے پروانہ راہداری جاری کرتے تھے وہ اوروں کو تو خود پروانے دیدیتے تھے مگر ایشیائیوں کے داخلے کے بارے میں بھلا نیا محکمہ بے مداخلت کے کب بڑھ سکتا تھا؟ اس کے اہل کاروں نے ان حکام سے کہا کہ آپ ایشیائیوں کو ہماری سفارش پر پروانے دیا کیجئے۔ اس سے آپ کا کام بھی ہلکا ہو جائے گا اور ذمہ داری بھی کم ہو جائے گی۔ مگر یہ سب

پہلا باب

محبت کے سارے جتن بیکار گئے

مسٹر جمبرلین جنوبی افریقہ سے ساڑھے تین کروڑ پونڈ خریدنے اور انگریزوں اور بوریوں کی دہائی کرنے آئے تھے۔ اس لئے انھوں نے ہندوستانی وفد کو سوا کھانا دیا۔

انھوں نے کہا "آپ جانتے ہیں کہ جن نوآبادیوں کو حکومت خود اختیاری حاصل ہے ان کے معاملات میں دخل دینے کا امپیریل گورنمنٹ کو بہت کم حق ہے۔ آپ کی شکایتیں بجا معلوم ہوتی ہیں۔ مجھ سے جو کچھ بن پڑے گا کروں گا۔ مگر آپ کو یورپیوں کے ساتھ رہنا ہے تو انھیں خوش رکھنے کی کوشش کیجئے۔"

اس جواب سے وفد کے ارکان کی اُمیدوں پر اُس بڑ گئی۔ مجھے بھی بڑی مایوسی ہوئی۔ اس نے ہماری آنکھیں کھول دیں اور ہمیں بتا دیا کہ سارا کام از سر نو شروع کرنا پڑے گا۔ میں نے یہ صورت حال اپنے رفیقوں کو سمجھائی۔

سچ پوچھئے تو مسٹر جمبرلین کا جواب کچھ بجا نہ تھا۔ بہت اچھا ہوا کہ انہوں نے اصل بات صاف صاف کہہ دی۔ انہوں نے ہمیں نرم الفاظ میں جس کی لاشی اس کی کہیں کا اصول یا توار کا قانون سمجھا دیا۔

مگر ہم توار تو کیا توار کھانے کا بل بوتہ بھی نہ رکھتے تھے۔ مسٹر جمبرلین نے اتنے بڑے ملک کو تھوڑے سے وقت میں دیکھا۔ اگر سری نگر سے راس کمار تک انیس سو میل کا فاصلہ ہے تو ڈربن سے کیپ ٹاؤن بھی ۱۰۰۰ میل سے کم نہیں۔ مسٹر جمبرلین نے یہ سارا فاصلہ آندھ کی سی رفتار سے طے کیا۔

مثال سے وہ ٹرانسوال نکلے۔ مجھے ٹرانسوال کے ہندوستانیوں کے مطاببات بھی متنب کر کے اُن کی خدمت میں پیش کرنا تھے۔ مگر سوال یہ تھا کہ میں پریٹوریہ کیوں کر جاؤں؟ وہاں کے ہندوستانی میرے داخلے کے قانونی مراحل اتنی جلدی طے نہیں کر سکتے تھے۔ لڑائی نے ٹرانسوال کو دیران کر دیا تھا۔ نہ وہاں کھانے پینے کا سامان بہم پہنچا تھا نہ کپڑا ملتا تھا۔ بہت سی دوکانیں خالی تھیں بہت سی بند بڑی تھیں۔ خالی دوکانوں کا بسنا اور بندہ دوکانوں کا کھلنا ذرا دیر طلب تھا۔ جن لوگوں نے یہاں سے بھاگ کر دوسرے ملکوں میں پناہ لی تھی اُن تک کو واپسی کی اجازت نہیں دی جاسکتی تھی تاوقتیکہ دوکانوں میں کھانے پینے کا سامان نہ ملنے لگے۔ اس لئے ہر ٹرانسوال کے باشندے کو وہاں واپس جانے کے لئے پروانہ راہداری لینا پڑتا تھا۔ پورپیوں کو یہ پروانہ آسانی سے مل جاتا تھا مگر ہندوستانیوں کے لئے بڑی دشواریاں تھیں۔

جنگ کے زمانے میں ہندوستان اور نکاسے بہت سے فرنگی افسر اور گوسے سپاہی جنوبی افریقہ آئے تھے۔ برطانوی حکام کا یہ فرض سمجھا جاتا تھا کہ ان میں سے جو لوگ یہاں بسنا چاہیں اُن کے لئے معاش کا کچھ بندوبست کر س۔ آخر انھیں نئے عہدہ دار رکھنا تھے پھر ان تجربہ کار لوگوں کو کیوں نہ رکھتے؟ ان لوگوں نے جو ٹوڑ لگا کر ایک نیا محکمہ قائم کرالیا۔ حبشیوں کی نگرانی کے لئے ایک خاص محکمہ تھا ہی پھر کیا وجہ تھی کہ ایشیائیوں کے لئے نہ ہو؟ بات بظاہر معقول تھی۔ جب میں ٹرانسوال پہنچا تو یہ محکمہ کھل چکا تھا اور اس کا جال آہستہ آہستہ پھیل رہا تھا۔ جو حکام پناہ گزینوں کی واپسی کے لئے پروانہ راہداری جاری کرتے تھے وہ اوروں کو تو خود پروانے دیدیتے تھے مگر ایشیائیوں کے داخلے کے بارے میں بھلا نیا محکمہ بے مداخلت کے کب رہ سکتا تھا؟ اس کے اہل کاروں نے ان حکام سے کہا کہ آپ ایشیائیوں کو ہماری سفارش پر پروانے دیا کیجئے۔ اس سے آپ کا کام بھی ہلکا ہو جائے گا اور دوسرے داری جی کم ہو جائے گی۔ مگر یہ سب

کھنے کی باتیں تھیں۔ اصل بات یہ تھی کہ نئے محکمے کو کچھ نہ کچھ کام دکھانا تھا اور اس کے ہلکاروں کو اپنا پیٹ پاننا تھا۔ اگر کوئی کام نہ موتا تو یہ محکمہ غیر ضروری سمجھ کر توڑ دیا جاتا اس لئے کسی نہ کسی طرح کام چلا گیا۔

ہندوستانیوں کو داخلے کی اجازت کے لئے اس محکمہ میں درخواست دینی پڑتی تھی۔ مدت کے بعد درخواست کا جواب ملتا تھا۔ داخلے کے خواہشمند بے شمار تھے اور اجازت میں یہ دشواریاں اس لئے بہت سے دال پیدا ہو گئے تھے جنہوں نے افسر در کے ساتھ مل کر غریب ہندوستانیوں کو خوب لوٹا۔ مجھ سے لوگوں نے کہا کہ بغیر سفارش کے پروانہ نہیں مل سکتا اور بعض وقت سفارش بھی کافی نہیں ہوتی بلکہ سو پونڈ تک رشوت دینا پڑتی ہے۔ اس لئے ہمیں اجازت ملنے کی کوئی صورت نظر نہیں آتی۔ میں نے اپنے پرانے دوست ڈورن کے سپرنٹنڈنٹ سے جا کر کہا ”مہربانی کر کے برٹش کے افسر سے میرا تعارف کرا دیجئے۔ آپ جانتے ہیں کہ میں ٹرانسوال میں عرصے تک رہ چکا ہوں۔ انہوں نے فوراً ہیٹ سر پر کبھی اور میرے ساتھ جا کر مجھے پروانہ دلوا دیا۔ میری گاڑی چھوٹے میں شکل سے ایک گھنٹہ باقی تھا مگر میرا سامان پہلے سے بندھا رکھا تھا۔ میں نے مسٹر ایگریٹ کا شکریہ ادا کیا اور پرتو ریا روانہ ہو گیا۔

اب مجھے اپنے کام کی دشواریوں کا اندازہ ہوا۔ پرتو ریا پہنچے ہی میں نے عرضداشت مرتب کر لی۔ جتنا تک مجھے یاد ہے ڈورن میں ہندوستانیوں سے دفعہ کے ارکان کی فہرست پہلے سے نہیں بانٹی گئی تھی۔ مگر یہاں تو نیا محکمہ موجود تھا۔ اس نے یہ تیخ لگا دی پرتو ریا کے ہندوستانیوں کو یہ خبر مل گئی تھی کہ اس محکمے کے افسر میرا نام وفد سے خارج کرنا چاہتے ہیں۔

یہ واقعہ افسوسناک بھی تھا اور مضحک بھی۔ مگر اسے بیان کرنے کے لئے ایک اور باب کی ضرورت ہے۔

دوسرا باب

ایشیاسے آئے ہوئے صاحبزادے

نئے محکمے کے افسر حیران تھے کہ میں ٹرانسوال میں کیونکر داخل ہوا۔ انھوں نے ان ہندوستانیوں سے جو ان سے ملنے جایا کرتے تھے دریافت کیا مگر کچھ پتہ نہ چلا۔ انھیں یہ شبہ تھا کہ شاید میں پرانے تعلقات سے فائدہ اٹھا کر بے اجازت چلا آیا۔ اگر یہ صورت تھی تو میں گرفتار کیا جاسکتا تھا۔

عام قاعدہ ہے کہ جب کوئی ٹریڈ لٹرائی ختم ہوتی ہے تو حکومت کو غیر معمولی اختیارات دے دئے جاتے ہیں۔ جنوبی افریقہ میں بھی یہی ہوا تھا۔ حکومت نے مضابطہ تحفظ امن کے نام سے ایک ہنگامی قانون پاس کیا تھا جس کی رو سے وہ شخص جو بغیر پروانہ راہداری کے ٹرانسوال میں داخل ہو گرفتاری اور قید کا مستوجب تھا۔ نئے محکمے کے افسروں میں صلاح ہوئی کہ اس مضابطہ کے ماتحت مجھے گرفتار کریں مگر کسی کی ہمت نہیں پڑتی تھی کہ مجھ سے پروانہ مانگے۔

ان افسروں نے ڈپٹی مارکیٹر پوچھا تو معلوم ہوا کہ میں پروانہ لے کر آیا ہوں۔ انھیں بڑی مایوسی ہوئی۔ مگر یہ مارمانے والے اسی نہ تھے۔ انھوں نے کہا یہ شخص ٹرانسوال آگیا تو آجائے مگر اسے سرسہیمبولین سے نہ منے دیں گے۔

اسی لئے ہندوستانیوں سے کہا گیا کہ وفد کے ارکان کے نام بھجیں۔ رنگ کا تعصب تو جنوبی افریقہ میں ہر جگہ نظر آتا تھا مگر مجھے یہ توقع نہ تھی کہ یہاں کے افسروں میں وہی کینہ پن کی حرکتیں اور کاٹ پھانسی کی ترکیبیں ہوں گی جن سے مجھے ہندوستان میں

سابقہ بڑا کرتا تھا۔ جنوبی افریقہ میں ہلکے محکمے وہاں کے باشندوں کی فلاح و بہبود کے لئے قائم کیے گئے تھے اور رائے عامہ کے ماتحت تھے۔ اس لئے ان کے عہدے داروں میں نژاد نسلی اور برابادی پائی جاتی تھی جس کا تھوڑا بہت فائدہ کالے آدمیوں کو بھی پہنچتا تھا۔ ایشیائے جوا فر آئے وہ ایشیا کی مطلق العنانی اور دوسری عادتیں جو مطلق العنانی سے پیدا ہوتی ہیں ساتھ لائے۔ جنوبی افریقہ میں تو کسی قدر آئینی حکومت اور جمہوریت بھی تھی مگر ایشیائے جوا فر کی کھوپ آئی اس میں خاص مطلق العنانی تھی۔ ایشیائے جوا فر کے ماتحت تھے انہیں ذمہ دار حکومت کہاں نصیب؟ جنوبی افریقہ میں نرنگی لوگ باہر سے آکر آباد ہوئے تھے۔ انہیں افریقی شہریوں کے حقوق اور محکمے کے افسروں پر اقتدار حاصل تھا۔ اب ایشیائے جوا فر کے صاحب بہادر پہنچے۔ یہ بچا رہے ہندوستانی غم صیاد و فکر باغباں کی دو علی میں پھنس گئے۔

میں خود اس مطلق العنانی کا شکار ہوا اس لئے مجھے اس کا اچھا خاصا انداز ہو گیا۔ پہلے مجھے اس محکمے کے افسر اعلیٰ نے بلا بھیجا۔ شاید "بلا بھیجئے" کے لفظ سے کسی کو غلط فہمی ہو اس لئے میں تصریح کئے دیتا ہوں۔ مجھے کوئی تحریری حکم نہیں بھیجا گیا تھا۔ ہندوستانی لیڈر اکثر اس محکمے کے افسروں سے ملنے جایا کرتے تھے۔ ایک بار سیٹھ طیب جی حاجی خان محمد افسر اعلیٰ سے ملنے گئے تو انہوں نے پوچھا کہ یہ گاندھی کون ہے اور یہاں کیوں آیا ہے۔ طیب سیٹھ نے کہا "وہ ہمارے مشیر ہیں اور ہمارے جاننے پر آگئے ہیں۔"

صاحب بہادر نے پوچھا "پھر تم لوگ کس لئے ہیں؟ ہم اسی لئے تو مقرر کئے گئے ہیں کہ تمہارے حقوق کی حفاظت کریں۔ گاندھی کو یہاں کے حالات کی کیا خبر؟"

طیب سیٹھ سے جو کچھ جواب بن پڑا انہوں نے دیا:

"میں آپ ہماری حمایت کے لئے موجود ہیں مگر گاندھی ہمارے آدمی ہیں۔"

ہماری زبان جانتے ہیں اور ہماری طبیعتوں کو سمجھتے ہیں۔ آپ لاکھ لکھ ہوں بھپس رہی سرکاری عہدہ دار ہیں۔“
صاحب بہادر نے طیب سیٹھ کو حکم دیا کہ مجھے لے جا کر اُن کے سامنے پیش کریں۔
میں طیب سیٹھ اور کچھ اور لوگوں کے ساتھ اُن کی خدمت میں حاضر ہوا کسی سے بیٹھنے کے لئے نہیں کہا گیا، ہم سب کھڑے رہے۔
صاحب نے مجھ سے مخاطب ہو کر پوچھا ”تم یہاں کیوں آئے؟“
میں نے جواب دیا ”میں اپنے ہم وطنوں کے کہنے سے آیا ہوں کہ انھیں مشورہ

دیں۔“
”مگر کیا تمہیں یہ معلوم نہیں کہ تمہیں ٹرانسوال آنے کا کوئی حق نہیں ہے جو بڑا بڑا ہمارے پاس ہے وہ غلطی سے دیدیا گیا تھا۔ تم نو آبادیہ ہندوستانی قرار نہیں دئے جاسکتے تمہیں فوراً واپس جانا پڑیگا۔ مشرے جیمز لین سے ملنے کی اجازت نہیں دی جائیگی۔“ ایشیائی حکمہ خاص جو سر ہندوستانیوں کے حقوق کی حفاظت کے لئے قائم کیا گیا ہے۔ اچھا اب تم جاؤ یہ کہہ کر انہوں نے مجھے بغیر جواب کا موقع دئے رخصت کر دیا مگر میرے ساتھیوں کو روک لیا۔ ان لوگوں کو انہوں نے خوب ڈانٹا اور کہا کہ گاندھی کو رخصت کر دو۔ وہ کھسپائے ہوئے ٹوٹے۔ اب ہمارے سامنے ایسی صورت حال تھی جس کے لئے ہم بالکل تیار نہ تھے۔

تیسرا باب

ذلت چپ چاپ سہلی

مجھے اس توہین سے بڑی تکلیف ہوئی مگر میں پہلے بہت ذلتیں اٹھا چکا تھا اور ان کا عادی ہو گیا تھا۔ اس لئے میں نے یہ طے کیا کہ یہ ذلت بھی چپ چاپ سہلوں گا اور جو کچھ کروں گا صورت حال پر مشنڈے دل سے غور کرنے کے بعد کروں گا۔

”ایشیائی محکمے“ کے افسر اعلیٰ کے یہاں سے ایک خط آیا کہ چونکہ گاندھی ڈیر بن میں مسٹر جمیر لین سے مل چکے ہیں اس لئے ان کا نام اس وفد سے خارج کر دیا گیا ہے جو اب موصوف کی خدمت میں جانے والا ہے۔

اس خط کو دیکھ کر میرے رفیقوں میں ضبط کی تاب نہ رہی۔ انہوں نے یہ تجویز کی کہ وفد کا خیال ہی ترک کر دیا جائے۔ میں نے اُن سے کہا کہ یہ مناسب نہیں ”اگر آپ لوگ اپنے مطالبات مسٹر جمیر لین کے سامنے پیش نہ کریں گے تو یہ سمجھا جائے گا کہ آپ کے کوئی مطالبات ہی نہیں ہیں۔ اصل چیز تو عرضداشت ہے اور وہ لکھی جا چکی ہے۔ اسے میں پڑھوں یا کوئی اور بات ایگ ہی ہے۔ مسٹر جمیر لین ہم سے بحث تو کریں گے نہیں۔ میرے خیال میں تو سوائے اس کے کوئی چارہ نہیں کہ ہم اس ذلت کو چپ چاپ سہلیں۔“

ابھی میں نے بات ختم نہ کی تھی کہ طیب بیٹھ بول اُٹھے ”کیا تمہاری ذلت ساری برادری کی ذلت نہیں ہے؟ آخر تم ہمارے نمائندے ہو یا نہیں؟“

میں نے جواب دیا ”یہ بالکل بجا ہے۔ مگر اس طرح کی ذلتیں برادری کو بھی سہتا پڑیں گی۔ سوائے اس کے چارہ ہی کیا ہے؟“

حبیب سید نے کہا ”چاہے جو کچھ ہو مگر میں یہ ذلت برداشت نہیں کرنا چاہئے۔
 آخر کوئی ہمارا کرکریے گا؟ ہمارے ایسے کون سے بہت حقوق ہیں جو چین جانیں گے؟“
 مجھے یہ تنکھا جواب پسند آیا مگر میں جانتا تھا کہ اس تنکھے پن سے کام نہیں چلے گا۔
 مجھے اپنی برادری کی کمزوریوں کا حال معلوم تھا۔ میں نے اپنے دوست کو دھما کیا اور
 انھیں یہ صلاح دی کہ میری جگہ مسٹر گاڈفرے (ایک ہندوستانی بیرسٹر) کو لے جائیں۔
 چنانچہ مسٹر گاڈفرے کی سرکردگی میں وفد گیا۔ مسٹر چیمبرلین نے اپنے جواب میں
 میرے واقعے کی طرف اشارہ کیا۔ انہوں نے ٹالیف قلوب کی غرض سے کہا ”کیا یہ
 بہتر نہیں کہ بار بار ایک ہی نمائندے کے آنے کی بجائے اب کی نیا شخص آیا ہے؟“
 مگر ان باتوں سے بجائے اس کے کہ کوئی فضیلہ ہو میرا اور میری برادری کا کام
 اور بڑھ گیا۔ میں نئے سرے سے ابتدا کرنی پڑی۔

لوگ مجھے یہ کہہ کر طعنے دینے لگے ”تمہارے ہی کہنے سے برادری نے لڑائی
 میں مدد کی تھی۔ اب تمہیں دیکھو کہ اس کا کیا نتیجہ ہوا۔“ مگر مجھے براس طعن کا کوئی اثر
 نہیں ہوا۔ میں نے جواب دیا ”میں نے جو شورہ دیا تھا اس کا مجھے ذرا بھی افسوس
 نہیں۔ میرے نزدیک تو ہم لوگوں نے بہت اچھا کیا کہ جنگ میں شریک ہوئے۔ یہ
 ہمارا فرض تھا جو ہم نے ادا کر دیا۔ ہمیں کوئی حق نہیں کہ اپنی محنت کے معاوضے کی
 توقع رکھیں۔ مگر مجھے دل سے یقین ہے کہ اچھے کام کا پھل ضرور ملتا ہے۔ خیر جو ہوا
 سو ہوا اب ہمیں آئندہ کی فکر کرنا چاہئے۔“ اس بات سے سب نے اتفاق کیا۔

پھر میں نے کہا ”سچ بوجھے تو جس کام کے لئے آپ نے مجھے بلایا تھا وہ اب
 ختم ہو گیا ہے مگر میں سمجھتا ہوں کہ جہاں تک ممکن ہو مجھے ابھی ٹرانسوال ہی میں رہنا چاہیے
 گو آپ مجھے دایہی کی اجازت بھی دیدیں۔ بجائے مثال میں رہ کر کام کرنے کے اب میرے
 لئے یہیں رہنا سب سے بہتر ہے۔ مجھے ایک سال کے اندر ہندوستان واپس جانے کا

ہاں چھوڑ کر ٹرانسوں کی عدالتِ عالیہ سے وکالت کی اجازت لے لینا چاہئے۔ مجھے
 پتہ اور بھر دے کہ اس نے کھلے سے اچھی طرح ٹیٹ لوں گا۔ اگر یہ نہ ہوا تو ہماری
 اور سی خوب لٹے گی اور ہمارا اس ملک میں رہنا دشوار ہو جائے گا۔ روزنی نئی دنتوں
 سامنا ہو گا۔ مسٹر چیمبرلین کا مجھ سے نہ ملنا یا اس عہدہ دار کا اہانت ہم پر بناؤ اس
 سے کے مقابلے میں کوئی چیز نہیں جو ہماری برادری کو اٹھانا پڑے گی۔ ہم سے
 چاہا جائے گا کہ ہم کتوں کی سی زندگی بسر کریں۔ اسے ہم کیونکر برداشت کریں گے؟
 غرض میں نے ہر چہ با د اباد کہہ کر کام شروع کر دیا اور پرتیوڑیا اور جواہر سنگ کے
 ندوتیوں سے مشورہ کر کے جوہر سنگ میں اپنا دفتر قائم کر دیا۔

مجھے ڈانٹوں کی عدالتِ عالیہ سے وکالت کی اجازت ملنا بہت مشتبہ تھا۔ مگر
 بس دیکھنے میری درخواست کی مخالفت نہیں کی اور عدالت نے منظور کر دیدی۔
 اب دفتر کے سولے میں یہ دشواری تھی کہ اچھے محلوں میں کسی تنہا دوستانی کو مکان نہیں
 ملتا تھا۔ مگر مجھ سے وہاں کے ایک تاجر مسٹر راج سے میل جول ہو گیا تھا۔ اُن کے
 یہ دو مقامی مکانوں کے اجیٹ تھے۔ ان کی منہ بانی سے مجھے شہر کے اُس حصے میں
 ہاں عدالتیں تھیں معقول کمرے مل گئے اور میں نے وکالت شروع کر دی۔

پوٹھا باب

جوش ایشیا میں ترقی

ٹرانسوال میں نوآبادیہندوستانیوں کے حقوق کے لئے جو لڑائی لڑنا پڑی اور ایشیائی ممالک سے جو سر کے پیش آئے اُن کے بیان سے پہلے مجھے اپنی زندگی کے دوسرے پہلوؤں کا تھوڑا سا ذکر کر دینا چاہئے۔

اب تک میرے دل میں ایک دورنگی سی تھی۔ ایشیا کے جوش کے ساتھ ساتھ یہ فکر بھی لگی ہوئی تھی کہ آئندہ کے لئے کچھ سرمایہ جمع کر لوں۔

جس زمانے میں میں نے بمبئی میں اپنا دفتر قائم کیا تھا وہاں ایک امریکی بمبئی ایجنٹ آیا۔ یہ ایک خوشرو اور شیریں زبان تھا اور مجھ سے اس طرح محل مل کے باتیں کرنے لگا جیسے بیسوں کا دوست ہو۔ اس نے میری آئندہ زندگی کی فلاح و بہبود کا ذکر کرتے ہوئے کہا "امریکہ میں آپ جیسی حیثیت کے لوگ سب اپنی زندگی کا بیمہ کراتے ہیں۔ آپ کو بھی آئندہ کن فکر کر لینا چاہئے۔ زندگی کا کیا بھروسہ ہے ہم امریکہ والے بیمہ کرنا نہ ہی فرض سمجھتے ہیں۔ میرا کتنا ماننے اور ایک چھوٹی سی بیمہ پالیسی خرید لیجئے۔"

اس سے پہلے مجھے جنوبی افریقہ اور ہندوستان میں جتنے بیمہ ایجنٹ ملے ہیں نے سب کو سوکھا ٹال دیا تھا کیونکہ میں زندگی کا بیمہ کرائے کو بزدلی اور سستی تو کُل سمجھتا تھا۔ مگر اس وقت مجھ پر اس امریکی ایجنٹ کا جادو چل گیا۔ ادھر وہ یہ گفتگو کر رہا تھا اور ادھر میری نظروں میں بیوی بچوں کی تصویر پھر رہی تھی۔ میں نے اپنے دل میں کہا "بھلے آدمی تو نے اپنی بیوی کا سارا پیڑھ ٹھکانے لگا دیا۔ کل کو تجھے کوئی سانحہ پیش آجائے تو

یہ بیوی بچوں کی کفالت غریب بھائی کے سر ہو گئی جس نے اپنے ادب پر کھنسی اٹھا کر تجھے بیٹے کی طرح رکھا۔ اس وقت تجھے شرم تو نہ آئیگی؟“ اسی قسم کی دلیلوں سے میں نے اپنے دل کو بھجایا اور دس ہزار روپے کی بالیسی خرید لی۔

مگر جنوبی افریقہ پہنچ کر میری زندگی بدل گئی اور اسی کے ساتھ خیالات بھی بدلے، اس امتحان کے وقت میں نے جو کچھ کیا خدا کے لئے کیا اور اسی کے بھروسے پر کیا۔ مجھے کچھ خبر نہ تھی کہ جنوبی افریقہ میں کب تک رہنا ہے۔ یہ ڈر تھا کہ شاید کبھی ہندوستان واپس نہ جاسکوں اس لئے میں نے یہ طے کیا کہ بیوی بچوں کو ساتھ رکھنا چاہئے تاکہ وہ میری جدائی میں نہ تڑپیں اور صرف اتنا کمانا چاہئے کہ ان کی پرورش کے لئے کافی ہو جائے ان خیالات کے سبب سے میں بہت پھٹتا یا کہ میں نے ہمیشہ اینجنٹ کے فقروں میں اگر بالیسی خرید لی۔ میں نے اپنے دل میں کہا اگر میرے بھائی واقعی باپ کے برابر ہیں تو ضرورت کے وقت میری بیوہ کی پرورش ان پر مگر بار نہ ہوگی۔ اور آخر یہ کیوں سمجھ لیا جائے کہ مجھے دوسروں سے پہلے موت آجائے گی؟ حافظہ حقیقی خداوند تعالیٰ کی ذات ہے۔ میری یا میرے بھائی کی کیا بساط ہے۔ میں نے اپنی زندگی کا ہمہ کرا اپنے بیوی بچوں کو آپ بل سے محروم کر دیا۔ انھیں کیوں نہ ان کے حال پر چھوڑ دیا جائے؟ آخر دنیا میں اتنے غریب آدمی مرتے ہیں ان کے بیوی بچے کیسے بسر کرتے ہیں؟ میں بھی اپنے آپ کو ان میں سے کیوں نہ سمجھ لوں؟

اس قسم کے میٹھا خیالات میرے دل میں آئے مگر ان پر فوراً عمل نہیں کیا۔ مجھے یاد ہے کہ میں نے جنوبی افریقہ میں ہمیشہ بالیسی کی کم سے کم ایک قسط ضرور ادا کی تھی۔ مگر غریبی و اتعانت سے میرے ان خیالات کو اور مدد ملی۔ پہلی بار جنوبی افریقہ کے قیام کے زمانے میں میرے دل میں مذہبی احساس کو عیسائیوں کے اثر نے قائم کر رکھا تھا اس مرتبہ تھیوٹونی اثر نے اسے اور گہرا کر دیا۔ مسٹر رچ تھیوٹونی تھے اور ان کے

لیے سے میری رسائی جو ہائبرگ کی تھیوٹونی جماعت میں ہوئی۔ مجھے اس کے عقائد سے بہت سی باتوں میں اختلاف تھا اس لئے میں اس کا ممبر تو نہیں ہوا مگر مجھے قریب بہ کل تھیوٹونیوں سے میل جول پیدا کرنے کا موقع ملا۔ مجھ سے ان سے روزانہ مذہبی بحث ہوتی تھی۔ کبھی کبھی تھیوٹونی کتابیں پڑھی جاتی تھیں اور ایک آدھ بار مجھے ان کے لمسوں میں تقریر کرنے کا بھی اتفاق ہوا۔ تھیوٹونی میں سب سے بڑی بات یہ ہے کہ فوت کے اصول پر بہت زور دیا جاتا ہے۔ اس مسئلہ پر اکثر بحث ہوتی تھی اور اگر مجھے سی بات میں ممبروں کا عمل ان کے نصب العین کے منافی معلوم ہوتا تھا تو میں ان پر اعتراض کیا کرتا تھا۔ اس تنقید سے مجھے بھی فائدہ پہنچا۔ اس کی بدولت مجھے مشاہدہ نفس کا موقع ملا۔

پانچواں باب

مشاہدہ نفس کا نتیجہ

۱۹۳۷ء میں جب مجھے عیسائی دوستوں سے میل جول پیدا کرنے کا موقع ملا میں محض مبتدی تھا۔ یہ لوگ انتہائی کوشش کرتے تھے کہ مجھے مسیح کا پیام سمجھا کر ان کا پیر و بنالیں اور میں کھلے دل سے ادب اور عاجزی کے ساتھ ان کی گفتگو سنا کرتا تھا۔ اسی زمانے میں جہانگیر مجھ سے ممکن تھا میں ہندو دھرم کا مطالعہ اور دوسرے مذہبوں کو سمجھنے کی کوشش کیا کرتا تھا۔

۱۹۳۷ء میں صورت حال ذرا بدل گئی تھی۔ اب تھیوسوف دوست مجھے اپنی صحبت میں کھیچ جاتے تھے مگر ان کی غرض یہ تھی کہ مجھ سے ہندو دھرم کے متعلق کچھ معلومات حاصل کریں۔ تھیوسوفی کتا ہیں ہندو دھرم کے اثرات سے بھری ہوئی ہیں۔ ان دوستوں کو یہ بہت توقع تھی کہ مجھ سے انھیں ان کتابوں کے سمجھنے میں بہت مدد ملے گی۔ میں نے انھیں سمجھایا کہ مہری منسکرت کی استعداد بہت معمولی ہے۔ میں نے ہندو دھرم کی اصل کتابوں کا مطالعہ نہیں کیا اور ترجمے بھی بہت سراسری طور پر پڑھے ہیں۔ مگر چونکہ وہ ”سکسکار“ (پیدائش کے اثرات) اور یزجرہ دو بار دہرایا ہوئے ہیں کہ قابل تھے اس لئے انہوں نے یہ فرض کر لیا تھا کہ میں کچھ نہ کچھ مدد ضرور دے سکوں گا۔ غرض میری وہ پیش تھی کہ لڑکھوں میں کاناراجا۔ میں نے بعض دوستوں کے ساتھ ہوامی دیویکانت کی ”راج یوگ“ اور بعض کے ساتھ م۔ن۔و۔یویدی کی ”راج یوگ“ کا مطالعہ شروع کیا۔ ایک دوست کے ساتھ پٹن علی کی ”یوگ شاستر“ اور کچھ اور حضرات کے ساتھ

بھگت گیتا بھی پڑھتا تھا۔ ہم سب طالبانِ حق نے ایک کلب سا بنالیا جہاں سب ملکر باندی سے مطالعہ کرتے تھے۔ گیتا کا میں پہلے ہی سے معتقد تھا اور میرے دل کو اس سے ایک خاص تعلق تھا۔ اب مجھے یہ ضرورت محسوس ہوئی کہ اس کا اور گہرا مطالعہ کروں۔ میرے ساتھ دو ایک ترجمے تھے جن کی مدد سے میں اصل سنسکرت متن کو سمجھنے کی کوشش کرتا تھا اور روز دو ایک اشلوک زبانی یاد کر لیتا تھا۔ اس کے لئے میں نے صبح کا وقت مخصوص کر لیا۔ مجھے روز دانت مانجنے میں پندرہ منٹ اور نہانے میں بیس منٹ لگتے تھے۔ اسی دوران میں میں گیتا کے اشلوک یاد کرتا تھا۔ دانت میں مغربی طریقہ پر کھڑے کھڑے سجا کرتا تھا۔ سامنے دیوار پر گیتا کے اشلوک کا تختہ کے پرچوں پر لٹک کر چکا دیتا تھا اور اشلوک پڑھتے پڑھتے جہاں بھولتا تھا ان پرچوں کو دیکھ لیتا تھا۔ اتنا وقت روز کا سبق یاد کرنے اور آموختہ دہرانے کے لئے کافی ہوتا تھا۔ مجھے یاد ہے کہ میں نے اس طرح تیرہ باب حفظ کر لئے تھے۔ مگر کچھ دن کے بعد اور کاموں کے جھوم میں یہ مشغلہ چھوٹ گیا۔ ستیاگرہ کا بیج بونے کے بعد میرا سارا وقت اسی پودے کے سینچنے میں صرف ہونے لگا اور اب تک ہوتا ہے۔

گیتا کے مطالعے کا میرے دوستوں پر جو اثر ہوا ہو اُسے وہی بتا سکتے ہیں مگر میرے لئے تو یہ کتاب قانونِ عمل بن گئی۔ بیس روز مرہ کے کاموں میں اس کا حوالہ یوں ڈھونڈتا تھا جیسے کوئی لغت دیکھا کرتا ہے۔ جس طرح مشکل انگریزی الفاظ کے معنی میں انگریزی کی ڈکشنری سے نکالتا تھا اسی طرح اپنی علمی اشلوکوں کو اس قاموسِ اخلاق سے حل کرتا تھا۔ ”اپنی گرہ“ ”ترک الملاک“ اور ”سمجھو“ (عدل) جیسے الفاظ میرے دل کو مسخر کر لیتے تھے۔ سوال یہ تھا کہ یہ ”عدل“ اختیار کیا جائے۔ میں حیران تھا کہ آخر اس حکم کے کیا معنی ہیں کہ میں ان دل آزار بدتمیز رشوت خوار عمدہ داروں سے جو کل تک میرے رفیق تھے اور آج میری راہ میں بیکار روڑے اٹھا رہے تھے اُسی

طرح میں آؤں جیسے اپنے پڑے محمولوں سے؟ اور انسان کل املاک کو کیونکر ترک کر سکتا ہے؟ خود ہمارا جسم بھی تو ہماری ملک ہے؟ بیوی بچے بھی تو املاک ہیں داخل ہیں؟ کیا میں اپنی کتباؤں کی لٹاریوں کو آگ لگا دوں؟ کیا میں اپنی کشتی "پھونک دوں" اپنا گھسار بار لٹا دوں، اور اُس کے پیچھے ہولوں؟ میرے دل کی گہرائیوں سے یہ جواب ملا "جب تک تو گھربار نہ لٹا دے اُس کی راہ پر نہیں چل سکتا۔ میرا قانون انگلستان کا مطالعہ اس وقت بہت کام آیا۔ مجھے آئینل کی بحث اصول عدالت پر یاد آگئی۔ میں اس میں "ٹرسٹی" رابن یا متولی، کا لفظ دیکھا کرتا تھا مگر اس کا صحیح مفہوم اب جا کر گیتا کی تعلیم کی بدولت سمجھ میں آیا۔ میں نے گیتا کے "ترک املاک" کے حکم کا مطلب یوں سمجھا کہ جو لوگ نجات ابدی چاہتے ہیں انھیں چاہئے کہ اپنے مال سے ٹرسٹی کا سا تعلق رکھیں جو بڑی بڑی رقموں اور جائیدادوں کا انتظام کرتا ہے مگر اس میں سے ایک کوڑی کو بھی اپنی ملک نہیں سمجھتا۔ مجھے پریر بات اچھی طرح روشن ہو گئی کہ "ترک املاک" اور "عدل" کے لئے پہلی شرط یہ ہے کہ انسان اپنا طرز خیال بالکل بدل دے۔

میں نے ربو آشکر بھائی کو لکھا کہ بمیہ پالیسی کو ضبط ہو جانے دیں اگر کچھ مل جائے توے لیں ورنہ جتنی قطعیں دی جا چکی ہیں اُن سے ہاتھ دھو لیں کیونکہ اب میرا یہ عقیدہ ہو گیا ہے کہ وہی خدا جس نے مجھے اور میرے بیوی بچوں کو پیدا کیا ہے ان کو رزق پہنچا کر اپنے بھائی کو جنموں نے مجھے ہمیشہ بیٹے کی طرح رکھا تھا میں نے یہ اطلاع دی کہ اب تک میں اپنا اندر وختہ آپ کی خدمت میں پیش کیا کرتا تھا مگر اب آپ مجھ سے کچھ توقع نہ رکھئے کیونکہ اب میں جو کچھ جمع کروں گا وہ ہندوستانی برادری کی بہبود کیلئے صرف کیا جائے گا۔ بھائی کو اس فیصلے کی وجوہ سمجھانے میں مجھے بڑی دقت ہوئی۔ انہوں نے خشکی کے الفاظ میں مجھے میرے فرائض اور اپنے حقوق سے آگاہ کیا۔ انہوں نے لکھا کہ تمہیں والد سے زیادہ دانشمند بننے کا حوصلہ نہیں کرنا چاہئے اور جس طرح میں خاندان کی مدد

کرتا ہوں تمہیں بھی کرنا چاہئے۔ میں نے اس کے جواب میں عرض کیا کہ میں بھی وہی کر رہا ہوں جو والد کرتے تھے۔ آپ خاندان کے منہموم کو کسی قدر وسیع کر دیجئے تو میرے طرز عمل کی مصلحت سمجھیں آج سنا ہے۔

بھائی صاحب میری طرف سے مایوس ہو گئے اور انہوں نے مجھ سے خط و کتابت بند کر دی۔ مجھے بہت رنج ہوا مگر جس چیز کو میں اپنا فرض سمجھتا تھا اُسے چھوڑ دیتا تو اس سے بڑھ کر رنج ہوتا۔ اس لئے میں اپنی بات پر قائم رہا۔ مگر مجھے ان سے جو محبت اور عقیدت تھی اس میں ذرا بھی فرق نہیں آیا۔ انھیں زیادہ صدمہ اسی لئے تھا کہ وہ مجھ سے بید محبت رکھتے تھے۔ میرے روپے کی انھیں اتنی پروا نہ تھی جتنی اس بات کی کہ میں اپنے خاندان کے ساتھ اچھا سلوک کروں۔ مگر آخری وقت میں انھیں میرے نقطہ نظر کی قدر ہوئی۔ بستر مرگ پر انھیں یہ محسوس ہوا کہ میں نے جو کچھ کیا ٹھیک کیا۔ ایک دردناک خط میں انہوں نے مجھ سے اس انداز میں معذرت کی جیسے باپ بیٹے کے آگے اظہارِ مذمت کرتا ہے اور لکھا کہ میں اپنے بیٹوں کو تمہارے سپرد کرتا ہوں جس طرح جی چاہے ان کی تربیت کرو۔ پھر ان کا تہا آ گیا کہ میں جنوبی افریقہ آنا چاہتا ہوں۔ میں نے فوراً جواب دیا کہ ضرور تشریف لائیے۔ مگر تقدیر کو یہ منظور نہ تھا۔ روانگی سے پہلے ہی ان کا انتقال ہو گیا۔ بیٹوں کے بارے میں بھی ان کی خواہش پوری نہ ہوئی۔ ان لوگوں نے پُرانی فضا میں پرورش پائی تھی اور اب وہ اپنا طرزِ زندگی بدل نہیں سکتے تھے۔ میں نے چاہا کہ وہ مجھ سے مانوس ہو جائیں مگر کامیابی نہیں ہوئی اس میں ان کا کوئی قصور نہیں تھا۔ ہر شخص کی طبیعت ایک دریا ہے جس کے دھارے کو وہ روکنے بھی چاہتے تو نہیں روک سکتا۔ پیدائش کے وقت اس کے دل کی لوح پر جو گہرے نقوش ہوتے ہیں وہ اس کے مٹائے نہیں مٹتے۔ یہ اُمید فضول ہے کسی کی اولاد یا وہ بچے جو اس کی ولایت میں ہیں اُسی راہ ارتقا پر چلیں گے جس پر وہ خود

چلتا ہے۔
اس مثال سے کسی قدر اندازہ ہوتا ہے کہ صاحب اولاد ہونا کتنی بڑی فہم داری
کی چیز ہے۔

— (۲) —

چھٹا باب

نباتی مشرب کے لئے ایک قہ بانی

جوں جوں میں سادگی اور اشار کے نصب العین سے قریب تر ہوتا جاتا تھا میری روزمرہ زندگی میں ہندی احساس اور نباتاتی مشرب کی تبلیغ کا جوش بڑھتا جاتا تھا مجھے تبلیغ کا صرف ایک ہی طریقہ معلوم ہے اور وہ یہ ہے کہ انسان اپنے عمل کی مثال پیش لے اور جو لوگ حق کے طالب ہیں ان سے بحث مباحثہ کرے۔

جو انیسرگ میں ایک جرمن نے جو کہتے تھے "پانی کے علاج" کا قائل تھا ایک نباتاتی رستوران قائم کیا تھا۔ میں خود اس رستوران میں جاتا اور اپنے گمراہ دوستوں کو بھی لے جاتا تھا۔ مگر میں نے دیکھا کہ یہ رستوران چلنے والا نہیں کیونکہ یہ ہمیشہ مالی مشکلات میں مبتلا رہتا ہے۔ میں اُسے جتنی مدد کا مستحق سمجھتا تھا اُس میں نے دریغ نہیں کیا مگر آخر میں اسکے مالک کو رستوران ہندی کرنا پڑا۔

اکثر تھیوٹوف کم دیش نباتاتی مشرب رکھتے ہیں۔ ایک باہمت خاتون نے جو تھیوٹوفی انجمن کی ممبر تھیں ایک نباتاتی رستوران بہت بڑے پیمانے پر کھولنے کا ارادہ کیا مگر ان کی طبیعت کو اس کام سے منسوب نہ تھی۔ وہ نمونہ بطیفہ کی شائق فضول خرچی کی عادی اور حساب کتاب سے ناواقف تھیں۔ ان کے دوستوں کا حلقہ خاصاً وسیع تھا۔ انھوں نے ابتدا میں ایک چھوٹا سا رستوران کھولا تھا مگر اب یہ چاہتی تھیں کہ اس

کے لئے بڑا مکان ہیں اور اسے وسیع پیانے پر لے آئیں۔ انہوں نے مجھ سے اس کام میں مدد مانگی۔ مجھے اُس وقت تک ان کی مالی حالت معلوم نہیں تھی۔ میں نے ان کے اعتبار پر یہ سمجھ لیا کہ جو تحفہ انہوں نے مجھے بتایا ہے صحیح ہے۔ میرے لئے ان کی مدد کرنے کی ایک صورت بھی نکل آئی۔ میرے موکل میرے پاس بڑی بڑی رقمیں رکھوایا کرتے تھے۔ ان میں ایک سے اجازت لے کر میں نے اس کی طرف سے ایک ہزار پونڈ ان قانون کو قرض دیرے۔ یہ بڑا دل والا آدمی تھا اور جس پر اعتبار کرنا تھا اُس پر پوری طرح کرتا تھا۔ یہ ابتدا میں ”پابند مزدور“ کی حیثیت سے جنوبی آفریقہ آیا تھا۔ جب میں نے اس سے روپیہ قرض دینے کی اجازت مانگی تو اُس نے کہا ”آپ کا جی چاہے تو یوں ہی دے ڈالتے۔ میں ان باتوں کو نہیں جانتا۔ میں تو آپ کو جانتا ہوں“ اس شخص کا نام بدرتی تھا۔ اس نے آگے چل کر ستیاگرہ میں بہت نمایاں حصہ لیا اور قید بھی بھگتی۔ غرض میں نے اس اجازت کو کافی سمجھ کر روپیہ قرض دے دیا۔

دو تین مہینے کے بعد معلوم ہوا کہ روپیہ واپس ملنے کی کوئی امید نہیں۔ میرے لئے اس نقصان کو برداشت کرنا سہل نہ تھا۔ مگر روپیہ تو ڈوب ہی گیا تھا۔ اتنے روپے سے میرے اور بہت سے کام چلتے۔ میں نے سوچا یہ سچا رہ بدرتی جو مجھ پر اتنا اعتبار کرتا ہی کیوں نقصان اٹھائے۔ اُس نے تو میرے بھرے پر دیا تھا۔ میں نے یہ رقم اپنے پاس سے ادا کر دی۔

ایک موکل نے جس سے میں نے اس معاملے کا ذکر کیا تھا، مجھے بہت ملامت کی۔ انہوں نے کہا: ”بھائی“ خوش قسمتی سے میں اس وقت تک ”مہاتما“ کیا ”بالو“ بھی نہیں کہلاتا تھا، میرے دوست مجھے ”بھائی“ کے پیار سے لقب سے مخاطب کرتے تھے، آپ کو ایسا نہیں کرنا چاہئے تھا۔ یہ تو سوچئے کہ ہم لوگ آپ پر کتنا بھروسہ کرتے ہیں۔ اب اس رقم سے ہاتھ دھو رکھئے۔ یہ میں جانتا ہوں کہ آپ بدرتی سے نقصان

نہ ہونے دیں گے اور یہ روپیہ اپنے پاس سے بھریں گے۔ لیکن آپ اپنے اصلاحی کاموں کی امداد موکلوں کے روپیے سے کرتے رہے تو ایک دن یہ سچا پے بھی تباہ ہو جائیگا اور آپ بھی بھیک مانگنے لگیں گے۔ آپ ہمارے رہنما ہیں اگر آپ کی یہ نوبت ہوئی تو ہمارا سارا قومی کام رک جائے گا۔

یہ دوست خدا کے فضل سے اب تک زندہ ہیں۔ میں نے جنوبی افریقہ میں بلکہ کہیں بھی ان سے بڑھ کر پاک نفس آدمی آج تک نہیں دیکھا۔ میں نے دیکھا ہے کہ اگر انھیں کسی شخص پر شبہ ہو جائے اور ان کا شبہ بے بنیاد ثابت ہو تو وہ جا کر اُس سے معافی مانگتے تھے اور عرقِ ندامت سے اپنے دل کو دھو کر پاک کرتے تھے۔

ان کی تنبیہ بالکل بجا تھی۔ میں نے بدترسی کے نقصان کی تو تلافی کر دی لیکن اگر پھر کسی معاملے میں اسی طرح نقصان ہوتا تو میں ہزار پونڈ کہاں سے لاتا؟ نتیجہ یہ ہوتا کہ مجھے قرض لینا پڑتا جو میں نے آج تک کبھی نہیں کیا اور جس سے مجھے سخت نفرت ہے۔ مجھ پر یہ بات کھل گئی کہ اصلاح کے جوش میں بھی انسان کو جائزہ و دسے آگے نہیں بڑھنا چاہیے میں نے اپنے موکل کی احساندہی سے فائدہ اٹھا کر اُس کا روپیہ قرض دیدینے میں گیتا کے اس اہم ترین حکم کی خلاف ورزی کی تھی کہ عادل کو کسی کام میں معاوضے کی توقع نہیں رکھنا چاہئے۔ یہ ٹھوکر میرے لئے شمعِ ہدایت بن گئی۔

یہ قربانی جو میں نے نباتاتی مشرب گئے لئے کی جان بوجہ کرنیں کی اور نہ مجھے پہلے سے اس کی خبر تھی۔ یہ تو مارے باندھے کی نیکی تھی۔

ساتواں باب

مٹی پانی کے علاج کے تجربے

میری زندگی میں جتنی سادگی بڑھتی گئی اُسی قدر میرا دل دواؤں سے پھرتا گیا۔ جن دنوں میں ڈربن میں وکالت کرتا تھا مجھے کچھ عرصے تک گھٹیا کی شکایت رہی جس کے سبب سے بدن سوچ گیا اور نقاہت بہت بڑھ گئی۔ گرڈ اکثر پ۔ ج مٹنا کے علاج سے صحت ہو گئی اور اس کے بعد سے ہندوستان جانے تک کبھی کوئی ایسی شکایت نہیں ہوئی جو قابل ذکر ہو۔

مگر جو ہائرسنگ آنے کے بعد مجھے اکثر قبض اور درد سر رہتا تھا۔ کھانے میں احتیاط رکھنے سے اور کبھی کبھی ملین دواؤں کے استعمال سے میری صحت سنبھلی رہی۔ مگر اس حالت میں میں اپنے آپ کو تندرست نہیں کہہ سکتا تھا اور اس فکر میں رہتا تھا کہ کسی طرح ملین دواؤں کے خیال سے نجات ملے۔

اسی زمانہ میں میں نے کسی اخبار میں پڑھا کہ میختر میں ایک انجن ان لوگوں کی بنی ہے جنہوں نے ناشتہ ترک کر دیا ہے۔ یہ لوگ کہتے تھے کہ انگریز بار بار کھاتے ہیں اور بہت کھاتے ہیں۔ صبح سے آدھی رات تک کھانے کا سلسلہ جاری رہتا ہے۔ اسی لئے ڈاکٹروں کی قیاس دیتے دیتے اُن کا دیوالہ نکل جاتا ہے۔ اگر انہیں اس کی اصلاح منظور ہے تو انہیں کم سے کم ناشتہ ترک کر دینا چاہیے۔ اگرچہ میری حالت انگریزوں جیسی نہ تھی پھر بھی مجھے یہ محسوس ہوا کہ ایک حد تک یہ الزام مجھ پر بھی عائد ہونا چاہیے۔ میں دن میں تین بار پیٹ بھر کے کھانا کھاتا تھا اور سہ پہر کی چائے اس کے علاوہ

تھی۔ میں ہمیشہ سے خوش خوراک واقع ہوا تھا اور جتنے مزیدار نباتاتی کھانے بے مرچ مسالے کے پک سکتے تھے سب اڑایا کرتا تھا۔ میں صبح چھ سات بجے سے پہلے سو کر نہیں اٹھتا تھا۔ رات چاند گھٹنے کے بعد دوپہر کے کھانے کا وقت آ جاتا تھا اس لئے میں نے سوچا کہ میں بھی ناشتہ چھوڑ دوں۔ شاید اس طرح سے سر کا درد جاتا رہے۔ میں نے اس کا تجربہ کیا۔ چند روز تک ذرا بھوک کی تکلیف تو رہی مگر سر کا درد بالکل جاتا رہا۔ اس لئے میں نے یہ نتیجہ نکالا کہ میری غذا ضرورت سے زیادہ تھی۔

مگر ناشتے کے ترک کرنے سے قبض کو کوئی فائدہ نہیں ہوا۔ میں نے کوہنے کے ”کمر اور کولے کے غل کا تجربہ کیا۔ اس سے کچھ تخفیف تو ہوئی مگر پوری طرح ازالہ نہیں ہوا۔ اس اثنا میں اس جرمن نے جو رستوران کا مالک تھا یا کسی اور دوست نے مجھے جسٹ کی کتاب ”رجوع بہ فطرت“ دی۔ اس کے پڑھنے سے مجھے مٹی کے علاج کا طریقہ معلوم ہوا۔ مصنف نے اس پر بھی زور دیا تھا کہ تازے پھل اور ”نٹ“ (اخروٹ) سوکھ چھلی وغیرہ انسان کی قدرتی غذا ہے۔ میں نے یہ تو نہیں کیا کہ سولے پھلوں کے اور سب چیزیں یک نخت چھوڑ دی ہوں مگر مٹی کا علاج فوراً شروع کر دیا اور اس سے حیرت انگیز فائدہ ہوا۔ علاج کا طریقہ یہ تھا کہ ایک باریک کپڑے کی بٹی بے کراس برصاف مٹی کی تہ جادی اور اسے پانی سے تر کر کے پٹ پر باندھ لیا۔ میں سوتے وقت یہ پٹی باندھ لیتا تھا اور صبح کو یا رات میں جس وقت آنکھ کھلے کھول ڈالتا تھا۔ یہ تدبیر تیرہ ہفت ثابت ہوئی۔ اس کے بعد میں نے بارہا اس علاج کا تجربہ خود کیا ہے اور اپنے دوستوں کو کرایا ہے اور ہمیشہ فائدہ ہوا ہے۔ ہندوستان میں مجھے اس کا پورا تجربہ کرنے کا موقع نہیں ملا کیونکہ ایک جگہ جگر رہنا نصیب نہیں ہوا۔ مگر مجھے اس پر اب بھی وہی عقیدہ ہے جو پہلے تھا۔ آج بھی میں

ایک مدت تک مٹی پانی کے علاج پر عامل ہوں اور ضرورت کے وقت اپنے دوستوں کو بھی
 ہی بتاتا ہوں۔ گو میں اپنی عمر میں دوبارہ سخت بیمار ہوا مگر میرا عقیدہ ہے کہ انسان کو دواؤں
 کے استعمال کی کوئی ضرورت نہیں۔ ہزار ریشیوں میں سے نو سو ننانوے محض غذا میں
 احتیاط کرتے، مٹی پانی کے علاج اور اسی قسم کے گھریلو جھکوں سے اچھے ہو سکتے ہیں۔ جو
 شخص ذرا ذرا سی بات کے لئے ڈاکٹر، ویدیا حکیم کے پاس دوڑا جاتا ہے اور دنیا بھر کی
 بناتاتی اور معدنی دوائیں نگلا کرتا ہے اُس کی زندگی ہی نہیں گھٹ جاتی بلکہ وہ اپنے جسم
 کا غلام بن کر ضبط نفس کھودیتا ہے اور انسانیت سے خارج ہو جاتا ہے۔

میں یہ باتیں اُس وقت لکھ رہا ہوں جب میں خود دبیرِ علالت پر ہوں۔ مگر اس بنا پر
 کسی کو ان کی سچائی میں شبہ نہیں کرنا چاہئے۔ مجھے اپنی بیماری کے اسباب معلوم ہیں، مجھے
 پوری طرح احساس ہے کہ اس میں سرسری میرا ہی قصور ہے اور اسی احساس کی وجہ سے
 مجھے بے صبری نہیں بلکہ خدا کا شکر ادا کرتا ہوں کہ اُس نے مجھے میری غلطیوں پر متنبہ کر دیا
 اور قہم کی دواؤں سے پرہیز کرتا ہوں۔ میں جانتا ہوں کہ میری اس ضد سے میرے
 معالج ڈاکٹروں کو بہت تکلیف ہوتی ہے مگر ان کی مہربانی ہے کہ وہ ان باتوں کو
 برداشت کرتے ہیں اور میرے علاج سے دست کش نہیں ہوتے۔

خیر یہ جملہ موعظہ تھا۔ اب مجھے اصل قصے کی طرف رجوع کرنا چاہئے۔ مگر اس سے
 پہلے اس کتاب کے بڑھنے والوں کو ایک بات سے متنبہ کر دینا ضروری سمجھتا ہوں۔ جو
 لوگ اس باب کے مطالعے کی بنا بر حجت کی کتاب خریدیں وہ یہ نہ سمجھ لیں کہ اس میں جو کچھ
 لکھا ہے حرفِ برفِ صحیح ہے جو شخص کوئی کتاب لکھتا ہے وہ اکثر ایک خاص نقطہ نظر کو
 پیش کرتا ہے حالانکہ ہر مسئلے پر غور کرنے کے مختلف نقطہ نظر ہوتے ہیں۔ ممکن ہے کہ ان میں
 سے ہر نقطہ نظر اپنی اپنی جگہ صحیح ہو مگر ایک ہی وقت میں اور ایک ہی صورت حال میں یہ
 سب صحیح نہیں ہو سکتے۔ دوسری بات یہ ہے کہ بہت سی کتابیں خریدار بہم پہنچانے کے

جانتی ہیں۔ ایسی کتابوں کا مطالعہ کرنے والوں کو چاہئے
 کہ وہ لازم و ملزوم کے طور پر اس سے بھی
 محکمہ وجہ سے کام لیں۔
 اس کا اطلاق اس کے طور پر سے پڑھیں کہ ان کے مطالب پر پوری طرح حاوی ہو جائیں
 اور اس کے بعد ان پر عمل کریں۔

آٹھواں باب

تنبیہ

بیچ میں ایسی بات چٹ گئی ہے کہ مجھے یہ پورا باب اس کی نذر کرنا پڑ گیا مٹی کے علاج کے تجربوں کے ساتھ ساتھ میں غذائیات کے تجربے بھی کرتا رہا۔ یہاں میں ان کا مٹھوڑا سا ذکر کرتا ہوں اور آگے بھی مناسب موقعوں پر ان کی طرف اشارہ کر دوں گا۔

غذائیات کے تجربوں پر تفصیل سے بحث کرنے کی ضرورت نہیں کیونکہ ان پر گجراتی میں ایک سلسلہ مضامین لکھے چکا ہوں۔ بہت دن ہوئے یہ مضامین "انڈین اپینین" میں چھپے تھے اور پھر انگریزی میں "رہنمائے صحت" کے نام سے ایک رسالے کی شکل میں شائع ہوئے۔ میری مختصر تصانیف میں یہی رسالہ مشرق اور مغرب میں سب سے زیادہ مقبول ہوا۔ اس کی وجہ آج تک میری سمجھ میں نہیں آئی۔ اصل میں یہ "انڈین اپینین" پڑھنے والوں کے لئے لکھا گیا تھا۔ لیکن مجھے معلوم ہے کہ اس کا اثر مشرق اور مغرب میں بہت سے ایسے لوگوں کی زندگی پر پڑا ہے جنہوں نے کبھی "انڈین اپینین" کی شکل تک نہیں دیکھی۔ بہت سے لوگ مجھ سے اس بارے میں خط و کتابت کرتے رہے اور بات کرتے ہیں۔ اس لئے یہ مناسب معلوم ہوتا ہے کہ اس رسالے کا ذکر کر دیا جائے۔ میں نے جو خیالات اس میں ظاہر کئے تھے ان پر اب بھی قائم ہوں لیکن میرے عمل میں بعض اہم تبدیلیاں ہوئی ہیں جن سے اس رسالے کے پڑھنے والے واقف نہیں ہیں انھیں ان تنبیہوں سے آگاہ کر دینا ضروری معلوم ہوتا ہے۔

دوسری کتابوں کی طرح میں نے یہ رسالہ بھی روحانی مقصد کو پیش نظر رکھ کر لکھا ہے

یہ عمل اسی مقصد کا تابع ہوتا ہے۔ مگر غصے اس بات کا بڑا صدمہ ہے کہ آج کل اس عمل کے بعض اصولوں پر عمل نہیں کر سکتا۔

میرا قطعی عقیدہ ہے کہ انسان کو 'بجز ان کے دودھ کے جو وہ پھپھ میں پیتا ہے' دودھ کے استعمال کی مطلق ضرورت نہیں۔ اس کی غذا میں سوائے دھوپ میں پے ہوئے پھلوں اور رنگ پھلی، اخروٹ وغیرہ کے اور کچھ نہیں ہونا چاہئے۔ اس کے رنگ پھلوں کے لئے جتنی غذا کی ضرورت ہے وہ انگوڑی جیسے تازہ پھل اور بادام جیسے خشک میوے سے حاصل ہو سکتی ہے۔ جو شخص ان چیزوں پر بسہر کرتا ہے اُسے شہوت منسی اور دوسرے جذبات کی روک تھام میں آسانی ہوتی ہے۔ میں نے اور میرے رفیقوں نے تجربہ کر کے دیکھ لیا کہ ہندوستان کی مثل "آدی جس قسم کی غذا کھائے گا ایسی ہی اسکی طبیعت بن جائیگی" بڑی حد تک صحیح ہے۔ یہی خیالات اس رسالے میں تفصیل سے بیان کئے گئے ہیں۔

مگر افسوس ہے کہ ہندوستان میں مجھے اپنے بعض اصولوں کے خلاف عمل کرنا پڑا۔ جن دنوں میں کمبڈ میں زکروٹ بھرتی کر رہا تھا کھانے میں کچھ بے احتیاطی ہوئی اور میں ایسا بیمار پڑا کہ بچنے کی امید نہ رہی۔ اس بیماری سے میرے جسم کو توڑ دیا اور میں نے لاکھ کوشش کی کہ بغیر دودھ کے قوت آئے مگر کسی طرح کام نہ چلا میں نے اپنی جان پہچان کے سارے ڈاکٹروں، ویدوں اور سائنس دانوں سے پوچھا کہ دودھ کا بدل کیا ہو سکتا ہے بعض نے مونگ پانی بتایا بعض نے سمورا کا تیل اور بادام کا شیرہ تجویز کیا۔ میں نے ان چیزوں کا تجربہ کر کر کے اپنی جسم کو گھلاڑا مگر کسی طرح اتنی قوت نہ آئی کہ بستر سے اٹھ سکوں۔ ویدوں نے مجھے چترک، بڑھکرسائی کہ دوا علاج میں مذہبی خدشوں کو دخل نہیں دینا چاہئے۔ اس نے ان سے یہ توقع بیکار تھی کہ مجھے بغیر دودھ کے جینے کی کوئی تدبیر بتائیں گے۔ جب ان کا یہ حال تھا تو وہ لوگ جو گائے کے گوشت کی تیجی اور برآمدی تجویز کرتے ہیں مجھے دودھ سے بچنے کی تدبیر کیسے بتا سکے تھے؟

کھائے بھینس کا دودھ استعمال کرنے سے تو میں اپنے عہد کی وجہ سے معذور تھا۔ اصل میں عہد کا نشا تو یہی تھا کہ ہر قسم کا دودھ ترک کر دیا جائے مگر کچھ اس خیال سے کہ عہد کرتے وقت بڑے پیش نظر گائے اور بھینس کا دودھ تھا اور کچھ اس لئے کہ مجھے زندگی کی خوشیاں سچی میں نے اپنے دل کو پھسلا کر اس پر راضی کر لیا کہ عہد کے الفاظ کی پابندی پر قناعت کرے اور میں بکری کا دودھ استعمال کرنے لگا۔ جب میں بے پہلی بار بکری کا دودھ پیا تو میں اچھی طرح جانتا تھا کہ میں اپنے عہد کے اصل مقصد کو برباد کر رہا ہوں۔

مگر مجھے اس زمانے میں رولٹ ایکٹ کو منسوخ کرانے کی ذہن نشینی تھی۔ اس لئے زندگی کی خواہش غالب آگئی اور میری زندگی کا اہم ترین تجربہ ابھور رہ گیا۔

مجھے معلوم ہے بعض لوگ یہ دلیل پیش کرتے ہیں کہ رومچ کچھ کھاتی پتی نہیں اس لئے ہمارے کھانے پینے کا اس پر کوئی اثر نہیں ہوتا اور اصل سوال یہ نہیں ہے کہ انسان پیٹ میں کیا چیز ڈالتا ہے بلکہ یہ ہے کہ وہ دل و دماغ سے کیا بات نکالتا ہے۔ مگر میں اس کا جواب دینے کے بجائے محض اس پر قناعت کرتا ہوں کہ ایسا دلی عقیدہ ظاہر کر دوں۔ میرے نزدیک طالب حق کے لئے جو خوف خدا میں زندگی بسر کرنا چاہتا ہے اور دیدار الہی کی آرزو رکھتا ہے اپنے خیال اور کلام کی طرح اپنی غذا کے کیف و کم میں بھی ضبط نفس سے کام لینا ضروری ہے۔

مگر جب میں خود اس معاملے میں اپنے اصول پر عمل نہ کر سکا تو مجھے محض واقعات بیان کرنے پر اکتفا نہ کرنا چاہئے بلکہ دوسروں کو متنبہ بھی کر دینا چاہئے۔ جن لوگوں نے میرے اصول کے مطابق دودھ کا استعمال چھوڑ دیا ہے انہیں میں تاکید کے ساتھ یہ مشورہ دیتا ہوں کہ وہ اسے ترک کر دیں۔ البتہ اگر انہیں اس میں طرح فائدہ محسوس ہوتا ہو یا تجربہ کار طبیبوں کی رائے ہو تو ضرور جاری رکھیں۔ اب تک مجھے ہندوستان کے تجربے سے یہی معلوم ہوا ہے کہ جو لوگ صاحب فراش میں یا جن کا ہاتھ مکر رہے ان کے لئے

درد چسبی ملکی اور مقوی اور کوئی غذا نہیں ہے۔
 اگر کوئی شخص جسے ان معاملات میں درک ہو کتابوں کے حوالے سے نہیں بلکہ
 اپنے ذاتی تجربے سے مجھے دودھ کا کوئی نباتاتی بدل تباسکے جو اسی قدر مقوی اور زود ہضم
 ہو تو مجھ پر بڑا احسان ہوگا۔

— (۰) —

نواں باب

حکومت سے مقابلہ

اب ایشیائی محکمے کا حال سنئے:

اس کے عمدہ داروں کا بقنا زور جو ہائسبرگ میں تھا اور کہیں نہ تھا۔ میں دیکھ رہا تھا کہ یہ لوگ ہندوستانیوں میں بغیر کوئی حق کی حفاظت کرنے کے بجائے اور انٹا انھیں پس رہے تھے۔ روزمرہ اس قسم کی شکایتیں سننے میں آتی تھیں ”جو داخلے کے حقدار ہیں وہ داخل نہیں ہوئے پاتے اور جنھیں کوئی حق نہیں وہ سٹو پونڈ دے کر مرے میں پٹے آتے ہیں۔ اگر تم اس اندھیر کی روک تھام نہیں کرو گے تو کون کرے گا؟ ٹیلر بھی یہی خیال تھا۔ میں دل میں کہتا تھا کہ اگر میں اس بلا کو دور نہ کر سکا تو میرا اثر سوال میں رہنا بیکار ہے۔ اس لئے میں نے ان شکایتوں کے ثبوت فراہم کرنا شروع کئے۔ اور جب کافی سالہ جمع ہو گیا تو میں کیشنر پولیس کے پاس پہنچا۔ وہ نصف مزاج آدمی نکلا۔ مجھے ٹالنے کے بجائے اُس نے بہت صبر سے میری باتیں سنیں اور کہا کہ تمہارے پاس جو کچھ ثبوت ہے مجھے دکھاؤ۔ اُس نے خود گواہوں کی شہادت سن کر اپنا پورا اطمینان کر لیا۔ مگر وہ بھی جانتا تھا اور میں بھی جانتا تھا کہ جنوبی افریقہ میں کوئی فرنگیوں کی جوری کالے آدمیوں کے مقابلہ میں گورے افسروں کو مزہ نہیں ٹھہرائے گی۔ مگر اُس نے کہا ”کم سے کم ایک بار کوشش تو کرنا چاہیے۔ یہ بھی تو ٹھیک نہیں کہ ایسے مجرموں پر جس اس خوف سے ہاتھ نہ ڈالا جائے کہ جوری انہیں رہا کر دے گی۔ میں تو انھیں گرفتار کئے بغیر خانوں گا۔ میں آپ کو یقین دلاتا ہوں کہ میں اپنی طرف سے کوئی دقیقہ نہ اٹھا رکھوں گا۔“

مجھے اس کے بے کسے اس بات کا یقین تھا۔ مجھے بہت سے عہدہ داروں پر شبہ تھا
 بلکہ میرے پاس ان سب کے خلاف قطعی شہادت نہیں تھی اس لئے میں نے صرف دو
 بول کے نام وارنٹ جاری کر لئے جن پر جرم بالکل ثابت تھا۔
 میری یہ عادت نہیں کہ اپنی نقل و حرکت پوشیدہ رکھوں۔ بہت سے لوگ جانتے تھے کہ
 قریب قریب روزانہ کسٹر پولیس کے یہاں جاتا ہوں جن دو عہدہ داروں کی گرفتاری
 لئے وارنٹ جاری ہوئے تھے انہوں نے خبر لگا رکھے تھے۔ یہ لوگ میرے دفتر
 بے گرد و چکر کاٹا کرتے تھے اور میری نقل و حرکت کی رپورٹ ان عہدہ داروں کو پہنچاتے
 تھے۔ مگر یہ دونوں اس قدر بطینت تھے کہ انہیں جاسوس بھی شکل سے ہی ملتے ہوئے۔
 ہندوستانی اور چینی تو ان سے اس قدر نالاں تھے کہ انہوں نے ان کی گرفتاری میں
 میں کی امداد کی ورنہ ان کا ہاتھ آنا مشکل تھا۔
 ان میں سے ایک تو فرار ہو گیا تھا۔ کسٹر پولیس نے اُس کی سہرنگی کے لئے وارنٹ
 جاری کرنا دوسری حکومتوں کے پاس بھیجا اور وہ گرفتار کر کے ٹرانسواں لایا گیا ان دونوں
 کے مقدمے کی تحقیقات ہوئی اور باوجودیکہ ان کے خلاف بہت قوی شہادت تھی اور
 جوری کو یہ بھی معلوم تھا کہ ان میں سے ایک فرار ہو گیا تھا۔ مگر دونوں بے قصور قرار
 دے کر بری کر دیے گئے۔


مجھے سخت مایوسی ہوئی کسٹر پولیس کو بھی بہت رنج ہوا۔ میرا دل قانون کے
 پینے سے پھر گیا بلکہ مجھے سب سے ذہنی قابلیت سے نفرت ہو گئی کیونکہ میں نے دیکھا کہ
 یہ روپے کے بدلے مجرموں کے جرم پر پردہ ڈالنے میں صرف کی جاتی ہے۔
 مگر ان دونوں عہدہ داروں کا جرم اتنا کھلا ہوا تھا کہ ان کے بری ہو جانے پر
 بھی حکومت انہیں اپنی ملازمت میں نہ رکھ سکی۔ دونوں پر غاست کر دیے گئے۔ ایشیائی محکمہ
 پہلے کے مقابلے میں پاک صاف ہو گیا اور ہندوستانیوں کے تھوٹے بہت آئسوچہ پہ گئے

اس واقعے سے میری دھاک بیٹھ گئی اور میرے پاس کثرت سے مقدمے آنے لگے۔ ہماری برادری جو یکڑوں پونڈ رشوت کے ہر سینے دیا کرتی تھی اس میں سے بہت بڑا حصہ بچ گیا۔ سب اس لئے نہیں بچ سکا کہ بے ایمان لوگوں نے اب بھی اپنی حرکتیں نہیں چھوڑیں مگر کم سے کم اتنا ہو گیا کہ اب ایماندار لوگ اپنی ایمانداری قائم رکھ سکتے تھے۔ گو یہ عمدہ دارائے بزرگوار تھے مگر مجھے ان سے کوئی ذاتی مخالفت نہیں تھی۔ انھیں خود بھی اس کا احساس تھا۔ چنانچہ آڑے وقت میں انہوں نے میرا ہارڈ ہونڈھا اور میں نے اپنے مقدمہ ور بھی ان کی مدد کی۔ انھیں جو انسبرگ کی سینیٹلٹی میں ملازمت مل رہی تھی مگر یہ اسی صورت میں ممکن تھا کہ میں اس تجویز کی مخالفت نہ کروں۔ ان کے ایک دوست کے کہنے سننے سے میں اس پر راضی ہو گیا کہ اس معاملے میں مزاحمت نہ کروں گا چنانچہ دونوں کو جگہ مل گئی۔

میرے اس طرز عمل کا یہ اثر ہوا کہ جن عمدہ داروں سے مجھے سابقہ تھا ان کا دل میری طرف سے صاف ہو گیا اور باوجود اس کے کہ مجھے اکثر ان کے جھکے سے لڑنا پڑتا تھا اور انھیں سخت حسرت کہنے کی بھی نوبت آ جاتی تھی ان کا برتاؤ میرے ساتھ ہمیشہ دوستانہ رہا۔ اس وقت تک مجھے پوری طرح اس بات کا احساس نہ تھا کہ یہ رواداری میری سرشت میں ہے۔ آگے چل کر مجھے معلوم ہوا کہ یہ ستیاگرہ کی جان اور "اہمسا" کی شان ہے۔ ان کی ذات اور اس کے افعال یہ دو جدا گانہ چیزیں ہیں۔ اچھے فعل خیرین اور بُرے بر خیریں کرنا چاہئے لیکن فاعل اگر اچھا ہے تو عزت کا اور بُرا ہے تو رجم کا مستحق ہے۔ "نفرت جرم سے نہ کرو مجرم سے نہ کرو" ایسی تعلیم ہے جس کا سمجھنا تو سہل ہے مگر باہر عمل بہت کم کیا جاتا ہے۔ یہی وجہ ہے کہ نفرت کا زہر دنیا میں پھیل رہا ہے۔

یہ "اہمسا" تلاش حق کی بنیاد ہے۔ مجھ پر روز بروز یہ بات روشن ہوتی جاتی

لی مزارعت یا تخریب کی کوشش جائز ہے مگر اس کے بانی کے آزار کے درپے ہونا
 خود اپنے ساتھ بدسلوکی کرنا ہے کیونکہ ہم سب ایک ہی سانچے میں ڈھلے ہیں ایک ہی خالق
 کی مخلوق ہیں۔ ہم میں سے ہر شخص بحر حقیقت کا قطرہ ہے اور قطرہ بحر کی طرح تاحمد دہے کسی
 قطرے کو حقیر سمجھنا دریا کی حقارت کرنا ہے کسی منبرے کا دل دکھانا ساری خدائی کو دکھ
 دینا ہے۔



دسواں باب

ایک گناہ اور اُس کی ندامت

میری زندگی میں کچھ ایسے واقعات پیش آئے کہ مجھے مختلف مذہب و ملت کے لوگوں سے سابقہ رہا اور ان تجربوں کی بنا پر میں یہ کہہ سکتا ہوں کہ میں نے کبھی اپنے اور غیر دینی اور عیسائی گورے اور کالے، ہندو مسلمان، پارسی، عیسائی، یہودی میں فرق نہیں کیا بلکہ یوں کہنا چاہئے کہ میری طبیعت میں اس طرح کا فرق کرنے کا مادہ ہی نہیں ہے۔ اس میں میری کوئی تعریف نہیں کیونکہ میں نے یہ صفت اپنی سعی سے حاصل نہیں کی بلکہ یہ میری مشرت میں ہے۔ یہ خلاف اس کے ”اہسا“ ”برہما چاریہ“ ”اپری گروہ“ اور دوسری بنیادی نیکیوں کے حصول کے لئے مجھے مسلسل کوشش کرنا پڑی اور اب بھی کرنا پڑتی ہے۔

جب میں ڈربن میں وکالت کرتا تھا تو میرے دفتر کے محرر اکثر میرے گھر میں رہا کرتے تھے۔ ان میں سے بعض گہرائی میں بندو تھے اور بعض تامل عیسائی۔ میں انہیں اپنے عزیزوں کی طرح رکھتا تھا اور میری بیوی کبھی اس میں مزاحمت کرتی تھیں تو مجھ سے ان سے ان بن ہو جاتی تھی۔ انہیں محروم میں ایک عیسائی تھا جس کے ماں باپ ”چچم“ تھے۔

ہمارا مکان مغربی وضع کا تھا۔ اس کے کمروں میں نالیاں نہیں تھیں اور نہ ہوتا بھی

نہیں چاہئے تھیں۔ ہر کمرے میں "پاٹ" رکھ دئے گئے تھے۔ مجھے یہ پسند نہ تھا کہ انھیں ہاتھ سے
 یا نوکروں سے صاف کراؤں اس لئے میں خود یا میری بیوی انھیں صاف کیا کرتی تھیں۔
 جو محرم لوگوں میں گھلن گئے تھے وہ اپنے "پاٹ" آپ صاف کر لیا کرتے تھے مگر
 یہ عیسائی محرم بنایا آیا تھا اس لئے اس کے کمرے کی صفائی کرنا ہمارا فرض تھا۔ دوسروں
 کے "پاٹ" صاف کرنے میں میری بیوی نے کبھی عذر نہیں کیا مگر جو شخص "پنچم" سے عیسائی
 ہوا تھا اس کا میلہ اٹھانا انھیں کسی طرح گوارا نہیں ہوا۔ اس بات پر ہم دونوں میں ان بن
 ہو گئی۔ اُن سے نہ تو یہ دیکھا جاتا تھا کہ میں اس شخص کا پاٹ اٹھاؤں اور نہ وہ خود
 اٹھانا پسند کرتی تھیں۔ میری آنکھوں میں آج تک وہ تصویر بھرتی ہے کہ وہ پاٹ ہاتھ میں
 لئے سیڑھی سے اتر رہی ہیں، آنکھیں غصے سے لال ہیں، رخساروں پر آنسو بہ رہے ہیں
 اور مجھے برا بھلا کہہ رہی ہیں۔ مگر مجھے ان سے جو محبت تھی وہ ظلم کا پہلوئے ہوئے تھی میں
 اپنے آپ کو اُن کا مسلم سمجھتا تھا۔ میری اندھی محبت سے اُن کی جان عذاب میں تھی۔
 صرف اُن کا "پاٹ" اُٹھالینا میرے اطمینان کے لئے کافی نہ تھا۔ میں چاہتا تھا کہ وہ
 یہ خدمت خندہ پیشانی سے انجام دیں اس لئے میں نے درستی کے ساتھ کہا مجھے اپنے
 گھر میں یہ بیہودگی پسند نہیں۔
 یہ لفظ اُن کے دل میں تیر کی طرح لگے۔

انہوں نے مجھ سے جواب دیا "تمہیں اپنا گھر مبارک ہو مگر میرا یہاں نہ نہیں ہو سکتا۔"
 میں یہ سن کر اپنے آپ میں نہ رہا اور میرے دل میں رجم کا مرتبہ خشک ہو گیا۔ میں
 اُن بھاری کا ہاتھ پکڑ کر کھینچتا ہوا سیڑھی کے سامنے پھانگ میں لے گیا اور دروازہ کھولنے
 لگا کہ انھیں باہر ڈھکیں دوں۔ وہ زار و قطار روتی جاتی تھیں اور کہتی جاتی تھیں "تمہیں
 ذرا بھی شرم نہیں آتی؟ آدمیت سے گزرے جاتے ہو۔ آخر میں جاؤں کہاں؟ یہاں
 میرے ماں باپ ہیں نہ بھائی بند ہیں جو میرے سر پر ہاتھ رکھیں۔ میں تمہاری بیوی نہیں

اس لئے تم چاہتے ہو کہ میں بٹوکریں کھاؤں اور آف نہ کروں؟ خدا کے لئے ہوش میں آؤ۔
دروازہ بند کرو۔ لوگ ہمیں اس حالت میں دیکھیں گے تو کیا کہیں گے؟

نظارہ میں تیس راختا بنا رہا لیکن دل میں بہت شرمندہ ہوا اور میں نے دروازہ بند
کر دیا۔ نہ میری بیوی مجھے چھوڑ سکتی تھیں نہ میں انھیں چھوڑ سکتا تھا۔ ہم دونوں میں اکٹھے
رہائیاں ہوئیں مگر ہمیشہ صلح پر خاتمہ ہوا۔ میری بیوی کو اپنے بے مثل صبر و تحمل کی بدولت ہر
مسئعہ کے میں فتح ہوئی۔

آج میں اس واقعہ کو کسی قدر بے تعلقی کے ساتھ بیان کر سکتا ہوں کیونکہ یہ اس دور
کا ذکر ہے جس سے میں خوش قسمتی سے گزر چکا ہوں۔ اب میں وہ محبت سے اندھا شوہر
نہیں ہوں اور نہ اپنی بیوی کا معلم بننا ہوں۔ اب اگر وہ چاہیں تو مجھے اتنا ہی ستا سکتی ہیں
جتنا میں انھیں پہلے ستایا کرتا تھا۔ ہم دونوں میں ایسی دوستی ہے جو بہت سے امتحانوں میں
پوری اُتر چکی اور اب ہم ایک دوسرے کو خواہشات نفسانی کا موضوع نہیں سمجھتے ہیں
انہوں نے میری بیماریوں میں ہمیشہ بڑی بخوشی سے میری تیمارداری کی۔

یہ واقعہ ۱۸۹۶ء میں ہوا جب مجھے بریجاریہ کی موٹاگ نہیں لگی تھی۔ ان دنوں میں
بیوی کو شوہر کی رفیق مددگار اس کے رنج و راحت کی شریک نہیں بلکہ اس کی خواہشات
نفسانی کا بھلو نا بھٹتا تھا۔

سنہ ۱۹۰۰ء میں ان خیالات میں کایا پلٹ ہو گئی اور سنہ ۱۹۰۱ء میں انہوں نے ایک معینہ
صورت اختیار کر لی۔ مگر اس کا ذکر میں مناسب موقع پر کروں گا۔ یہاں اتنا کہہ دینا کافی
ہے کہ میری نفسانی خواہشوں کے معدوم ہو جانے سے میری گھریلو زندگی روز بروز
پُر اس خوشگوار اور مسرت بخش ہوئی جاتی ہے۔

اس واقعے سے جس کی یاد کو میں تبرک سمجھ کر عزیز رکھتا ہوں، کوئی یہ سمجھ لے کہ ہم
دونوں کے تعلقات میاں بیوی کے اتحاد کا کامل نمونہ ہیں یا میرا اور میری بیوی کا نصب العین

بالکل ایک ہے۔ یوں تو ان بیچاری کو احساس بھی نہیں کہ وہ کوئی علیحدہ غضب العین طعنی ہیں
 مگر بہت ممکن ہے کہ میری بعض باتیں انہیں اب بھی پسند نہ ہوں۔ ہم دونوں میں کبھی ان
 چیزوں پر گفتگو نہیں ہوتی۔ میں اسے بیکار سمجھتا ہوں کیونکہ ان غریب کو تو ان کے مال باپ
 نے پڑھایا اور نہ میں نے اس زمانہ میں تعلیم دی جو اس کے لئے مناسب تھا ان میں
 یہ بہت بڑا وصف ہے جو ایک حد تک سب ہندو میوں میں ہوتا ہے کہ چاہے ان کا جی
 چاہتا ہو یا نہ چاہتا ہو انہیں اس کا احساس ہونہ ہوا انہوں نے ہمیشہ میری پیروی کو باعث
 سعادت سمجھا اور میری ضبط نفس کی سعی میں کبھی رکاوٹ نہیں ڈالی اس لئے گو ہم دونوں
 کی ذہنی قابلیت میں بڑا فرق ہے مگر جہاں تک میں سمجھتا ہوں ہماری زندگی اطمینان و مسرت
 اور ترقی کی زندگی ہے۔

گیارہواں باب

فرنگیوں سے میل جول

ہیں مقام پر ناظرین کو یہ بتا دینا ضروری ہے کہ یہ آپ بیتی میں نے ہفتہ وار مضامین کی شکل میں لکھی ہے۔

جب میں نے یہ کتاب لکھنا شروع کی تو میرے پیش نظر کوئی مقصد نہ تھا۔ میرے پاس کوئی روزنامہ یا دوسری تحریریں نہیں ہیں جن سے اپنے تجربوں کی داستان لکھنے میں مدد مل سکے۔ مجھ سے استاد ازل جو لکھواتا ہے قلم برداشتہ لکھ دیتا ہوں۔ میں یقین کے ساتھ نہیں کہہ سکتا کہ میرا ہر خیال اور ہر فعل خدا کی طرف سے ہے مگر جب میں ان چھوٹے بڑے کاموں پر غور کرتا ہوں جو میرے ہاتھ سے انجام کو پہنچے تو یہ کہنا بیجا نہیں معلوم ہوتا کہ ان سب میں کچھ اور کا اشارہ ضرور تھا۔

مجھے نہ خدا کا دیدار نصیب ہوا نہ اُس کی معرفت حاصل ہوئی۔ ساری خدا کی کو خدا کا قائل دیکھ کر میں بھی قائل ہو گیا۔ مگر میرا عقیدہ اتنا راسخ ہے کہ میں اسے تجربہ کے برابر سمجھتا ہوں۔ ممکن ہے لوگ یہ اعتراض کریں کہ عقیدے کو تجربہ کہنا حق کا منہ چڑانا ہے۔ اس لئے غالباً یہ کہنا زیادہ صحیح ہے کہ مجھے خدا پر جو عقیدہ ہے اُسے بیان کرنے کے لئے مجھے کوئی موزوں لفظ نہیں ملتا۔

اب شاید لوگوں کو میرا یہ فقرہ سمجھنے میں آسانی ہو کہ میں یہ آپ بیتی اسی طرح لکھتا ہوں جیسے استاد ازل لکھواتا ہے۔ جب میں نے پچھلا باب لکھنے کے لئے قلم اٹھایا تو اس کا عنوان وہ رکھا تھا جو اس باب کا ہے۔ مگر پھر یہ خیال آیا کہ فرنگیوں سے میل جول کا

ذکر کرنے سے پہلے ہمید کے طور پر ایک واقعہ جو کئی سال پہلے گزرا تھا بیان کر دینا چاہئے۔
اس لئے میں نے عنوان بدل کر وہ واقعہ لکھ دیا۔

مگر یہ باب شروع کرتے وقت میں پھر الجھن میں پڑ گیا ہوں۔ میری سمجھ میں نہیں آتا کہ میں جن انگریز دوستوں کا ذکر کرنے والا ہوں ان کی کونسی باتیں لکھوں اور کونسی یہ لکھوں اگر ضروری باتیں چھوٹ گئیں تو حقیقت و حصد ملی ہو کر رہ جائے گی۔ سہ سہری نظر میں یہ کیسے معلوم ہو کہ کون چیز ضروری ہے؟ مجھے تو اسی میں شبہ ہے کہ اس کتاب کا لکھنا بھی ضروری ہے یا نہیں۔

بہت دن ہوئے میں نے پڑھا تھا کہ آپ جتنی بحیثیت تاریخ کے ناقص ہوتی ہے۔
آج اس بات کی تصدیق ہو گئی۔ مجھے جتنی باتیں معلوم ہیں سب تو میں اس کتاب میں لکھ نہیں سکتا۔ اب یہ کون کہہ سکتا ہے کہ حق کی صحیح تفسیر کے لئے ان میں سے کیا کیا لے لینا چاہئے اور کیا چھوڑ دینا چاہئے؟ اور پھر میری زندگی کے متعلق میری ایک طرفہ شہادت کی کسی عدالت کی نظر میں کیا وقعت ہو سکتی ہے؟ اگر کوئی شخص میرے پیچھے پڑ جائے اور جتنے باب میں لکھ چکا ہوں ان کے متعلق مجھ سے جرح کرنے لگے تو شاید ان کا مطلب زیادہ واضح ہو جائے گا۔ اور اگر اس کی جرح مخالفانہ ہو تو یہ بھی ممکن ہے کہ اُسے ”میرے دعووں کی پول لکھول دینے“ پر فخر کرنے کا موقع ملے۔

ذرا دیر کے لئے میرے دل میں یہ موسم پیدا ہوتا ہے کہ اب اس دفتر کو تہ کر دوں۔
مگر جب تک اندرونی آواز مجھے منع نہ کرے گی میں لکھتا جاؤں گا۔ مجھے اس حکیمانہ اصول پر عمل کرنا چاہئے کہ جو کام ایک بار شروع کر دیا جائے اُسے کبھی نہیں چھوڑنا چاہئے۔ بجز اس صورت کے کہ اس میں کوئی اتنا بڑی بُرائی نظر آئے۔


میں یہ آپ جتنی نقادوں کو خوش کرنے کے لئے نہیں لکھ رہا ہوں۔ اس کا لکھنا خود تلاش حق کا ایک تجربہ ہے۔ ایک مقصد یہ بھی ہے کہ اپنے رفیقوں کے لئے روحانی غذا اور

سین فزیم کر دی بلکہ انھیں کے اصرار سے میں نے یہ کتاب لکھنا شروع کیا۔ اگر جہلم واس اور سوچی آئندہ کا اصرار نہ ہوتا تو یہ کبھی نہ لکھی جاتی۔ اگر یہ تجویز قابل الزام ہے تو میرے ساتھ وہ دونوں بھی ملزم ہیں۔

اب میں اصل مطلب پر آتا ہوں جس کی طرف اس باب کے عنوان میں اشارہ ہے۔ جس طرح ڈربن میں میرے ساتھ ہندوستانی مہمان عزیزوں کی طرح رہتے تھے اسی طرح انگریز بھی رہتے تھے۔ ان میں سے بعض لوگوں کو میرے یہاں رہنا پسند نہ تھا مگر میں اصرار سے رکھتا تھا۔ اس معاملے میں میں نے غلطیاں بھی کیں اور کچھ لوگوں کا مجھے بہت تلخ تجربہ ہوا جن میں ہندوستانی بھی تھے اور فرنگی بھی۔ مگر باوجود ان تجربوں کے اور باوجود اس پریشانی اور تکلیف کے جو میرے دوستوں کو میری وجہ سے اٹھانی پڑی ہیں نے اپنا یہ معمول ترک نہیں کیا اور وہ بیچارے بھی میری خاطر سب کچھ سمیٹے رہے۔ جب کبھی میرے دوستوں کو میرا اجنبیوں سے میل جول رکھنا ناگوار ہو ا میں نے ہمیشہ انھیں ملامت کی۔ میرا عقیدہ ہے کہ جن لوگوں کو دوسروں میں اور اپنے آپ میں ایک ہی خدا کا جلوہ نظر آتا ہے انھیں باہمہ اور بے ہمہ زندگی بسر کرنے کی عادت ڈالنا چاہئے اور عیادت اسی طرح پڑتی ہے کہ جب آپ ہی آپ دوسروں سے میل جول کا موقع مل آئے تو انسان پہلو نہ بچائے بلکہ سچے جذبہ خدمت کے ساتھ ان کا خیر مقدم کرے مگر اپنے دل کو ان سے وابستہ نہ ہونے دے۔

اس لئے گو جنگ بوڑھے آغاز کے وقت میرا گھر مہمانوں سے بھرا ہوا تھا میں نے دو انگریزوں کو جو جو ہا تہرگ سے آئے تھے اور ٹھہرا لیا۔ یہ دونوں تھیوٹوف تھے۔ ان میں سے ایک مسٹر گین تھے جن کا ذکر آگے تفصیل سے آئیگا۔ ان دوستوں کی بدولت میری بیوی اکثر آٹھ آٹھ آنسو روتی تھیں۔ وہ میرے ہاتھوں پہلے بھی اس قسم کی تکلیفیں اٹھائیں تھیں۔ یہ پہلا موقع تھا کہ انگریز میرے ساتھ بے تکلفی سے عزیزوں کی طرح آن کر

رہے تھے۔ میں انگلستان میں انگریزوں کے گھر رہ چکا تھا مگر میں وہاں اُن کے طریقوں کی پابندی کرتا تھا اور پھر آئی بے تکلفی بھی نہ تھی۔ یہاں معاملہ بالکل الٹا تھا۔ انگریز دوست ہم میں گھل مل گئے تھے اور انہوں نے بہت سی باتوں میں ہندوستانی طریقہ اختیار کر لیا تھا میرے گھر میں طاہری ساز و سامان تو مغربی تھا مگر اندرونی زندگی زیادہ تر ہندوستانی تھی۔ مجھے یاد ہے کہ گو مجھ کو ان سے بے تکلف ہونے میں کسی قدر وقت ہوئی مگر وہ بہت جلد میرے گھر کی زندگی سے مانوس ہو گئے۔ جو ہانسبرگ میں اس قسم کے میل جول کے موقعے ڈربن سے بھی زیادہ ملے۔



بارھواں باب فرنگیوں سے میل جول نمونہ

جوانی بگ میں ایک زمانے میں میرے جہاں چار محرم تھے جن میں سے اپنے بیٹوں کی طرح سمجھتا تھا۔ مگر کام اتنا تھا کہ یہ بھی کافی نہ ہوئے۔ کاغذات ٹائپ کرنے کی بہت ضرورت پڑتی اور ٹائپ نویسی ہم سب میں اگر کچھ تھوڑا بہت جانتا تھا تو میں ہی جانتا تھا۔ میں نے دو محرموں کو سکھانا چاہا مگر ان کی استعداد انگریزی میں بہت کم تھی اس لئے ترقی نہ کر سکے۔ پھر ان میں سے ایک کو میں محاسب کا کام سکھانا چاہتا تھا۔ مثال سے کسی کو بلانہیں سکتا تھا کیونکہ ٹرانسوال میں بغیر پروانے کے داخل ہونے کی ممانعت تھی اور مجھے اپنے ذاتی کام کے لئے پریٹ آفسر کا ممنون احسان ہونا منظور نہیں تھا۔

میری محکمہ میں نہیں آتا تھا کہ کیا کروں۔ کام کی بقایا کا انبار بڑھتا جاتا تھا میں بڑی محنت کرتا تھا لیکن پیسے کا کام اور قومی کام مل کر اتنا ہو گیا کہ کسی طرح نہ منبعلتا تھا۔ میں اس پر تیار تھا کہ فرنگی محرم رکھوں مگر مجھے یقین نہ تھا کہ کوئی فرنگی مرد یا عورت میرے جیسے کالے آدمی کا کام کرنے پر راضی ہو جائے گی۔ بہر حال میں نے یہ طے کیا کہ کوشش ضرور کرنا چاہئے۔ میں نے ایک ٹائپ نویسوں کے ایجنٹ سے فرمائش کی کہ مجھے ایک مختصر نویس ڈھونڈ دے۔ اُس نے کہا کہ نوجوان عورتیں مل سکتی ہیں میں ان میں سے کسی کو نوکری پر راضی کر دوں گا۔ اُسے ایک نوجوان اسکاتی خاتون جس ٹوک مل گئیں جو سیدھی اسکاتلینڈ سے آئی تھیں۔ یہ جانوڑ طریقے سے روزی کمانے پر تیار تھیں چاہے کسی کا بھی کام کرنا پڑے اور حاجت بھی تھیں۔ اس لئے ایجنٹ نے انھیں میرے پاس بھیج دیا۔ میں نے صورت

دیکھتے ہی ان کی طرف سے اچھا خیال قائم کر لیا
میں نے پوچھا ”آپ کے ہندوستانی کے یہاں کام کرنے میں تامل تو نہیں؟“
انہوں نے جواب دیا ”مطلق نہیں۔“

”آپ تنخواہ کیا چاہتی ہیں؟“
”یہی سولہ سترہ پونڈ۔ یہ تنخواہ زیادہ تو نہیں؟“
”نہیں اگر آپ کا کام میرے حسب منشا ہو تو زیادہ نہیں۔ آپ کب سے کام شروع کر سکتی ہیں؟“

”آپ چاہیں تو اسی وقت سے شروع کر دوں۔“
میں بہت خوش ہوا اور میں نے فوراً خط لکھوا تا شروع کر دئے۔
تھوڑے ہی دن میں میں انھیں محرم نہیں بلکہ اپنی چھوٹی مہمن یا مٹی کی طرح سمجھنے لگا۔
ان کا کام طرح قابل اطمینان تھا۔ اکثر ان کی تحویل میں ہزار ہا پونڈ رہتے تھے اور سارا حساب کتاب وہی کرتی تھیں مجھے ان پر پورا بھروسہ ہو گیا اور وہ بھی مجھ پر اتنا اعتماد کرنے لگیں کہ اپنے دلی خیالات اور جذبات مجھ پر ظاہر کر دیا کرتی تھیں۔ انہوں نے شوہر کے انتخاب میں بھی مجھ سے مدد لی اور ان کا سماجی باپ بھی میں ہی بنا۔ جب مس ڈک منسٹر میکڈونلڈ گھنٹوں تو انھیں میری ملازمت ترک کرنا پڑی۔ لیکن اس کے بعد بھی جب کبھی کام کی کثرت ہوتی اور میں نے ان سے مدد کی درخواست کی انہوں نے میری بات کبھی نہیں مٹائی۔

گرماب ان کی جگہ ایک مستقل مختصر نویس کی ضرورت تھی اور خوش قسمتی سے مسٹر کیلین باخ جن کا آگے ذکر آئے گا بس شلیرن کو میرے پاس لے آئے۔ آج کل وہ ٹرا اسٹوال کے ایک ہائی اسکول میں معلم ہیں جس زمانے میں وہ میرے یہاں آئیں ان کی عمر سترہ برس کی تھی۔ بعض وقت ان کی سنگ سے مجھے اور مسٹر کیلین باخ کو بہت تکلیف ہوتی تھی۔ انھیں کام کرنے کی اتنی فکر نہ تھی جتنی تجربہ حاصل کرنے کی۔ رنگ کا تعصب

ان میں بالکل نہیں تھا۔ مگر ان لوگوں کا جو عمر یا تجربے میں ان سے بڑے تھے بالکل ادب نہیں کرتی تھیں۔ انہیں کسی شخص کی توہین کرنے میں یا اسے اس کے منہ پر برا بھلا کہنے میں ذرا بھی تاثر نہیں ہوتا تھا۔ ان کی تنگ مزاجی سے مجھے بعض وقت بڑی مشکل پڑ جاتی تھی مگر ان کی صاف دلی اور سادگی کی بدولت فوراً ہی رفع بھی ہو جاتی تھی۔ میں کبھی ان کے لکھے ہوئے غلطوں پر بے نظر نہ مانی کئے دستخط کر دیتا تھا۔ مگر ان کی انگریزی مجھ سے اچھی تھی اور ان کی دیانت داری پر مجھے پورا بھروسہ تھا۔

انہوں نے بڑے ایشیائے کامیاب سے کام لیا۔ عرصے تک وہ صرف چھ پونڈ ماہوار تنخواہ لیتی رہیں اور انہوں نے یہ عہد کر لیا تھا کہ کبھی دنل پونڈ سے زیادہ نہیں لیں گی۔ جب کبھی میں ان کی تنخواہ بڑھانے پر اصرار کرتا تھا وہ مجھے یہ لکھ کر جھڑک دیتی تھیں ”میں یہاں تنخواہ کے لالچ میں کام نہیں کرتی ہوں۔ میں اس لئے آئی ہوں کہ مجھے آپ کے ساتھ کام کرنے سے خوشی ہوتی ہے اور میں آپ کے نصب العین کی قدر کرتی ہوں۔“ ایک بار انہیں مجھ سے چالیس پونڈ لینے کی ضرورت ہوئی مگر انہیں اصرار تھا کہ یہ رقم انہیں قرض کے طور پر دی جائے اور گزشتہ سال انہوں نے یہ روپیہ ادا کر دیا۔ ان کی ہمت بھی ان کے ایشیائے کامیابی سے کم نہ تھی۔ وہ ان محدودے چند عورتوں میں سے ہیں جن کی ملاقات کو میں اپنی خوش قسمتی سمجھتا ہوں جن کا دل آئینہ کی طرح صاف ہے جن کی ہمت پر سوراٹوں کو رشک آتا ہے۔ اب وہ سن کمولت کو پہنچ گئی ہیں۔ مجھے اب ان کی سیرت کا اتنا اندازہ نہیں جتنا اس زمانے میں تھا مگر ان نوجوان خاتون کی یاد کو میں ہمیشہ تبرک مجھ کے عزیز رکھوں گا۔ اگر میں ان کے اوصاف بیان کرنے میں کئی کھول تو انہما حق کا حق ادا نہ ہو گا۔

وہ قومی کام کے انجام دینے میں دن رات ایک کر دیتی تھیں۔ جب ضرورت ہو اندھیری راتوں میں بید صرک اٹھیں باہر چلی جاتی تھیں اور اگر کوئی ساتھ چلنے کو کہے تو

خفا ہوتی تھیں۔ ہزاروں ہندوستانی جہاں مردان سے رہنمائی کی توقع رکھتے تھے، تنہا گریہ کے دنوں میں جب قریب قریب سارے لیڈر جیل میں تھے وہ اکیلی اس تحریک کو چلائی رہیں۔ ان کے ذمے ہزاروں آدمیوں کی نگرانی، بیشتر خطوں کے جواب دینا اور ”انڈین اوپینن“ کو چلانا تھا مگر تھکے کا نام نہ لیتی تھیں۔

میں بس شلین کی پوری تعریف لکھوں تو ایک دفتر مہو جائے مگر میں ان کے متعلق گوگلے کی رائے لکھ کر اس باب کو ختم کرتا ہوں۔ گوگلے میری ہر فریق کو جانتے تھے، وہ ان میں سے اکثر کو پسند کرتے تھے اور اکثر ان کا ذکر کیا کرتے تھے۔ مگر بس شلین کو وہ میرے سارے ہندوستانی اور فرنگی رفیقوں پر فوقیت دیتے تھے۔ وہ کہا کرتے تھے ”میں نے بس شلین میں جو ایثار، پاکبازی اور محبت دیکھی ہے آج تک کسی شخص میں نہیں دیکھی۔ میرے نزدیک تمہارے رفیقوں میں سب سے زیادہ قابلِ قدر وہی ہیں“

تیرھواں باب

”انڈین اوپینین“

قبل اس کے کہ میں اور فرنگیوں کے سابقے کا ذکر کروں مجھے دو تین اہم باتوں کی طرف اشارہ کر دینا چاہئے۔ مگر ایک فرنگی درست کا ذکر فوراً کر دینا ضروری ہے۔ بس ڈک کا تقریر میرے لئے کافی نہیں ہوا۔ مجھے اور مددگاروں کی ضرورت تھی۔ مسٹر راج کا نام اس کتاب میں پہلے بھی آچکا ہے۔ ان سے میں اچھی طرح واقف تھا۔ یہ ایک تجارتی کارخانے میں نیچر تھے۔ انھوں نے میرے کہنے سے ملازمت ترک کر دی اور میرے ساتھ کام کرنے لگے۔ ان کی بدولت میرا بوجھ بہت کچھ ہلکا ہو گیا۔

اسی زمانے میں مدین حیات جی نے میرے سامنے ایک اخبار ”انڈین اوپینین“ کے نام سے نکالنے کی تجویز پیش کی اور اس کے بارے میں میری رلے پوچھی۔ وہ ایک مطبع سے چلا رہے تھے اس لئے میں نے اس تجویز کو پسند کیا۔ یہ اخبار سنہ ۱۹۰۳ء میں جاری کیا گیا اور منسلک لال جی نظر پہلے ایڈیٹر مقرر ہوئے۔ مگر زیادہ تر کام مجھی کو کرنا پڑتا تھا بلکہ اکثر ادارت کے فرائض بھی میں ہی انجام دیتا تھا۔ اس کے یہ معنی نہیں کہ منسلک لال جی اخبار کو چلانے میں سکتے تھے۔ وہ ہندوستان میں عرصے تک اخبار نویس کر چکے تھے مگر جنوبی ایشیاء کے پیچیدہ مسائل پر وہ میرے ہوتے ہوئے قلم اٹھانا نہیں چاہتے تھے۔ انھیں میسری سوجہ بوجہ پر پورا بھروسہ تھا اس لئے مقالہ افتتاحیہ لکھنے کی ذمہ داری انہوں نے مجھ پر ڈال دی۔ یہ اخبار اس وقت سے اب تک ہفتہ وار ہے۔ ابتدا میں یہ گجراتی، ہندی، تامل، انگریزی میں نکلتا تھا۔ مگر میں نے دیکھا کہ تامل اور ہندی کے حصے محض برائے نام

ہیں۔ ان کا جو مقصد تھا وہ پورا نہیں ہو رہا تھا اور ان کا باقی رکھنا ایک طرح کا دھوکا تھا۔ اس لئے میں نے انہیں نکال دیا۔

پہلے مجھے یہ خیال تک نہ تھا کہ مجھے اس اخبار میں روپیہ لگانا پڑے گا مگر قحطی سے ہی دن میں یہ بات معلوم ہو گئی کہ یہ میری مالی مدد کے بغیر نہیں چل سکتا۔ ہندوستانی اور فرنگی دونوں جانتے تھے کہ گو "انڈین اوپینن" کی ادارت میں میرا نام نہیں ہے مگر اصل میں اس کے چلانے کی ذمہ داری مجھی پر ہے۔ اگر اخبار جاری نہ ہوا ہوتا تو کوئی بات نہ تھی۔ مگر جاری ہونے کے بعد بند ہونا بہت برا تھا۔ اس میں ذلت کی ذلت تھی اور نقصان کا نقصان۔ اس لئے میں اس میں برابر روپیہ لگاتا رہا یہاں تک کہ آخر میں میرے پاس نقصان اس لئے میں اس میں برابر روپیہ لگاتا رہا یہاں تک کہ آخر میں میرے پاس جو کچھ بچتا تھا سب میں کھپ جاتا تھا۔ مجھے یاد ہے کہ میں ایک زمانے میں پچھتر پونڈ ماہوار دیا کرتا تھا۔

مگر آج اتنے دنوں کے بعد بھی میرا یہی خیال ہے کہ اس اخبار نے ہماری برادری کی مفید خدمت انجام دی۔ اس کی حیثیت ابتداء سے تجارتی نہ تھی جب تک میری انتظام میں رہا اس کی حالت میری زندگی کے ساتھ بدلتی رہی۔ جس طرح آج "ینگ انڈیا" اور "نوجیون" میری زندگی کا آئینہ ہیں ان دنوں "انڈین اوپینن" تھا۔ ہر مہینے میں اس میں اپنی واردات قلب کی داستان اپنے در و دل کی کہانی لکھا کرتا تھا اور سنا کر ہر کے اصول اور عمل کے متعلق اپنے خیالات ظاہر کیا کرتا تھا۔ دس سال کے عرصے میں یعنی ۱۹۱۴ء تک ہر اس زمانے کے جو میں نے قید میں گزارا کبھی ایسا نہیں ہوا کہ میں نے اس میں مضمون نہ لکھا ہو۔ مجھے یاد نہیں کہ ان مضامین میں میں نے ایک لفظ بھی بغیر سچے سمجھے لکھا ہو یا کبھی جان بوجہ کر مبالغہ یا خوشامد کی ہو۔ سچ پوچھئے تو یہ اخبار نویسی میرے لئے ضبط نفس کی تربیت تھی اور میرے دوستوں کے لئے میرے خیالات سے باخبر رہنے کا ذریعہ۔ نقادوں کو اس پر اعتراض کا موقع بہت کم ملتا تھا بلکہ میں وہ توقع سے کہہ سکتا ہوں کہ

”انڈین انٹین“ کے لہجے نے نقادوں کو قلم روک کر لکھنے پر مجبور کر دیا۔ اگر یہ اخبار نہ ہوتا تو متیار گروہ کبھی نہ چل سکتی۔ ناظرین اسی سے تنبیہ گروہ کی تحریک کی کیفیت اور جنوبی افریقہ کے ہندوستانیوں کے صحیح حالات معلوم کرتے تھے۔ میرے لئے یہ انسانی فطرت کی نیرنگیوں کے مطالعے کا ذریعہ تھا کیونکہ مجھے ہمیشہ یہ بات مد نظر رہی تھی کہ ایڈیٹر اور ناظرین میں ایک گہرا اور پاک رابطہ قائم رہے۔ میرے پاس بیٹیاں خطوط آتے تھے جن میں لوگ اپنے دلی خیالات اور جذبات کا اظہار کرتے تھے۔ ان کا لہجہ لکھنے والوں کی مزاحیہ کیفیت کے اعتبار سے مختلف ہوتا تھا کسی کا دوستانہ، کسی کا نقادانہ اور کسی کا شدید مخالفانہ۔ ان خطوط کو پڑھنا ان کے مضمون پر غور کرنا اور ان کا جواب دینا میرے لئے بہت اچھی تعلیم تھی۔ یہ خط و کتابت گویا ایک سازقی تھی جس کے پردوں میں مجھے اپنی برادری کے دل کی حرکت سنائی دیتی تھی۔ اس نے مجھے اخبار نویس کی ذمہ داریوں سے پوری طرح آگاہ کر دیا اور برادری میں میرا اثر قائم کر دیا جس کی بدولت آگے چل کر تنبیہ گروہ کے محرکے میں عملی آسانی، اخلاقی شان اور بے پناہ قوت پیدا ہو گئی۔

”انڈین انٹین“ کے جاری ہونے کے بعد پہلے ہی مہینے میں مجھ پر یہ حقیقت کھل گئی کہ اخبار نویس کا مقصد محض خدمت خلق ہے۔ اخبار بہت بڑی قوت ہے مگر جس طرح پانی سیکے بے قید سیلاب میں علاقے کے علاقے ڈوب جاتے ہیں اور فصلیں تباہ ہو جاتی ہیں اسی طرح اخبار نویس کے بے روک قلم سے سوائے تحریک کے کچھ حاصل نہیں ہوتا۔ لیکن یہ روک تمام اگر کسی بیرونی قوت کی طرف سے ہو تو مطلق العنانی سے بھی زیادہ خطرناک ہوتی ہے۔ اگر یہ بات صحیح ہے تو دنیا میں کونسا اخبار اس معیار پر پورا اتر گیا؟ لیکن کے پڑی ہے کہ بیکار اخباروں کو روکے؟ اور پھر اس کا فیصلہ کون کر سکتا ہے؟ دنیا میں نیکی اور بدی کی طرح مفید اور غیر مفید چیزیں ساتھ ساتھ چلی آتی ہیں اور اسی طرح چلی جائیگی۔ ہر انسان کو خود ہی فیصلہ کرنا ہے کہ کسے لے اور کسے چھوڑے۔

چودھواں باب

قلیوں کے باڑے یا ”گھیٹو“

بعض ذاتوں کو جو سب سے بڑھ کر ہماری سماجی خدمت کرتی ہیں ہم ہندوؤں نے بھلنے کیوں ”اچھوت“ قرار دے رکھا ہے یہ لوگ شہر یا گاؤں کے بیرونی محلوں میں رہنے پر مجبور ہیں۔ گجراتی میں یہ بھلے ”دھیدھا دو“ کہلاتے ہیں اور اس نام میں حقارت کی بو آتی ہے۔ مشرقی خٹستان میں بھی ایک زمانے میں یہودی ”اچھوت“ سمجھے جاتے تھے اور ان کے لئے جو محلے مخصوص تھے انھیں لوگ حقارت سے ”گھیٹو“ کہتے تھے۔ اسی طرح آج ہم لوگوں کی حیثیت بھی جنوبی افریقہ میں اچھوتوں کی سی ہو گئی ہے۔ دیکھیں اینڈریوز کا ایشیا اور شاستری کا جادوہیں ہماری کھوئی ہوئی عزت واپس دلانے میں کہاں تک کامیاب ہوتا ہے؟ قدیم زمانے میں یہودی اپنے آپ کو دنیا کی ساری قوموں کے مقابلے میں خدا کے برگزیدہ بندے سمجھتے تھے جس کی یادداشت میں انھیں یہ انوکھی اور حد سے زیادہ سخت سزا بھگتنا پڑی۔ قریب قریب اسی طرح ہندو اپنے آپ کو آریا یعنی مہذب اور اپنے بعض بھائی ہندوؤں کو ”اناریا“ یعنی غیر مہذب سمجھتے ہیں جس کی انوکھی اور شدید مکافات میں جنوبی افریقہ میں وہ خود بھی مبتلا ہیں اور مسلمان اور پارسی بھی محض اُن کے ہم وطن اور ہم رنگ ہونے کے جرم میں لپیٹ میں آ گئے ہیں۔

اب ناظرین ”باڑے“ کے لفظ کو سمجھ گئے ہوں گے جو اس باب کے عنوان میں آیا ہے۔ ہم لوگ جنوبی افریقہ میں حقارت سے ”قلی“ کہلاتے ہیں۔ ہندوستان میں ”قلی“ کے معنی محض حمال یا مزدور کے ہیں مگر جنوبی افریقہ میں یہ حقارت کا کلمہ سمجھا جاتا ہے۔ اس کا

مفہوم وہی ہے جو ہمارے یہاں "اچھوت" کا ہے اور وہ محلے جو "قلیوں" کے لئے مخصوص ہیں "قلی باڑے" کہلاتے ہیں۔ جو آئنبہرگ میں بھی ایک اس طرح کا محلہ تھا۔ دوسرے مقامات پر تو ہندوستانی ان محلوں میں کراہیدار کی حیثیت سے رہتے تھے مگر یہاں انہوں نے نہ نالوں برس کا پتہ حاصل کر لیا تھا۔ اس محلے میں آبادی بڑھتی جاتی تھی مگر رقبہ نہیں بڑھتا تھا اور غوثی جگہ میں لوگ کھجکھج بھرے ہوئے تھے۔ میونسپلٹی نے پانچالوں کی صفائی کا تو کچھ برائے نام انتظام کر دیا تھا مگر حفظانِ صحت کی اور تہیروں سے بالکل غافل تھی۔ ٹیکوں اور روشنی کا تو بھلا ذکر ہی کیا ہے؟ جب اسے محلہ والوں کی فلاح و بہبود کی پروا نہ تھی تو محلے کی صفائی کیوں کرتی؟ جو ہندوستانی یہاں رہتے تھے وہ بیچارے عام صفائی اور حفظانِ صحت کے اصولوں سے ناواقف تھے اس لئے بغیر میونسپلٹی کی نگرانی اور مدد کے کچہ نہیں کر سکتے تھے۔ اگر یہ سب رائسن کرو سو ہوتے تو اور بات تھی۔ گردنیا میں کس بھی دو لوگ جو اپنا وطن چھوڑ کر نوآبادیاں بساتے ہیں رائسن کرو سو نہیں ہوتے۔ عموماً لوگ دولت اور کاروبار کی تلاش میں پردیس جاتے ہیں اور جنوبی افریقہ جانے والے ہندوستانیوں میں سے اکثر جاہل اور فحش کاشتکار تھے جنہیں دوسروں کی خبر گیری اور آمداد کی ضرورت تھی۔ ان کے بعد تاجر اور تعلیم یافتہ ہندوستانی بھی آگئے تھے مگر بہت کم۔

ایک طرف میونسپلٹی کی مجرمانہ غفلت اور دوسری طرف نوآباد ہندوستانیوں کی جمالت سے یہ محلہ بے حرکت مانو گیا تھا۔ میونسپلٹی نے محلہ کی حالت سدھارنے کے بجائے اس گندگی کو جو خود اس کی غفلت کا نتیجہ تھی، حیلہ بنا کر اس محلے کو اجاڑنے کی فکر کی اور مجلس وضع قوانین سے نوآباد ہندوستانیوں کو بیدخل کرنے کی اجازت لے لی۔ یہ صورت حال تھی جب میں نے جو آئنبہرگ میں بودو باش اختیار کی۔

ظاہر ہے کہ اس محلے کے رہنے والوں کو اپنی زمین پر ملکیت کا حق تھا اس لئے وہ ہر جانے کے مستحق تھے۔ انتقالِ اراضی کے مقدموں کی سماعت کے لئے ایک خاص عدالت

قائم کی گئی۔ اگر مکان دار کو میونسپلٹی کی پیش کی ہوئی شرطیں منظور نہ ہوں تو اسے یہ حق تھا کہ اس عدالت میں اپیل کرے اور اگر عدالت میونسپلٹی کی مقرر کی ہوئی رقم سے زیادہ کی ڈگری دے تو مقدمے کا خرچہ میونسپلٹی کو دینا پڑتا تھا۔

اکثر مکانداروں نے مجھے وکیل کیا۔ مجھے ان مقدموں سے روپیہ کمانا منظور نہ تھا، اس لئے میں نے ان لوگوں سے کہا کہ میں ہر مقدمے میں صرف دس پونڈ لوں گا اور جتنے مقدمے کامیاب ہوں گے ان میں عدالت سے جو خرچہ ملے گا وہ میرا ہوگا۔ میں نے ان سے یہ بھی کہا کہ اپنے مہنتانے کی آدمی رقم سے میں غریبوں کے لئے ایک ہسپتال یا اسی قسم کا کوئی اور ادارہ بنوادوں گا۔ ظاہر ہے کہ اس تجویز سے سب کو خوشی ہوئی۔

ترہ مقدموں میں سے صرف ایک میں ناکامیابی ہوئی۔ میری فیس کی اچھی خاصی رقم جمع ہو گئی۔ مگر انڈین اپینین کو ہمیشہ روپیے کی ضرورت رہتی تھی۔ جہاں تک مجھے یاد ہے سو فٹ پونڈ اسی کی تندر ہو گئے۔ مجھے ان مقدموں میں سخت محنت کرنا پڑی۔ موکل مجھے ہمیشہ گھیرے رہتے تھے۔ ان میں سے اکثر بہار اور اُس کے قرب و جوار کے ضلعوں کے یا جنوبی ہندوستان کے رہنے والے تھے اور ابتدا میں پابند مزدوروں کی حیثیت سے آئے تھے۔ انھوں نے اپنی شکایتوں کی چارہ جوئی کے لئے ہندوستانی تاجروں کی انجمن سے الگ ایک جماعت قائم کی تھی۔ ان میں سے بعض صاف دل، فیاض اور عالی منش لوگ تھے۔ ان کے رہنما و شخص تھے۔ جیرام سنگھ جی صدر تھے اور بدری جی ان کے دست راست۔ ان دونوں کا انتقال ہو چکا ہے۔ بدری جی کا اور میرا بہت ساتھ رہا اور انھوں نے ستیاگرہ میں نمایاں حصہ لیا۔ ان دونوں صاحبوں اور بعض اور دوستوں کے توسط سے مجھ سے شمالی اور جنوبی ہندوستان کے بہت سے لوگوں سے میل جول ہو گیا۔ میں ان کا وکیل ہی نہیں بلکہ ان کا بھائی بھی بن گیا اور ہمیشہ ان کے دکھ درد میں، چاہے وہ ذاتی ہو یا ساری برادری سے تعلق رکھتا ہو برابر شریک رہا۔

ممکن ہے بعض لوگوں کو اس سے ڈیجی ہو کہ جنوبی افریقہ کے ہندوستانی مجھے کیا کہہ کر
 بکارتے تھے۔ عبداللہ سیٹھ میرا نام لینے پر کسی طرح راضی نہیں ہوتے تھے۔ یہ بڑی خیر ہوئی کہ
 کسی نے مجھے کبھی "صاحب" کہہ کر ذلیل نہیں کیا۔ عبداللہ سیٹھ نے ایک بڑا پیارا لقب
 ڈھونڈ نکالا۔ وہ مجھے بھائی کہنے لگے۔ دوسرے بھی ان کی تقلید میں مجھے ہمیشہ بھائی
 کہتے رہے۔ مگر ان لوگوں کی زبان سے جو کبھی یا بند مذکورہ چکے تھے مجھے بھائی کا لفظ
 اور بھی پیارا معلوم ہوتا تھا۔

پندرھواں باب

کالا طاعون (۱)

میونیکہ "تلی بارے" کے مکانوں پر قبضہ پانے کے بعد ان کے کیمینوں کو فوراً نہیں ہٹائی تھی۔ ان کو بیدخل کرنے سے پہلے ان کے لئے دوسرے مناسب گھر ڈھونڈھنا تھے۔ اس میں میونیکہ کو بڑی وقت پیش آئی اس لئے ہندوستانیوں کو اسی گندے محلے میں رہنے دیا۔ اگر فرق ہوتا تو یہ ہوا کہ ان کی حالت اور بدتر ہو گئی۔ پہلے وہ مکانوں کے مالک تھے اب میونیکہ کے کرائے دار بن گئے اور ان کے گرد و پیش گندگی اور بڑھ گئی۔ جب وہ مالک تھے تو انھیں اور کچھ نہیں تو قانون کے خوف سے مٹھوڑی بہت صفائی رکھنا پڑتی تھی۔ مگر میونیکہ کو قانون کا کوئی خوف نہیں تھا! کرایہ داروں کی تعداد میں اضافہ ہوتا گیا اور اسی کے ساتھ غلاظت بھی بڑھتی گئی۔

ادھر ہندوستانی اس مصیبت کو رو رہے تھے ادھر کالا طاعون بھوٹ پڑا۔ یہ نوینا کا طاعون بھی کہلاتا ہے اور گلٹی کے طاعون سے کہیں زیادہ مہلک ہے۔

یہ بڑی خیر ہوئی کہ ہندوستانیوں کے محلے میں نہیں بلکہ شہر کے باہر ایک سوئے کی کان میں شروع ہوئی۔ یہاں زیادہ تر حبشی کام کرتے تھے جن کی صفائی کے ذمہ دار ان کے قریبی آقا تھے۔ بعض ہندوستانی مزدور بھی تھے جن میں سے نہیں پرہیز کا اثر ہو گیا اور ایک روز شام کو یہ لوگ اپنے محلے میں آئے ہی شدید طاعون میں مبتلا ہو گئے۔ اتنا فرق سے مدین جیت جی جو اس زمانے میں "انڈین امپین" کے خریدار بنا رہے تھے اور چندہ جمع کر رہے تھے وہاں موجود تھے وہ بڑے جری آدمی تھے۔ ان و بازوؤں کو

دیکھ کر ان کا دل بھرا یا اور انہوں نے مجھے ایک رقعہ پیل سے لکھ کر بھیجا جس کا یہ مضمون تھا
 ”کالا طاعون ایک دم سے پھوٹ پڑا ہے۔ آپ کو فوراً آکر اس کا تدارک کرنا چاہئے
 ورنہ یہ سمجھ لیجئے کہ اس کا انجام بڑا مہلک ہے۔ خدا کے لئے جلد آئیے۔“

مدن جیت جی نے دلیری سے ایک خالی گھر کا قفل توڑ ڈالا اور سب مریضوں کو اس
 میں رکھا۔ میں بالکل پرہیزگار ہندوستانیوں کے محلے میں گیا اور میں نے میونسپلٹی کے
 ہیڈ کلرک کو لکھ دیا کہ ایسی ایسی حالت تھی اس لئے ہم نے مکان پر قبضہ کر لیا ہے۔
 ڈاکٹر ویم کا ڈفرے جو جو انبرگ میں مطب کرتے تھے، یہ خبر سنتے ہی مدد کے لئے دوڑے
 آئے اور مریضوں کا علاج اور تیمارداری کرنے لگے۔ لیکن تینیس مریض ہم تن آدمیوں سے
 نہیں سنسبل سکتے تھے۔

میرا یہ عقیدہ ہے اور تجربہ پر مبنی ہے کہ جب مصیبت آتی ہے تو اس کا چارہ اور چارہ
 خود بخود پیدا ہو جاتے ہیں۔ اس زمانے میں میرے دو قریبی چار ہندوستانی تھے یکساں سگی
 ناک لال جی، گنونت لائے جی دیسائی اور ایک اور شخص جن کا نام مجھے یاد نہیں یکساں لال
 کو ان کے والد نے میرے سر پر کیا تھا۔ مجھے جنوبی افریقہ میں کوئی شخص ان سے زیادہ باہر
 اور دل و جان سے اطاعت کرنے والا نہیں ملا۔ خوش قسمتی سے اس وقت تک ان کی
 شادی نہیں ہوئی تھی اور میں ان سے بے تامل بڑے خطرے کے کام لے سکتا تھا۔ ناک لال
 مجھے جو انبرگ میں لے گئے۔ جہاں تک مجھے یاد ہے ان کی بھی شادی نہیں ہوئی تھی۔
 اس لئے میں نے دل میں ٹھان لی کہ ان چاروں کو جو میرے محرم رفیق، بیٹے سبھی کچھ تھے
 قربان کر دوں۔ یکساں داس سے تو کچھ پوچھنے کی ضرورت ہی نہ تھی۔ دوسرے بھی کہنے
 کے ساتھ ہی آمادہ ہو گئے۔ ان کا چھوٹا سا پیارا جواب یہ تھا ”جہاں آپ رہیں گے ہم بھی
 رہیں گے۔“

سڑک کا بہت بڑا فائدہ تھا۔ وہ طیارے تھے کہ اس آگ میں کود پڑیں مگر میں نے

انہیں روک دیا۔ انہیں اس طاقت میں گھسیٹتے ہوئے میرادل دکھتا تھا۔ اس لئے ان کے سپرد وہ کام کیا گیا جس میں خطرہ نہیں تھا۔

وہ شب بیداری اور تیمارداری کی رات بڑی قیامت کی رات تھی۔ تیمارداری میں پہلے بہت کڑکھا کر کالے طاعون کے مریضوں کی کبھی نہیں کی تھی ڈاکٹر گاڈفرے کی بہت سے ہم سب کو بڑی تقویت ہوئی۔ تیمارداری میں کچھ ایسی زیادہ محنت نہیں کرنا پڑتی تھی۔ ہمارا کام بس اتنا تھا کہ مریضوں کو دوا پلا دیا کریں، ان کی خبر گیری کر لے رہیں، ان کے برسر صاف ستھرے رکھیں اور انہیں ٹول نہ ٹونے دیں۔

جس جوش اور دلیری سے نوجوان کام کرتے تھے اُسے دیکھ کر مجھے بھید خوشی ہوئی۔ ڈاکٹر گاڈفرے یا مدین جیت جی کے سے پُرانے سپاہی کا ایسی جرأت دکھانا کوئی تعجب کی بات نہیں تھی مگر ناکردہ کار نوجوانوں کے جوش کی جتنی تعریف کی جائے کم ہے۔

جہاں تک مجھے یاد ہے سب مریضوں کی وہ رات بخیر و خوبی گزر گئی۔ مگر یہ واقعہ اتنا پُر اثر اور دلچسپ ہے اور میرے لئے اتنی مذہبی اہمیت رکھتا ہے کہ مجھے کم سے کم دو باب اور اس کے لئے وقف کرنا پڑیں گے۔

سولھواں باب

کالاٹاخون - (۲۱)

میونیسٹی کے ہیڈ کلرک نے میرا شکریہ ادا کیا کہ میں نے خالی مکان پر قبضہ کر لیا اور مریضوں کو اپنی نگرانی میں لے لیا۔ اس نے صاف صاف اس بات کا اعتراف کیا کہ میونیسٹی خود اس ناگہانی حادثے کا فوری تدارک کرنے سے معذور ہے مگر یہ وعدہ کیا کہ جہاں تک ممکن ہے وہ ہم لوگوں کی مدد کرے گی۔ اُسے ایک بار اُس کے فرض کی طرف توجہ دلائے کی ضرورت تھی پھر اُس نے مستعدی سے کام شروع کر دیا۔

دوسرے دن اُس نے ایک خالی گودام میرے حوالے کر دیا اور مجھے یہ سارے دی گئے مریضوں کو وہاں منتقل کر دوں لیکن اس مکان کی صفائی کا میونیسٹی نے کوئی انتظام نہیں کیا۔ سارے مکان میں کوڑے کرکٹ کے انبار تھے۔ ہم نے اپنے ہاتھوں سے جھاڑو اور غیر منہو ستانیوں کی امداد سے پلنگ، بستر اور دوسری چیزیں مہیا کر کے ایک عارضی ہسپتال بنا لیا۔ میونیسٹی نے ایک نرس بھیج دی جو اپنے ساتھ برانڈی اور دوسری چیزیں جن کی ہسپتال میں ضرورت پڑتی ہے لیتی آئی۔ نگرانی بدستور ڈاکٹر گاڈفرے کی رہی۔ نرس بڑی نیک دل عورت تھی۔ اسے مریضوں کی خدمت کا سچا شوق تھا مگر ہم ڈرے لکھیں اُسے چھوٹ نہ لگ جائے، اسے حتی الامکان مریضوں کے قریب نہیں جانے دیتے تھے۔

ہمیں یہ ہدایت تھی کہ مریضوں کو برانڈی بار بار دیتے رہیں، بلکہ نرس نے تو کہہ تم لوگ بھی حفظاً انعام کے لئے میری طرح برانڈی پی لیا کرو۔ مگر ہم لوگ اسے ہاتھ نہ

نہ لگاتے تھے۔ مجھے یہ بھی یقین نہ تھا کہ یہ مریضوں کے لئے مفید ہے۔ میں نے ڈاکٹر کاؤفے کی اجازت سے تین مریضوں پر جو براڈی سے بچنا چاہتے تھے مٹی کے علاج کا تجربہ کیا اور ان کے سر اور سینے پر کیلی پٹیاں باندھیں۔ ان میں سے دو بچ گئے۔ باقی بیس گودام ہی میں مر گئے۔

اس عرصے میں میسلیٹی دوسری تمبر میں کر رہی تھی۔ جو آئس برگ سے سات میل کے فاصلہ پر لگ جاتے والی بیماری کا ہسپتال تھا۔ دو مریض جو بچ رہے تھے اس ہسپتال کے قریب ایک غیمے میں رکھے گئے اور نئے بیماروں کو وہاں پہنچانے کا انتظام کر دیا۔ اس طرح ہیں اس کام سے چھٹی مل گئی۔

چند روز بعد سنا کہ نیک دل نرس طاعون میں مبتلا ہو کر چٹ پٹ مر گئی۔ اب خدا جانے وہ دو مریض کیسے بچ گئے اور ہم کیوں کر محفوظ رہے۔ مگر اس تجربے سے میں مٹی کے علاج کا اور بھی قائل ہو گیا اور براڈی کے طبی فوائد کی طرف سے میری بدعتیگی اور بڑھ گئی۔ میں جانتا ہوں نہ یہ عقیدہ محفل و جوہ پر مبنی ہے اور نہ یہ بدعتیگی مگر میرے دل پر اس وقت ہی اثر پڑا اور اب تک ہے۔ میں اسے کسی طرح مٹا نہیں سکتا۔ اس لئے میں نے یہ مناسب سمجھا کہ اس کا ذکر کروں۔

جب طاعون شروع ہوا ہے تو میں نے اخباروں میں ایک خط چھپوایا تھا جس میں میسلیٹی کو اس محلے کے زمیندار کی حیثیت سے غفلت کا لازم بلکہ طاعون کا ذمہ دار ٹھہرایا تھا۔ اس خط کی بدولت مسٹر مہتری پولک میرے رفیق بن گئے۔ پادری جوزف ڈوک آنجلانی سے میری دوستی کی بنا بھی ایک حد تک ہی تھی۔

میں اور میرے کسی باب میں کہہ چکا ہوں کہ میں نباتاتی ریسٹوران میں کھایا کرتا تھا۔ یہاں مسٹر البرٹ ویسٹ سے ملاقات ہو گئی۔ وہ روز شام کو ریسٹوران میں ملتے تھے اور کھانے کے بعد میرے ساتھ ٹہلنے جایا کرتے تھے۔ وہ ایک چھوٹے سے مطبع میں حصہ دار تھے انہوں

نے اخبار میں میرا خط دیا بھوٹنے کے متعلق پڑھا اور میری تلاش میں رستوران پہنچے ہیں ہاں نہیں ملا تو انھیں کچھ تردد سا پیدا ہو گیا۔

میں نے اور میرے ساتھیوں نے دیا بھوٹنے کے بعد سے اپنی غذا میں کمی کر دی تھی۔ میرا حصہ سے یہ دستور تھا کہ دبا کے زمانے میں بہت ہلکی غذا استعمال کرتا تھا۔ اسلئے میں نے اس زمانے میں شام کا کھانا ترک کر دیا تھا۔ دوپہر کا کھانا بھی میں دوسرے مہانوں کے آنے سے پہلے کھالیا کرتا تھا۔ رستوران کے مالک سے میرے مراسم تھے اور میں نے اس سے کمدیا تھا کہ میں طاعون کے مریضوں کی تیمارداری کر رہا ہوں اس لئے جہاننگ ہو سکے میں اپنے دوستوں سے الگ رہنا چاہتا ہوں۔

مسٹر ویسٹ نے مجھے دو تین دن رستوران میں نہیں پایا تو ایک دن صبح تڑکے جب میں ٹہلنے کے لئے جانے کا قصد کر رہا تھا انھوں نے میرے گھر پہنچ کر دروازے پر دستک دی۔ میں نے دروازہ کھولا تو مسٹر ویسٹ کہنے لگے ”آپ رستوران میں نہیں ملے تو میں گھبرا یا کہ کوئی حادثہ نہ گزرا ہو۔ اس لئے میں نے کہا کہ صبح تڑکے چل کر دیکھوں تاکہ آپ کے ملنے میں شبہ نہ ہے۔ میرے لائق کوئی کام ہو تو میں حاضر ہوں میں مریضوں کی تیمارداری کے لئے تیار ہوں۔ آپ جانتے ہیں کہ میں اکیلا آدمی ہوں نہ بیوی بچے ہیں نہ اور کوئی عزیز جس کی مجھے فکر کرنا ہو۔“

میں نے ان کا شکریہ ادا کیا اور کہا ”تیمارداری کے لئے آپ کی ضرورت نہیں اگر نئے ٹکس نہ ہوئے تو ہم لوگ خود دو ایک روز میں فارغ ہو جائیں گے۔ البتہ ایک کام؟“

”کیسے کیسے کیا کام ہے؟“

”کیا آپ ڈر بن جا کر“ انڈین ٹیمن کی نگرانی کر سکتے ہیں؟ من جن جیت جی غالباً ابھی یہاں رہنا پڑے گا اس لئے ڈر بن میں ایک شخص کی ضرورت ہے۔ اگر آ جا سکیں تو مجھے اُدھر سے پورا اطمینان ہو جائے“

”اب جانتے ہیں کہ میرا بیان قطع ہے۔ غالباً میں جاسکتا ہوں مگر قطعی جواب شام کو دوں گا۔ شام کو جب ٹہننے چلیں گے تو اس کے متعلق گفتگو ہوگی۔“

مجھے بڑی خوشی ہوئی۔ شام کو باتیں ہوئیں اور وہ جانے پر راضی ہو گئے۔ تنخواہ کی انہیں کوئی پروا نہ تھی کیونکہ ان کا مقصد روپیہ کمانا نہیں تھا۔ پھر سبھی بیٹے ہو کہ دس پونڈ ماہوار ان کی تنخواہ ہو اور اگر کچھ نفع ہو تو اس کا ایک حصہ دیا جائے۔ دوسرے ہی دن شام کی ڈاک سے مسٹر ویسٹ روانہ ہو گئے۔ ان کا کچھ روپیہ لوگوں پر باقی تھا جس کی وصولی وہ میرے سپرد کر گئے۔ اس دن سے لے کر جب تک میں جنوبی افریقہ میں رہا وہ میرے دیکھ

در کے شریک رہے۔

مسٹر ویسٹ تو وہ دلنکن شاعر، کے کسانوں کے خاندان سے تھے۔ انہوں نے اسکول کی معمولی تعلیم پائی تھی مگر تجربے کے مکتب میں اپنے بل پر بہت کچھ سیکھا تھا۔ میں نے اتنے دن کے سابقے میں دیکھا کہ وہ ایک پاکباز، پرہیزگار، خدا پرست، رحمدل، انگریز نہیں۔

ان کے دوران کے خاندان کے مزید حالات آگے چل کر معلوم ہوں گے۔

تسہواں باب ہندوستانی محلے میں لگ گئی

مجھے اور میرے رفیقوں کو مریضوں کی تیمارداری سے تو چھٹی مل گئی مگر کالے طاعون کے سبب سے اور بہت سی خرابیاں پیدا ہو گئی تھیں جن کا تدارک باقی تھا۔ میں اور کچھ حکماہوں کہ میونسپلٹی ہندوستانی محلے یا "قلی باڑے" کی طرف سے بالکل بے پروا تھی۔ مگر شہر کے فرنگی باشندوں کی صحت کی اسے بڑی فکر تھی۔ ان کی صحت کی خاطر اس نے بہت کچھ صرف کیا تھا اور اب طاعون کو دور کرنے کے لئے روپیہ پانی کی طرح بہا رہی تھی۔ گو میں نے ہندوستانیوں کے بارے میں میونسپلٹی کو فعل اور ترک فعل کے بہت سے ناموں کا مرکب ٹھہرایا تھا مگر فرنگی باشندوں کے ساتھ اس کی یہ خیر خواہی دیکھ کر میں تعریف کے بغیر نہ رہ سکا اور مجھ سے اس کا رخصت ہو گیا جو کچھ مدد ممکن تھی دیتا رہا۔ میرا خیال ہے کہ اگر میں ساتھ نہ دیتا تو میونسپلٹی کو بڑی دقت پیش آتی۔ اسے مسلح قوت سے کام لینا پڑتا اور وہ ہر طرح کی سختی بلا تامل کر بھی گذرتی۔

مگر ان باتوں کی ضرورت نہیں پڑی اور اس کا دامن اس وجہ سے پاک رہا۔ میونسپل حکام ہندوستانیوں کے طرز عمل سے بہت خوش ہوئے اور آئندہ کے لئے طاعون کے دفعیے کی تدابیر اختیار کرنے میں بڑی آسانی ہو گئی۔ میں نے ہندوستانیوں سے میونسپلٹی کی ہدایات پر عمل کرنے میں اپنے پورے اثر سے کام لیا۔ ہندوستانیوں کے لئے یہ کبھی بے گناہ سن نہ تھا مگر جہاں تک مجھے یاد ہے کسی نے میرے مشورے کو قبول کرنے میں تامل نہیں کیا۔ محلے کی نگرانی کے لئے پولیس کا ایک بڑا دستہ تعینات کیا گیا۔ بغیر اجازت کے کوئی

شخص آئے جلے نہیں پاتا تھا۔ مجھے اور میرے رفیقوں کو داخلے اور واپسی کے پاس بل
 گئے تھے فیصلہ یہ ہوا تھا کہ سارے محلے والوں سے مکان خالی کر لئے جائیں اور وہ مین
 ہفتے تک جو ہانسبرگ سے تیرہ میل کے فاصلے پر کھلے میدان میں خمیوں میں رکھے جائیں ظاہر
 ہے کہ کھانے پینے کا سامان اور دوسری ضروریات فراہم کر کے خمیوں میں بسنا ذرا دیر طلب
 کام تھا۔ اسی لئے اس اثنا میں پولیس کے پہرے کی ضرورت پڑی۔
 لوگ بہت ڈرے ہوئے تھے مگر میری ہر وقت کی موجودگی سے انھیں کمین رتی تھی۔
 بہت سے غریب لوگوں نے اپنی چھوٹی سی پونجی کو زمین میں گاڑ رکھا تھا۔ یہ روپیہ نکال کر
 کہیں رکھنا تھا۔ نہ ان کا کوئی بینک تھا اور نہ وہ کسی ایسے شخص کو جانتے تھے جسے اپنا
 روپیہ سپرد کر سکیں اس لئے میں ان کا خزانچی بن گیا۔ میرے دفتر میں روپیے کے ڈھیر
 لگ گئے۔ بھلا یہ کیوں کر ممکن تھا کہ میں ایسے وقت میں ان سے اس کا کوئی معاوضہ لیتا۔
 میں نے کسی نہ کسی طرح اس کام کو بھی سمیٹا۔ میرے بینک کا منبر میرا دوست تھا۔ میں نے
 اُس سے کہا کہ یہ روپیہ ہمارے یہاں امانت رکھوانا ہے۔ تانبے اور چاندی کے اتنے
 سکے لینے پر کوئی بینک راضی نہیں ہوتا تھا۔ پھر بھی یہ خوف تھا کہ بینک کے محرطاعون وہ
 محلے سے آئے ہوئے روپیے کو ہاتھ لگانے سے انکار نہ کر دیں۔ مگر منبر کو میری خاطر طرح
 منظور تھی۔ یہ طے کیا گیا کہ روپیہ بینک میں بھیجنے سے پہلے جراثیم سے پاک کر لیا جائے۔
 جہاں تک مجھے یاد ہے کوئی ساٹھ ہزار پونڈ روپیہ اس طرح جمع کیا گیا۔ جن لوگوں کے
 پاس کافی روپیہ تھا انھیں میں نے یہ مشورہ دیا کہ مسیحا علیٰ تحویل میں رکھوا دیں اور وہ
 اس پر راضی ہو گئے۔ اسکا نتیجہ یہ ہوا کہ انہیں کوئی بعض کو بینک میں روپیہ رکھوانے کی عادت
 پڑ گئی۔

جئے کے سب باشندے اسپتال ٹرین سے جو ہانسبرگ کے قریب کھپ اسپروٹ فارم
میں پہنچا دئے گئے اور ان کے لئے میونسپلٹی کی طرف سے کھانے پینے کا سامان مہیا
کر دیا گیا۔ یہ خیموں کا شہر ایک فوجی پڑاؤ سا معلوم ہوتا تھا۔ جو لوگ اس طرح کی زندگی کے عادی
نہیں تھے اُن کے لئے یہاں کے انتظامات تعجب انگیز اور تکلیف دہ تھے مگر اصل میں
انہیں کوئی خاص تکلیف نہیں تھی۔ میں روزانہ ہانسل پر بیٹھ کر وہاں جایا کرتا تھا۔ وہاں
پہنچ کر یہی دیکھتا تھا کہ لوگ گلے بجاتے ہنسنے کھیلنے میں مگن ہیں۔ تین ہفتے کھلی ہوا میں
رہنے سے ان کی صحت کو بڑا فائدہ ہوا۔

جہاں تک مجھے یاد ہے محلہ جس دن خالی ہوا اُس کے دوسرے ہی دن وہاں
آگ لگ گئی۔ میونسپلٹی نے کسی چیز کو بچانے کی ذرا بھی کوشش نہیں کی۔ انہیں دنوں
میونسپلٹی نے اپنی ساری عمارتی ٹکڑی میں جو بازادیں بڑی تھی خود آگ لگا دی اور دس ہزار
پونڈ نقصان برداشت کیا۔ اس حرکت مذہبی کا سبب یہ تھا کہ بازار میں چند مردہ جو ہے
پائے گئے تھے۔

میونسپلٹی کو بہت روپیہ صرف کرنا پڑا مگر اس نے طاعون کو آگے پھیلنے نہیں دیا اور
مذا خدا کر کے شہر کے لوگوں کو اطمینان نصیب ہوا۔

اٹھارواں باب

ایک کتاب کا جادو

کالے طاعون کے سبب سے میرا اثر غریب طبقے کے ہندوستانیوں میں بڑھ گیا، میری وکالت خوب چلی اور میری ذمہ داریوں میں اضافہ ہو گیا۔ بعض فرنگی حضرات سے بڑے گہرے تعلقات ہو گئے اور مجھے پر نئی اخلاقی پابندیاں عائد ہوئیں۔

مسٹر پولک سے بھی نباتاتی رستوران میں ملاقات ہوئی جیسے مسٹر ویسٹ سے ہوئی تھی۔ ایک دن میں اس رستوران میں کھانا کھا رہا تھا کہ ایک نوجوان لے جو قریب کی میز پر بیٹھتے تھے اپنا کارڈ میرے پاس بھیجا جس کا یہ مطلب تھا کہ وہ مجھ سے ملنا چاہتے ہیں۔ میں نے انھیں اپنی میز پر بلا لیا۔ انہوں نے کہا ”میں ”کریٹک“ کا سب ایڈیٹر ہوں۔ میں نے اخباروں میں آپ کا خط طاعون کے متعلق پڑھا تو بے اختیار جی چاہا کہ آپ سے ملوں۔ شکر ہے کہ موقع مل گیا۔“

مسٹر پولک کی اس بے تکلفی میں کچھ ایسی شے تھی کہ میرا دل ان کی طرف کھینچے لگا۔ ایک ہی روز میں ہم دونوں میں اچھی خاصی ملاقات ہو گئی اور یہ معلوم ہوا کہ زندگی کے اہم مسائل کے متعلق ہم دونوں کی رائے بہت ملتی جلتی ہے۔ انھیں سادہ زندگی پسند تھی۔ ان میں عجیب ملکہ تھا کہ جس بات سے ان کا ذہن متاثر ہوتا تھا اسے فوراً عملی صورت میں لے آتے تھے۔ بعض تبدیلیاں جو انہوں نے اپنی زندگی میں کیں فوری بھی تھیں اور قطعی بھی۔

”ہندین اپنیں“ کا خرچ روز بروز بڑھتا جاتا تھا۔ مسٹر ویسٹ کی پہلی ہی رپورٹ ہی پریشان کن تھی۔ انہوں نے لکھا ”آپ کو قوی اُمید تھی کہ اس کام میں منافع ہو گا مگر میرے خیال میں اس کی کوئی توقع نہیں۔ بلکہ مجھے تو خسارے کا خوف ہے۔ حساب کتاب باقاعدہ نہیں ہے۔ لوگوں پر بہت سارو پیسہ باقی ہے مگر اس کا کچھ پتہ نہیں چلتا۔ بہت کچھ کا منٹ چھانٹ کر کے نئے سرے سے انتظام کرنا پڑے گا۔ مگر آپ گھبرائیے نہیں۔ میں اپنے امکان بھر اصلاح کی پوری کوشش کروں گا۔ چاہے منافع ہو یا نہ ہو میں ہٹنے والا نہیں“ ایسی صورت میں کہ فائدے کی کوئی امید نہ تھی مسٹر ویسٹ چاہتے تو علیحدہ ہو جاتے مجھے شکایت کا کوئی حق نہ ہوتا۔ بلکہ وہ اٹھا مجھے الزام دیکتے تھے کہ تم نے بغیر کافی ثبوت کے یہ کہہ دیا کہ یہ نفع کا کام ہے۔ مگر انہوں نے ذرا بھی شکایت نہیں کی البتہ مجھے یہ خیال ہے کہ اس واقعے سے مسٹر ویسٹ مجھے زود اعتقاد سمجھنے لگے۔ اور ہے بھی یہی کہ میں نے مدن جیت جی کے تنجئے کو بغیر جانچ پڑتال کئے صحیح مان لیا اور مسٹر ویسٹ سے کہہ دیا کہ منافع کی اُمید ہے۔

اب مجھے اچھی طرح احساس ہو گیا ہے کہ قومی خدمت کرنے والے کو کوئی ایسی بات نہیں کہنا چاہئے جس کی اُس نے اچھی طرح تحقیق نہ کر لی ہو۔ خصوصاً حق کے پرستار کو اس معاملہ میں بڑی احتیاط کی ضرورت ہے۔ کسی دوسرے کو ایسی بات کا یقین دلانا جس پر خود پورا وثوق نہ ہو حق کا منہ چڑانا ہے۔ مجھے افسوس کے ساتھ اعتراف ہے کہ باوجود اس علم کے میری زود اعتقاد دی کی عادت اب تک نہیں گئی اُس کی وجہ یہ ہے کہ مجھے اپنے ذمے اتنا کام لے لینے کا شوق ہے جو مجھ سے سنبھل نہیں سکتا۔ میرے اس شوق کی بدولت مجھ سے زیادہ میرے رفیقوں کو تکلیف ہوتی ہے۔

مسٹر ویسٹ کا خط آئے ہی میں مثال روانہ ہو گیا۔ میں نے مسٹر پوپلک سے سا واقعہ بیان کر دیا تھا۔ وہ مجھے سوچانے اٹھیشن آئے۔ انہوں نے مجھے ایک کتاب

رستے میں پڑھنے کے لئے حوی اور کما کہ تہیں یقیناً پسند آئیگی۔ یہ رکن کی *unto this last* تھی۔
 یہ کتاب اتنی دلچسپ تھی کہ جب اسے پڑھنا شروع کیا تو بے ختم کئے ہاتھ سے نہ چھوٹی۔
 اس نے مجھ پر جادو سا کر دیا۔ جو کما سیرگ سے ڈر بن تک چوبیس گھنٹے کا سفر تھا۔ گاڑی
 شام کے وقت ڈر بن پہنچی۔ وہ ساری رات مجھے جاگتے گزری۔ میں نے دل میں شان
 لی کہ اس کتاب کے نصب العین کے مطابق اپنی زندگی بدل دوں گا۔

اس سے پہلے رکن کی کوئی کتاب میری نظر سے نہیں گذری تھی۔ طالب علمی کے
 زمانے میں میں نے درسی کتابوں کے سوا کوئی کتاب نہیں پڑھی تھی اور دنیا کے دھندے
 میں لگ جانے کے بعد مجھے مطالعے کے لئے بہت کم وقت ملتا تھا۔ اس لئے میرا کتابی
 علم بہت محدود ہے۔ مگر میں سمجھتا ہوں کہ مطالعے کا محدود ہونا میرے حق میں برا نہیں ہوا۔
 بلکہ اس سے یہ فائدہ ہوا کہ میں نے جو کچھ پڑھا وہ دماغ میں اچھی طرح رچ بج گیا۔
 ان میں سے *unto this last* ایسی کتاب تھی جس کی بدولت میری زندگی میں فوری
 اور عملی تغیر ہو گیا۔ بعد میں میں نے اس کا ترجمہ گجراتی میں ”سروودیا“ (رفاہ عام) کے
 نام سے کیا۔

مجھے رکن کی اس جید کتاب میں اپنے بعض گہرے عقیدوں کی جھلک نظر آئی۔
 اسی لئے اس نے میرے دل کو موہ لیا اور میری زندگی میں انقلاب پیدا کر دیا۔ شاعر
 وہ ہے جو انسان کے دل میں سوئی ہوئی نیکیوں کو جگا دے۔ شاعروں کے کلام کا اثر
 سب پر یکساں نہیں ہوتا کیونکہ جو ہر قابل کسی شخص میں کم ہوتا ہے کسی میں زیادہ۔
 میرے نزدیک *unto this last* کی تعلیم کا لب لباب یہ ہے :

- ۱۔ ہر فرد کا بھلا اُسی میں ہے جس میں سب کا بھلا ہو۔
- ۲۔ ایک حجام کے کام کی قدر و قیمت وہی ہے جو ایک وکیل کے کام کی ہے کیونکہ
 ہر شخص کو حق ہے کہ جس طرح چاہے روزی کمائے۔

سب سے اچھی اور پر لطف زندگی مزدوری کی یعنی کسان اور کاریگر کی زندگی ہے۔
 پہلی بات میں پہلے سے جانتا تھا۔ دوسری کا بھی کچھ خفیف سا احساس تھا مگر
 تیسری کا کبھی خیال تک نہیں آیا تھا۔ *unto this last* کے مطالعے سے مجھ پر یہ روشن
 ہو گیا کہ پہلی بات میں دوسری اور تیسری بھی شامل ہے۔ اُدھر ٹڑکا ہوا ادھر میں دل
 میں یہ ٹھکان کر اٹھ بیٹھا کہ ان اصولوں پر عمل کر دوں گا۔

انیسواں باب

فینکس کی بستی

میں نے سارا ماجرا مسٹر ویسٹ سے بیان کیا کہ *unto this last* کے مطالعے کا مجھے پر یہ اثر ہوا ہے اور میری تجویز ہے کہ "ایڈین اپوینین" کا دفتر ایک زراعتی فارم میں رکھا جائے ہم میں سے ہر شخص اپنے ہاتھ سے کھیتی باڑی کا اور خالی وقت میں مطیع کا کام کرے اور سب کو مساوی اجرت دی جائے چوسٹ کی روٹی اور تن کے کسٹڑے کو کافی ہو۔ مسٹر ویسٹ نے اس تجویز کو پسند کیا اور یہ قرار پایا کہ ہر شخص کو خواہ وہ کسی ملک اور کسی قوم کا ہو تین لاکھ ماہوار اجرت دی جائے۔

مگر یہ بڑا مشکل سوال تھا کہ دس بارہ آدمی جو مطیع میں کام کرتے ہیں سب کے سب ایک دور افتادہ فارم میں جا کر بسے اور اتنی کم اجرت لینے پر راضی بھی ہونگے یا نہیں اسلئے ہم نے یہ طے کیا کہ جو لوگ اس تجویز پر عمل نہ کر سکتے ہوں وہ موجودہ تنخواہ پر کام کرتے رہیں اور آہستہ آہستہ اس بستی کے نصب العین ٹمک پہنچنے کی کوشش کریں۔

میں نے سب فیصلوں سے اس کے متعلق گفتگو کی۔ بدن جیت جی کو یہ تجویز پسند نہیں آئی۔ ان کا خیال تھا کہ یہ محض حماقت ہے اور اس کا نتیجہ یہ ہوگا کہ وہ کام جس کی خاطر انہوں نے سب کچھ سچ دیا تھا بیٹھ جائے گا، سارے ملازم کام چھوڑ کر بھاگ جائیں گے، "ایڈین اپوینین" اور مطیع دونوں منہ بوجو جائیں گے۔

مطیع کے ملازموں میں میرے رشتے کے بھائی چھگن ٹال گاندھی بھی تھے۔ میں نے جس وقت مسٹر ویسٹ سے اس تجویز کا ذکر کیا وہ بھی موجود تھے۔ وہ بال بچوں والے آدمی

سب سے اچھی اور پر لطف زندگی مزدوری یعنی کسٹن اور کاریگری کی زندگی ہے۔
 پہلی بات میں پہلے سے جانتا تھا۔ دوسری کا بھی کچھ تخفیف سا احساس تھا۔ مگر
 تیسری کا کبھی خیال تک نہیں آیا تھا۔ *unto this last* کے مطالعے سے مجھ پر یہ روشن
 ہو گیا کہ پہلی بات میں دوسری اور تیسری بھی شامل ہے۔ اُدھر تڑکا ہوا ادھر میں دل
 میں یہ ٹھان کر اٹھ بیٹھا کہ ان اصولوں پر عمل کر دوں گا۔

انیسواں باب

فنیکس کی بستی

میں نے سارا ماجرا مسٹر ولیٹ سے بیان کیا کہ *unio this laot* کے مطالعے کا حجم پر یہ اثر ہوا ہے اور میری تجویز ہے کہ "ایڈین اپنن" کا دفتر ایک زراعتی فارم میں رکھا جائے ہم میں سے ہر شخص اپنے ہاتھ سے کھیتی باڑی کا اور خالی وقت میں مطیع کا کام کرے اور سب کو مساوی اجرت دی جائے چوپٹ کی روٹی اور تن کے کپڑے کو کافی ہو۔ مسٹر ولیٹ نے اس تجویز کو پسند کیا اور یہ قرار پایا کہ ہر شخص کو خواہ وہ کسی ملک اور کسی قوم کا ہو تین پونڈ ماہوار اجرت دی جائے۔

مگر یہ بڑا مشکل سوال تھا کہ دس بارہ آدمی چو مطیع میں کام کرتے ہیں سب کے سب ایک دور افتادہ فارم میں جا کر بسنے اور اتنی کم اجرت لینے پر راضی بھی ہونگے یا نہیں اسلئے ہم نے بیٹے کیا کہ جو لوگ اس تجویز پر عمل نہ کر سکتے ہوں وہ موجودہ تنخواہ پر کام کرتے رہیں اور آہستہ آہستہ اس بستی کے نصب العین ٹھیک پہنچنے کی کوشش کریں۔

میں نے سب فیصلوں سے اس کے متعلق گفتگو کی۔ بدن جیت جی کو یہ تجویز پسند نہیں آئی۔ اُن کا خیال تھا کہ یہ محض حماقت ہے اور اس کا نتیجہ یہ ہوگا کہ وہ کام جس کی خاطر انہوں نے سب کچھ سچ دیا تھا بیٹھ جائے گا، سارے ملازم کام چھوڑ کر بھاگ جائیں گے، "ایڈین اپنن" اور مطیع دونوں بند ہو جائیں گے۔

مطیع کے ملازموں میں میرے رشتے کے بھائی جیگن لال گاندھی بھی تھے۔ میں نے جس وقت مسٹر ولیٹ سے اس تجویز کا ذکر کیا وہ بھی موجود تھے۔ وہ بال بچوں والے آدمی

تھے مگر انہوں نے بچپن سے میری تربیت میں رہنے اور میرے ساتھ کام کرنے کا ارادہ کر لیا تھا۔ انھیں مجھ پر پورا بھروسہ تھا۔ اس لئے انہوں نے بغیر کسی بحث کے یہ تجویز منظور کر لی اور اس دن سے آج تک میرے ساتھ ہیں۔ گووند سوامی مشین مین شریک ہو گئے۔ دوسروں نے پوری تجویز تو منظور نہیں کی مگر اس پر رضی ہو گئے کہ میں جہاں کہیں مطبع لے جاؤں گا وہ ساتھ چلیں گے۔

جہاں تک مجھے خیال ہے ان لوگوں سے یہ نیت و پز کرنے میں مجھے دو دن سے زیادہ نہیں لگے۔ اس کے بعد میں نے فوراً اشتہار دیا کہ ایک زمین کے قطعے کی ضرورت ہے جو ڈبرن کے مصافقات میں کسی ریل کے اسٹیشن کے قریب واقع ہو۔ اس کے جواب میں فینکس سے پیام آیا۔ میں اور مسٹر ولٹیٹ اس زمین کو دیکھنے گئے اور ایک ہفتے کے اندر ہم نے بیس ایکڑ کا قطعہ خرید لیا۔ اس میں ایک چھوٹا سا خوبصورت چشمہ بہتا تھا اور آم اور نانگی کے چند درخت بھی تھے۔ اس سے ملا ہوا ایک اتنی ایکڑ کا قطعہ تھا جس میں بہت سے درخت اور ایک ٹوٹا ہوا بنگلہ تھا۔ ہم نے اسے بھی خرید لیا۔ اس میں سب ملا کر ایک ہزار پونڈ صرف ہوئے۔

مسٹر رستم جی آنجنہانی اس قسم کے معاملات میں ہمیشہ میری مدد کیا کرتے تھے۔ انھیں یہ تجویز پسند آئی۔ انہوں نے ایک بڑے گودام کی پُرانی لوہے کی چادریں میرے حوالے کر دیں اور بہت سا اور عمارت کا سالہ بھی دیا۔ ہم نے اس سامان سے تعمیر شروع کر دی۔ چند ہندوستانی معمار اور بڑھئی مل گئے جو میرے ساتھ جنگ پور کے زمانے میں کام کر چکے تھے اور ان کی مدد سے ہم نے چھاپے خانے کے لئے ایک پختہ فینٹ لمبا اور پکاش فینٹ چڑھا دیا۔ ان ایک مہینے کے اندر تیار کر لیا۔ مسٹر ولٹیٹ اور بعض اور لوگ جبری جو کھم اٹھا کر ان کاریگروں کے ساتھ رہتے تھے۔ ساری زمین پر گھاس ہی گھاس تھی اور سانپوں کی اتنی کثرت تھی کہ وہاں رہنے میں جان کا خطرہ تھا۔ پہلے سب میموں میں رہتے تھے۔ ہم لوگ

ہفتے میں ایک بار اپنا سامان چھکڑوں میں بھر کر فینکس لے جایا کرتے تھے۔ یہ جگہ ڈربن سے چودہ میل او فینکس اسٹیشن سے ڈھائی میل کے فاصلے پر تھی۔

”انڈین اپنن“ کا صرف ایک نیمہ باہر مہرکری پریس میں چھپوانے کی ضرورت پڑی۔ اب میں نے یہ کوشش شروع کی کہ اپنے عزیزوں اور دوستوں کو جو ہندوستان سے روزگار کی تلاش میں میرے ساتھ آئے تھے اور مختلف قسم کے کاروبار میں لگے ہوئے تھے فینکس لے آؤں۔ یہ لوگ روپیہ کمانے کے شوق میں آئے تھے اور انھیں اس زندگی پر آمادہ کرنا بہت مشکل تھا مگر پھر بھی چند لوگ راضی ہو گئے۔ ان میں سے میں صرف گن لال گاندھی کا ذکر کروں گا کیونکہ اور لوگ تھوڑے دن کے بعد چھوڑ کر چلے گئے اور اپنے اپنے دھندوں میں لگ گئے۔ گن لال گاندھی عمر بھر کے لئے اپنے کاروبار سے ہاتھ دھو کر میرے ساتھ ہو گئے اور میرے اخلاقی تجربوں میں وہ اپنی قابلیت، ایثار، خلوص اور محنت کے لحاظ سے میرے سب پرانے ساتھیوں سے ممتاز رہے اور دستکاری میں تو انہوں نے بغیر کسی سے سیکھے وہ کمال پیدا کیا کہ ہم میں سے کوئی ان کا مقابلہ نہیں کر سکتا۔

اس طرح ۱۹۱۷ء میں فینکس کی لہی کی بنیاد پڑی اور شدید مشکلات کے باوجود اب تک ”انڈین اپنن“ اسی لہی سے نکلتا ہے۔

مگر اس مہم کی ابتدائی مشکلوں، مختلف تبدیلیوں اور ہماری امیدوں اور مایوسیوں کے بیان کے لئے ایک الگ باب کی ضرورت ہے۔

میسواں باب

پہلی رات

فینکس سے ”انڈین امین“ کا پہلا نمبر نکالنے میں ہیں دانتوں پسینہ آگیا۔ اگر میں نے دو باتوں کی احتیاط نہ کی ہوتی تو پہلا نمبر نہ نکل سکتا یا دیر میں نکلتا۔ مجھے چھاپے خانے میں انجن سے کام لینا پسند نہیں تھا۔ میرا تو یہ خیال تھا کہ جہاں کھیتی کا کام ہاتھ سے کیا جائے وہاں مشینوں کو بھی ہاتھ سے چلانا زیادہ مناسب حال ہوگا۔ مگر اس طرح کام چلتا نظر نہ آیا تو ہم نے ایک ٹیل کا انجن لگا دیا۔ پھر یہی میں نے ویسٹ سے کہا کہ ہوں کوئی ایسا انتظام کر لیا جائے کہ اگر انجن اتفاقاً بند بھی ہو جائے تو مشینیں نہ رکیں۔ انہوں نے ایک چرخ لگائی جو ہاتھ سے چلائی جاسکتی تھی۔ اخبار کی تقطیع اب تک وہی تھی جو روزانہ اخباروں کی ہوتی ہے۔ مگر فینکس جیسے دور افتادہ مقام پر اس تقطیع کی چھاپائی مشکل تھی، اس لئے اس کی فل اسکیپ ساز اختیار کی گئی کہ بروقت ضرورت اخبار چھوٹی مشین پر چھاپا جائے۔ ابتدا میں اخبار کی اشاعت کے دن ہم سب کو رات کو دیر تک جاگنا پڑتا تھا۔ چھوٹے بڑے سب مل کر چھپے ہوئے تختوں کو موڑتے تھے اور یہ کام عموماً رات کے دس اور بارہ بجے کے درمیان ختم ہوتا تھا۔

پہلی رات کبھی نہ بھولے گی مشین پر فرمہ کس دیا گیا مگر انجن چلنے کا نام نہ لیتا تھا۔ ہم نے ڈربن سے ایک انجنیر بلوایا تھا کہ مشین کو جا کر چا کر دے۔ اس نے اور ویسٹ لے ایڑی چونی کا زور لگا دیا مگر انجن ٹس سے مس نہ ہوا۔ ہر شخص پریشان تھا۔ ویسٹ بیچارے کے چھکے چھوٹ گئے۔ وہ میرے پاس آئے تو ان کی آنکھوں میں آنسو جھلک

رہے تھے۔ بھرائی ہوئی آوازیں کہنے لگے ”انجن کسی طرح نہیں چلتا۔ میرے خیال میں پرچہ وقت پر پھینکنے کی کوئی امید نہیں۔“

میں نے تسلی آمیز لہجے میں کہا ”اگر یہ صورت ہے تو مجبوری ہے۔ روئے پیٹنے سے کیا فائدہ؟ پھر بھی ہمیں اپنی جیسی کر لینا چاہئے۔ کیا اُس چرخی سے کام نہیں چلے گا؟“
انہوں نے جواب دیا ”چرخی چلانے کے لئے آدمی کہاں سے آئیں گے؟ یہ اتنے آدمیوں کے بس کی بات نہیں۔ چار چار کو باری باری سے کام کرنا پڑے گا اور ہم لوگ سب تھکے ہوئے ہیں۔“

تعمیر کا کام سنوڑ ختم نہیں ہوا تھا اس لئے بڑھئی ابھی تک موجود تھے سب چھاپے خانے کے سائبان میں بڑے سو رہے تھے۔ میں نے اُن کی طرف اشارہ کر کے کہا ”ایسا کیوں نہ کریں کہ ان لوگوں سے مدد لیں اور رات بھر جاگ کر کام ختم کر ڈالیں؟ میرے خیال میں تو یہ تدبیر ضرور آزمایا جائے۔“

ولسٹ نے کہا ”میری ہمت نہیں بڑھتی کہ ان آدمیوں کو جگکوں اور چھاپے خانے کے آدمی سچ مچ شل ہو گئے ہیں۔“

میں نے کہا ”خیر یہ تم مجھ پر چھوڑ دو۔“

ولسٹ نے کہا ”پھر تو ممکن ہے کہ ہم کام کرے جائیں۔“

میں نے سوتے والوں کو جگایا اور ان سے مدد کی درخواست کی۔ وہ فوراً راضی ہو گئے اصرار کرنے کی مطلق ضرورت نہیں ہوئی۔ انہوں نے کہا ”اگر ہم ایسے وقت میں کام نہ آئے تو پھر ہم کس مرض کی دوا ہیں؟ آپ آرام کیجئے اہم چرخی چلائے ہیں۔ ہمارے لئے یہ کوئی مشکل کام نہیں۔“

ہمارے آدمی تو پہلے ہی سے تیار تھے۔

ولسٹ بہت خوش ہوئے اور جب ہم لوگوں نے کام شروع کیا تو جوش میں آکر

ایک مناجات گھنٹے گئے۔ میں اُس فریق میں تھا جس میں بڑھی تھے۔ دوسرے بھی اپنی اپنی باری کام کرتے تھے۔ یہ سلسلہ صبح سات بجے تک جاری رہا۔ ابھی بہت سا کام باقی تھا۔ اسٹے میں نے ویسٹ سے کہا کہ انجیر کو جگا کر اُن سے کو ایک بار پھر انجن چلانے کی کوشش کریں۔ اگر اب بھی انجن چل جائے تو کام وقت پر ختم ہو سکتا ہے۔

ویسٹ نے جا کر انھیں جگایا اور فوراً انجن گھم بنچے۔ خدا کی قدرت دیکھئے کہ ان کے ہاتھ لگاتے ہی انجن چلنے لگا۔ سارا طبع خوشی کے نعروں سے گونج اُٹھا۔

میں نے پوچھا یہ کیا بات ہے؟ آخر اس کا کیا سبب ہے کہ رات ہم محنت کرتے کرتے تھک گئے اور کچھ نہ ہوا اور آج صبح انجن خود بخود چلنے لگا جیسے کبھی بگڑا ہی نہ تھا؟ مجھے ہٹیک یاد نہیں کہ اس کے جواب میں یہ الفاظ انجیر نے کہے یا ویسٹ نے ”اب یہ کون کہہ سکتا ہے کہ کیا سبب تھا۔ مشینوں کی بھی بعض وقت یہ حالت ہوتی ہے کہ گویا ہماری طرح وہ بھی سستنا چاہتی ہیں۔“

میرے نزدیک انجن کا بند ہونا ہم سب کی آزمائش کے لئے تھا اور اس کا عین ضرورت کے وقت چلنا ہمارے خلوص اور محنت کا اجر تھا۔

انبار وقت پر بھیجا گیا۔ ہم میں سے ہر ایک خوشی سے پھولانہ سماتا تھا۔ پہلی سی بار وقت کی پابندی پر اس قدر زور دینے کا یہ نتیجہ ہوا کہ اخبار ہمیشہ باقاعدہ شائع ہوتا رہا اور فینکس کے لوگوں میں اعتماد نفس کی روح پیدا ہو گئی۔ ایک زمانہ وہ آیا کہ ہم نے اپنی خوشی سے انجن کا استعمال ترک کر دیا اور ہاتھ سے کام کرنے لگے۔ میرے نزدیک یہی دن فینکس کی اخلاقی معراج کے تھے۔

الیسواں باب بولک آگے بڑھے

مجھے اس بات کا ہیٹھ افسوس رہا کہ گو میں نے فینکس کی بستی بانی مگر میرے قیام کی صورت یہی رہی کہ کبھی کبھی جا کر کچھ دن وہاں رہ آتا تھا۔ اصل میں میرا ارادہ یہ تھا کہ میں آہستہ آہستہ وکالت ترک کر دوں، اس بستی میں جا کر بس جاؤں، محنت مزدوری سے روزی کماؤں اور فینکس کی ترقی میں کوشش کر کے ذوق خدمت حاصل کروں۔ مگر یہ میری قسمت میں نہ تھا۔ مجھے اکثر تجربہ ہوا ہے کہ انسان کچھ اور سوچتا ہے اور خدا کچھ اور کرتا ہے لیکن اسی کے ساتھ یہ دیکھا کہ اگر اصلی مقصد طلب حق ہو تو خواہ انسان کی ساری تدبیریں الٹی ہو جائیں نتیجہ کبھی اس کے حق میں بُرا نہیں ہوتا بلکہ اکثر اس کی توقع سے بڑھ کر اچھا ہوتا ہے۔ فینکس میں جو غیر متوقع واقعات پیش آئے وہ ہرگز مضر نہیں تھے۔ البتہ یہ مشکل سے کہا جاسکتا ہے کہ ہم نے پہلے جو امیدیں باندھ رکھی تھیں ان سے بہتر نتیجے حاصل ہوئے۔

ہم نے چھاپے خانے کے آس پاس کی زمین کو تین تین ایکڑ کے قطعوں میں تقسیم کر دیا تاکہ ہر شخص ٹھکانے کے لئے گھر کے لائق کما لے۔ ایک قطعہ میرے حصے میں بھی آیا۔ ان سب قطعوں میں ہمیں چارنا چار لوہے کی نالی دار چادروں کے مکان بنانا پڑے۔ ہم تو یہ چاہتے تھے کہ کچی خشت پوش چھوڑیاں یا اینٹوں کے چھوٹے چھوٹے مکان بنائیں گے کہ رہنے کے لائق بنالیں مگر اس کا موقع نہ تھا۔ ان مکانوں میں خرچ بھی زیادہ ہوتا اور وقت بھی بہت لگتا اور ہم کو یہ فکر بھی کہ جتنی جلدی ہو سکے ٹھکانے سے بیٹھ کر کام شروع کر دیں۔

اخبار کے ایڈیٹر ابھی تک منسلک لال نظر تھے۔ انہوں نے نئی تجویز منظور نہیں کی تھی اور اخبار کی نگرانی ڈربن میں رہ کر کرتے تھے جہاں ہمارے دفتر کی شاخ تھی۔ گو اس

خود وارنپوزیٹروں سے کام لیتے تھے مگر تجویز یہ تھی کہ ہم میں سے ہر شخص "کمپوزنگ" کا کام
 پر سب سے سہل مگر نہایت تکلیف دہ ہے، سیکھ لے بعض لوگ پہلے سے جانتے تھے۔ جو
 نہیں جانتے تھے انہوں نے اب سیکھ لیا۔ میں سب بھیسڑی رہا اور مگن لال گاندھی سب
 سے بڑھ گئے۔ اب تک انہوں نے کبھی چھاپے خانے میں کام نہیں کیا تھا مگر تھوڑے
 ہی دن کی مشق میں وہ نہ صرف "کمپوزنگ" میں بلکہ چھپائی کے سارے کاموں میں یرق
 ہو گئے۔ مجھے ان کی ترقی و یکدم کرجب اور خوشی ہوئی۔ میرا ہمیشہ یہ خیال رہا کہ ان میں جتنی
 قابلیت ہے اس کا انہیں خود احساس نہیں۔

ابھی ہم ٹھکانے سے بیٹھے نہیں پائے تھے اور عمارتیں پوری طرح تیار نہیں ہوئی
 تھیں کہ مجھے اپنا نیا شین چھوڑ کر جوہانسبرگ جانا پڑا۔ کچھ ایسی صورت تھی کہ میں وہاں کے
 کام سے زیادہ دن بے توجہی نہیں کر سکتا تھا۔

جوہانسبرگ پہنچ کر میں نے پولکٹ سے اپنے نئے انتظام کا ذکر کیا۔ انہیں جب یہ
 معلوم ہوا کہ اس کتاب نے، جو انہوں نے مجھے عمارت دی تھی، یہ انقلاب پیدا کر دیا تو
 وہ بے انتہا خوش ہوئے۔ انہوں نے پوچھا "کیا کوئی ایسی صورت نہیں کہ میں اس نئے
 تجربہ میں شریک ہو سکوں؟" میں نے کہا "ہے کیوں نہیں۔ آپ کا جی چاہے تو آپ
 نئی سٹی میں چل کر ہماری برادری میں داخل ہو جائیے۔" وہ کہنے لگے "تو پھر میں بالکل
 تیار ہوں؟"

ان کی اولوالغری نے مجھے گرویدہ کر لیا۔ انہوں نے اپنے افسر کو ایک مہینے کا
 نوٹس دیا کہ "کریٹک" کی ادارت سے سکدوش کر دئے جائیں اور اس مدت کے
 گزرنے کے بعد فیکٹس پہنچ گئے۔ وہ اس قدر ملنسار تھے کہ تھوڑے ہی دن میں انہوں نے
 سب کے دل کو موہ لیا اور ہمارے خاندان میں گھل مل گئے۔ اور سادگی تو ان کی
 سہولت میں تھی۔ فیکٹس کی زندگی انہیں ذرا بھی غیر مانوس یا دشوار نہیں معلوم ہوئی

بلکہ ایسی راس آئی جیسے بٹو کو پانی۔ مگر میں انھیں زیادہ دن یہاں نہیں رکھ سکتا تھا۔ سٹرچ اپنی تعلیم کی تکمیل کے لئے انگلستان جا رہے تھے اور میں اکیلا دفتر کا کام نہیں سنبھال سکتا تھا اس لئے میں نے پولک سے کہا کہ تم دفتر کے کام میں میری مدد کرو اور وکالت کا امتحان پاس کر لو۔ میرا خیال تھا کہ کچھ دن کے بعد ہم دونوں کام چھوڑ کر فینکس میں بس جائینگے مگر اس کی کبھی نوبت نہ آئی۔ پولک اتنے بھولے آدمی تھے کہ جب انھیں کسی دوسرے پر اعتماد ہو جاتا تھا تو جو وہ کہتا تھا بغیر بحث کے مان لیتے تھے۔ انہوں نے فینکس سے لکھا کہ مجھے یہ زندگی دل سے پسند ہے، یہاں سچی راحت و مسرت حاصل ہے اور میرے دل میں اس بستی کو ترقی دینے کے ولولے اور امیدیں ہیں پھر بھی اگر آپ سمجھتے ہیں کہ اسے چھوڑ کر آئیے ساتھ دفتر میں کام کرنے اور ذلیل بننے سے ہمارا نصب العین جلد حاصل ہو جائے گا تو مجھے کوئی عذر نہیں۔ مجھے اس خط کے آنے سے بڑی خوشی ہوئی۔ پولک فینکس سے جو ہائبرگ آگئے اور انہوں نے میرے ساتھ کام کرنے کے معاہدے پر دستخط کر دئے۔

اسی زمانے میں میں نے ایک اسکائی ٹیوٹور سے جو مجھ سے ایک ابتدائی قانونی امتحان کی کتاب میں پڑھتے تھے کہا کہ تم بھی پولک کی طرح میرے ساتھ کام کرنے کا معاہدہ کر لو اور وہ رضی ہو گئے۔ اُن کا نام میک انٹائر تھا۔

عرض میری نسبت تو یہ تھی کہ جس قدر علیحدگی ہو فینکس کے نصب العین تک پہنچوں مگر اسکے لئے جو طریقہ میں نے اختیار کیا تھا وہ مجھے منزل مقصود سے دورے جارہا تھا اور اگر مشیت ایزدی کا دخل نہ ہوتا تو میں اس جال میں جو میں نے سادہ زندگی کے نام سے پھیلارکھا تھا پھنس کر رہ جاتا۔

جس طریقے سے خدا نے مجھے اور میرے نصب العین کو تباہی سے بچایا اسکا کسی کو سان گسان بھی نہیں ہو سکتا تھا۔ اس کے بیان کرنے کے لئے کئی باب چاہئیں۔

بائیسواں باب

خدا حافظِ حقیقی ہے

اب میرے ہندوستان جلد واپس جانے کی کوئی امید نہیں رہی تھی۔ میں نے اپنی بیوی سے ایک سال لوٹنے کا وعدہ کیا تھا۔ سال ختم ہو گیا اور واپسی کی کوئی صورت نہ تھی اس لئے میں نے یہ طے کیا کہ بیوی بچوں کو اپنے پاس بلوالوں جس جہاز میں یہ لوگ جنوبی افریقہ آرہے تھے اُس میں ایک دن میرا سنبھلا لڑکا رکھا۔ کپتان کے ساتھ کھیل رہا تھا کہ بیکاس اس کا بازو اکھڑ گیا۔ کپتان نے اس کی دیکھ بھال بہت اچھی طرح کی اور جہاز کے ڈاکٹر سے اس کا علاج کرایا مگر پوری طرح فائدہ نہیں ہوا۔ اس لئے جب وہ جہاز سے اُترا تو اُس بٹی کے سہارے ہاتھ لٹکائے تھا۔ جہاز کے ڈاکٹر نے یہ مشورہ دیا تھا کہ گھر پہنچے ہی کسی اچھے ڈاکٹر سے مرہم پٹی کرانا چاہئے۔ مگر یہ وہ زمانہ تھا جب مجھے مٹی کے علاج کی اتنی دھن تھی کہ میں نے اپنے بعض موکلوں کو جو مجھ جیسے نیم حکیم پر عقیدہ رکھتے تھے یہ علاج شروع کرا دیا تھا۔ میں نے اپنے دل میں سوچا کہ راتِ دس کے لئے کیا کرنا چاہئے؟ وہ پورے آٹھ برس کا تھا۔ میں نے اُس سے پوچھا اپنی مرہم پٹی مجھے کرنے دو گے؟ اُس نے مسکرا کر کہا ”بڑی خوشی سے“ اُسے اس عمر میں اتنا شعور تو نہ تھا کہ اپنے بُرے بھلے کو سمجھتا مگر وہ عطائی علاج اور باقاعدہ علاج کا فرق ضرور جانتا تھا میں نے ڈرتے ڈرتے کانپنے ہاتھوں سے پٹی کھولی زخم دھویا اور صاف مٹی کی کلیش رکھ کر بازو پر پٹی باندھ دی۔ یہ عمل ایک مہینے تک جاری رہا یہاں تک کہ زخم بھر کر سو گھ گیا اس درمیان میں کوئی رکاوٹ نہیں پیش آئی اور وقت بھی اس سے زیادہ نہیں لگا جتنا بقول جہاز کے

ڈاکٹر کے معمولی علاج میں لگتا۔

اس طرح کے تجربوں سے میرا عقیدہ گھریلو علاج پر اور پختہ ہو گیا اور اب میں نیا وہ وٹوق سے ان باتوں کا مشورہ دینے لگا۔ میں نے ان طریقوں کے استعمال کا دائرہ وسیع کر دیا اور مٹی پانی اور قاتے کے علاج سے متعلق قسم کے رُخموں میں، بنجار، ضعف معدہ اور یرقان وغیرہ میں کام لیا اور اکثر کامیاب ہوا۔ مگر اب مجھے اتنا وٹوق نہیں جتنا جنوبی افریقہ میں تھا بلکہ اسے دن کی آزمائش سے یہ ثابت ہوا ہے کہ اس قسم کے تجربوں میں صریحی خطرے ہیں۔

یہاں ان تجربوں کا ذکر کرنے سے یہ غرض نہیں کہ ان کی کامیابی ظاہر کی جائے۔ مجھے اپنے کسی تجربے کے پوری طرح کا سیاب ہونے کا دعویٰ نہیں ہے۔ اور مجھ پر کیا موقوف ہے ڈاکٹر بھی اپنے تجربوں کے متعلق اس کا دعویٰ نہیں کر سکتے۔ میں تو صرف یہ دکھانا چاہتا ہوں کہ جس شخص کو نئے تجربے کرنا ہوں وہ اپنی ذات سے ابتدا کرے۔ اس سے حق کی تلاش میں آسانی ہو جاتی ہے۔ جو شخص خلوص نیت سے تجربہ کرتا ہے اُسے خدا ضرر سے محفوظ رکھتا ہے۔

فرنگیوں سے میل جول پیدا کرنے کے جو تجربے میں نے کئے اُن میں بھی گھریلو علاج کے تجربوں سے کم خطرے نہیں تھے۔ صرف اتنا فرق تھا کہ ان خطروں کی نوعیت دوسری تھی۔ مگر میں نے ان کی کبھی ذرا بھی پروا نہیں کی۔

میں نے بولک کو اپنے گھری میں رکھا اور ہم دونوں گے بھائیوں کی طرح رہنے لگے۔ ان کی نسبت برسر بولک سے کئی سال قبل موہلی تھی مگر شادی کے لئے مناسب وقت کا انتظار تھا۔ میرا خیال ہے کہ بولک خانہ داری کی زندگی شروع کرنے سے پہلے کچھ روپیہ جمع کرنا چاہتے تھے۔ وہ رکن کی تعلیم کو مجھ سے بہتر سمجھتے تھے مگر اُس پر فوری عمل کرنے میں ان کا سفر بی ماحول حائل تھا۔ میں نے انہیں سمجھایا ”جب دو دلوں میں

ایسا اتحاد ہو جیسا تم دونوں میں ہے تو مالی مصلحتوں سے شادی کو ملتوی کرنا جائز نہیں۔ اگر افلاس شادی میں رکاوٹ ڈالتا ہے تو اس کے یہی معنی ہوئے کہ غریب آدمی کبھی شادی کر ہی نہیں کر سکتے۔ اور پھر تم تو میرے ساتھ رہتے ہو۔ روزمرہ کے خرچ کی تو فکر ہی نہیں کرتا چاہئے۔ میرے خیال میں تو تمہیں یعنی جلدی ہو سکے، شادی کر لینا چاہئے۔ میں پہلے کہہ چکا ہوں کہ مجھے پولک سے کوئی بات دوبارہ کہنے کی ضرورت نہیں پڑتی تھی۔ انہوں نے میری دلیل تسلیم کر لی اور فوراً برسر پولک سے جوان دونوں انگلستان میں تھیں اس معاملے کے متعلق خط و کتابت شروع کر دی۔ برسر پولک خوشی سے راضی ہو گئیں اور چند مہینے میں جو ہانسبرگ پہنچ گئیں۔ شادی میں کچھ خرچ کرنے کا تو سوال ہی نہ تھا۔ دو مہینے کے لئے نیا لباس بھی ضروری نہیں سمجھا گیا۔ ان دونوں کو عقد کے لئے مذہبی رسوم کی حاجت نہیں تھی۔ برسر پولک عیسائی مذہب پر پیدا ہوئی تھیں، پولک یہودی مذہب پر۔ ان دونوں کا مشترک مذہب، مذہب اطلاق تھا۔

لگے ہاتھوں اس عقد کے متعلق ایک واقعہ بھی بیان کر دوں۔ ٹرانسوال میں اس رجسٹرار کو جو فرنگیوں کی شادی کا اندراج کرتا تھا، کالے آدمیوں کی شادی درج رجسٹر کرنے کا اختیار نہ تھا۔ پولک کی شادی میں دولہا کا ساتھی میں تھا۔ اس کام کے لئے فرنگی دوست بھی مل سکتے تھے مگر پولک کو یہ کسی طرح گوارا نہ تھا۔ غرض ہم تینوں رجسٹرار کے دفتر میں گئے۔ اُس نے مجھ سے کہا کہ جب تم دولہا کے ساتھی ہو تو مجھے کیوں کر یقین آئے کہ دولہا دو مہینے فرنگی ہیں۔ وہ چاہتا تھا کہ جب تک اچھی طرح تحقیقات نہ کر لے اس شادی کے اندراج کو ملتوی رکھے۔ دوسرے دن اتوار تھا اور اس کے اگلے دن سال نو کی تعطیل تھی۔ بھلا ہم کیسے برداشت کر سکتے تھے کہ ٹھہری ٹھہرائی شادی اتنی

سی بات کے لئے ملتوی کر دی جائے مجھ سے چیف جسٹس ریٹ سے جو رجسٹری کے محکمہ کا افسر تھا ملاقات تھی۔ اس لئے میں دو گھنٹوں کو ساتھ لیکر ان کے پاس گیا۔ انہوں نے ہنس کر رجسٹرار کے نام ایک رقم لکھ دیا اور شادی کا باضابطہ اندراج ہو گیا۔

اب تک جو قمرنگی میرے ساتھ رہتے تھے ان سے پہلے کی ملاقات تھی مگر اب ایک انگریز خاتون جو ہمارے لئے بالکل اجنبی تھیں، ہمارے خاندان میں داخل ہوئیں۔ جہاں تک مجھے یاد ہے ان میاں بیوی سے ہم سے کبھی بگاڑ نہیں ہوا اور فرض کیجئے کہ ہسٹریو لک میں اور میری بیوی میں کبھی ناچاقی ہوئی بھی ہو تو ایسی باتیں تو اچھے اچھے محسن خاندانوں میں بھی پیش آ جاتی ہیں۔ ہمارا خاندان تو اس قدر مخلوط تھا کہ اس میں ہر قسم کے اور ہر مزاج کے لوگ جمع تھے۔ اور اگر غور کیجئے تو محسن اور غیر محسن کا فرق محض خیالی ہے۔ ہم سب ایک ہی خاندان کے رکن ہیں۔

بہتر یہ ہے کہ اسی باب میں ویسٹ کی شادی کا بھی ذکر کر دیا جائے۔ اس وقت تک میرے خیالات ”برہمچاریہ“ کے متعلق سمجھتے نہیں ہوئے پائے تھے اس لئے مجھے اپنے سب کنوارے دوہتوں کی شادی کرانے سے بڑی دلچسپی تھی۔ کچھ دن کے بعد ویسٹ اپنے والدین سے ملنے کو تھ گئے۔ میں نے ان سے کہا کہ اگر تمہارے تو شادی کر لینا اور اپنی بیوی کو ساتھ لیتے آنا فینکس ہمارا مشترکہ گھر تھا اور ہم سب کسان بن گئے تھے اس لئے ہمیں شادی کا اور اس کے لازمی نتائج کا ڈر نہیں رہا تھا۔ ویسٹ نے لیسٹر کی ایک نو جوان حین خاتون سے شادی کر لی اور انہیں ساتھ لیکر لوٹے۔ ان کے خاندان والے سوچی تھے اور لیسٹر کے ایک کارخانے میں مزدوری کرتے تھے ہسٹریو ویسٹ خود بھی کپڑوں اس کارخانے میں کام کر چکی تھیں۔ میں نے انہیں حین اس لئے کہا ہے کہ ان کے حسن سیرت نے فوراً میرے دل کو موہ لیا۔ سچ پوچھئے تو سچا حسن پاک دامن اور پاک باطنی میں ہے ہسٹریو ویسٹ کے ساتھ ان کی والدہ بھی آئی تھیں۔ یقیناً اب تک زندہ ہیں۔ انہی

محنت مستعدی اور خوش مزاجی پر ہم سب کو رشک آتا تھا۔

جس طرح میں نے فرنگی دوستوں کو شادی کی ترغیب دی اسی طرح ہندوستانی دوستوں کو اس بات پر آمادہ کیا کہ اپنے بال بچوں کو وطن سے بلالیں، فینکس، آہستہ آہستہ چھوٹا سا گاؤں بن گیا۔ اب وہاں چند خاندان بس گئے تھے اور ان کے بال بچوں سے آبادی بڑھتی جاتی تھی۔

— (۱) —

تیسواں باب

گھر گھڑی کی ایک جھلک

میں پہلے کہہ چکا ہوں کہ ڈربن میں میرے گھر کا خرچ بہت تھا مگر میرا میلان سادگی کی طرف ہو چلا تھا۔ جو آئسبرگ میں رکن کی تعلیم کے مطابق میں نے اس معاملے میں بہت سختی شروع کر دی۔

ایک سیرسٹر کے گھر میں جتنی سادگی ممکن تھی وہ میں نے اختیار کی۔ مٹوٹے بہت فریجیڈ کے بغیر گزارا نہیں ہو سکتا تھا۔ مکان کی صورت میں اتنی تبدیلی نہیں ہوئی تھی جتنی کمینوں کی سیرت میں ہوئی۔ اپنے ہاتھ سے محنت کرنے کا شوق بڑھ گیا۔ میں نے اپنے بچوں کو بھی اس کی تربیت دینا شروع کر دی

نان پاؤ خریدنا چھوڑ دیا گیا اور کوہنہ کی ہدایت کے مطابق بے خمیر کی روٹی گھر پر کپنے لگی۔ معمولی کل کی چکی کا پاؤا امیدہ اس کام کا نہیں تھا اس لئے سادگی، صحت اور کفایت کے خیال سے یہ مناسب معلوم ہوا کہ ہم خود ہاتھ کی چکی میں آٹا پیس۔ میں نے سات پونڈ میں ایک چلی خریدی۔ اس میں ایک لوہے کی چرخئی لگی تھی جو ایک آدمی کے بس کی نہ تھی مگر وہ آدمی اسے اچھی طرح چلا سکتے تھے۔ عام طور پر میں پولک اور بچے اسے چلایا کرتے تھے۔ میری بیوی بھی کبھی ہاتھ بٹالتی تھیں۔ اگر چہ چکی چلانے کا وقت وہی تھا جب وہ پکانا رینڈنا شروع کرتی تھیں۔ جب مہسز پولک آئیں تو وہ بھی ہاے ساتھ شریک ہو گئیں۔ بچوں کو چکی چلانے میں بڑی اچھی ورزش ہو جاتی تھی۔ یہ کام بلکہ کوئی کام بھی ان سے جبراً نہیں لیا جاتا تھا بلکہ ان کے لئے ایک کھیل سا تھا۔ جب جی چاہتا اگر

ہاتھ لگا دینے اور جب تھک جاتے تو چھوڑ کر بھاگ جاتے۔ مگر ان بچوں نے اور دوسروں نے جن کا میں آگے ذکر کروں گا میری مدد میں کبھی کمی نہیں کی۔ اس کے یہی معنی نہیں کہ ان میں کوئی کام چور تھا ہی نہیں مگر اکثر ایسے تھے جو جی سے کام کرتے تھے۔ مجھے بہت کم لڑکے یاد ہیں جو کام سے جی چراتے ہوں یا تھکنے کا بہانہ کرتے ہوں۔

ہم نے ادھر کے کام کے لئے ایک نوکر رکھ لیا تھا۔ وہ بھی غریبوں کی طرح گھر میں رہتا تھا اور بچے کام میں اس کا ہاتھ بٹایا کرتے تھے۔ میسوپٹامیہ کا مہتر میلا اٹھا یا کرتا تھا مگر پانچا کے کی صفائی ہم نوکر سے نہیں کراتے تھے بلکہ اپنے ہاتھ سے کرتے تھے۔ یہ بچوں کے لئے بڑی اچھی تربیت ثابت ہوئی۔ اس کا نتیجہ یہ ہے کہ میرے لڑکوں میں سے کسی کو مہتر کا کام کرنے میں عار نہیں اور انھیں قدرتی طور پر حفظانِ صحت کے عام اصولوں پر عمل کرنے کی عادت پڑ گئی ہے۔ ہمارے گھر میں بہت کم یہ اتفاق ہوتا تھا کہ کوئی بیمار پڑے۔ جب کبھی ایسی صورت پیش آتی تھی تو بچے بڑے شوق سے تیمارداری کرتے تھے۔ میں ان کی کتابی تعلیم کی طرف سے بالکل غافل نہ رہتا تھا مگر اسے اس عملی تعلیم پر قربان کرنے میں فراسا بھی آتا نہیں کرتا تھا۔ اس لئے اگر میرے بچوں کو مجھ سے شکایت نہ تو تو ایک لحاظ سے بجا ہے۔ بعض موقعوں پر انہوں نے اس کا اظہار بھی کیا ہے اور مجھے ایک حد تک اپنے قصور کا اعتراف ہے۔ انھیں تعلیم دلانے کی خواہش میرے دل میں تھی بلکہ میں نے خود انھیں پڑھانے کی کوشش کی مگر ہمیشہ کوئی نہ کوئی چیز حائل ہو گئی اور یہ سلسلہ جاری نہ رہ سکا۔ مجھے ان کے لئے کوئی تالیف نہ مل سکا اس لئے میں انھیں روزانہ اپنے ساتھ دفتر لیجاتا تھا۔ یہ پانچ میل کا فاصلہ وہ آتے جاتے پیدل ہی طے کرتے تھے۔ اس سے انھیں اچھی خاصی فزٹن ہو جاتی تھی۔ اور اگر کوئی اور ساتھ نہ ہو احس سے باتیں کرنا ضروری ہو تو میں بچوں کو چلتے چلتے گفتگو کے ذریعے تعلیم دینے کی کوشش کرتا تھا۔ میرے سب بچوں نے بجز ہری لال کے جو ہندوستان ہی میں رہ گیا تھا جو ہائبرگ میں اسی طرح تعلیم پائی۔ اگر میں انھیں ایک

لحظہ روز بھی پابندی کے ساتھ ادبی تعلیم دے سکتا تو میرے خیال میں ان کی تعلیم مکمل مصیبتی
 ٹکراس کا موقع نہ ملا اور ان کی ادبی تعلیم ناقص رہ گئی جس کا انھیں بھی افسوس ہے اور
 مجھے بھی۔ میرے بڑے بیٹے نے اکثر سچ کی گفتگو میں اور اخباروں میں یہ شکایت ظاہر کی
 ہے۔ دوسرے بچوں نے کریم انفسی سے میرا تصور ناگزیر سمجھ کر معاف کر دیا ہے۔ میں اس
 صورت حال سے ہرگز دل کستہ نہیں ہوں۔ مجھے جو کچھ افسوس ہے وہ یہ ہے کہ میں نے
 باپ کی حیثیت سے اپنا فرض پوری طرح نہیں ادا کیا۔ لیکن میرا عذر یہ ہے کہ میں نے اپنی
 ادبی تعلیم کو اس چیز پر قربان کر دیا جسے میں اپنے عقیدے میں اچا ہے وہ غلط ہی کیوں نہ ہو
 قومی خدمت سمجھتا ہوں۔ مجھے پورا اطمینان ہے کہ میں نے ان کی سیرت کی تربیت میں
 کوئی دقیقہ نہیں اٹھا رکھا اور میرے نزدیک ہر بچے کے ماں باپ کا فرض ہے کہ اس کا
 کافی اہتمام کرے۔ اگر میرے بچوں میں باوجود میری انتہائی کوشش کے خامیاں رہ گئی
 ہیں تو مجھے دل سے یقین ہے کہ یہ میری تربیت کی کوتاہی کی علامت نہیں بلکہ میرے اور
 میری بیوی کے نقصان کی جھلک ہے۔

بچوں کو ماں باپ سے صرف صورت شکل ہی نہیں بلکہ ذہنی اور اخلاقی صفات بھی ورثہ
 میں ملتی ہیں۔ ماحول کا بھی ایک حد تک اثر ہوتا ہے مگر اصل سرمایہ جسے لے کر بچہ زندگی میں
 قدم رکھتا ہے اُسے اپنے آبا و اجداد ہی سے حاصل ہوتا ہے۔ میں نے یہ بھی دیکھا ہے کہ
 بعض بچے موروثی بُرائیوں پر غالب آجاتے ہیں۔ اس کا سبب یہ ہے کہ نیکی روح کی
 خلقی صفت ہے۔

جمہ سے اور پولک سے اکثر اس پر بحث ہوا کرتی تھی کہ بچوں کو انگریزی پڑھانا مناسب
 ہے یا نہیں۔ میرا ہمیشہ سے یہ عقیدہ ہے کہ جو مہندوستانی ماں باپ بچوں کو بچپن سے انگریزی
 میں سوچنا اور انگریزی بولنا سکھاتے ہیں وہ اپنے بچوں اور اپنے ملک دونوں کے ساتھ
 بیوفائی کرتے ہیں۔ وہ انھیں قوم کی روحانی اور سماجی ارث سے محروم کر دیتے ہیں اور

اس حد تک انھیں ملک کی خدمت کے ناقابل بنادیتے ہیں۔ اس عقیدے کی وجہ سے میں
 اپنے بچوں سے خاص کر کے ہمیشہ گہر آتی میں باتیں کرتا تھا۔ پولک کو یہ بات ناپسند تھی۔ وہ
 سمجھتے تھے کہ میں بچوں کی آئندہ ترقی کی جڑ کاٹ رہا ہوں۔ وہ انتہائی محبت اور اصرار
 سے کہتے تھے کہ اگر لڑکے بچپن سے انگریزی جیسی عالمگیر زبان سیکھ لیں تو وہ زندگی کی دوڑ
 میں دوسروں سے آگے رہیں گے۔ ان کی دلیلوں سے میری تسکین نہیں ہوئی۔ مجھے یاد
 نہیں کہ میں نے انھیں اپنے طرز عمل کی صحت کا قائل کر دیا یا وہ مجھے خود رائے اور فتویٰ
 سمجھ کر چپ ہوئے۔ یہ میں برس کی بات ہے اور اس عرصے میں تجربے نے میرے عقیدے
 کو اور بھی راسخ کر دیا ہے۔ گو میرے لڑکوں کو مکمل ادبی تعلیم نہ ملنے سے نقصان پہونچا ہے
 مگر اس کی بدولت انہوں نے مادری زبان میں اور زیادہ ترقی کر لی ہے جس میں ان کا
 اور ان کے ملک کا سراسر فائدہ ہے کیونکہ اب وہ اپنے دیس میں پر دسی نہیں معلوم ہوتے۔
 پھر بھی لن کا علم محض اپنی زبان تک محدود نہیں انگریز دوستوں کے وسیع حلقے میں اٹھنے بیٹھنے
 اور ایسے ملک میں رہنے سے جہاں زیادہ تر انگریزی بولی جاتی ہے انھیں خود بخود انگریزی
 بولنے اور لکھنے کی خاصی مشق ہو گئی ہے۔

چوبیسواں باب

زولو ”بغاوت“

نظام ہر میں جو ہائبرگ میں لے گیا تھا مگر ٹھکانے کی زندگی میرے نصیب میں نہ تھی۔
 عین اس وقت جب میں یہ سمجھتا تھا کہ ذرا الطینان سے میٹھوں گا ایک ایسا واقعہ پیش آیا
 جس کی بالکل توقع نہ تھی۔ اخباروں سے معلوم ہوا کہ مثال میں زولو ”بغاوت“ شروع ہو گئی
 ہے۔ مجھے زولو قوم سے کوئی خلش نہیں تھی۔ انہوں نے کبھی ہندوستانیوں کو نقصان
 نہیں پہنچایا تھا۔ مگر اس زمانے میں میرا یہ عقیدہ تھا کہ دولتِ برطانیہ دنیا کی بہبود کے لئے
 قائم ہے۔ میں برطانیہ کا اتنا سچا وفادار تھا کہ دل میں بھی اس دولتِ عظمیٰ کو ضرر پہنچنے کی
 خواہش نہیں رکھتا تھا۔ اس لئے مجھے اس سے سروکار نہ تھا کہ بغاوت بجائے یا بے جا۔
 مثال میں ایک والینیر وٹینس فورس تھی اور اسے مزید زنگروٹوں کے بھرتی کرنے کا اختیار
 تھا۔ میں نے اخبار میں پڑھا کہ ”بغاوت“ کو فرو کرنے کے لئے اس دستے کو جمع ہونے کا
 حکم دیا گیا ہے۔

میں اپنے آپ کو مثال کا شہری سمجھتا تھا۔ اس لئے میں نے گورنر کو خط لکھا کہ اگر
 ضرورت ہو تو میں ہندوستانیوں کی ایسولینٹس کو قائم کرنے کے لئے تیار ہوں۔ انہوں
 نے فوراً منظوری بھیج دی۔
 مجھے اپنی درخواست اس قدر جلد قبول ہو جانے کی امید نہیں تھی۔ اچھا ہوا کہ

لے رضا کاروں کا دستہ ملک کی حفاظت کے لئے۔

میں نے یہ خط لکھنے سے پہلے ہی ضروری انتظام کر لیا تھا۔ میں نے طے کر لیا تھا کہ اگر میری درخواست قبول ہوئی تو جو ہائرسنگ کے گھر کو چھوڑ دوں گا۔ پولکٹ ایک چھوٹے سے مکان میں رہے گے اور میری بیوی فینکس چلی جائیں گی۔ وہ اس فیصلے میں بالکل میری ہمتیں تھیں۔ مجھے یاد نہیں کہ اس قسم کے معاملوں میں انہوں نے کبھی میری راہ میں رکاوٹ ڈالی ہو۔ اس لئے جیسے ہی گورنر کا جواب آیا میں نے مالک مکان کو ایک مہینے کا معمولی نوٹس دیدیا اور اپنا سامان کچہ فینکس بھجوا دیا اور کچہ پولکٹ کے یہاں رکھوا دیا۔ میں نے ڈربن جاکر زنگروٹوں کے لئے تحریک کی۔ بہت بڑے دستے کی ضرورت نہیں تھی۔ ہم کل چوبیس آدمی تھے جن میں میرے علاوہ چار گجراتی تھے اور سب جنوبی ہند کے لوگ تھے جو ابتدائیں پابند مزدوروں کی حیثیت سے آئے تھے۔ ایک پٹھان تھا جو کسی کا پابند نہیں تھا۔

چیف میڈیکل افسر نے دستور کے مطابق مجھے سر جرنل مہجر کا عارضی منصب دے دیا۔ تاکہ میری ایک حیثیت بھی ہو جائے اور کام میں بھی آسانی ہو اور میری تجویز سے انہوں نے تین آدمیوں کو سر جرنل اور ایک کو کارپورل بنا دیا۔ ہمیں حکومت کی طرف سے وردیاں بھی ملیں۔ ہماری کورجیہ ہفتے تک لام پر رہی۔ "نفاوت کے مقام پر پہنچ کر میں نے دیکھا کہ نفاوت کے کوئی آثار نہیں پائے جاتے۔ کسی قسم کی مزاحمت نظر نہیں آتی تھی۔ یہ خود بخود محض اتنی بات پر "نفاوت" کہی جانے لگی کہ ایک مزدور سردار نے ایک نئے ٹیکس کے ادا کرنے سے انکار کیا تھا اور جو سر جرنل وھولی کے لئے گیا تھا اسے نیزہ مار کر ختم کر دیا تھا۔ بہر حال مجھے زولو قوم سے دلی بھارتی تھی اور جب صدر کمیٹی پنچکر میں نے یہ سنا کہ ہم لوگوں کا کام زیادہ تر زولو زخمیوں کی تیمارداری کرنا ہے تو مجھے بڑی خوشی ہوئی۔ میڈیکل افسر کو ہمارا آنا بہت غنیمت معلوم ہوا۔ انہوں نے کہا کہ گورے لوگ زولو زخمیوں کی تیمارداری دل سے نہیں کرتے۔ ان غریبوں کے زخموں میں کپڑے

پڑ گئے ہیں اور میری سمجھ میں نہیں آتا کہ کیا کروں۔ اس نے ہم لوگوں کے پیچھے کولن سگنا ہوں کے لئے ایک نعمت سمجھا۔ ہیں چٹیاں زخم صاف کرنے کی دوائیں وغیرہ دے کر عارضی ہسپتال میں لے گئے۔ زولوہیں دیکھ کر بہت خوش ہوئے۔ گورے سیاہی ہسپتال کے باہر کھڑے جنگل کی سلاخوں سے جھانکا کرتے اور ہمیں سمجھاتے کہ ان زمینوں کی دیکھ بھال نہ کرو۔ جب ہم ان کی باتوں پر توجہ نہ کرتے تو وہ جھلا کر زولو قیدیوں کو بُری بُری گالیاں دینے لگتے۔

رفتہ رفتہ ان گوروں سے مجھ سے سیل جوں بڑھ گیا اور انہوں نے میرے کام میں مداخلت ترک کر دی۔ کمانڈنگ افسروں میں کرنل اسپارکس اور کرنل وائل بھی تھے جنہوں نے ۱۹۶۷ء میں بڑی سختی سے میری مخالفت کی تھی۔ انھیں میرے اس طرز عمل سے بڑی حیرت ہوئی اور انہوں نے خاص طور پر مجھے بلا کر میرا شکریہ ادا کیا یا انہوں نے مجھے جرنل کنتری سے ملایا۔ یہ لوگ پیشہ ور سپاہی نہیں تھے۔ کرنل وائل ڈربن کے ایک نامی وکیل تھے۔ کرنل اسپارکس ڈربن کے ایک مشہور گوشت کے کارخانے کے مالک تھے۔ جرنل کنتری کے نکال میں بہت بڑے فارم تھے۔ یہ سب حضرات وائٹ تھے اور اس حیثیت سے انہوں نے فوجی تربیت اور تجربہ حاصل کیا تھا۔

جوزجی ہماری نگرانی میں تھے وہ لڑائی میں مجروح نہیں ہوئے تھے۔ ان میں سے بعض مستقبل سمجھ کر گرفتار کر لئے گئے تھے اور جرنل نے ان کے کوڑے لگوائے تھے۔ کوڑوں نے ان کے بدن میں گہرے زخم ڈال دئے تھے اور مرہم پٹی نہ ہونے کے سبب سے زخموں میں کیڑے پڑ گئے تھے۔ باقی وفادار زولو تھے۔ انھیں ”دشمن“ سے ممتاز کرنے کے لئے خاص بنے دیدے گئے تھے پھر بھی گوروں نے غلطی سے ان پر سبذوئیں چلا دی تھیں۔

اس کے علاوہ مجھے گوروں کے ہسپتال میں کمپونڈری بھی کرنا پڑتی تھی اس میں

مجھے کوئی دقت نہ تھی کیونکہ میں ڈاکٹر آتوہ کے چھوٹے سے ہسپتال میں ایک سال تک م
 کر چکا تھا۔ اس سلسلے میں مجھ سے بہت سے فرنگیوں سے ملاقات ہو گئی۔
 ہم لوگ ایک تیز رُودست کے ساتھ کر دئے گئے۔ اسے یہ حکم تھا کہ جس جگہ سے
 خطرے کی خبر آئے وہاں فوراً پہنچ جائے۔ اس میں زیادہ تر پیدل سپاہی تھے جو جلدی
 کے خیال سے گھوڑوں پر سفر کرتے تھے۔ جیسے ہی ہمارا کیمپ روانہ ہوتا تھا ہمیں بھی
 ڈولیاں کندھوں پر رکھ کر پیچھے چلنا پڑتا تھا۔ دو تین بار تو ہمیں دن میں چالیس
 چالیس میل چلنے کا اتفاق ہوا۔ مگر شکر ہے کہ ہم جہاں کہیں بھی جاتے تھے خلیق خدا کی
 خدمت ہی کرتے تھے۔ ہمارا کام یہ تھا کہ جو وفادار رُودستوں غلطی سے زخمی کر دئے جائیں
 انہیں ڈولی میں اٹھا کر لے جائیں اور ان کی دیکھ بھال کریں۔

پچیسواں باب

احتسابِ نفس

زولو بغاوت کے سلسلے میں ہیں نئے نئے تجربے ہوئے۔ جنگِ بوڑ میں مجھے لڑائی کے خوفناک نتائج کا اتنا اندازہ نہیں ہوا تھا جتنا اس بغاوت میں ہوا۔ یہ نام کو لڑائی تھی مگر اصل میں آدمیوں کا شکار تھا۔ یہ صرف میری ہی رائے نہیں تھی بلکہ بہت سے انگریز جن سے مجھے گفتگو کرتے کا اتفاق ہوا ابھی کہتے تھے۔ روزِ صبح اٹھ کر بے گناہوں کی جھوٹیں پر رانٹوں کی بازو چلتے سننا، جیسے شبِ برات میں چٹانے جھوٹے ہوں، ہارے لئے ایک عذاب تھا مگر میں مجبوراً یہ زہر کے گھونٹ پیتا تھا۔ اس خیال سے تسکین ہو جاتی تھی کہ ہماری کور کا کام صرف زولو زنجیوں کی خدمت کرنا ہے۔ مجھے معلوم تھا کہ اگر ہم لوگ نہ ہوتے تو غریب زولو کس میرسی میں پڑے رہتے۔

لیکن اور بہت سی چیزیں تھیں جن سے غور و فکر اور مشاہدہٴ نفس کی تحریک ہوتی تھی۔ ملک کا یہ حصہ کم آباد تھا۔ سیدھی سادی اور ”جوشی“ زولو قوم کی بیتیاں پہاڑوں اور وادیوں میں دور دور پر واقع تھیں جب میں زنجیوں کو لے کر یا خالی ان سنان ریتوں سے جہاں ہوکا عالم رہتا تھا گذرتا تو اکثر گھرے خیالات میں ڈوب جاتا۔

میں نے ”برہمچاریہ“ کے مختلف پہلوؤں پر غور کیا اور میرا عقیدہ اور بھی گہرا ہو گیا۔ میں نے اپنے رفیقوں سے اس بارے میں گفتگو کی۔ مجھے اس وقت تک یہ احساس نہ تھا کہ ”برہمچاریہ“ معرفتِ نفس کے لئے کس قدر ناگزیر چیز ہے مگر اتنا جانتا تھا کہ جو شخص دل و جان سے اپنے بنی نوع کی خدمت کرنا چاہتا ہے اس کا کام بغیر اس کے

کسی طرح نہیں چل سکتا۔ میں نے دیکھا کہ جس قسم کی خدمت میں کر رہا ہوں اس کے موافقے اکثر پیش آئیں گے اور اگر میں گڑبست کی زندگی میں گن رہا تو اپنے فرض سے عہدہ برا نہ ہو سکوں گا۔

مختصر یہ ہے کہ میں جسم اور روح دونوں کی زندگی ساتھ ساتھ نہیں کر سکتا تھا۔ مثلاً اس زمانے میں اگر میری بیوی حاملہ ہوتیں تو میں اس صحرے میں شریک نہ ہو سکتا۔ بھتیجہ بھاریہ کے خاندان کی خدمت کا قومی خدمت کے ساتھ جمع ہونا محال تھا۔ ”برہمچاریہ“ کے ہوتے ہوئے اس میں کوئی دشواری نہ تھی۔

ان خیالات نے مجھے قطعی عہدہ کرنے کے لئے بیتاب کر دیا۔ اس عہد کے قصور سے روح کو ایک طرح کی بالیدگی محسوس ہونے لگی۔ تجلیل کی بلند پروازی خدمت کی ناامیدود فضا کے منظر دکھانے لگی۔

ادھر میں اس جسمانی اور ذہنی مشقت میں مبتلا تھا اُدھر یہ خبر آئی کہ بغاوت کے فرو کرنے کا کام قریب قریب ختم ہو گیا اور ہم لوگ بہت جلد سکندوش کر دیئے جائیں گے۔ اس کے دو تین دن بعد سکندوشی کا حکم بھی پہنچ گیا اور ہم سب گھر واپس آ گئے۔ کچھ عرصے کے بعد میرے نام گورنر کا خط آیا جس میں انہوں نے ایم بی بیس کوری خدمات کا شکریہ ادا کیا تھا۔

فینکس پہنچ کر میں نے بڑے شوق سے چکن لال، گن لال، ویسٹ اور دوسرے دوستوں سے ”برہمچاریہ“ کا ذکر چھیڑا۔ انہیں یہ بات پسند آئی اور انہوں نے تسلیم کر لیا کہ عہدہ کرنا ضروری ہے مگر اس کی مشکلات کا بھی ذکر کیا۔ کچھ لوگوں نے ہمت کرتے کرتے اس پر عمل کرنا شروع کر دیا جس میں سے بعض کو کامیابی ہوئی۔

میں نے ہر جہاد اباد کہہ کر مجھ پر لے لیا۔ ”برہمچاریہ“ کا عہدہ کر لیا۔ مجھے اعتراف ہے کہ میں اس وقت تک اس راہ کی مصوبتوں سے پوری طرح واقف نہ تھا۔ آج تک مجھے

میں دشواریاں پیش آتی ہیں۔ مگر اس کی خوبیاں بھی مجھ پر روز بروز روشن ہوتی جاتی ہیں۔ میرے نزدیک بغیر ”برہنجاریہ“ کے زندگی بے لطف ہے۔ یہ نہ تو انسان حیوان بن جاتا ہے۔ بہائم اپنی فطرت کے تقاضے سے ضبط نفس پر قادر نہیں۔ انسان کا جوہر وراثت کا معیار بھی ضبط نفس ہے۔ ہماری مذہبی کتابوں میں ضبط نفس کی جتنی خریف کی گئی ہے وہ مجھے پہلے سالنہ امیر معلوم ہوتی تھی مگر اب روز بروز یہ حقیقت ملتی جاتی ہے کہ یہ تعلیم حرف بہ حرف صحیح اور تجربے پر مبنی ہے۔

میں نے دیکھا کہ ”برہنجاریہ“ جس میں عجیب و غریب قوتیں بنی ہیں کچھ نہیں بڑے اے محض جسم تک محدود سمجھنا بڑی غلطی ہے۔ اس کی ابتدا بیشک جہانی خواہشات کو ضبط سے ہوتی ہے مگر انتہا یہ نہیں ہے۔ اس کا کمال یہ ہے کہ ناپاک خواہش دل میں نہ آئے پائے۔ سچے برہنجاری کو خواب میں بھی جہانی لذت کا خیال نہیں آتا۔ جب تک انسان اس درجے پر نہ پہنچ جائے وہ منزل سے بہت دور ہے۔

مجھے تو جہانی ”برہنجاریہ“ میں بھی بڑی دشواریاں پیش آئیں۔ آج میں کہہ سکتا ہوں کہ اس معاملے میں مجھے ایک حد تک اپنے اوپر بھروسہ ہے۔ مگر خیال پر پورا قابو جو ”برہنجاریہ“ کی جان ہے اب تک حاصل نہیں ہوا۔ میری طرف سے ارادے یا کوشش کی کمی نہیں مگر یہ بات اب تک میری سمجھ میں نہیں آئی کہ ناپاک خواہشیں کس رخ سے دبے پاؤں آکر ٹوٹ پڑتی ہیں۔ مجھے یقین ہے کہ انسان کے پاس وہ چیز موجود ہے جس سے بُری خواہشوں کا دروازہ بند ہو جاتا ہے۔ مگر اس کی تلاش ہر شخص کو اپنے طور پر کرنا ہے۔ رشیوں اور عارفوں نے اپنی واردات قلب کے تذکرے ہماری ہدایت کے لئے چھوڑے ہیں لیکن کوئی ایسی تدبیر نہیں بتائی جو ہر موقع پر کام دے اور ہر شخص کے کام آئے۔ روحانی کمال یا عصمت بغیر توفیق ایزدی کے حاصل نہیں ہو سکتی۔ اسی لئے طالبان حق ہمیں ”رام نام“ جیسے منتر بتا گئے ہیں جن میں انکی پاک نفسی اود

پاکبازی کا رنگ جھلکتا ہے۔ کامل تسلیم و رضا کے بغیر خیال پر پورا اتنا بوج حاصل ہونا محال ہے۔
 ہر مذہبی صحیفہ سی تعلیم دیتا ہے اور مجھے کامل ”برہمچاریہ“ کی کوشش میں ہر لحظہ اسکی تصدیق ہوتی ہے۔
 اس جدوجہد اور کشمکش کا ذکر آئندہ بابوں میں آئے گا۔ یہاں میں صرف یہ کہے دیتا
 ہوں کہ میں نے ”برہمچاریہ“ کی ابتدا کیونکر کی۔ پہلے پہل کے جوش میں مجھے اس کی پابندی
 بالکل سہل معلوم ہوئی۔ سب سے پہلی تبدیلی میں نے اپنے طرز زندگی میں یہ کی کہ جس پلنگ
 پر میری بیوی سوئی تھیں اس پر سونا اور ان سے تنہائی میں ملنا جلنا ترک کر دیا۔
 غرض جو ”برہمچاریہ“ میں ۱۹۰۷ء سے جبراً قراۓت رہا تھا اس پر ۱۹۰۷ء کے
 وسط میں دائمی عہد کی مہر لگ گئی۔

چھبیسواں باب

ستیگرہ کا آغاز

جو ہانسبرگ میں حالات کچھ ایسی صورت اختیار کر رہے تھے کہ میرا یہ تزکیہ نفس گویا ستیاگرہ کا دیباچہ تھا۔ مجھے اب یہ احساس ہوتا ہے کہ میری زندگی کے خاص خاص واقعات جن پر سب سے اہم ”برہمچاریہ“ کا عہد تھا مجھے درپردہ اس چیز کے لئے تیار کر رہے تھے۔

ستیگرہ کی تحریک پہلے شروع ہوئی اور یہ نام بعد میں رکھا گیا۔ جب یہ اصول برپا ہوا تو مجھے اس کے لئے کوئی نام نہیں ملتا تھا ہم لوگ گجراتی میں بھی اس کے لئے ”انگریز“ لفظ *Passive resistance* (مقاومت مجبور) استعمال کرتے تھے۔

جب مجھے یورپیوں کے ایک جلسے میں یہ علوم ہوا کہ *passive resistance* کے معنی بہت محدود ہیں یہ کمزوروں کی تلوار سمجھی جاتی ہے اس میں نفرت کا مفہوم بھی آسکتا ہے اور تشدد کی شکل میں بھی ظاہر ہو سکتی ہے تو مجھے یہ ظاہر کرنے کی ضرورت پڑی کہ تشدد تحریک ان سب چیزوں سے بری ہے اور اس کی ماہیت بالکل دوسری ہے۔ ہمیں محسوس ہوا کہ اس جدوجہد کا صحیح مفہوم ادا کرنے کے لئے کوئی نیا لفظ تلاش کرنا ضروری ہے۔

میں نے لاکھ کوشش کی مگر مجھے کوئی نیا نام نہیں ہو جھا۔ اس لئے میں نے ”انڈین“ میں اعلان کیا کہ اس کے پڑھنے والوں میں جو شخص سب سے اچھا نام تجویز کرے اُسے ایک چھوٹا سا انعام دیا جائے گا۔ چنانچہ مگن لال گاندھی نے ”ست آگرہ“ (ست آگرہ) کا لفظ وضع کیا۔ مگر میں نے سہولت کے خیال سے اسے بدل کر ستیاگرہ کا اس وقت سے گجراتی میں اس تحریک کے لئے یہی لفظ استعمال ہوتا ہے۔

اس معرکے کی تاریخ اصل میں سرگزشت ہے میری بقیہ زندگی کی جو میں جنوبی افریقہ میں گذاری خصوصاً ان تجربوں کی جو میں نے اس عرصے میں تماشاً حق میں کئے اس تاریخ کا بہت بڑا حصہ میں نے برادرا کی جیل میں لکھا اور جو کچھ باقی رہ گیا اُسے رہا ہونے کے بعد پورا کر دیا۔ پہلے یہ نو جیون میں نکلتی رہی پھر کتاب کی شکل میں شائع ہو گئی۔ والچی دیسانی اس کا ترجمہ *Current Thought* میں چھاپنے کے لئے کر رہے ہیں۔ مگر میں نے یہ انتظام کیا ہے کہ انگریزی ترجمہ بہت جلد کتاب کی شکل میں شائع ہو جائے تاکہ جن لوگوں کو شوق ہو وہ میرے اہم ترین تجربوں سے جو میں نے جنوبی افریقہ میں کئے تھے پوری طرح واقف ہو جائیں۔ جن ناظرین کی نظر سے یہ کتاب نہ گذری ہو انھیں میں مشورہ دیتا ہوں کہ اسے ضرور پڑھیں۔ میں جن واقعات کا ذکر اس میں کر چکا ہوں انھیں یہاں نہیں دہراؤں گا مگر آئندہ بیس اکیس بابوں میں اپنی جنوبی افریقہ کی زندگی کے چند ذاتی واقعات بیان کروں گا جو اس تاریخ میں ترک کر دئے گئے ہیں اور اس کے بعد اپنے منہستان کے تجربے لکھوں گا۔ اس لئے جو لوگ ان تجربوں کا مطالعہ صحیح تاریخی ترتیب کے ساتھ ناپا ہیں انھیں مناسب ہے کہ جنوبی افریقہ کی ستیاگرہ کی تاریخ کو پیش نظر رکھیں۔

لے اس سے میں یہ ترجمہ ایس گنیشن نے 'ٹرینکین' اور اس سے *History of Satyagraha in South Africa* کے نام سے شائع کر دیا ہے۔

ستائیسواں باب

غذائیات کے مزید تجربے

میری دلی خواہش تھی کہ خیال اقول اور عمل میں ”برہنچاریہ“ برتنوں میں یہ بھی چاہتا تھا کہ اپنے وقت کا زیادہ سے زیادہ حصہ ”ستیاگرہ“ کی جدوجہد میں صرف کر دوں اور اس تیاری کے لئے ضبط نفس بہت ضروری تھا۔ اس لئے مجھے غذا کے معاملے میں اور تبدیلیاں کرنا پڑیں اور مزید احتیاط سے کام لینا پڑا۔ اس سے پہلے مثنی تبدیلیاں ہوئیں وہ زیادہ تر صحت کے خیال سے ہوئی تھیں مگر اب جو تجربے کئے جانے والے تھے ان میں مذہبی مقصد مد نظر تھا۔

اب میری زندگی میں فاقہ اور غذا کی احتیاط نے خاص اہمیت حاصل کر لی۔ انسان کے دل میں اکثر مولے نفس اور زبان کی چاٹ کا چولی دامن کا ساتھ ہوتا ہے۔ یہی صورت میرے ساتھ بھی تھی۔ مجھے اپنی شوانی خواہش اور اپنے ذائقے پر قابو پانے میں بڑی بڑی دشواریاں پیش آئیں اور اب بھی یہ دعویٰ نہیں کر سکتا کہ میں نے ان دونوں چیزوں کو بالکل مغلوب کر لیا ہے۔ میں اپنے نزدیک بہت زیادہ کھاتا ہوں۔ میرے دوست سمجھتے ہیں کہ میں ضبط نفس سے کام لیتا ہوں لیکن میرا یہ خیال نہیں ہے۔ اگر میں اتنی احتیاط بھی نہ کرتا تو میری زندگی جانوروں سے بدتر ہوتی اور اب تک ٹھکانے لگ چکا ہوتا۔ بہر حال چونکہ مجھے اپنے نقائص اچھی طرح معلوم تھے میں نے ان سے نجات پانے کی پوری کوشش کی اور اسی کی برکت ہے کہ میں اپنے جسم کو اتنے دن گھسیٹا رہا اور ٹھوڑا بہت کام بھی کر لے گیا۔

مجھے اپنی کمزوری کا احساس تو تھا ہی اتفاق سے کچھ تم خیال بھی مل گئے اور میں نے یہ معمول کر لیا کہ اکادمی کے دن صرف پھل یا خشک میوہ کھانا تھا یا بالکل فاقہ کرتا تھا۔
جسم نشی اور دوسری تعطیلوں میں بھی یہی التزام تھا۔

میں نے میوے پر سب کر کے کی عادت ڈالنا شروع کی مگر ضبط نفس کے اعتبار سے مجھے غلے اور میوے میں کوئی فرق نہیں معلوم ہوا۔ میوہ خوری میں غذا کی مقدار تو کم ہو گئی مگر ذائقے کی لذت اتنی ہی رہی بلکہ عادت پڑنے کے بعد اور بڑھ گئی۔ تھوڑے دن فاقہ کھانا یا صرف ایک وقت کھانا زیادہ مفید معلوم ہوا اس لئے میں نے اسی کو اختیار کر لیا۔ اور اگر کفارے وغیرہ کا کوئی موقع آتا تھا تو بھی میں فاقہ ہی کرتا تھا۔

مگر اس میں بھی میں نے دیکھا کہ جسم کی رطوبت کم ہو جانے کے سبب سے کھانے میں زیادہ مزہ آنے لگا اور بھوک بڑھ گئی۔ مجھ پر یہ راز کھل گیا کہ فاقے سے ضبط نفس اور لذت نفس دونوں کا کام لیا جاسکتا ہے۔ خود میرے اور دوسرے لوگوں کے تجربے اس حیرت انگیز حقیقت کی شہادت دیتے ہیں۔ اس میں شک نہیں کہ میں اپنا جسم بھی بنانا چاہتا تھا مگر اس وقت تو مجھے زیادہ تر ذائقے کو قابو میں لانے کی فکر تھی اس لئے میں برابر غذائیں بدلتا رہا اور اس کے ساتھ ساتھ مقدار میں بھی کمی کرتا رہا۔ مگر ذائقہ بلا بن کر میرے پیچھے بڑ گیا تھا۔ جب میں ایک چیز کو چھوڑ کر دوسری کو اختیار کرتا تھا تو اس میں اور زیادہ مزہ آتا تھا۔

ان تجربوں میں میرے کئی ساتھی تھے جن میں ہرمان کیلین باخ خاص طور پر قابل ذکر ہیں۔ میں نے ”جنوبی آفریقہ کے ستیاگرہ کی تاریخ“ میں ان کا مفصل ذکر کیا ہے۔ اُسے یہاں دہرانے کی ضرورت نہیں۔ مسٹر کیلین باخ فاقوں میں اور غذا کے تجربوں میں ہمیشہ میرا ساتھ دیتے تھے۔ ستیاگرہ کے شباب کے زمانے میں میں انہیں کے گھر پر رہتا تھا۔ ہم دونوں اپنی غذا کی تبدیلیوں کے بارے میں گفتگو کیا کرتے اور نئی

غذاؤں کے تصور سے اور زیادہ خوش ہوتے تھے۔ ان دنوں یہ باتیں دل کو کھلی لگتی تھیں اور ان میں کوئی قباحت نظر نہیں آتی تھی۔ مگر تجربے سے معلوم ہوا کہ غذا کے معاملے میں ذائقے پر زور دینا بڑی غلطی ہے۔ غذا کا مقصد کام و دہن کی لذت نہیں بلکہ جسم کی بقا ہے۔ اگر ہمارے محل جو اس ہمیشہ جسم کی اور جسم کے واسطے سے روح کی خدمت میں مصروف رہیں تو ان کی مخصوص لذت باقی نہیں رہتی اور وہ مناجس کے لئے فطرت نے انہیں خلق کیا ہے پورا مو جاتا ہے۔

فطرت سے یہ ہم آہنگی حاصل کرنے کے لئے جتنے تجربے اور قربانیاں کی جائیں کم ہیں۔ مگر بڑا افسوس ہے کہ آج کل الٹی لگنا بہتی ہے۔ ہمیں ذرا شرم نہیں آتی کہ ہم جسم فانی کو سنوارنے اور اس کی زندگی چند لمحے بڑھانے کے لئے ہزاروں جانوں کا خون کرتے ہیں جس کا نتیجہ ہماری جسمانی اور روحانی ہلاکت ہے۔ ایک بیماری کو دور کرنے کے لئے ہم سیکڑوں نئی بیماریاں مول لیتے ہیں۔ حتیٰ لذت کا لطف اٹھانے کی فکر میں ایک دن لطف اٹھانے کی صلاحیت ہی کھو بیٹھتے ہیں۔ یہ ماشے روزمرہ ہماری آنکھوں کے سامنے ہوتے ہیں لیکن جو دیکھنا نہ چاہے اُس سے بڑھ کر اندھا کوئی نہیں۔ غذائاتی تجربوں کا مقصد اور اصول بتانے کے بعد اب میں ان تجربوں کو کسی تفصیل سے بیان کروں گا۔

اٹھائیسواں باب

کستوری بانی کی ہمت

میری بیوی اپنی زندگی میں تین بار اتنی سخت بیمار ہوئیں کہ مرتے مرتے بچیں۔ ہر بار انھیں
 مرید وادوں سے فائدہ ہوا۔ پہلا موقع وہ تھا جب تیارگرہ شروع ہو چکا تھا یا ہونے والا
 تھا۔ ان پر دھن کا بڑا سخت حملہ ہوا۔ خون نکلنے سے بہت کمزور ہو گئیں۔ ایک ڈاکٹر دوست
 نے اپریشن کی رلے دی جس پر وہ کچھ تامل کے بعد راضی ہو گئیں۔ وہ بہت کمزور ہو گئی
 نہیں اس لئے ڈاکٹر کو بے کلوروفارم سنگھائے اپریشن کرنا پڑا۔ اپریشن تو کامیاب
 ہوا مگر انھیں بڑی سخت اذیت ہوئی۔ انہوں نے ان تکلیفوں کو جس استقلال سے
 برداشت کیا اسے دیکھ کر حیرت ہوتی تھی۔ ڈاکٹر اور اس کی بیوی نے جو بیمار وار تھیں
 ان کی بڑی خدمت کی۔ یہ ڈاکٹر بن کا ذکر ہے۔ ڈاکٹر نے مجھے جو ہانسبرگ جانے کی اجازت
 دیدی اور کہا کہ آپ مریضہ کی طرف سے بالکل اندیشہ نہ کیجئے۔

مگر چند روز میں میرے پاس یہ خط پہنچا کہ کستوری بانی کی حالت اور خراب ہو گئی ہے
 وہ بستر پر اٹھ کر بیٹھ نہیں سکتیں، اور ایک بار بیہوش بھی ہو گئی تھیں۔ ڈاکٹر کو یہ بتا دیا گیا
 تھا کہ وہ مریضہ کو بغیر میری اجازت کے شراب یا گوشت نہیں دے سکتا۔ اس لئے اس
 نے مجھے جو ہانسبرگ میں ٹیلیفون کیا اور گائے کے گوشت کی کھنی دینے کی اجازت مانگی
 میں نے جواب دیا کہ میں اس کی اجازت نہیں دے سکتا اگر میری بیوی اس قابل ہوں
 کہ اپنی رلے ظاہر کر سکیں تو ان سے پوچھئے انھیں اختیار ہے جیسا چاہیں کریں۔ ڈاکٹر نے
 جواب دیا کہ میں اس معاملہ میں مریضہ سے ہر گز رائے نہیں لوں گا۔ آپ کو خود یہاں





کستوری بائی

آنا چاہئے۔ اگر آپ مجھے یہ آزادی نہیں دیتے کہ جو غذا چاہوں تجوز کروں تو میں آپ کی بیوی کی زندگی کا ذمہ دار نہیں۔“

میں اُسی دن ڈربن پہنچا اور ڈاکٹر سے ملا۔ انہوں نے سہولت سے مجھے یہ افسوسناک خبر سنائی ”میں تمہیں ٹیلیفون کرنے سے پہلے ہی رہبر گاندھی کو بخنی دے چکا تھا“

میں نے کہا ”ڈاکٹر صاحب! میرے نزدیک تو یہ دغا بازی ہوئی!“

اُس نے بہت استقلال سے جواب دیا ”مریض کے لئے دوا یا غذا تجویز کرنے میں دغا بازی کا کوئی سوال نہیں بلکہ میں تو اگر مریضوں کی جان بچانے کے لئے انہیں یا ان کے رشتہ داروں کو دھوکا دینا پڑے تو ہم اسے سبکی سمجھتے ہیں۔“

مجھے بہت دکھ ہوا مگر میں نے ضبط سے کام لیا۔ ڈاکٹر بڑا اچھا آدمی تھا اور میرا دوست تھا۔ اُس نے اور اس کی بیوی نے مجھ پر بڑا احسان کیا تھا لیکن مجھ میں اس کے طبی اخلاق کو برداشت کرنے کی تاب نہ تھی۔

”ڈاکٹر صاحب! اب یہ بتائیے کہ آئندہ آپ کیا صورت اختیار کریں گے۔ مجھے اپنی بیوی کی موت گوارا ہے مگر انہیں گوشت دینا گوارا نہیں۔ ہاں اگر وہ خود چاہیں تو اور بات ہے۔“

”آپ کو اپنا فلسفہ مبارک۔ میں نے تو آپ سے کہہ دیا کہ جب تک آپ کی بیوی میرے علاج میں ہیں مجھے یہ اختیار مہونا چاہئے کہ انہیں جو جی چاہے دوں۔ اگر آپ کو یہ منظور نہیں تو مجھے نہایت افسوس کے ساتھ کہنا پڑے گا کہ آپ انہیں یہاں بڑبجائیے۔ میں انہیں اپنے گھر میں دم توڑتے نہیں دیکھ سکتا۔“

”کیا آپ کا یہ منشاء ہے کہ میں انہیں فوراً لے جاؤں؟“

”میں یہ کہہ سکتا ہوں کہ آپ انہیں لے جائیے۔ میں تو علاج میں پوری آزادی چاہتا ہوں۔ آپ اس پر راضی ہیں تو میں اور میری بیوی دونوں ان کی خدمت کئے

میں کوئی دقیقہ نہ اٹھا رکھیں گے۔ آپ اطمینان سے اپنے کام پر جائیے۔ مطلق اندیشہ نہ کیجئے لیکن اگر یہ سیدھی سی بات آپ کی سمجھ میں نہیں آئی تو گویا آپ خود مجھے مجبور کر رہے ہیں کہ آپ کی بیوی کے علاج سے دست بردار ہو جاؤں۔“

مجھے خیال ہے کہ میرا ایک لڑکا میرے ساتھ تھا۔ وہ میری رلے سے بالکل متفق تھا کہ اُس کی ماں کو بخنی نہ دی جائے۔ اس کے بعد میں نے خود دستورِ بانی سے گفتگو کی۔ سچ پوچھتے تو وہ اتنی کمزور تھیں کہ انھیں اس معاملہ میں رحمت دینا مناسب نہ تھا لیکن میں نے اسے اپنا ناگوار فرض سمجھا اور دل کڑا کر کے انھیں اپنی اور ڈاکٹر کی گفتگو سنائی۔ انہوں نے خرم و استغلال کے ساتھ جواب دیا ”میں بخنی نہیں بیویں گی دنیا میں انسان کا جنم بار بار نصیب نہیں ہوتا۔ مجھے آپ کی گودی میں مرجانا قبول ہے مگر اپنے جسم کو ان ناپاک چیزوں سے آلودہ کرنا قبول نہیں۔“

میں نے انھیں بت سمجھایا کہ اس معاملے میں میری تقلید آپ پر لازم نہیں اور بہت سے ہندو دوستوں کی مثالیں دیں جو گوشت اور شراب دوا کے طور پر استعمال کرنے میں کوئی مضائقہ نہیں سمجھتے تھے مگر ان کے قدم کو لغزش نہ ہوئی۔ انہوں نے کہا ”نہیں صاحب۔ خدا کے لئے مجھے اسی دم بیاں سے لے چلئے۔“

مجھے بید خوشی ہوئی۔ کچھ دیر بس ویشن کرنے کے بعد میں نے انھیں لہجائے کافیلہ کر لیا۔ میں نے ڈاکٹر کو اپنی بیوی کے ارادے سے مطلع کیا۔ وہ غصے میں چلا اُٹھے ”اس بے دردی کی کوئی انتہا ہے؟ ان بیمار کی تو یہ حالت ہے اور آپ نے ان سے اس معاملہ کا ذکر کر دیا۔ آپ کو شرم بھی نہیں آئی۔ میں آپ سے کہے دیتا ہوں آپ کی بیوی میں ہرگز اتنی طاقت نہیں کہ سفر کر سکیں۔ وہ ذرا سی حرکت بھی برداشت نہیں کر سکتیں۔ کوئی تعجب نہیں کہ رستے ہی میں ان کا خاتمہ ہو جائے۔ آپ اب بھی اس پر مصر ہیں تو آپ کو اختیار ہے۔ اگر آپ انھیں بخنی دینے پر راضی

نہیں ہوتے تو میں انہیں ایک دن بھی اپنے یہاں نہیں رکھ سکتا۔ میں اس خطرے کی ذمہ داری اپنے سر کیسے لے لوں؟

اس لئے ہم نے یہ فیصلہ کیا کہ مریضہ کو لے کر فوراً روانہ ہو جائیں۔ اس وقت بوندیں پڑ رہی تھیں اور اسٹیشن کسی قدر دور تھا۔ ہمیں ڈربن سے فینکس اسٹیشن تک ریل میں جانا تھا اور وہاں سے ہماری سٹی ٹرک کے رستے سے ڈھائی میل تھی۔ اس میں شک نہیں کہ میں بڑے خطرے کا کام کر رہا تھا مگر میں خدا کے بھروسے پر چل کھڑا ہوا۔ میں نے ایک شخص کو پہلے سے فینکس روانہ کر دیا اور ویسٹ کو کھلا بھیجا کہ ایک گرم دودھ کی بوتل، ایک گرم پانی کی بوتل، ایک بیمار ڈولی اور چہ آدمی اُسے اٹھانے کے لئے لے کر اسٹیشن پہنچ جائیں۔ پھر ہم لوگ مریضہ کو اس خطرناک حالت میں ایک رکشا میں بٹھا کر لے چلے کہ سب سے پہلی گاڑی سے فینکس روانہ ہو جائیں۔

مجھے کسٹورمی بانی کی دلدہی کرنے کی کوئی ضرورت نہیں پڑی بلکہ اُلٹی وہ مجھے تسکین دیتی رہیں۔ میں اچھی طرح پہنچ جاؤں گی۔ آپ بالکل نہ بھڑائیے۔

انہیں مدت سے غذا نہیں ملی تھی اس لئے ان میں ہڈی چرے کے سوا کچھ نہیں رہا تھا۔ اسٹیشن کا پلیٹ فارم بہت بڑا تھا اور رکشا اندر لے جانے کی اجازت نہ تھی۔ اس لئے گاڑی تک پہنچنے کے لئے کچھ دو روپیل چلنا تھا۔ میں نے مریضہ کو گود میں اٹھا کر ریل کے ڈبے میں پہنچایا۔ فینکس کے اسٹیشن سے ہم انہیں بیمار ڈولی میں لے گئے اور گھر پہنچ کر بانی کا علاج شروع ہوا جس سے ان کے بدن میں رفتہ رفتہ تھوڑی بہت طاقت آئی۔

فینکس پہنچنے کے دوسرے تیسرے دن ہمارے یہاں ایک سواحی جی آئے۔ انہوں نے سنا تھا کہ ہم نے کس عزم و استقلال سے ڈاکٹر کا مشورہ رد کر دیا اور وہ بزرگائے شفقت سے ہیں سمجھانے کے لئے آئے تھے۔ جہاں تک مجھے یاد ہے اس وقت

میرا بھلا لڑکا سنی لال اور بھلا رام داس بھی موجود تھا۔ سوامی جی نے اپدیش دیا کہ دھرم کی رو سے گوشت کھانے میں کوئی ہرج نہیں اور منوں کے اقوال سندیں پیش کئی۔ مجھے ان کا میری بیوی کے سامنے یہ بحث چھیڑنا ناگوار ہوا لیکن میں اخلاقاً غاموس رہا۔ میں منو سمرتی کے ان مقامات سے واقف تھا لیکن میرے عقیدے پر ان کا کوئی اثر نہیں پڑ سکتا تھا۔ اول تو مجھے معلوم تھا کہ بعض لوگ ان عبارتوں کو الحاقی سمجھتے ہیں دوسرے میرے جو خیالات بنانا تھے مشرب کے متعلق تھے وہ مذہبی کتابوں کے پابند نہ تھے۔ کستوری بانی کا عقیدہ بھی بڑا راسخ تھا۔ وہ مذہبی کتابوں کے سمجھنے سے معذور تھیں مگر ان کے لئے وہ دھرم جو باپ دادا کے وقت سے چلا آتا تھا کافی تھا۔ بچے بھی اپنے باپ کا کلمہ پڑھتے تھے اس لئے ان پر سوامی جی کے اپدیش کا کوئی اثر نہیں ہوا۔ کستوری بانی نے یہ کہہ کر بحث کا خاتمہ کر دیا "سوامی جی آپ کچھ بھی کہیں مجھے تو بخنی پی کر اچھا ہونا قبول نہیں۔ خدا کے لئے آپ مجھے حق نہ کیجئے۔ آپ کا جی چاہے تو میرے شوہر اور بچوں سے بحث کیجئے۔ مگر مجھے جو فیصلہ کرنا تھا میں کر چکی۔"

اتیسواں باب

گھر کے اندر ستیا گره

مجھے جیل جانے کا اتفاق پہلے پہل ۱۹۴۰ء میں ہوا۔ میں نے دیکھا کہ قیدیوں کے لئے جو ضابطے بنائے گئے ہیں ان میں سے بعض ایسے ہیں کہ ”بڑبجاری“ یعنی ضبط نفس کے طالب کو اپنی خوشی سے اختیار کرنا چاہئیں مثلاً یہ کہ شام کا کھانا غروب آفتاب سے پہلے کھا لیا جائے۔ ہندوستانی اور افریقی قیدیوں کو چائے اور کافی کی ممانعت تھی۔ کھانے میں وہ چاہیں تو اوپر سے نمک ڈال سکتے تھے مگر محض ذائقے کی خاطر انھیں کوئی چیز نہیں دی جاتی تھی۔ میں نے جیل کے میڈیکل افسر سے یہ درخواست کی کہ ہمیں گرم سالہ وغیرہ دیا جائے اور نمک کھانا پکتنے میں پڑ جایا کرے۔ اس نے جواب دیا ”آپ لوگ یہاں ذائقے کا لطف اٹھانے کے لئے نہیں آئے ہیں صحت کے اعتبار سے گرم سالے کی کوئی ضرورت نہیں اور نمک چاہے پکے میں ڈالا جائے یا اوپر سے ایک ہی بات ہے۔“

آگے چل کر بڑی مشکلوں سے یہ بندشیں کچھ کم ہوئیں مگر اصل میں یہ دونوں قاعدے صحت کے لئے بہت مفید تھے۔ جو تنہا کسی بیرونی قوت کی طرف سے عائد کی جائیں ان کی پابندی میں بہت کم کامیابی ہوتی ہے لیکن اگر انھیں کو انسان اپنے اوپر خود عائد کرے تو ان کا بہت اچھا اثر پڑتا ہے۔ اس لئے جیل سے رہا ہوتے ہی میں نے ان دونوں قاعدوں کی پابندی اپنے اوپر لازم کر لی۔ جہاں تک ممکن تھا میں چائے کے استعمال سے پرہیز کرتا تھا اور شام کا کھانا سوج ڈوبنے سے پہلے کھا لیتا تھا۔

اب ان دونوں باتوں کی پابندی میں مطلق دقت نہیں ہوتی۔

مگر ایک وقت ایسا آیا کہ مجھے نمک بالکل ترک کر دینا پڑا اور یہ صورت متواتر دس سال تک باقی رہی۔ میں نے نباتاتی مشرب کی بعض کتابوں میں پڑھا تھا کہ نمک غذا کا کوئی ضروری جزو نہیں ہے بلکہ بے نمک کی غذا صحت کے لئے بہتر ہے۔ میں نے اس سے یہ نتیجہ اخذ کیا تھا کہ برہمچاری کے لئے بھی بے نمک کی غذا مفید ہے۔ میں نے یہ بھی پڑھا تھا کہ جو لوگ کمزور ہیں انھیں ہر قسم کی دال سے پرہیز کرنا چاہئے اور یہ بات مجھ میں بھی آتی تھی۔ مجھے دال کا بہت شوق تھا۔

اتفاق سے کستوری بانی کچھ دن کے افاتے کے بعد پھر گرئیں اور خون پھر آنے لگا۔ محض بانی کے علاج سے کام چلتا نظر نہیں آتا تھا۔ انھیں میری تدبیروں پر عقیدہ نہیں تھا مگر انہوں نے ان پر عمل کرنے میں کبھی عذر نہیں کیا اور بیرونی علاج کی خواہش ظاہر نہیں کی۔ جب میری کوئی تدبیر نہیں چلی تو میں نے ان سے بڑی منت سے کہا کہ نمک اور دال کھانا چھوڑ دیجئے۔ میں نے انھیں بہت کچھ سمجھایا اور بڑی بڑی دلیلیں پیش کیں مگر وہ کسی طرح نہ مانیں۔ آخر انہوں نے مجھ سے کہا کہ اگر آپ کو ان چیزوں کی مبالغت کی جاتی تو آپ سے بھی نہ چھوٹ سکتیں۔ مجھے اس بات سے تکلیف ہوئی مگر اسی کے ساتھ یہ خوشی تھی کہ مجھے اپنی محبت کے اظہار کا موقع مل گیا۔ میں نے ان سے کہا ”آپ کا خیال غلط ہے۔ اگر ڈاکٹر مجھے مشورہ دیتا کہ ان چیزوں کو یا کسی اور چیز کو چھوڑ دو تو میں بے تاثر چھوڑ دیتا۔ اچھایوں سہی میں بغیر طبی مشورہ کے خود ہی نمک اور دال ایک سال کے لئے چھوڑتا ہوں چاہے آپ چھوڑیں یا نہ چھوڑیں“

ان کے دل پر بڑا دھچکا لگا اور وہ دکھ بھری آواز میں چلا اٹھیں ”خدا کے لئے میری خطا معاف کیجئے۔ میں آپ کی طبیعت سے واقف ہوں اس لئے مجھے مناسب نہ تھا کہ آپ کو یوں غصہ دلانی۔ میں وعدہ کرتی ہوں کہ ان چیزوں کو چھوڑ دوں گی

مگر آپ اللہ اپنا عہد واپس لے لیجئے۔ یہ عجیب سے ہیں دیکھا جائے گا۔

”آپ کے لئے ان چیزوں کا ترک کرنا بہت مفید ہے۔ مجھے پورا یقین ہے کہ آپ کی صحت پر اس کا بہت اچھا اثر پڑے گا۔ رہا میں سو میں ایک ایسے عہد کو جو میں نے سمجھ بوجھ کر کیا ہے واپس نہیں لے سکتا۔ اور اس میں میری بھلائی بھی ہے کیونکہ ضبط نفس خواہ کسی نیت سے کیا جائے انسان کے لئے ہمیشہ مفید ہوتا ہے اس لئے آپ مجھے میرے حال پر چھوڑ دیجئے۔ میرے لئے یہ عہد اخلاقی امتحان کا کام دے گا اور آپ کو بھی میرے سبب سے سہارا رہے گا۔“

وہ میری طرف سے مایوس ہو گئیں۔ انہوں نے کہا ”آپ بڑے ضدی ہیں کوئی سر ہلک کے مر جائے مگر آپ نہ مانیں گے“ اور رو رو کر اپنے دل کی بھڑاس نکالتی۔ میں اس واقعے کو مستی گزہ کی ایک مثال سمجھتا ہوں اور یہ ان باتوں میں سے ہے جنہیں یاد کر کے مجھے بڑی خوشی ہوتی ہے۔

اس کے بعد کستور جی بانی کی طبیعت روز بروز سنبھلنے لگی۔ اب خدا جانے یہ دال اور سالے کے ترک اور غذا کی اور تبدیلیوں کا کرشمہ تھا یا دوسری چیزوں میں باطنی غیاط کرنے کا اثر تھا یا اس بالیدگی کی برکت تھی جو مریض کی طبیعت کو اس عہد سے حاصل ہوئی۔ مگر یہ واقعہ ہے کہ انہیں بہت جلد صحت ہونے لگی، خون بالکل بند ہو گیا اور میری شہرت عطائی کی حیثیت سے بہت بڑھ گئی۔

مجھے بھی اس نئے ترک لذات سے فائدہ ہوا۔ میں نے جو چیزیں چھوڑی تھیں ان کی کبھی خواہش نہیں ہوئی ایک سال بات کی بات میں گزر گیا اور مجھے اپنے حواس پر پہلے سے زیادہ قابو حاصل ہو گیا۔ اس تجربے سے ضبط نفس کا رجحان اور بڑھ گیا اور میں نے ان چیزوں کو ہندوستان آنے کے بہت دن بعد تک استعمال نہیں کیا۔ اس عرصے میں صرف ایک بار ۱۹۱۴ء میں لندن کے قیام کے زمانے میں

ان دونوں چیزوں کے استعمال کا اتفاق ہوا۔ یہ میں آگے چل کر بیان کروں گا کہ یہ کونسا موقع تھا اور ہندوستان پہنچنے کے بعد میں نے ان دونوں کا استعمال کیوں شروع کر دیا۔

میں نے جنوبی افریقہ میں بے نمک اور بے وال کی غذا کا تجربہ اپنے بہت سے رفیقوں پر کیا اور اس میں بڑی کامیابی ہوئی۔ طبی نقطہ نظر سے ممکن ہے اس غذا کے متعلق اختلاف ہو مگر اخلاقی اعتبار سے مجھے پورا یقین ہے کہ ہر طرح کے ضبط نفس سے روح کو فائدہ پہنچتا ہے۔ جس طرح ضبط نفس کرنے والے کی زندگی عیش پرست کی زندگی سے مختلف ہوتی ہے اسی طرح ان دونوں کی غذا بھی مختلف ہونا چاہئے۔ پہچانیہ کے طالب اکثر وہ عادتیں اختیار کر کے جو عیش پرستوں کے لئے موزوں ہیں اپنا کام بگاڑ لیتے ہیں۔

تیسواں باب

ضبط نفس کی کوشش

میں پچھلے باب میں کہہ چکا ہوں کہ کسٹوری بانی کی بیماری کے سلسلے میں مجھے اپنی غذا میں کچھ تبدیلیاں کرنا پڑیں۔ اس کے بعد ”برہمچاریہ“ کی خاطر مزید تبدیلیاں ہوئیں۔ سب سے پہلے میں نے دودھ کا استعمال چھوڑا۔ یہ نکتہ مجھے راتے چند بھائی نے بتایا تھا کہ دودھ سے شہوانی جذبے کو تحریک ہوتی ہے۔ نباتاتی مشرب کی کتاب میں پڑھنے سے اس خیال کو اور تقویت ہوئی لیکن جب تک میں نے ”برہمچاریہ“ کا عہد نہیں کیا تھا دودھ ترک کرنے کی ہمت نہیں بڑھتی تھی۔ مجھ پر بہت دن سے یہ بات روشن ہو گئی تھی کہ دودھ جسم کی پرورش کے لئے ضروری نہیں لیکن اس کا ترک کرنا سہل نہ تھا۔ اب مجھے ضبط نفس کی خاطر دودھ ترک کرنے کی ضرورت روز بروز زیادہ محسوس ہو رہی تھی۔ اسی زمانے میں کچھ رسالے ٹھکانے کے چھپے ہوئے میری نظر سے گزرے جن میں یہ دکھایا گیا تھا کہ گائے بھینس پالنے والے ان بے زبان جانوروں پر کتنا ظلم کرتے ہیں۔ ان کے مطالعے کا مجھ پر بہت اثر ہوا۔ میں نے مسٹر کیلن باخ سے اس معاملے کے متعلق گفتگو کی۔

اگرچہ میں نے مسٹر کیلن باخ کا حال ”جنوبی افریقہ کے ستیاگرہ کی تاریخ“ میں تفصیل کے ساتھ لکھا ہے اور اس کتاب میں بھی جا بجا ان کا نام لیا ہے پھر بھی یہ مناسب معلوم ہوتا ہے کہ یہاں اُن کا تھوڑا سا ذکر کر دوں۔ ان سے میری ملاقات محض اتفاق سے ہو گئی۔ وہ خان صاحب کے دوست تھے۔ خان صاحب کو ان کے دل کی گہرائی میں فکر آخرت کی جھلک نظر آئی اس لئے انہوں نے ان کا تعارف

مجھ سے کرادیا۔

جب میں ان سے ملا تو ان کی عشرت پسندی اور پُر تکلف زندگی دیکھ کر مجھے بڑی حیرت ہوئی۔ لیکن پہلی ہی ملاقات میں انہوں نے مجھ سے گریڈ کرئیر کر مذہب کے متعلق بہت سی باتیں پوچھیں۔ اسی ضمن میں گوتم بدھ کے ترک تعلق کا ذکر بھی آیا۔ رفتہ رفتہ ہم دونوں میں بڑی گہری دوستی ہو گئی یہاں تک کہ ہمارے خیالات بالکل ایک سے ہو گئے اور ان کے دل میں یہ بات بیٹھ گئی کہ انھیں بھی اپنی زندگی میں وہی تبدیلیاں کرنا چاہئے جو میں نے کی تھیں۔

اُس وقت تک اُن کی شادی نہیں ہوئی تھی۔ اس پر بھی وہ مکان کے کرائے کے علاوہ اپنی ذات پر بارہ سو روپیے ماہوار خرچ کرتے تھے۔ اب انہوں نے اتنی سادگی اختیار کر لی کہ انکا خرچ صرف ایک سو بیس روپیہ رہ گیا۔ میں جو ہانسبرگ سے اپنا گھر بار تو اٹھا ہی چکا تھا۔ اس لئے جیل سے رہا ہو کر آیا تو انھیں کے ساتھ رہنے لگا۔ ہم دونوں خاصی جفاکشی کی زندگی بسر کرتے تھے۔

اسی زمانے میں مجھ سے ان سے دودھ کے بارے میں گفتگو ہوا کرتی تھی۔ ایک دن انہوں نے مجھ سے کہا ”ہم آپ ہمیشہ دودھ کے مضر اثرات کا ذکر کیا کرتے ہیں آخر اسے چھوڑ ہی کیوں نہ دیں؟ یقیناً یہ ایسی ضروری چیز نہیں ہے کہ اس کے بغیر کام نہ چلے۔“ ان کے منہ سے یہ بات سن کر مجھے تعجب بھی ہوا اور خوشی بھی ہوئی۔ میں نے بڑی گرجوشتی سے یہ تجویز قبول کی اور ہم دونوں نے اُسی وقت دودھ ترک کرنے کا عہد کر لیا۔ یہ واقعہ ۱۹۷۱ء میں ٹالسٹائے فارم میں پیش آیا۔

مگر مجھے محض دودھ ترک کرنے سے تسکین نہیں ہوئی۔ اس کے تھوڑے ہی دن کے بعد میں نے فیصلہ کیا کہ صرف پھل اور خشک میوے کھایا کروں گا اور وہ بھی ایسے جو سب میں سستے ہوں۔ ہماری آرزو تھی کہ غریب سے غریب لوگ جیسی زندگی

مر کرتے ہیں ویسی ہم بھی کریں۔

اس غذا میں آسانی بھی بہت تھی۔ بچائے کا جھگڑا ہی نہیں رہا۔ کچی مونگ پھلی،
ٹیلے، کھجوریں، لیٹو، زیتون کا تیل یہ ہماری معمولی غذا تھی۔

یہاں میں ”برہمچاریہ“ کے طالبوں کو ایک ضروری بات سے آگاہ کر دینا چاہتا
ہوں۔ اگرچہ میرے نزدیک غذا کا ”برہمچاریہ“ سے بہت گہرا تعلق ہے لیکن اصل چیز
یہ ہے۔ جو شخص جان بوجہ کر ناپاک خیالات دل میں رکھتا ہے اس کا تزکیہ نفس فاقہ
سے نہیں ہو سکتا۔ غذا کی تبدیلیوں کا اس پر کوئی اثر نہیں پڑتا۔ دل کی عیاشی کا علاج
وہ اس کے کچھ نہیں کہ انسان سختی سے اپنے نفس کا احتساب کرے اور خدا کے
سامنے عاجزی سے سر جھکا دے۔ اگر اس کی توفیق شامل حال ہوئی تو نجات ممکن ہے۔
ردل و دماغ میں اور جسم میں بڑا گہرا تعلق ہے اور لذت پرستوں کا دل ہمیشہ عیش و عشرت
نہ ہوس میں مبتلا رہتا ہے۔ اس رغبت کو کم کرنے کے لئے غذا کی احتیاط اور فاقہ ضروری
ہے۔ لذت پرست دل جو اس پر حکومت کرنے کی جگہ ان کا محکوم بن جاتا ہے اس لئے
ہم کو ہمیشہ پاک صاف غیر محرک غذا کی اور کبھی کبھی فاقے کی ضرورت ہوتی ہے۔

وہ لوگ بھی غلطی پر ہیں جو غذا کی پابندیوں اور فاقے کو بالکل بیکار جانتے ہیں
اور وہ بھی جو اسی کو سب کچھ سمجھتے ہیں۔ مجھے تجربے سے معلوم ہوا ہے کہ جن لوگوں کے
دل میں ضبط نفس کی لگن ہوتی ہے انھیں غذا کی پابندیوں اور فاقے سے بڑی مدد
ملتی ہے بلکہ سچ تو یہ ہے کہ بغیر ان چیزوں کے دل سے شہوانی خیالات کسی طرح
دور نہیں ہوتے۔

اکیسواں باب

فاقہ

جن دنوں میں نے دودھ اور دال کو ترک کر کے خشک و ترمیوہ کھائے کا تجربہ شروع کیا اسی زمانے میں ضبط نفس کے لئے فاقے بھی کرنے لگا۔ اس میں بھی سٹرکٹین باخیر ساتھ شریک تھے۔ میں اس سے پہلے بھی کبھی کبھی فاقہ کرتا تھا مگر محض صحت کے خیال سے۔ یہ بات مجھے ایک دوست سے معلوم ہوئی کہ فاقہ ضبط نفس کے لئے بھی ضروری ہے۔ چونکہ میں ویشنو خاندان میں پیدا ہوا تھا اور میری ماں کو طرح طرح کے ٹھٹھن عہد کرنے کی عادت تھی اس لئے میں جب تک ہندوستان میں رہا ایجا دشنی اور دوسرے بتواروں میں برت رکھتا تھا۔ مگر یہ محض والدین کی تقلید اور انہیں خوش کرنے کی کوشش تھی۔

اس زمانے میں نہ مجھے فاقے کی خوبیاں معلوم تھیں اور نہ اس پر عقیدہ تھا۔ لیکن جن دوست کا میں نے ذکر کیا ہے انہیں فاقے سے فائدہ پہنچے دیکھا تو میں نے بھی اکادشی کے دن برت رکھنا شروع کر دیا کہ اس سے ”برہمچاریہ“ کا عہد نباہنے میں مدد ملے گی۔ عموماً ہندو لوگ برت میں پھل اور دودھ کا استعمال جائز سمجھتے ہیں مگر ایسے برت تو میں روز ہی رکھتا تھا اس لئے اب میں پورا فاقہ کرنے لگا یعنی صرف پانی پیتا تھا کچھ کھانا نہ تھا۔

جب میں نے یہ تجربہ شروع کیا تو اتفاق سے ہندوؤں کے ساوان اور مسلمانوں کے رمضان کا ساتھ ہو گیا تھا۔ گاندھی خاندان ویشنو سماج اور شو سماج دونوں کے

نوارناتا تھا اور ویشنو مندر اور شولے دونوں میں پوجا کرتا تھا۔ خاندان کے بعض افراد
مادن کے پورے میسین ”پرا دوشہ“ رکھتے تھے۔ میں نے یہ طے کیا کہ میں بھی
ی کروں گا۔

یہ تجربے اُس زمانے میں کئے گئے جب میں اور مسٹر کیلن باخ اور چند ستیا گرھی
مانڈان اپنے بچوں سمیت ٹائلسٹائے فارم میں رہتے تھے۔ ان بچوں کے لئے ہم نے
ایک مدرسہ قائم کیا تھا۔ ان میں چار پانچ مسلمان لڑکے بھی تھے۔ میں انہیں اس کا
نوق دلاتا تھا کہ اپنے مذہبی فرائض ادا کرتے رہیں اور اس میں ان کی ہر طرح مدد کرتا تھا
خصوصاً نماز کے لئے میری بڑی تاکید تھی۔ چند پارسی اور عیسائی لڑکے بھی تھے۔ انہیں
میں ان کی مذہبی رسوم کی پابندی پر راغب کرنا اپنا فرض سمجھتا تھا۔

اس لئے میں نے رمضان میں مسلمان لڑکوں سے روزے رکھوائے۔ میں تو
”پرا دوشہ“ کا ارادہ ہی کر چکا تھا۔ ہندو، پارسی، عیسائی لڑکوں کو بھی میں نے
ساتھ دینے پر آمادہ کر لیا۔ میں نے انہیں سمجھایا کہ ایسے عمل میں جو ضبط نفس کی خاطر
یا جائے دوسروں کے ساتھ شرکت کرنا ہمیشہ اچھا ہوتا ہے۔ فارم کے رہنے والوں میں
سے بہتوں کو میری تجویز پسند آئی۔ ہندو اور پارسی لڑکے ہر ذرا ذرا سی بات میں مسلمان
لڑکوں کی تقلید نہیں کرتے تھے اور نہ اس کی ضرورت تھی۔ مسلمان لڑکے روزہ افطار
رہنے کے لئے غروب آفتاب کے منظر رہتے تھے مگر دوسرے کچھ پہلے سے کھا پنی
لینے تھے تاکہ اپنے مسلمان دوستوں کو اچھے اچھے کھانے پکا کر کھلا سکیں۔ سحری میں
بھی اور لڑکے مسلمان لڑکوں کے ساتھ شریک نہیں ہوتے تھے اور نہ ان کی طرح پانی
ترک کرتے تھے۔

ان تجربوں کا نتیجہ یہ ہوا کہ لڑکوں کو روزے کی خوبیوں کا احساس ہو گیا اور ان میں رفتہ رفتہ برادرانہ خلوص اور محبت کی روح سرایت کر گئی۔

ہم سب لوگ جو طالب علمائے فارم میں رہتے تھے بناتانی تھے۔ اس کی وجہ سچ بوجھ تو یہ تھی کہ سب لوگوں کو میرے احساسات کی رعایت منظور تھی جس کا میں بہ دل سے شکر گزار ہوں۔ مسلمان لڑکوں کو رمضان میں گوشت نہ ملنے سے یقیناً تکلیف ہوئی ہوگی مگر انہوں نے کبھی اس کا اظہار نہیں کیا۔ وہ بڑے شوق سے دال ترکاری کھاتے تھے۔ اور سندو لڑکے انھیں اکثر مزے مزے کی چیزیں جو فارم کی سادہ زندگی کے مناسب حال ہوتی تھیں، پکا کر کھلایا کرتے تھے۔

میں نے بیچ میں یہ ذکر خاص کر کے چھیڑا ہے، کیونکہ ان واقعات کو جن کی یاد میرے لئے بڑی خوشگوار ہے کہیں اور بیان کرنے کا موقع نہ تھا۔ اسی ضمن میں میری یہ خصوصیت بھی ظاہر ہو گئی ہے کہ مجھے جو بات اچھی معلوم ہوتی ہے اس میں اپنے رفیقوں کو بھی شریک کر لیتا ہوں۔ ان لوگوں کو فاقے کی عادت نہ تھی مگر ”برادرشہ“ اور رمضان کے روزوں کی بدولت انھیں یہ محسوس ہو گیا کہ فاقہ ضبط نفس کے لئے کس قدر مفید ہے۔

اس طرح فارم میں خود بخود ضبط نفس کی فضا پیدا ہو گئی۔ رفتہ رفتہ فارم کے اور رہنے والے بھی ہمارے ساتھ ادھورے اور پورے فاقے کرنے لگے جو ان کے لئے یقیناً سراسر مفید تھے۔ میں دُفوق کے ساتھ نہیں کہہ سکتا کہ اس طرح کے ترک لذات سے ان کے دل پر کہاں تک اثر ہوا اور انھیں جو اس پر قابو پائے میں کس حد تک کامیابی ہوئی۔ البتہ اپنی نسبت مجھے یقین ہے کہ اس سے سیدہ حسانی اور اخلاقی فائدہ پہونچا۔ اس سے میرا یہ مطلب نہیں کہ فاقے اور اس قسم کی اور ریاضتوں کا اثر سب پر یکساں ہوتا ہے۔

فاقہ حیوانی جذبات کو دبائے میں صرف اُسی صورت میں مفید ہے جب یہ ضبط نفس
 ملاحظہ کیا جائے۔ میرے بعض دوستوں کا تو یہ تجربہ ہے کہ فاقے کے بعد حیوانی جذبات
 درجہ بڑھ گئے اور ذائقے کی قوت اور تیز ہو گئی۔ اس کے معنی یہ ہیں کہ اگر فاقے کے
 ماتمہ ہر وقت ضبط نفس کا خیال نہ رکھا جائے تو اس سے بالکل کام نہیں چلتا۔ یہ
 حصّ خام خیالی ہے کہ اکیلا فاقہ ضبط نفس میں مدد دیتا ہے۔ یہ مضمون بھلو و گستا
 کے دوسرے باب کے مشورہ راسلوک میں بہت خوبی سے ادا کیا گیا ہے۔

جو شخص صرف ظاہری لذتوں کو ترک کرتا ہے
 اس کے دل سے محسوس چیزوں کا خیال دور ہو جاتا ہے،
 آرزو کی خلسہ نہیں جاتی،
 مگر جب اُسے خدا کا جلوہ نظر آ جائے
 تو یہ کھٹک بھی نہیں رہتی۔

غرض فاقہ اور اس قسم کی دوسری ریاضتیں محض ضبط نفس کا ذریعہ ہیں اور بجائے
 خود کافی نہیں۔ اگر جسمانی فاقے کے ساتھ ساتھ ضبط نفس کا فاقہ نہ ہو تو اس کا انجام
 بیکاری اور ملاکت ہے۔

بتیسواں باب

معلم کی حیثیت سے

یہ ملحوظ خاطر رہے کہ میں ان بابوں میں اُن باتوں کو بیان کر رہا ہوں جن کا ذکر ”جنوبی افریقہ کے ستیاگرہ کی تاریخ“ میں نہیں آیا یا آیا ہے تو محض سرسری طور پر۔ اس سے پچھلے بابوں کا سلسلہ سمجھ میں آجائے گا۔

جب ہمارے فارم کے رہنے والوں کی تعداد بڑھنے لگی تو اس کی ضرورت پڑی کہ اُن کے لڑکوں کی تعلیم کا کوئی انتظام کیا جائے۔ ان میں ہندو، مسلمان، پارسی اور عیسائی لڑکے تھے اور چند ہندو لڑکیاں بھی تھیں۔ ان کے لئے خاص معلم رکھنا ممکن بھی نہ تھا اور اس لئے ضروری بھی نہیں سمجھا۔ مشکل یہ تھی کہ قابل ہندوستانی معلم بہت کم تھے اور ان میں سے کئی کم تنخواہ پر جو آبائبرگ سے اکیس میل دور جا کر رہنا منظور نہیں تھا۔ ادھر ہم لوگوں کے یہاں روپیے کا توڑا تھا۔ میرے خیال میں باہر سے معلم بلائے کی کوئی ضرورت نہیں تھی۔ میں مروجہ طریقہ تعلیم کا قائل نہیں تھا اور چاہتا تھا کہ تجربے اور مشاہدے سے صحیح طریقہ معلوم کروں۔ یہ مجھے یقین تھا کہ کامل نظام معاشرت میں بچوں کو سچی تعلیم والدین ہی سے مل سکتی ہے اور اس صورت میں بیرونی امداد ہتھی گم لی جائے اچھا ہے۔ ٹائٹلسٹ فارم ایک خاندان کی حیثیت رکھتا تھا جس میں میں بمنزلہ باپ کے تھا اس لئے یہ مناسب معلوم ہوا کہ جہاں تک ہو سکے بچوں کی تعلیم و تربیت کی ذمہ داری مجھی پر رہے۔

اس میں شک نہیں کہ یہ تجربہ بھی نقائص سے خالی نہیں تھی۔ میرا اور ان سب لڑکوں کا کمپن سے ساتھ نہیں رہا تھا۔ ان کی تربیت جداگانہ حالات اور مختلف ماحول

میں ہوئی تھی اور ان کے مذہبی عقائد بھی مختلف تھے۔ سوال یہ تھا کہ ایسی صورت میں میں افسر
خانہ بن کر ان بچوں کی تعلیم کا فرض کیا حقہ کیا کیوں کر ادا کر سکتا ہوں؟
مگر میں تعلیم میں تہذیب نفس اور تعمیر سیرت کو سب سے مقدم سمجھتا تھا اور مجھے یہ اطمینان تھا
کہ اخلاقی تربیت سب بچوں کو خواہ وہ کسی عمر اور کسی خانہ دان کے ہوں، یکساں دی جا سکتی ہے
اس لئے میں نے فیصلہ کر لیا کہ میں دن رات ان بچوں کے ساتھ رہوں گا۔ اور بدراستہ
شفقت سے ان کی تربیت کی نگرانی کروں گا۔ میرے نزدیک تعمیر سیرت تعلیم کی بنیاد ہے
اس لئے مجھے یقین تھا کہ اگر بنیاد اچھی پڑ گئی تو اور سب باتیں یہ بچے خود بخود یاد دہستوں کی
مدد سے سیکھ لیں گے۔

پھر بھی مجھے یہ احساس تھا کہ اس کے علاوہ کتابی تعلیم بھی ضروری ہے اس لئے میں
نئے سٹرک لین باخ اور براگ جی دیسائی کی مدد سے درس کا سلسلہ شروع کر دیا۔ جسمانی تربیت
کا طرہ سے بھی میں غافل نہیں تھا۔ ان بچوں کو روزمرہ کے کام میں کافی ورزش ہوجاتی تھی
ہمارے فارم میں نوکر تو تھے نہیں اس لئے باورچی سے لے کر مہتر تک کا کام ہمیں لوگ کرتے
تھے۔ پھر بہت سے میوہ دار درختوں کی نگرانی کرنا تھی اس لئے باغبانی کا کام بھی کافی تھا۔
سٹرک لین باخ کو باغبانی کا بہت شوق تھا اور انہوں نے ایک سرکاری ماڈل گارڈن میں اس کا
تجربہ حاصل کیا تھا۔ سولے ان لوگوں کے جو باورچی خانے میں کام کرتے تھے اور سب چھوٹے
بڑوں کے لئے کچھ دیر باغبانی کا کام کرنا لازمی تھا۔ اس کا بہت بڑا حصہ بچے انجام دیتے تھے۔
ہی گڑھے کھودتے، لکڑی کاٹتے بوجھ اٹھاتے۔ ان میں انھیں اچھی ورزش ہوجاتی۔ یہ کام
انہیں دل سے پسند تھا اس لئے عموماً کسی اور ورزش یا کھیل کی ضرورت نہیں پڑتی تھی۔
ان میں سے بعض اور کبھی کبھی سب، بیماری کے بہانے سے کام سے جی بھی جراتے تھے بعض
اوقات میں ان کی حرکتوں سے چشم پوشی کرتا تھا مگر اکثر سختی سے پیش آتا تھا۔ وہ اس سختی کو
بہند نہیں کرتے ہوں گے مگر مجھے یاد نہیں کہ انہوں نے کبھی مزاحمت کی ہو۔ جب ایسی

ضرورت پیش آتی تو میں انہیں دلیوں سے سمجھاتا کہ کام کو ماننا اچھا نہیں۔ وہ قائل ہو جاتے مگر تھوڑی دیر کے لئے۔ دم بھر میں پھر کام چھوڑ کر بھاگ جاتے اور کھیلنے لگتے۔ ہر حال کسی نہ کسی طرح کام چلتا رہا اور ان کے جسم ایسے بن گئے کہ دیکھنے کے قابل تھے۔ فارم میں بیماری کا نام تک نہ تھا۔ مگر اس میں سچ پوچھئے تو آب و ہوا کی خوبی اور کھانے پینے کے اوقات کی پابندی کو بھی بہت دخل تھا۔

اسی سلسلے میں پیشے کی تعلیم کا بھی ذکر کر دوں۔ ہمارا ارادہ تھا کہ ہر لڑکے کو کوئی نہ کوئی مفید دستکاری سکھائیں۔ اسی غرض سے مسٹر کیلن باخ ایک ٹرینسپٹ خانقاہ میں جا کر جوتا بنا سیکھ آئے۔ میں نے ان سے یہ ہنر سیکھا اور جو لوگ سیکھنا چاہتے تھے انہیں سکھایا۔ مسٹر کیلن باخ تھوڑی بہت تجارتی بھی جانتے تھے اور ہمارے ایک اور رفیق اس کے ماہر تھے اس لئے ایک چھوٹا سا تجارتی کاکلاس بھی کھول دیا گیا۔ کھانا پکانا قریب قریب سب لڑکوں کو آتا تھا۔

یہ سب چیزیں ان کے لئے نئی تھیں۔ انہیں سان گمان بھی نہ تھا کہ ایک دن انہیں یہ سیکھنا پڑے گی کیونکہ جنوبی افریقہ میں بچوں کو صرف لکھنا پڑھنا اور حساب کتاب سکھایا جاتا تھا۔

ٹالسٹائے فارم میں ہم نے یہ قاعدہ مقرر کر دیا تھا کہ معلم جو کام خود نہ کرتے ہوں لڑکوں سے نہ کرائیں۔ جب کبھی لڑکوں کو کوئی کام دیا جاتا تو ہمیشہ کوئی معلم ان کے ساتھ رہتا اور ان کا ہاتھ بٹاتا۔ اس لئے انہیں جو کچھ سکھایا جاتا خوشی سے سیکھتے۔ کتابی تعلیم اور تعمیر سیرت کا ذکر آئندہ بابوں میں آئے گا۔

تینتیسواں باب

ادبی تعلیم

پچھلے باب میں یہ دکھایا جا چکا ہے کہ ہم نے ٹاسٹائے فارم میں جہانی تربیت کا اور اسی ضمن میں میٹھ کی تعلیم کا کیا انتظام کیا تھا۔ اگرچہ میں اس انتظام سے پوری طرح مطمئن نہ تھا مگر پھر بھی یہ کہنا جاسکتا ہے کہ اس میں کم و بیش کامیابی ہوئی۔

مگر ادبی تعلیم کا معاملہ اس سے مشکل تھا۔ نہ تو میرے پاس ضروری سامان تھا نہ مجھے زبانیں اچھی طرح آتی تھیں اور نہ اتنی فرصت تھی کہ ان کا حسب دلخواہ مطالعہ کر سکوں۔ دن بھر جہانی مشقت کرنے کے بعد میں شام کو تھک کر چور ہو جاتا تھا اور مجھے آرام کی ضرورت ہوتی تھی۔ عین اس وقت لڑکے میرے پاس پڑھنے کے لئے آتے تھے۔ بڑھانے کے لئے انسان کو تازہ دم ہونا چاہئے۔ یہاں اسی کے لئے بڑی کوشش کرنا پڑتی تھی کہ انھیں کھلی رہیں میند نہ آجائے۔ صبح کا وقت فارم کے اور گھر کے کام میں صرف ہوتا تھا اور اسکول کی بڑھائی دوپہر کے کھانے کے بعد شروع ہوتی تھی۔ اور کوئی مناسب وقت تھا ہی نہیں۔

اس تعلیم کے لئے تین گھنٹے سے زیادہ وقت نہیں رکھا جاسکتا تھا۔ ہندی، تامل، گجراتی، اردو یہ سب زبانیں پڑھائی جاتی تھیں اور ہر لڑکے کو کل تعلیم اس کی مادری زبان کے ذریعے سے دی جاتی تھی۔ انگریزی، تھوڑی سی تاریخ، جغرافیہ اور حساب بھی سب کے لئے لازمی تھا۔ گجراتی ہندو لڑکوں کو کسی قدر مسکرت سیکھنا پڑتی تھی۔

میں تامل اور اردو پڑھاتا تھا۔ تامل میں نے جو کچھ سیکھی سفر میں اور جبل میں سیکھی تھی۔

میری ساری کائنات پوپ کی مشہور کتاب ”معلم تامل“ تھی۔ اردو رسم الخط میں لے لیا سفر میں تھوڑا بہت سیکھا تھا اور زبان میں میری معلومات ان عربی فارسی الفاظ تک محدود تھی جو مسلمان دہیتوں کی صحبت میں سُنے تھے۔ سنسکرت میں اس سے زیادہ نہیں جانتا تھا جتنی ہائی اسکول میں پڑھی تھی بلکہ گجراتی کا بھی یہی حال تھا۔

میری ساری پونجی یہ تھی اور اسی سے مجھے کام چلانا تھا۔ میرے رفیق مجھ سے بھی زیادہ بے مایہ تھے۔ لیکن مجھے اپنے ملک کی زبانوں سے محبت تھی اور اپنی معلّماتہ صلاحیت پر اعتماد تھا۔ پھر میرے شاگردوں کی جہالت اور اس سے بھی بڑھ کر ان کی خطا پویشی میرے کام آئی۔

جو تامل لڑکے ہمارے اسکول میں تھے ان سب کی پیدائش جنوبی افریقہ کی تھی اس لڑکے وہ اپنی زبان بہت کم جانتے تھے اور رسم الخط سے تو مطلق واقف نہ تھے۔ اس لئے میں انہیں تامل رسم الخط اور صرف ونحو کی ابتدائی باتیں سکھاتا تھا۔ اس میں کوئی دقت نہیں ہوتی تھی۔ میرے شاگرد یہ جانتے تھے کہ تامل بولنے میں ان کا مقابلہ نہیں کر سکتا اور جب کبھی ایسے تاملی لوگ ’جو انگریزی نہیں جانتے تھے‘ مجھ سے ملنے آتے تو لڑکے ترجمانی کرتے تھے۔ مگر میرا کام بڑے مزے میں چلنا تھا کیونکہ میں نے کبھی ان سے اپنی جہالت چھپانے کی کوشش نہیں کی اور ہر چیز میں بھی میں جیسا تھا ویسا ہی میں اپنے آپ کو ان کے سامنے ظاہر کرتا تھا۔ اس لئے باوجود اس کے کہ میں تامل زبان میں بالکل کورا تھا وہ ہمیشہ مجھ سے محبت اور ادب سے پیش آتے رہے۔ مسلمان لڑکوں کو اردو پڑھانا اس سے زیادہ سہل تھا۔ وہ اردو رسم الخط جانتے تھے۔ میرا کام بس اتنا تھا کہ انہیں پڑھنے کا شوق دلانا رہوں اور ان کا خط درست کر دیا کروں۔

ان میں سے اکثر لڑکے اسکول میں داخل ہونے سے پہلے بالکل اُن پڑھتے تھے۔ مگر مجھے تجربے سے معلوم ہوا کہ انہیں بٹھ کر پڑھانے کی کچھ ایسی ضرورت نہیں۔ صرف ان کی کالی کی

عادت چھڑنا اور ان کے کام کی نگرانی رکھنا کافی ہے۔ میں اسی پر قناعت کرتا تھا۔ اس لئے مختلف عمر کے لڑکے ایک ہی درجے میں بیٹھ کر اپنا اپنا سبق پڑھتے رہتے تھے اور بغیر کسی وقت کے کام چلتا تھا۔

آج کل تعلیم میں درسی کتابوں پر اتنا زور دیا جاتا ہے مگر مجھے تو ان کی کبھی ضرورت نہیں پڑی۔ جو تھوڑی بہت کتابیں موجود تھیں ان سے بھی میں نے بہت کام لیا۔ مجھے لڑکوں پر کتابوں کا انبار لادنے کی کوئی وجہ نہیں معلوم ہوئی۔ میرا ہمیشہ یہ خیال ہے کہ طالب علم نے لئے بہترین درسی کتاب اس کا استاد ہے۔ میرے استادوں نے مجھے کتابوں سے جو کچھ پڑھایا اس میں سے مجھے بہت کم یاد ہے مگر کتاب کے باہر جو باتیں بتائیں وہ آج تک دل پر نقش ہیں۔

بچے کانوں سے سنکر جتنا سیکھتے ہیں اور جتنی آسانی سے سیکھتے ہیں اچڑھ کر نہیں سیکھ سکتے۔ مجھے یاد نہیں کہ میں نے ان لڑکوں کو کوئی کتاب اول سے آخر تک پڑھائی ہو۔ مگر مختلف کتابوں کے مطالعے سے جو باتیں میرے دل میں بیٹھ گئی تھیں وہ میں انھیں اپنی زبان میں سمجھا دیتا تھا اور مجھے یقین ہے کہ وہ انھیں اب تک یاد نہ ہوئی۔ کتابوں کو پڑھ کر یاد رکھنا ان کے لئے مشکل تھا لیکن جو کچھ میں انھیں زبانی بتاتا تھا وہ آسانی سے ان کے ذہن نشین ہو جاتا تھا اور جب پوچھو فر فرسا دیتے تھے۔ پڑھنا ان کے لئے بڑا محنت کا کام تھا مگر میری گفتگو سننے میں انھیں لطف آتا تھا بشرطیکہ میرا انداز بیان دلچسپ ہو۔ اور وہ میری گفتگو کی حرکت سے جو سوالات کرتے تھے اس سے مجھے اندازہ ہوتا تھا کہ ان میں کہاں تک سمجھنے کی قوت ہے۔

چونتیسواں باب

روحانی تربیت

ان بچوں کی روحانی تربیت کا مسئلہ ان کی جسمانی اور ذہنی تربیت سے کہیں زیادہ دشوار تھا۔ میں نے اس معاملے میں مذہبی کتابوں سے بہت کم مدد لی۔ میں اس کا ضرور قائل تھا کہ ہر طالب علم کو اپنے مذہب کے بنیادی اصول جاننا چاہئے اور اپنی مقدس کتابوں سے واقف ہونا چاہئے اور جہاں تک ممکن تھا میں نے اس تعلیم کا انتظام بھی کر دیا تھا۔ مگر یہ تعلیم میرے نزدیک ذہنی تربیت میں داخل تھی۔ اس لئے عام کے لڑکوں کی تعلیم کا بار اپنے سر لینے سے پہلے مجھے اس حقیقت کا احساس ہو گیا تھا کہ روحانی تربیت ایک جداگانہ چیز ہے۔ روح کی تربیت کے معنی ہیں انسان کی سیرت کی تعمیر اور اسے اس قابل بنادینا کہ خدا کی معرفت اور اپنے نفس کی معرفت حاصل کر سکے۔ میرا خیال تھا کہ یہ روحانی تربیت تعلیم کا اہم عنصر ہے اور بغیر اس کے تعلیم بیکار بلکہ مضر ہے۔ میں نے اکثر یہ بے بنیاد عقیدہ سنا ہے کہ معرفت نفس صرف زندگی کی چوتھی منزل یعنی ”سنیاس“ میں قدم رکھنے کے بعد ہی حاصل ہو سکتی ہے۔ مگر ہر شخص جانتا ہے کہ جو لوگ اس بے بہا تجربے کی تلاش زندگی کے آخری دور پر اٹھا رکھتے ہیں انھیں معرفت نفس نصیب نہیں ہوتی بلکہ ان کا بڑھاپا بچپن کی جگہ ہی ہوئی تصویر بن جاتا ہے اور ان کا وجود زمین پر بار ہو جاتا ہے۔ مجھے اچھی طرح یاد ہے کہ میں اپنی معلّٰی کے زمانے (یعنی ۱۹۱۱ء) میں بھی یہی خیالات رکھتا تھا اگرچہ شاید میں اس وقت انھیں ان الفاظ میں نہ ظاہر کرتا۔ اب سوال یہ تھا کہ یہ روحانی تربیت کس طریقے سے کی جائے؟ میں بچوں کو بچپن

مناجات یاد کرتا تھا اور انھیں اخلاق آموز کتابیں پڑھ کر سناتا تھا۔ مگر اس سے میری تسکین نہیں ہوتی تھی۔ جب میں بچوں میں گھل گیا تو مجھے معلوم ہوا کہ روحانی تربیت کتابوں سے نہیں ہو سکتی۔ جیسے جسمانی تربیت کے لئے جسم کی ورزش اور ذہنی تربیت کے لئے ذہن کی ورزش ضروری ہے اسی طرح روحانی تربیت کے لئے روح کی ورزش ناگزیر ہے۔ اور روح کی ورزش کا دار و مدار معلم کی زندگی اور سیرت پر ہے۔ معلم کو بچوں کے سامنے اور ان کے پیچھے ہر وقت اس کا لحاظ رکھنا چاہئے کہ کوئی نامناسب فعل اس سے سرزد نہ ہو۔ چاہے معلم شاگردوں سے کتنے ہی فاصلے پر ہو مگر اس کے طرز زندگی کا اثر ان کی روحانی نشوونما پر پڑتا ہے۔ اگر میں خود جھوٹ بولوں اور اپنے شاگردوں کو سچ بولنے کی تلقین کروں تو ظاہر ہے کہ کوئی اثر نہ ہوگا۔ بزدل معلم کبھی اپنے شاگردوں کو بہادر نہیں بنا سکتا۔ نفس پرست استاد انھیں ہرگز ضبط نفس نہیں سکھا سکتا۔ اس لئے میں نے یہ سوچا کہ مجھے ان بڑکوں اور لڑکیوں کے سامنے جو میری تربیت میں ہیں، اپنی زندگی کو اسوۂ حسنہ بنا کر پیش کرنا چاہئے۔ گویا یہ بچے میرے استاد تھے اور میں ان کی خاطر نکلنے اور عفت کی زندگی بسر کرتا تھا۔ سچ پوچھتے تو میں ٹالٹالٹائے فارم میں ضبط نفس میں جو اہتمام کرتا تھا وہ زیادہ تر انھیں کے سبب سے تھا۔

ان میں سے ایک وحشی، سرکش، جھوٹا اور جھگڑالو تھا۔ ایک بار اس نے بڑا فساد برپا کیا۔ میں آپے سے باہر ہو گیا۔ میں اپنے شاگردوں کو کبھی سزا نہیں دیتا تھا۔ مگر اس مرتبہ مجھے غصہ آگیا۔ میں نے اُسے سمجھانے کی کوشش کی مگر وہ مجھے خاطر میں نہ لایا۔ آخر میں نے زول اٹھایا اور اس کے بازو پر مارا۔ میں اس وقت سارے بدن کا کانپ رہا تھا اور میرے خیال میں اسے بھی اس کا احساس تھا۔ وہ رونے لگا اور اُس نے اپنے قصور کی معافی چاہی۔ اس کے رونے کا سبب چیت کی تکلیف نہیں تھی اوہ سترہ برس کا مضبوط لڑکا تھا اگر چاہتا تو مجھ پر ہاتھ اُٹھاتا مگر اُس نے دیکھا کہ مجھے بالکل مجبور و بے

ایسی سخت سزا دینا بڑی اور اس سے مجھے خود سخت اذیت ہوئی۔ اس نے اس کے دل پر اثر کیا۔ اس واقعے کے بعد اس نے کبھی میری ناقصاتی نہیں کی۔ مگر مجھے اس تشدد پر آج تک ندامت ہے۔ میں سمجھتا ہوں کہ میں نے اس روز اس لڑکے کے سامنے اپنی روحانیت کا نہیں بلکہ اپنی ہمیت کا اظہار کیا۔

میں جبانی سزا کا ہمیشہ سے مخالف ہوں۔ جہاں تک مجھے یاد ہے میں نے اپنے لڑکوں میں سے ایک کو صرف ایک بار مارا ہے۔ اس لئے میں آج تک فیصلہ نہ کر سکا کہ اس روز میرا رول سے کام لینا جائز تھا یا نہیں تھا۔ غالباً میرا یہ فعل نامناسب تھا کیونکہ اس کا محرک غصہ اور سزا دینے کی خواہش تھی۔ اگرچہ میں میری بے بسی کا اظہار ہوتا تو میں اسے جائز سمجھتا لیکن میری نیت خالص نہیں تھی۔

اس واقعے سے مجھے عبرت ہوئی اور میں نے طالب علموں کی تادیب کا اس سے بہتر طریقہ اختیار کیا۔ میں نہیں کہہ سکتا کہ یہ طریقہ اس موقع پر جس کام میں نے ذکر کیا ہے کہاں تک کامیاب ہوتا۔ وہ لڑکا اس واقعے کو بھول بھال گیا اور اس کی سیرت میں کوئی خاص اصلاح نہیں ہوئی۔ مگر میرے دل میں معلمی کے فرائض کا احساس بڑھ گیا۔ اس کے بعد بھی لڑکوں نے سزائیں کیں مگر میں نے کبھی جبانی سزا سے کام نہیں لیا۔ غرض ان لڑکوں اور لڑکیوں کی روحانی تربیت کی کوشش میں مجھ پر روز بروز یہ حقیقت روشن ہوتی گئی کہ روح میں بڑی قوت ہے۔

پنشنسواں باب

پھولوں میں کانٹے

ملاٹائے فارم کے قیام کے زمانے میں مسٹر کیلن باخ نے مجھے ایک مسئلے کی طرف توجہ دلائی جو اس سے پہلے کبھی میرے ذہن میں نہیں آیا تھا۔ میں پہلے کہہ چکا ہوں کہ قلم میں چند لڑکے بدادور کرکٹ تھے۔ ان میں سے بعض آوارہ بھی تھے۔ میرے تینوں لڑکے اور دوسرے بچے جن کی تربیت انھیں کی طرح ہوئی تھی ان بڑے لڑکوں کی صحبت میں رہتے تھے۔ مسٹر کیلن باخ کو یہ بات ناگوار تھی مگر انھیں جو کچھ فکرتی میرے لڑکوں کی تھی۔

ایک دن انھوں نے مجھ سے صاف صاف کہہ دیا "مجھے یہ بات پسند نہیں کہ آپ اپنے بچوں کو بڑے لڑکوں سے ملنے دیتے ہیں۔ اس کا نتیجہ یہ ہوگا کہ بُری صحبت میں پڑ کر وہ بھی بگڑ جائیں گے۔"

مجھے یاد نہیں کہ اس سوال پر مجھے کچھ غور کرنے کی ضرورت ہوئی یا نہیں مگر اپنا جواب

یاد ہے۔

"مجھے اپنے لڑکوں اور ان آوارہ لڑکوں میں تمیز کرنے کا کیا حق ہے میں دونوں کی تربیت کا ذمہ دار ہوں۔ یہ لڑکے بھی میرے بلائے سے آئے ہیں۔ اگر میں انھیں کچھ دیگر نصحت کر دوں تو وہ فوراً جو ہا لبرگ پہنچ کر اپنی پرانی حرکتیں شروع کر دیں گے۔ وہ خود اور ان کے والدین یہ سمجھتے ہونگے ان کا یہاں رہنا مجھ پر بڑا احسان ہے۔ اور یہ ایک متکبر صبح بھی ہے۔ کم سے کم اتنا تو آپ بھی مانیں گے کہ انھیں یہاں بہت تکلیف اٹھانا پڑتی ہے۔ میرا اس معاملے میں جو فرض ہے وہ ظاہر ہے۔ میں انھیں یہاں رکھنے پر مجبور

میں اور میرے لڑکوں کو ان کی صحبت میں رہنا پڑے گا۔ کیا آپ چاہتے ہیں کہ میں اپنے لڑکوں کے دل میں ابھی سے یہ خیال پیدا کر دوں کہ وہ دوسروں سے برتر ہیں۔ یہ برتری کا عزم انھیں گمراہ کر دے گا۔ دوسرے لڑکوں کے ساتھ مل جل کر رہنا ان کے لئے بڑی اچھی تربیت ہے۔ وہ خود بخود نیکی اور بڑی میں تمیز کرنے لگیں گے۔ ہم یہ کیوں نہ سمجھیں کہ اگر واقعی ان میں نیکی کی صلاحیت ہے تو اس کا اثر ان کے ساتھیوں پر بھی پڑے گا، بہر حال میں تو انھیں یہیں رکھوں گا۔ اگر اس میں کوئی خطرہ ہے تو ہمیں اس کے لئے تیار رہنا چاہئے۔ مسٹر گلین باخ اس سے مطمئن نہیں ہوئے مگر چپ ہو گئے۔

میرے خیال میں نتیجہ برائیں ہوا۔ میرے بچوں کو اس تجربے سے کوئی نقصان نہیں پہنچا بلکہ کچھ فائدہ ہی ہوا۔ اگر ان کے دل میں برتری کے احساس کا کچھ شائبہ تھا تو وہ دور ہو گیا اور انھیں ہر قسم کے لڑکوں میں مل جل کر رہنے کی عادت ہو گئی۔ وہ آگ میں تپ کر اور مضبوط ہو گئے۔

اس طرح کے متعدد تجربوں سے مجھ پر یہ بات ثابت ہو گئی، اگر اچھے لڑکے بڑے لڑکوں کے ساتھ تعلیم پائیں اور ان کی صحبت میں رہیں تو انھیں کوئی نقصان نہیں پہنچے گا بشرطیکہ یہ تجربہ بہت احتیاط سے ان کے والدین اور ان کے سرپرستوں کی نگرانی میں کیا جائے۔ یہ کوئی ضروری بات نہیں کہ جو بچے بسم اللہ کے گنبد میں پرورش پاتے ہیں وہ ہر قسم کی ترغیبات اور بُرے اثرات سے محفوظ رہیں۔ ہاں یہ سچ ہے کہ جب مختلف قسم کی تربیت پائے ہوئے بچے ساتھ رکھے جائیں تو والدین اور معلموں کے لئے بڑے امتحان کا وقت ہوتا ہے۔ انھیں ہر وقت جو کس رہنا پڑتا ہے۔

پچھتیسواں باب

فاقہ کفائے کی حیثیت

مجھے روز بروز یہ احساس ہوتا گیا کہ لوگوں اور لڑکیوں کی تربیت کس قدر مشکل چیز ہے۔ میں نے دیکھا کہ اگر میں صحیح معنوں میں ان کا معلم اور سرپرست بننا چاہتا ہوں تو مجھ پر لازم ہے کہ ان کے دل میں جگہ کروں، ان کے دکھ سکھ میں شریک رہوں، ان کی مشکلوں کو حل کروں اور ان کے اُٹھتے جوش اور آرزوؤں کو راہ پر لگاؤں۔

جس زمانے میں بعض ستیا گرھی جیل سے رہا ہوئے ہیں ٹالسٹائی فارم قریب قریب دیران تھا۔ چند لوگ جو رہ گئے تھے وہ فینکس کے تھے۔ اس لئے میں انھیں لے کر فینکس چلا گیا۔ یہاں مجھے بڑی سخت آزمائش کا سامنا ہوا۔

ان دنوں میں کبھی جو آئبرگ میں رہتا تھا اور کبھی فینکس میں۔ ایک بار مجھے جو آئبرگ میں یہ اطلاع ملی کہ فینکس آئبرگ کے دو شخص فعل شنیع کے مرتکب ہوئے۔ اگر میں یہ سنتا کہ ستیا گرہ کی تحریک مٹ گئی تو مجھے اتنا صدمہ نہ ہوتا۔ مگر اس خبر سے مجھ پر کبھی سی گز گئی۔ میں اُسی دن ریل سے فینکس روانہ ہو گیا۔ مسٹر کیلن باخ باصر اور میرے ساتھ ہو گئے۔ انھوں نے میری حالت دیکھ لی تھی۔ انھیں کسی طرح گوارا نہ ہوا کہ مجھے تنہا جانے دیں خصوصاً اس لئے کہ اتفاق سے یہ خبر جس نے میرا دل لہا دیا وہی لائے تھے۔

رستے میں میں نے یہ طے کر لیا کہ میرا کیا فرض ہے۔ مجھے یہ احساس تھا کہ سرپرست یا معلم ایک حد تک ان لوگوں کی لغزشوں کا ذمہ دار ہے جو اس کے زیر نگرانی یا زیر تربیت ہیں اس لئے اس واقعہ کی ذمہ داری صریحاً مجھ پر عائد ہوتی تھی۔ میری بیوی نے مجھے

پہلے سے اس خطرے سے آگاہ کر دیا تھا لیکن میں نے اپنی سادہ دلی سے ان کی باتوں پر توجہ نہیں کی۔

میں نے سوچا کہ جن لوگوں سے یہ حرکت سرزد ہوئی ہے انہیں اپنے قصور اور میرے صدمے کا پورا اندازہ اسی وقت ہو گا جب میں ان کے گناہ کا کفارہ ادا کروں۔ اس لمحے میں نے عہد کر لیا کہ سات دن فاقہ کروں گا اور اس کے بعد ساڑھے چار مہینے تک صرف ایک وقت کھانا کھاؤں گا۔ مٹر کیلن باغ نے لاکھ کوشش کی کہ مجھے اس ارادے سے باز رکھیں مگر ان کی ایک نہ چلی۔ آخر انہوں نے مان لیا کہ یہ کفارہ بجا ہے اور اس پر اصرار کرنے لگے کہ میں بھی اس میں شریک ہوں گا۔ میں ان کی اس سچی محبت کو کیوں کر روکتا؟ اس فیصلے سے میرا دل ہلکا ہو گیا۔ اس خطا کا ارتکاب کرنے والوں کی طرف سے جو عہدہ میرے دل میں تھا وہ دور ہو گیا اور مجھے ان کی حالت پر ترس آنے لگا۔ غرض جب میں فنیکس پہنچا تو میری طبیعت کو بہت کچھ سکون ہو گیا تھا۔ میں نے اس معاملے کی مزید تحقیقات کی اور جو تفصیلی باتیں معلوم کرنا چاہتا تھا وہ معلوم کر لیں۔

میرے فاقے سے سب کو دکھ ہوا مگر آئرم کی فضا پاک صاف ہو گئی۔ ہر شخص کو محسوس ہو گیا کہ گناہ کس قدر ہلکا چیز ہے۔ مجھ میں اور بچوں میں جو رشتہ محبت تھا وہ اور استوار ہو گیا۔

کچھ دن کے بعد اسی واقعے کے سلسلے میں ایک اور شاخ بھوئی طحس کے سبب سے مجھے چودہ دن کا فاقہ کرنا پڑا۔ اس کا اثر میری توقع سے بھی زیادہ ہوا۔

ان واقعات کے بیان کرنے سے میرا یہ مطلب نہیں کہ جب کبھی شاگرد سے کوئی لغزش ہو جائے تو استاد کا فرض ہے کہ فاقہ کرے۔ مگر میرے خیال میں بعض موقعوں پر اس انتہائی تدبیر کی ضرورت پڑتی ہے۔ البتہ اس کے لٹری بشرط ہے کہ خلوص نیت اور روحانی صلاحیت موجود ہو۔ اگر استاد اور شاگرد میں سچی محبت نہیں ہے، اگر استاد کو شاگرد کی لغزش سے

روحانی اذیت نہیں سہی ہے اگر شاگرد کے دل میں استاد کا احترام نہیں تو فاقہ بیا ہے بلکہ اس سے ضرر کا اندیشہ ہے۔ غرض ایسی صورتوں میں خواہ فاقہ مناسب ہو یا نہ ہو اس میں کوئی شبہ نہیں کہ استاد اپنے شاگردوں کی خطاؤں کا ذمہ دار ہے۔

پہلا کفارہ ہم لوگوں کے لئے دشوار نہیں تھا۔ میں بدستور اپنا سارا کام کرتا رہا۔ حالانکہ فاقہ توڑنے کے بعد جسے دن میں صرف ایک وقت کھانا کھاتا رہا میری غذا پھلوں کے سوا کچھ نہ تھی۔ البتہ دوسرے فاقے کے آخری دن مجھ پر سخت گزرے۔ مجھے اس وقت تک ”رام نام“ کی برکت کا پورا اندازہ نہ تھا اس لئے میں تکلیفیں سہنے میں کسی قدر کچا تھا اس کے علاوہ میں فاقے کے گزروں سے خصوصاً اس اصول سے ناواقف تھا کہ پانی خوب پینا چاہئے چاہے اس سے کتنی ہی تلی کیوں نہ ہو کچھ یہ بھی تھا کہ پہلا فاقہ آسانی سے گزرنے کی وجہ سے میں بے پروا سا ہو گیا تھا۔ چنانچہ پہلے فاقے میں روزانہ کوہنے کی ہدایت کے مطابق غسل کرتا تھا مگر دوسرے فاقے میں میں نے دو تین دن کے بعد یہ معمول ترک کر دیا اور پانی بھی بہت کم پیا کیونکہ اس سے منہ کا مزہ سیٹھا ہو جاتا تھا اور تلی بھونے لگتی تھی۔ میرے صلق میں کانٹے بڑھ گئے اور آخر میں میری آواز بہت خفیف ہو گئی۔ اس پر بھی میں اپنا لکھے کا کام اس طرح کرتا رہا کہ میں بوٹتا جاتا تھا اور کوئی دوسرا لکھتا جاتا تھا۔ اس کے علاوہ روز رات سن اور دوسری کتابیں پڑھوا کر سنتا تھا اور ضروری معاملوں کے متعلق گفتگو کرتے اور مشورہ دینے سے معذور نہ تھا۔

سنتی سوال باب

گو کھلے سے ملنے کے لئے سفر

جنوبی افریقہ کی اور بہت سی باتیں مجھے یاد ہیں مگر مجبوراً ان کا ذکر چھوڑنا ہوں۔
 ۱۹۱۲ء میں جب ستیاگرہ کی جدوجہد ختم ہو گئی تو گو کھلے کا حکم پہنچا کہ لندن ہوتے ہوئے
 ہندوستان آجاؤ۔ اس لئے میں کستور ابائی اور کلین باخ کو ساتھ لے کر انگلستان روانہ ہو گیا۔
 ستیاگرہ کے زمانے میں میں نے تیسرے درجے میں سفر کرنا شروع کر دیا تھا۔ اس لئے
 اس سفر میں بھی میں نے تیسرے ہی درجے کا ٹکٹ لیا۔ لیکن اس لائن کے جہازوں کا تیسرا
 درجہ ہندوستان کے ساحلی جہازوں اور ریلوں کے تھوڑے کلاس سے کہیں بہتر تھا۔ ہندوستان
 کے جہازوں میں سونا تو الگ رہا بیٹھنے ہی کے لئے کافی جگہ نہیں ملتی اور صفائی کا تو نام بھی
 نہیں ہوتا۔ یہ خلاف اس کے لندن کے سفر میں تیسرے درجے میں بہت کافی جگہ تھی اور
 صفائی کا معقول انتظام تھا کیسلی نے ہمارے لئے خاص طور پر آساکش کا سامان مہیا کر دیا تھا
 اور چونکہ ہم لوگ سوائے میوے کے کچھ نہیں کھاتے تھے اس لئے اسٹیوارڈ کو یہ دیت کر دی گئی
 تھی کہ ہمیں پھل اور اخروٹ وغیرہ دیا کرے۔ تیسرے درجے کے مسافروں کو یہ چیزیں عموماً
 نہیں ملتی تھیں۔ ان رعایتوں کی بدولت ہم نے جہاز پر اٹھارہ دن بڑے آرام سے گزاریے۔
 سفر کے دوران میں بعض ایسے واقعات پیش آئے جو قابل ذکر ہیں۔ مسٹر کلین باخ کو
 دور میں کا بہت شوق تھا اور ان کے پاس دو ایک قیمتی دیوینیں تھیں۔ ہم دونوں میں

ان کے متعلق پر زور بحث رہتی تھی۔ میں انھیں یہ سمجھانے کی کوشش کرتا تھا کہ ایسی چیز رکھنا سادگی کے نصب العین کے خلاف ہے۔ ایک دن ہم اپنے کیمپ کے روشن دان کے قریب کھڑے یہی بحث کر رہے تھے کہ بات بڑھ گئی اور میں نے کہا ”ان دو درمیانوں کے سبب سے ہم دونوں میں روز نزاع رہتی ہے۔ اس سے تو بہتر ہے کہ انھیں اٹھا کر سمندر میں پھینک دیں کہ یہ قصہ ہی ختم ہو جائے۔“

کیلن باخ بولے ”غزوہ پھینک دیجئے۔ یہی کجبت فساد کی جڑ ہیں۔“
میں نے کہا ”دیکھو پھر میں پھینکتا ہوں۔“

انھوں نے بے تامل جواب دیا ”میں سچ مچ کہتا ہوں پھینک دیجئے۔“
ان کا یہ کہنا تھا میں نے دو درمیانیں اٹھا کر سمندر کے حوالے کیں۔ یہ سات پونڈ میں خریدی گئی تھیں مگر ان کی اصل قدر و قیمت یہ تھی کہ سٹر کیلن باخ ان پر جان دیتے تھے۔
گران کے تلف ہونے کا انھیں مطلق رنج نہیں ہوا۔

میرے اور سٹر کیلن باخ کے مابین جو محبت کے معاملے پیش آتے تھے یہ ان کی ایک ادنیٰ اسی مثال ہے۔ ہم دونوں ہر روز اس مکتب میں نئے سبق سیکھتے تھے کیونکہ دونوں حق کی راہ پر چلنے کی کوشش کر رہے تھے۔ اس سفر میں غصہ، خود غرضی، نفرت وغیرہ خود بخود رخصت ہو جاتی ہے ورنہ حق کی منزل تک پہنچنا ناممکن ہے۔ جو شخص جذبات سے متاثر ہو جاتا ہے وہ چاہے کتنا ہی نیک نیت اور سچا ہو حق کا جلوہ نہیں دیکھ سکتا۔ تلاش حق کی سچی تمجید ہو جاتی ہے کہ محبت اور نفرت رنج و راحت کی دوئی سے چٹکارا مل جائے۔

میرے نلے کو تھوڑے ہی دن ہوئے تھے کہ مجھے یہ سفر کرنا پڑا۔ میری قوت ابھی اچھی طرح عود نہیں کر پائی تھی۔ میں جہاز کے حشر پر ٹھلا کرتا تھا کہ تھوڑی سی ورزش ہو جائے اور جو کچھ کھاتا ہوں اسے ہضم کر لوں۔ مگر یہ ورزش بھی میرے لئے زیادہ تھی اور اس سے میری پٹلیوں میں درد ہونے لگتا تھا۔ لندن پہنچتے پہنچتے میری حالت اور ابتر ہو گئی تھیں

ڈاکٹر جیو راج متا سے ملاقات ہوئی۔ میں نے ان سے اپنے فاقے کا حال اور اس کے بعد کی کیفیت بیان کی۔ انہوں نے کہا "اگر آپ کچھ دن کامل آرام نہیں کریں گے تو اندیشہ ہے کہ آپ کے پیر ہیشہ کے لئے بیکار ہو جائیں گے۔"

اس وقت مجھے معلوم ہوا کہ جو شخص طویل فاقہ کر چکا ہو اسے کھوئی ہوئی طاقت حاصل کرنے میں جلدی نہیں کرنا چاہئے اور کھلے کی حرص کو روکنا چاہئے۔ فاقہ توڑنے میں فاقہ کرنے سے بھی زیادہ احتیاط اور ضبط نفس کی ضرورت ہے۔

میرا میں ہم نے سنا کہ کوئی دن میں بہت بڑی جنگ چھڑنے والی ہے۔ بحیرہ انگلستان میں داخل ہوئے تو خبر ملی کہ لڑائی سچ محج شروع ہو گئی۔ وہاں ہمارے جہاز کو کچھ دیر ٹھہرنا پڑا۔ جہاز کو تحت بحری بم کے جال میں سے جو سارے بحیرے میں پھیلا ہوا تھا نکال کر لیجانا مشکل نہ تھا۔ ستمبر میں پہنچتے پہنچتے ہمیں دو دن لگ گئے۔ لڑائی کا اعلان ۱۱ اگست کو ہوا تھا۔ ہم ۱۱ اگست کو لندن میں داخل ہوئے۔

انٹیمو ال باب

جنگِ عظیم میں میرا حصہ

انگلستان پہنچ کر معلوم ہوا کہ گوکھلے جو علاج کے لئے پیرس گئے تھے، آمدورفت کا سلسلہ بند ہو جانے کے سبب سے وہیں رہ گئے ہیں اور یہ نہیں کہا جاسکتا کہ کب تک لوٹیں گے۔ بس بے ان سے ملے ہندوستان نہیں جاتا چاہتا تھا مگر ان کی دایہی کا کچھ ٹھیک نہیں تھا۔ مجھے یہ فکر تھی کہ اتنے دن تک کیا کروں؟ جنگ کے سلسلے میں میرا کیا فرض ہے؟ سہراب جی ادا جانا جو ستیا گروہ میں شریک رہے تھے اور میرے ساتھ چل گئے تھے اس زمانے میں لندن میں بیروٹری کی تعلیم حاصل کر رہے تھے۔ وہ بڑے بچے ستیا گروہی تھے اس لئے لوگوں نے انھیں قانون پڑھنے بھیجا تھا کہ جب لوٹ کر آئیں تو میری جگہ کام کریں ان کے ساتھ اور انھیں کے توسط سے، میں ڈاکٹر جیورج جی مہتا اور دوسرے حضرات کو جو لندن میں تعلیم پا رہے تھے ملا اور میں نے ان سے اس معاملے میں مشورہ لیا۔ ان کی رائے سے ایک جلسہ ان سب ہندوستانیوں کا جو برطانیہ غلطے اور آرتھاق میں مقیم تھے منعقد کیا گیا۔ میں نے اس جلسے کے سامنے اپنے خیالات پیش کئے۔

میری یہ رائے تھی کہ جتنے ہندوستانی انگلستان میں مقیم ہیں سب کو اپنی بساط کو مطابق جنگ میں حصہ لینا چاہئے۔ جس طرح انگریز طالب علموں نے اپنی خدمات فوج کے لئے پیش کی ہیں ہندوستانیوں کو بھی کرنا چاہئے۔ اس پر بہت سے اعتراض کئے گئے۔ بعض لوگوں نے کہا کہ ہندوستانیوں اور انگریزوں میں زمین و آسمان کا فرق ہے ہم غلام ہیں وہ آقا ہیں۔ جب آقا پر برا وقت پڑے تو غلام کیوں ساتھ دے؟ اسے تو اس موقع سے

فائدہ اٹھا کر اپنی آزادی کی فکر کرنا چاہئے۔ اس وقت اس دلیل سے میری تسکین نہیں ہوئی ہیں جانتا تھا کہ ہندوستانیوں اور انگریزوں میں فرق ہے مگر میری نظر میں ہندوستانیوں کی حالت اتنی بُری نہیں تھی کہ غلامی کہی جائے۔ ان دنوں میرا یہ خیال تھا کہ تصور جو کچھ ہے وہ انگریز حکام کا انفرادی حیثیت سے ہر برطانوی نظام حکومت کا تصور نہیں ہے۔ اگر کم انگریزوں کی مدد اور ان کے اتحاد عمل سے اپنی حالت سدھارنا چاہتے ہیں تو ہمارا فرض ہے کہ ضرورت کے وقت ان کے کام آئیں۔ ان کی حکومت میں خرابیاں ضرور ہیں مگر اتنی نہیں کہ ناقابلِ برداشت ہوں۔ اب مجھے برطانوی نظام پر اعتماد نہیں رہا اس لئے میں حکومت کے ساتھ اتحاد عمل نہیں کرنا چاہتا۔ مگر یہ حضرات اسی زمانے سے نظام حکومت اور حکام دونوں سے بظن تھے۔ ظاہر ہے کہ ایسی صورت میں وہ ان کا ساتھ کیونکر دے سکتے تھے۔ جو لوگ میری رائے کے مخالف تھے ان کا قول تھا کہ ہندوستانیوں کے مطالبات پر زور دینے کا یہی وقت ہے۔

میں یہ کہتا تھا کہ ہمیں انگلستان کی مصیبت سے فائدہ نہیں اٹھانا چاہئے بلکہ شرافت اور دوراندیشی کا تقاضا ہے کہ جنگ کے اختتام تک ہم اپنے مطالبات ملتوی رکھیں۔ غرض میں اپنی رائے پر قائم رہا اور میں نے کہا کہ جس کا جی چاہے وہ اپنا نام رضا کاروں میں لکھوا دے۔ مجھے اچھی خاصی کامیابی ہوئی اور تقریباً ہر صوبے اور مذہب کے نمائندے رضا کار بن گئے۔ میں نے لارڈ کرپو کو خط لکھا جس میں ان سب واقعات کا ذکر کیا اور کہا کہ اگر ہماری خدمات کا قبول کیا جانا اس شرط پر منحصر ہو کہ پہلے ہم ایمبولینس کا کام سیکھیں تو ہم اس کے لئے بڑی تیاریاں ہیں۔ لارڈ کرپو نے کچھ تامل کے بعد ہماری خدمات قبول کر لیں اور ہمارا شکریہ ادا کیا کہ ہم ایسے

نازک وقت میں سلطنت کی مدد کرنا چاہتے ہیں۔

رضاکاروں نے زخمیوں کی مرہم جی کا کام مشہور و معروف ڈاکٹر کینٹلی کی نگرانی میں سیکنا شروع کر دیا صرف چھ ہفتے کی تعلیم تھی مگر اس میں فرسٹ ایڈ کا پورا کورس آجاتا تھا۔

ہماری جماعت میں انٹی آدمی تھے چھ ہفتے کے بعد ہمارا امتحان ہوا جس میں ایک شخص کے سوا سب کے سب کامیاب ہوئے۔ اب حکومت نے ہمیں فوجی قواعد وغیرہ سکھانے کا انتظام کیا۔ کرنل بیکر ہمارے نگران مقرر ہوئے۔

لندن کی حالت اس زمانے میں دیکھنے کے لائق تھی۔ شہر میں ذرا بھی انتشار نہ تھا سب لوگ اپنی اپنی بساط کے مطابق مدد کرنے میں مصروف تھے جتنے مضبوط جوان تھے وہ تو فوجی قواعد سیکھ ہی رہے تھے۔ مگر ضعیف اور بیمار لوگ یہاں تک کہ عورتیں بھی بیکار نہ تھیں انھوں نے سپاہیوں کی وردیاں اور زخمیوں کی پٹیاں تیار کرنے کا کام اپنے ذمے لے لیا تھا۔

ایک خواتین کے کلب نے جو لیسٹم کسلا تا ہے، فوجی وردیاں بہت بڑی تعداد میں سلوانے کا بیڑا اٹھایا تھا۔ ہر سرسرخ جیٹ ناٹڈ اس کلب کی ممبر تھیں اور بڑے غلوں اور جوتن سے کام کر رہی تھیں۔ اسی زمانے میں مجھے ان سے پہلی مرتبہ ملنے کا اتفاق ہوا۔ انہوں نے میرے سامنے بیٹھتے ہوئے کپڑوں کا ڈھیر لگا دیا اور کہا کہ انھیں سلوا کر لاؤ۔ میں نے بڑی خوشی سے یہ خدمت قبول کی اور فرسٹ ایڈ کی تعلیم کے زمانے میں دوستوں کی مدد سے جتنے کپڑے رل سکے سلوا کر انھیں دے۔

اتالیسواں باب

روحانی کشمکش

جیسے ہی یہ خبر جنوبی افریقہ پہنچی کہ میں نے اور چند اور ہندوستانیوں نے اپنی خدمات جنگ کے لئے پیش کی ہیں، میرے پاس دو تار آئے۔ ان میں سے ایک مشر پولکٹ کا تھا۔ انہوں نے پوچھا تھا کہ کیا آپ کا فیصلہ ”اہمسا“ کے عقیدے کے منافی نہیں ہے؟ مجھے پہلے سے خیال تھا کہ یہ اعتراض ہو گا کیونکہ میں نے اپنی کتاب ”ہند سورج“ میں جنگ کے مسئلے پر بحث کی تھی اور جنوبی افریقہ میں بارہا اپنے دوستوں سے اس کے متعلق گفتگو کر چکا تھا۔ ہم سب کا خیال تھا کہ جنگ اخلافاً ناجائز ہے۔ جب میں نے ان لوگوں پر جنہوں نے مجھ پر حملہ کیا تھا مقدمہ نہیں چلایا تو میرے دوستوں کو یہ توقع کیونکر ہو سکتی تھی کہ میں جنگ میں شریک ہو جاؤں گا خصوصاً ایسی حالت میں کہ میں یہ بھی نہیں جانتا تھا کہ فریقین میں سے حق پر کون ہے۔ میرے دوستوں کو معلوم تھا کہ میں جنگ بوئرز میں شریک رہ چکا ہوں مگر وہ سمجھتے تھے کہ اس کے بعد میرے خیالات بدل گئے ہیں۔

بات یہ ہے کہ جن وجوہ سے میں جنگ بوئرز میں شامل ہوا تھا انہیں کی بنا پر میں نے اس بار بھی فیصلہ کیا۔ اس میں مجھے ذرا بھی شبہ نہیں کہ جنگ میں شریک ہونا ”اہمسا“ کے منافی ہے مگر انسان کو ہر موقع پر اپنا صحیح فرض نہیں سوچنا۔ حق کے طالب کو اکثر اندھیرے میں ٹٹول کر چلنا پڑتا ہے۔

”اہمسا“ ایک عالمگیر اصول ہے جس میں تشدد کسی صورت میں جائز نہیں۔ ہم دیس خاک کے پتلے ہر طرف سے ”اہمسا“ کے شعلوں میں گھرے ہوئے ہیں۔ یہ قول کہ جاندار

جانداروں ہی کو کھا کر جیتے ہیں گہری حقیقت پر مبنی ہے۔ انسان جان بوجہ کر باپے جانے بچھے
 ”ہمس“ کے بغیر ایک لمحہ بھی زندہ نہیں رہ سکتا۔ اٹھتے بیٹھے کھاتے پیتے، چلتے پھرتے
 ہر وقت اس کے ہاتھ سے کوئی نہ کوئی جان چاہے وہ کتنی ہی حقیر کیوں نہ ہو، ضرور تلف
 ہوتی ہے اس لئے ”ہمس“ کا طالب اگر اتنا کر سکے کہ اپنے ہر فعل میں خدا ترسی کو مد نظر رکھے،
 جہاں تک ممکن ہو چھوٹے سے چھوٹے جاندار کی جان لینے سے پرہیز کرے بلکہ اسے دوسروں
 کے ہاتھ سے بچائے، غرض ہمیشہ ”ہمس“ کی زنجیروں کو توڑنے کے لئے ہاتھ پیرا تا ہے
 تو سمجھنا چاہئے کہ وہ اپنے عقیدے میں پکا ہے۔ اس کے دل میں روز بروز ضبط نفس
 اور خدا ترسی بڑھتی جائے گی مگر ظاہری ”ہمس“ سے کامل نجات اُسے کبھی حاصل نہیں ہو سکتی۔
 اس کے علاوہ ”ہمس“ کی بنیاد اس عقیدے پر ہے کہ سب جاندار کامل روحانی اتحاد
 رکھتے ہیں اور ایک کی خطا کا اثر سب پر پڑتا ہے اس لئے کوئی شخص ”ہمس“ سے پاک
 نہیں ہو سکتا۔ جب تک وہ انسانی سماج کا رکن ہے وہ اس ”ہمس“ میں شریک ہونے پر
 مجبور ہے جس پر سماج کی زندگی کا دار و مدار ہے۔ جب وہ قوموں میں لڑائی ہو تو ”ہمس“
 کے طالب کا فرض ہے کہ وہ لڑائی کو روکے۔ مگر جو شخص یہ فرض ادا نہیں کر سکتا، جو لڑائی
 کو روکنے کی قوت نہیں رکھتا، جس میں لڑائی روکنے کی قابلیت نہیں ہے وہ لڑائی میں
 شریک ہو کر بھی دل و جان سے یہ کوشش کر سکتا ہے کہ اپنی قوم کو بلکہ ساری دنیا کو لڑائی
 سے نجات دے۔

مجھے یہ امید تھی کہ میں برطانوی سلطنت کے ذریعہ سے اپنی اور اپنی قوم کی حیثیت بڑھا
 سکوں گا۔ میں سوچتا تھا کہ جب تک میں انگلستان میں ہوں برطانوی بیڑے کی حفاظت سے فائدہ
 اٹھا رہا ہوں اور اس مسلح قوت سے فائدہ اٹھانا گویا اُس تشدد میں شریک ہونا ہو جس
 کے ہاتھ سے عمل میں آ سکتا ہے۔ اس لئے اگر میں سلطنتِ برطانیہ سے تعلق قائم رکھتا اور
 اس کے زیر سایہ رہنا چاہتا ہوں تو مجھے ان تین طریقوں میں سے ایک اختیار کرنا چاہئے۔


یادیں کھلاڑائی کی مخالفت کروں اور تیار کر کے اصول کے مطابق سلطنتِ برطانیہ سے اس وقت تک ترکِ موالات کروں جب تک وہ اپنی فوجی پالیسی نہ بدل دے، یا میں اس کے قابلِ اعتراض قوانین کی خلاف ورزی کر کے جیل چلا جاؤں، یا لڑائی میں سلطنت کا ساتھ دے کر لڑائی کو روکنے کی قابلیت اور قوت حاصل کروں۔ میں جانتا تھا کہ ابھی تک مجھ میں یہ قابلیت اور قوت نہیں ہے اس لئے مجھے سولے لڑائی میں شامل ہونے کے اور کوئی صورت نظر نہیں آئی۔

میرے نزدیک ”اہمسا“ کے نقطہ نظر سے ان سپاہیوں میں جو لڑتے ہیں اور ان لوگوں میں جو فوج کے ساتھ رہ کر دوسری خدمات انجام دیتے ہیں کوئی فرق نہیں۔ جو شخص ٹاکوؤں کے جتنے کے ساتھ شریک ہو کر بار برداری میں مدد دیتا ہے یا جب وہ لڑنے جاتے ہیں تو ان کے گھروں پر رہ رہتا ہے یا جب وہ زخمی ہوتے ہیں تو ان کی مرہم پٹی کرتا ہے وہ بھی ان ٹاکوؤں کی طرح ڈھکیٹی کا مجرم ہے۔ اسی طرح وہ لوگ بھی جو لڑائی میں محض زخمیوں کی مدد کرتے ہیں لڑائی کے جرم سے بری نہیں ہو سکتے۔

پولک کا تار پیچنے سے پہلے میں یہ سب باتیں سوچ چکا تھا۔ جب یہ تار آیا تو میں نے کئی دوستوں سے اس مسئلے پر گفتگو کی اور آخر میں یہی طے کیا کہ میرا فرض ہے کہ اپنی خدمات جنگ کے لئے پیش کروں۔ آج بھی مجھے ان دلیلوں میں کوئی کمزوری نظر نہیں آئی اور اس کا لحاظ رکھتے ہوئے کہ اس زمانے میں میری رائے سلطنتِ برطانیہ کے متعلق اچھی تھی مجھے اپنے اس فعل پر افسوس نہیں ہے۔

مگر میں اس وقت بھی اپنے دوستوں کو اس کا قائل نہ کر سکا کہ میرا طرز عمل صحیح ہے۔ یہ مسئلہ بڑا نازک ہے اور اس میں اختلاف رائے کی بہت کچھ گنجائش ہے۔ اسی لئے میں نے اپنے خیالات کو جہاں تک ممکن ہے وضاحت کے ساتھ ان لوگوں کے سامنے پیش کر دیا ہے جو ”اہمسا“ پر عقیدہ رکھتے ہیں اور زندگی کے ہر شعبے میں اسے برتنے کی کوشش

کرتے ہیں۔ حق کے طالب کو کوئی کام بھی خیالات سے متاثر ہو کر نہیں لڑنا چاہیے۔ مگر اسی کے ساتھ اس کا فرض ہے کہ اپنی بات کی تصحیح نہ کرے اور جب اُسے اپنی غلطی محسوس ہو تو بے تامل سب کے سامنے اس کا اعتراف کر لے اور اس کی تلافی کی کوشش کرے۔



چالیسواں باب

چھوٹی ٹسی ستیاگرہ

گو میں اپنا فرض سمجھ کر لڑائی میں شریک ہوا تھا مگر کچھ ایسا اتفاق ہوا کہ میں اس میں ذاتی طور پر حصہ نہ لے سکا بلکہ مجھے اس نازک موقع پر ایک چھوٹی ٹسی ستیاگرہ کو ناپٹری۔ میں پہلے کہہ چکا ہوں کہ جب ہم لوگ امتحان پاس کر چکے اور ہمارے نام رضا کاروں میں درج ہو گئے تو ایک افسر ہماری تعلیم کے لئے مقرر کیا گیا۔ ہم سب یہ سمجھتے تھے کہ ہم صرف قواعد وغیرہ میں اس کے ماتحت رہیں گے اور سب معاملات کی نگرانی میرے سپرد ہوگی اور کمانیر کو جو کچھ کورسے کنا ہوگا میرے توسط سے کہنے گا۔ مگر اس نے پہلے ہی دن ہمارے اس خیال خام کو دور کر دیا۔

مسٹر سہراب جی ادا جانی بڑے ہوشیار آدمی تھے۔ انھوں نے مجھ سے پہلے ہی کہہ دیا تھا ”اس شخص سے خبردار رہے گا۔ اس کے انداز سے معلوم ہوتا ہے کہ ہم پر حکومت جتنا چاہتا ہے۔ ہم سے اس کی تابعداری ہوگئی۔ ہم اُسے اپنا معلم ضرور سمجھتے ہیں مگر یہ کل کے چھوکرے بلک جنہیں اس نے ہمارے سکھانے کے لئے رکھا ہے ہمارے افسر بنے ہیں۔“

یہ نوجوان جن کا انھوں نے ذکر کیا آکسفورڈ کے طالب علم تھے جو ہمیں قواعد سکھانے آئے تھے۔ انھیں ہمارے کمانیر نے سیکشن افسر مقرر کیا تھا۔ میں نے بھی کمانیر کے حکمانہ انداز کو محسوس کیا تھا مگر میں نے سہراب جی کو مطمئن کرنے کی کوشش کی مگر عبلا وہ کب مانتے تھے۔

انہوں نے مسک کر کہا ”آپ تو شخص برا اعتبار کر لیتے ہیں۔ یہ لوگ باتیں بنا کر آپ کو دھوکا دیتے رہیں گے اور جب آپ خدا خدا کر کے ان کی چالوں کو سمجھیں گے تو متیآگرہ پر کمر باندھیں گے۔ نتیجہ یہ ہوگا کہ آپ بھی برباد ہوں گے اور ہم کو بھی برباد کریں گے۔“

میں نے جواب دیا ”آپ لوگ میرا ساتھ دے کر سولے بربادی کے اور کیا توقع کر سکتے ہیں۔ متیآگرہی تو دھوکا کھانے کے لئے پیدا ہی ہوا ہے۔ کتا نیز ہیں شوق سے دھوکا دے۔ میں آپ سے بارہا کہہ چکا ہوں کہ جو شخص دوسروں کو دھوکا دیتا ہے وہ ایک دن خود دھوکا کھاتا ہے۔“

سہرا ب جی نے ایک قہقہہ لگایا اور کہنے لگے ”اچھا تو پھر آپ دھوکا کھاتے رہئے۔ کسی دن متیآگرہ میں آپ کا خاتمہ ہو جائے گا اور آپ کے ساتھ ہم جیسے غریبوں کی بھی جان جائے گی۔“

یہاں مجھے ہسپتلی باب ہاؤس آنجھانی کے وہ افغان یاد آ گئے جو انہوں نے مجھے ترک موالات کے متعلق لکھے تھے ”کوئی تعجب نہیں کہ ایک دن آپ کو حق کے لئے سولی پر چڑھنا پڑے۔ خدا آپ کو راہ راست پر رکھے اور آپ کا حامی اور مددگار رہے۔“

مجھ سے اور سہرا ب جی سے یہ باتیں کما نیر کے تقرر کے بعد ہی ہوئی تھیں۔ چند روز میں ہمارے اور اس کے تعلقات بہت کشیدہ ہو گئے۔ میرے جسم میں جو وہ دن کے فاقے کے بعد ابھی اچھی طرح طاقت نہیں آنے پائی تھی کہ میں قواعد میں شریک ہونے لگا جس کے لئے مجھے اکثر گھر سے وکیل پیدل جانا پڑتا تھا۔ اس سے میری ہسپتلی میں ورم ہو گیا اور میں چلنے پھرنے سے معذور ہو گیا۔ اسی حالت میں مجھے ہسپتلی کے آخر میں کیمپ میں جانا پڑتا تھا۔ اور لوگ تو وہیں رہ جاتے تھے لیکن میں گھر لوٹ آتا تھا۔ اسی کیمپ میں ایک ایسا واقعہ پیش آیا کہ متیآگرہ کی ضرورت پڑی۔

کما نیر کا حکم حد سے بڑھنے لگا۔ اُس نے ہم سے صاف صاف کہہ دیا کہ میں کل معاملات

میں چاہے وہ فوجی ہوں یا غیر فوجی، تمہارا افسر ہوں اور اس زعم میں اس نے بیجا سختی شروع کر دی۔ سہراب جی میرے پاس دوڑے ہوئے آئے۔ انھیں اس سخت گیری کی برداشت نہ تھی۔ انہوں نے کہا ”تمہارے پاس جو حکم آ کر وہ آپ کے توسط سے آنا چاہئے۔ ابھی تو ہم ٹریننگ کیمپ ہی میں ہیں جب ہمیں ابھی سے ایسے مہل حکم دئے جاتے ہیں تو آگے چل کر نہ جانے کیا ہو۔ جو چھو کرے ہیں تو اعدہ سکھانے آئے ہیں ان کو ہم پر مہربانیاں میں ترجیح دی جاتی ہے۔ کمائیر سے دو دو باتیں ہو جانا چاہئیں۔ اس طرح سے ہرگز کام نہیں چلے گا۔ ہندوستانی طالب علم وغیرہ جو ہماری کوریں ہیں ایسے مہل احکام کی پابندی نہیں کر سکتے۔ ہم یہ کام اپنی خود داری قائم رکھنے کے لئے کر رہے ہیں۔ یہ کیسے ممکن ہے کہ رہی سہی عزت بھی کھودیں۔“

میں نے کمائیر کو ان شکایتوں کی طرف توجہ دلائی۔ اس نے لکھا کہ یہ شکایتیں مضابطہ تحریر کے ذریعے سے پیش ہونا چاہئیں۔ آپ شکایت کرنے والوں کو ہدایت کر دیجئے کہ وہ ایک درخواست لکھ کر اپنے نئے سکشن افسروں کو دیدیں وہ عملوں کے توسط سے میرے پاس بھیج دیں گے۔

میں نے جواب دیا کہ مجھے افسری کا دعویٰ نہیں۔ فوجی ضابطے کے لحاظ سے میں ایک معمولی سپاہی ہوں۔ میں صرف اتنا چاہتا ہوں کہ والٹئیر کو ر کے صدر کی حیثیت سے مجھے غیر سرکاری طور پر اس کی نمائندگی کا حق دیا جائے۔ اسی کے ساتھ میں نے کل شکایتیں تفصیل سے لکھ دیں۔ میں نے کور کی طرف سے اس بات پر ناراضگی کا اظہار کیا کہ نئے سکشن افسر بغیر اس کی رائے کے مقرر کر دئے گئے ہیں اور یہ درخواست کی کہ یہ افسر معزول کر دئے جائیں اور نئے افسر کو ر کے انتخاب اور کمائیر کی منظوری سے مقرر ہوں۔

کمائیر کو یہ تجویز پسند نہیں آئی۔ اس نے لکھا کہ کو ر کو سکشن افسروں کے انتخاب کا حق دینا فوجی ضابطے کے خلاف ہے اور جو افسر مقرر ہو چکے ہیں ان کے معزول کرنے سے بڑی

بدعربی ہوگی۔

اس پر ہم لوگوں نے ایک کمیٹی کی جس میں سیٹے ہوا کہ ہمیں کمپ سے واپس آ جانا چاہئے۔ میں نے سب کو جتادیا کہ اس تشکیک کا نتیجہ بہت خطرناک ہوگا مگر اکثر ممبروں کی یہی رائے ہوئی کہ جب تک موجودہ سکشن افسر معزول نہ کئے جائیں اور کور کو اپنے افسر خود منتخب کرنے کا موقع نہ دیا جائے ہم لوگوں کو نہ تو اعدیں شریک ہونا چاہئے اور نہ کمپ میں جانا چاہئے۔

جب فیصلہ ہوا تو میں نے کمانیر کو خط لکھا کہ مجھے آپ کے جواب سے جس میں آپ نے میری تجویز کی مخالفت کی ہے سخت مایوسی ہوئی۔ میں نے اُسے یقین دلایا کہ مجھے افسری کا شوق نہیں ہے بلکہ میں خدمت کرنا چاہتا ہوں مثال کے طور پر میں نے یہ واقعہ بیان کیا کہ جنگ پونر کے زمانے میں میں نے جنوبی افریقہ کی ہندوستانی ایمبولینس کوریس کوئی عمدہ قبول نہیں کیا تھا مگر کور کے کمانیر کرنل گیلوے ہر کام میں مجھ سے مشورہ لیتے تھے تاکہ کور کا منشا معلوم ہو جائے اس لئے اُن کے اور ہماری کور کے تعلقات میں کبھی کشیدگی پیدا نہیں ہوئی۔ اس خط کے ساتھ میں نے کمیٹی کے رزلوشن کی ایک نقل بھی بھیج دی۔

کمانیر پر اس کا کوئی اثر نہیں ہوا۔ اس کے خیال میں کمیٹی اور یہ تجویز بالکل بے ضابطہ

تھی۔

اس پر میں نے وزیر ہند کو ان سب واقعات کی اطلاع دی اور رزلوشن کی نقل بھیجی۔ انہوں نے جواب دیا کہ جنوبی افریقہ کا معاملہ اور تھامپسن قواعد کی رو سے سکشن افسروں کا تقرر کمانیر کے اختیار میں ہے مگر آپ اطمینان رکھئے کہ آئندہ جب کبھی ان افسروں کے تقرر کا موقع آئے گا تو کمانیر آپ کی تجویز کا لحاظ رکھے گا۔

اس کے بعد مجھ سے اور ان سے عرصے تک خط و کتابت ہوتی رہی مگر میں اس افسوسناک قصہ کو طول نہیں دینا چاہتا۔ مختصر یہ ہے کہ مجھے اس معاملے میں وہی تجربہ ہوا جو میں ہندوستان میں روزمرہ ہوتا رہتا ہے۔ کمانیر نے کچھ ڈراڈھمکا کر اور کچھ حکمت عملی سے کام لے کر ہماری کور

میں پھوٹ ڈال دی۔ رزلوشن کی تائید کرنے والوں میں سے کچھ لوگ کمانیر کی باتوں میں آکر اپنے قول سے پھر گئے۔

اسی زمانے میں نیٹیلے کے اسپتال میں بیکام بہت سے زخمی آگئے اور ہماری کوران کی خدمت کے لئے مقرر ہوئی۔ کچھ لوگوں کو کمانیر نے سمجھا بجا کر وہاں بھیج دیا مگر اکثر نے صاف انکار کر دیا۔ میں نقل و حرکت سے معذور تھا مگر مجھ میں اور کور کے لوگوں میں نامہ و پیام جاری تھا۔ ان دنوں مسٹر رابرٹس نائب وزیر سہد اکثر مجھے دیکھنے آیا کرتے تھے۔ ان کا اصرار تھا کہ اپنے دوستوں کو راضی کر کے نیٹیلے بھیج دو۔ انہوں نے یہ صورت تجویز کی کہ یہ لوگ اپنی علیحدہ کور بٹالین نیٹیلے میں یہ لوگ وہیں کے کمانیر کے ماتحت ہونگے۔ اس میں ان کی بھی سبکی نہیں حکومت بھی خوش ہوگی اور بہت سے زخمیوں کی خدمت بھی ہو جائے گی۔ یہ تجویز مجھے اور میرے رفیقوں کو پسند آئی اور وہ سب نیٹیلے چلے گئے۔ صرف میں دل پر پتھر رکھے اپنے بستر پر پڑا رہا۔

اکتالیسواں باب

گوٹھلے کی رواداری

میں پہلے کہہ چکا ہوں کہ انگلستان پہنچ کر میں پہلی کے ورم دوات الجنب میں مبتلا ہو گیا تھا۔ میرے پیچھے کے تھوڑے دن بعد گوٹھلے لندن واپس آ گئے۔ ہم دونوں میں زیادہ تر لڑائی کے متعلق گفتگو ہو کر تھی تھی۔ کیلین باخ کو برسی کا جغرافیہ ازبر تھا اور انہوں نے یورپ کے دوسرے ملکوں میں بھی بہت سفر کیا تھا اس لئے وہ ہیں نقشے میں وہ مقامات دکھایا کرتے تھے جو لڑائی کے سلسلے میں اہمیت رکھتے تھے۔

جب میرے مرض نے شدت پکڑ لی تو یہ بھی روزمرہ کی گفتگو کا موضوع بن گیا۔ میرے غذائیاتی تجربے اس زمانے میں بھی جاری تھے۔ میری غذا مونگ پھلی، کچے اور پکے کیلے، میٹھے لمبے، زیتون کوئیل، دلایتی بینکین اور انگور وغیرہ پر مشتمل تھی۔ دودھ، اناج اور دال کو میں نے بالکل ترک کر دیا تھا۔

ڈاکٹر جیوجی مہتا میرے معالج تھے۔ ان کا اصرار تھا کہ اناج اور دودھ استعمال کر دو مگر میں کسی طرح راضی نہیں ہوتا تھا۔ یہ بات کہیں گوٹھلے نے سُن پائی۔ وہ میرے میوہ خوری کے اصول کے قائل نہیں تھے۔ انہوں نے اس پر زور دیا کہ جو کچھ ڈاکٹر تجویز کرے وہ استعمال کرو۔

گوٹھلے کی بات طماننا میرے لئے سہل نہ تھا۔ جب وہ کسی طرح زمانے تو میں نے ان سے غور کرنے کے لئے جو بیس گھنٹہ کی مہلت مانگی۔ جب میں ادریکلین باخ رات کو گھر لوٹے تو ہم دونوں میں اس مسئلے پر بحث ہوئی۔ وہ اس تجربے میں میرا ساتھ دے رہے تھے۔

وہ خود اسے پسند کرتے تھے مگر مجھے انہوں نے یہی رائے دی کہ اگر یہ تجربہ آپ کی صحت کے لئے مفید ہے تو اسے ترک کر دینا چاہئے۔ اب مجھے خود اپنے ضمیر سے مشورہ کر کے فیصلہ کرنا تھا۔

میں رات بھر جاگ کر اس مسئلے پر غور کرتا رہا۔ تجربے کے ترک کرنے کے یہ معنی تھے کہ میں غذا کے متعلق اپنے اصول بدل دوں حالانکہ مجھے ان میں کوئی خرابی نظر نہیں آتی تھی۔ اصل سوال یہ تھا کہ مجھے گو کھلے کے محبت بھرے اصرار سے کہاں تک متاثر ہونا چاہئے اور اپنی "صحت" کی خاطر اپنے تجربے میں کس حد تک تبدیلی کرنا چاہئے۔ آخر میں نے یہ فیصلہ کیا کہ میرے تجربے کا جو پہلو خاص مذہبی ہے اس پر مجھے بہر حال قائم رہنا چاہئے البتہ جہاں دوسری مصلحتیں شامل ہیں وہاں ڈاکٹر کی رائے پر عمل کر سکتا ہوں۔ دودھ میں نے زیادہ تر مذہبی جذبات کی بنا پر ترک کیا تھا۔ یہ عہد کرتے وقت میری آنکھوں میں اُس ظلم کی تصویر پھر رہی تھی جو کھلتے کے گوانے ایک ایک قطرہ دودھ پچوڑنے کے لئے گائے بھینسوں پر کرتے ہیں۔ اس کے علاوہ میرا یہ خیال تھا کہ جس طرح گوشت انسان کی قدرتی غذا نہیں ہے اسی طرح دودھ بھی نہیں ہے۔ اس لئے صبح کو میں یہ طے کر کے اٹھا کہ دودھ ترک کرنے کے عہد پر قائم رہوں گا۔ اس فیصلے سے میری طبیعت کو میکسوئی ہو گئی۔ میں گو کھلے کے پاس جاتے ہوئے ڈرتا تھا مگر مجھے یہ امید تھی کہ وہ میرے فیصلے کی وقعت کریں گے۔

شام کو میں اور کلین باخ گو کھلے سے ملنے نیشنل لبرل کلب گئے۔ مجھے دیکھتے ہی انہوں نے پوچھا "کہو تم نے کیا فیصلہ کیا۔ ڈاکٹر کی رائے پر عمل کرو گے؟"

میں نے استقلال کے انداز سے مگر نرم لہجے میں کہا "میں اور سب باتیں ماننے کو تیار ہوں مگر ایک چیز کے متعلق اپنی رائے نہیں بدل سکتا۔ اللہ آپ مجھ سے اس بارے میں اصرار نہ کیجئے۔ میں گوشت، دودھ اور کوئی چیز جو دودھ سے بنتی ہے استعمال نہیں کروں گا۔ اگر ان چیزوں کو ترک کرنے سے میری جان بھی جاتی رہے تو مجھے منظور ہے۔"

گو کھلے نے کہا "کیا یہ تمہارا قطعی فیصلہ ہے؟"

میں نے جواب دیا "جی ہاں، میں اس معاملے میں بالکل مجبور ہوں۔ مجھے معلوم ہے کہ آپ کو میرے اس فیصلے سے رنج ہوگا مگر امید ہے کہ آپ درگزر کریں گے۔"

گوکھلے کو کسی قدر طال ضرور ہوا مگر انھوں نے انتہائی محبت سے کہا "مجھے تمہارا فیصلہ پسند نہیں آیا۔ میری سمجھ میں نہیں آتا کہ اس میں مذہب کی کیا بات ہے؟ مگر اب میں تم سے اصرار نہیں کروں گا۔" پھر ڈاکٹر جیور آج متنا سے مخاطب ہو کر کہنے لگے "مہربانی کر کے اب انھیں نہ ستائیے۔ انھوں نے اپنے اوپر جو قیدیں عائد کر لی ہیں ان کا لحاظ رکھ کر غذا تجویز کر دیجئے۔"

ڈاکٹر صاحب میرے فیصلے سے بہت جڑ بڑھوئے مگر بیچارے مجبور تھے کیا کرتے انہوں نے پتلی مونگ کی دال تجویز کی اور کہا کہ اس میں ہینگ ڈال لیا کرو۔ اس پر میں راضی ہو گیا۔ دو تین دن میں نے اسے استعمال کیا مگر میرا درد بڑھ گیا اس لئے میں نے پھر اپنی پرانی غذا شروع کر دی۔

ڈاکٹر صاحب خارجی تدابیر سے کام لیتے رہے جن سے درد میں کچھ تخفیف ہو جاتی تھی مگر میں نے جو قیدیں لگا رکھی تھیں ان کی وجہ سے ان کے ہاتھ پر بندھے ہوئے تھے۔

اس عرصے میں گوکھلے وطن چلے گئے۔ لندن کے اکتوبر کے کمر سے ان کی طبیعت اکتا گئی تھی۔

بیالسیواں باب

پسلی کے درم کا علاج

پسلی کا درم کسی طرح دور نہیں ہوتا تھا اس لئے مجھے کسی قدر اندیشہ پیدا ہو گیا مگر میں جانتا تھا کہ داخلی تدبیروں سے فائدہ نہیں ہو سکتا بلکہ غذا میں تبدیلی اور اس کے ساتھ خارجی علاج ہونا چاہئے۔

میں نے نباتاتی مشرب کے مشہور و معروف حامی ڈاکٹر آلمینسن سے رجوع کیا جو محض غذا کی تبدیلی سے علاج کیا کرتے تھے۔ ان کے علاج سے میں بالکل اچھا ہو گیا۔ میں نے ان سے کہا کہ میں دودھ کے ترک کا عند کر چکا ہوں۔ انہوں نے مجھے دلاسا دیا اور کہا کہ آپ کو دودھ کی کوئی ضرورت نہیں بلکہ میں تو یہ چاہتا ہوں کہ کچھ دن تک آپ کسی قسم کی چکنائی استعمال نہ کریں۔ انہوں نے میرے لئے جو غذا تجویز کی وہ روکھی روٹی، کچے چھندر، مولی، پیاز وغیرہ مختلف قسم کے ساگ اور تازہ پھل خصوصاً نارنگی پر مشتمل تھی۔ ترکاریوں کو پکانے کی اجازت نہیں تھی لیکن اگر چہ جانے میں وقت ہو تو پیس کر کھا سکتا تھا۔

میں نے تین دن تک یہ غذا استعمال کی لیکن کچی ترکاریاں مجھے موافق نہیں آئیں۔ میرا جسم اتنا کمزور تھا کہ یہ تجربہ جیسا چاہئے تھا نہیں کر سکا کچی ترکاریاں کھاتے میں ڈرتا تھا۔ ڈاکٹر آلمینسن نے یہ بھی کہا کہ اپنے کمرے کی کھڑکیاں ہر وقت کھلی رکھو، نیم گرم پانی میں نہایا کرو، جسم کے جس حصے میں درم ہے وہاں تیل کی مالش کیا کرو اور پندرہ منٹ سے لیکر تیس منٹ تک کھلی ہوا میں ٹھلا کرو۔ مجھے یہ سب تجویزیں پسند آئیں۔

میرے کمرے میں فرنیسی طرز کی کھڑکیاں تھیں۔ اگر پانی برستے وقت یہ پوری کھلی

ہیں تو کمرے میں بوجھار آتی تھی۔ ان کے اوپر جو روشندان تھے وہ کھل نہیں سکتے تھے۔ اسلئے میں نے روشندانوں کے شیشے توڑوا دئے تاکہ تازہ ہوا آسکے اور کھڑکیاں اتنی کھول دیں کہ بوجھار نہ آئے۔

ان تدبیروں سے میری طبیعت کسی قدر سنبھل گئی مگر پوری صحت نہیں ہوئی۔ لیڈی سیلیا رابرٹس کبھی مجھے دیکھنے آیا کرتی تھیں۔ ہم دونوں میں دوستی ہو گئی۔ انہوں نے مجھے بہت سمجھایا کہ دودھ کا استعمال شروع کر دو۔ مگر جب میں کسی طرح نہ مانا تو انہیں یہ فکر ہوئی کہ دودھ کا کوئی بدل تلاش کریں کسی نے انہیں ”مالٹڈ ملک“ بتا دیا اور ناصحت کی بنا پر کہہ دیا کہ اس میں دودھ بالکل نہیں ہوتا بلکہ یہ ایک کیمیاوی مرکب ہے جس میں دودھ کی کل خاصیتیں موجود ہیں۔ لیڈی سیلیا میرے مذہبی جذبات کا بہت خیال رکھتی تھیں اس لئے مجھے ان کی بات پر پورا اعتبار تھا۔ میں نے اس سفوف کو پانی میں گھول کر پیا تو اس میں بالکل دودھ کا مزہ تھا۔ اب مجھے شیشی کا لیبل پڑھنے کا خیال آیا۔ معلوم ہوا کہ یہ دودھ ہی کا مرکب ہے۔ اس لئے میں نے پھر کبھی نہیں پیا۔

میں نے لیڈی سیلیا کو اس کی خبر کی اور کہلا بھیجا کہ جو ہوا سوا آپ اس کا کچھ خیال نہ کیجئے۔ وہ بیماری معذرت کرنے دوڑی آئیں اور کہنے لگیں کہ میرے دوست نے لیبل نہیں پڑھا تھا۔ میں نے کہا آپ بالکل تشویش نہ کیجئے مجھے اس کا مطلق ملال نہیں بلکہ آپ کی عزت ہے کہ آپ اتنی زحمت اٹھا کر یہ شیشی لائیں اور میں اسے کام میں نہیں لاسکتا۔ میں نے انہیں یقین دلایا کہ ناصحت کی بنا پر دودھ استعمال کر لینے میں میرے نزدیک کوئی گناہ نہیں۔ لیڈی سیلیا رابرٹس کی ہمدردی اور محبت کے بہت سے واقعات ہیں جن کی یاد میرے دل کو عزیز ہے مگر میں مجبوراً ان کا ذکر چھوڑتا ہوں۔ مجھے اور بہت سے دوست یاد

رہے ہیں جنہوں نے مصیبت اور مایوسی میں میری دشگیری کی۔ جو دل نور ایمان سے متور ہے
سے ان کے پردے میں رحمت ایزدی کا جلوہ نظر آتا ہے جن کی بدولت رنج و الم کی تلخی
میں حلاوت پیدا ہو جاتی ہے۔

ڈاکٹر اٹکلیسن مجھے دوسری بار دیکھنے آئے تو انہوں نے پرہیز کی سختیاں کم کر دیں انہوں
نے کہا کہ تم مونگ پھلی اور زیتون کا تیل استعمال کر سکتے ہو اور کچی یا جی چاہو تو کچھ مونگ ساگ ترکاری
چاول کے ساتھ کھا سکتے ہو۔ یہ تبدیلیاں خوشگوار تھیں مگر ان سے بھی مرض کا ازالہ نہیں ہوا۔
ابھی بیمار داری میں بڑی احتیاط کی ضرورت تھی اور زیادہ تر وقت بستر پر لیٹے لیٹے گزارنا
پڑتا تھا۔

ڈاکٹر متا کبھی کبھی میری عیادت کو آتے تھے اور کہا کرتے تھے کہ آپ اب بھی میری
بات مان لیجئے تو میں ذمہ لیتا ہوں کہ آپ کو اچھا کر دوں گا۔
اس اثنا میں ایک دن مسٹر رابرٹس مجھے دیکھنے آئے اور انہوں نے بڑے استاد
سے کہا کہ آپ وطن چلے جائیے۔ ”اس حالت میں آپ کا بیٹلے جانا ناممکن ہے ادھر مٹری
چکنے کے دن آ رہے ہیں۔ میری تو یہی صلاح ہے کہ آپ ہندوستان چلے جائیے۔ پوری
صحت آپ کو دہیں جا کر ہو سکتی ہے۔ اگر اس وقت تک لڑائی جاری رہی تو وہاں بھی آپ کو
سلطنت کی مدد کے بہت سے موقعے ملیں گے۔ اور اب بھی آپ نے جو کچھ کیا ہے اُسے
میں کم نہیں سمجھتا۔
میں نے اُن کا مشورہ قبول کر لیا اور ہندوستان جانے کی تیاریاں کرنے لگا۔

تینا لیسواں باب

وطن کو واپسی

مسٹر کلین باخ میرے ساتھ ہندوستان جانے کے ارادے سے آئے تھے۔ لندن میں میرے ساتھ ہی رہتے تھے اور ہم دونوں ایک ہی جہاز میں روانہ ہونے والے تھے مگر جرمین نسل کے لوگوں کی نگرانی اس قدر سختی سے کی جا رہی تھی کہ انھیں پاس پور ڈیپارٹمنٹ کی جانب سے ایک مشکل نظر آتا تھا۔ میں نے اس معاملے میں کوئی کوشش اٹھانے سے انکار کر دیا تھا۔ انھیں بھی مسٹر ڈیپارٹمنٹ کو نہیں پاس پور دے جانے کے حامی تھے اور انھوں نے اس کے متعلق دائرہ کو اردیا۔ مگر لارڈ ہارڈنگ نے صاف جواب دے دیا ”مجھے افسوس ہے، حکومت ہند ایسے خطرے میں پڑنے کے لئے تیار نہیں ہے۔ ہم سب لوگوں نے سمجھ لیا کہ اب کوشش کرنا بیکار ہے۔ مجھ پر کلین باخ کی جدائی بہت شاق گزری اور انھیں مجھ سے بھی زیادہ صدمہ ہوا۔ اگردہ ہندوستان آتے تو آج میرے ساتھ کسان اور جولاہے کی سیدھی سادی زندگی کا لطف اٹھائے ہوتے۔ وہ آج کل جنوبی افریقہ میں پہلے کی طرح باہر تعمیرات کی زندگی بسر کر رہے ہیں اور ان کا کام خوب چل رہا ہے۔

ہم تیسرے درجے کا ٹکٹ لینا چاہتے تھے مگر بی اینڈاؤ کے جہازوں میں تیسرا درجہ تھا ہی نہیں اس لئے مجبوراً دوسرے درجے میں سفر کرنا پڑا۔

ہم جنوبی افریقہ سے جو خشک میوہ لائے تھے وہ ہم نے ساتھ رکھ لیا کیونکہ جہاز پر نانے پہلے تو ملتے تھے مگر خشک میوہ نہیں ملتا تھا۔

ڈاکٹر جیورج مٹائے میری پسلیوں پر ”میڈس بلاسٹر“ کی بیٹی باندھ دی تھی اور یہ

تاکید کر دی تھی کہ جگر نرم پہنچنے سے پہلے اسے نہ کھولنا۔ دو دن تک تو میں نے یہ تکلیف سہی بگڑا کے بعد برداشت نہ ہو سکی۔ بڑی مشکل سے میں نے پٹی چٹرائی اور اچھی طرح ہنا ہوا شروع کیا۔
 زیادہ تر میں تازے پھل اور خشک میوہ خصوصاً اخروٹ، مونگ پھلی وغیرہ کھاتا تھا۔ میری طبیعت روز بروز سنبھلتی جاتی تھی اور نہر سوز پہنچتے پہنچتے تقریباً پوری صحت ہو گئی۔ اب کمزوری کے سوا اور کوئی شکایت نہیں تھی۔ اس لئے میں رفتہ رفتہ ورزش بڑھاتا گیا۔ میرے خیال میں اس افاقے کا سبب زیادہ تر منطقہ معتدلہ کی صحت بخش موافقت تھی۔

خدا جانے پُرانے تجربے کی بنا پر جو خیال جم گیا تھا اس کا اثر تھا یا کوئی اور وجہ تھی کہ مجھے جہاز کے انگریز اور ہندوستانی مسافروں میں اس سے بھی زیادہ فصل نظر آیا جو میں نے جنوبی افریقہ سے آئے ہوئے دیکھا تھا۔ مجھ سے چند انگریزوں سے بات چیت ہوئی مگر محض سرسری اور رسمی۔ جس بے تکلفی سے جنوبی افریقہ کے جہازوں پر گفتگو ہوتی تھی اس کا یہاں نام بھی نہ تھا۔ میرے خیال میں اس کا سبب یہ تھا کہ انگریز کو شعوری یا غیر شعوری طور پر ہمیشہ یہ احساس رہتا ہے کہ میں حاکم قوم کا فرد ہوں اور ہندوستانی کے دل میں یہ کھٹک رہتی ہے کہ میں محکوم قوم سے تعلق رکھتا ہوں۔

میری طبیعت اس فضا میں الجھتی تھی۔ جی چاہتا تھا کہ کسی طرح جلدی گھر پہنچوں۔ عدن میں آکر تھوڑا بہت وطن کا لطف آنے لگا۔ عدن والوں سے ہم سے اچھی راہ و رسم تھی کیونکہ وہ عربین میں مسکرتیباد کاؤس جی ڈنشا اور ان کی بیوی سے ہمارا میل جول رہ چکا تھا۔ چند روز میں ہم بمبئی پہنچ گئے۔ دس سال کی جلا وطنی کے بعد وطن کی صورت دیکھ کر اتنی خوشی ہوئی کہ دل ہی جاتا ہے۔

گو کھلے باوجود اپنی صحت کی خرابی کے مجھ سے ملنے بمبئی آئے تھے۔ اُن کی تحریک سے یہاں میرا استقبال کیا گیا۔ میں دل میں یہ اُمید لئے ہوئے آیا تھا کہ ان کا واسن تمام نوٹا تو میرا بوجھ ہلکا ہو جائے گا مگر تقدیر کو کچھ اور منظور تھا۔

چوالیسواں باب

وکالت کے زمانے کی چند قابل ذکراتیں

ہندوستان آنے کے بعد مجھ پر جو کچھ گذری اُس کا ذکر کرنے سے پہلے یہ ضروری معلوم ہوتا ہے کہ جنوبی افریقہ کے چند تجربے جن میں نے خاص کر کے چھوڑ دیا تھا بیان کر دوں۔ میرے بعض وکیل و سٹوٹس مجھ سے فرمائش کی ہے کہ اپنی وکالت کے زمانے کی قابل ذکر باتیں لکھوں۔ ان کی تعداد اتنی ہے کہ اگر میں لکھنے پر آؤں تو ایک مستقل کتاب بن جائے اور میں کہیں سے کہیں پہنچ جاؤں۔ اس لئے میں چند ایسے واقعات کے ذکر پر اکتفا کرتا ہوں و تلاش حق سے متعلق ہیں۔

غالباً میں پہلے کہہ چکا ہوں کہ میں نے اپنے پیشے میں کبھی جھوٹ بونا گوارا نہیں کیا اور میری وکالت زیادہ تر قومی معاملات کے لئے وقف تھی جس کا معاوضہ میں صرف اتنا لیتا تھا کہ جو کچھ مجھے اپنے پاس سے خرچ کرنا پڑا ہے وہ نکل آئے اور کبھی کبھی اسے بھی چھوڑ دیتا تھا۔ میرے خیال میں تو میری وکالت کے متعلق اس سے زیادہ کچھ کہنے کی ضرورت نہیں۔ مسگر دوستوں کا اصرار ہے کہ کچھ اور لکھو۔ وہ سمجھتے ہیں کہ اگر میں ان موقعوں کا کچھ متواضعانہ ذکر بھی کر دوں جہاں میں نے حق کی راہ میں استقلال دکھایا ہے تو وکیلوں کے لئے فائدہ سے سو خالی نہ ہو گا۔

بچپن میں میں نے سنا تھا کہ وکالت میں بے جھوٹ بولے کام نہیں چل سکتا۔ مگر میں نے اس کی کوئی پروا نہیں کی کیونکہ مجھے کچھ جھوٹ بول کر دولت یا غرت گمانا تو تھا ہی نہیں۔ جنوبی افریقہ میں میرے لئے امتحان کے بہت سے موقع آئے۔ اکثر مجھے یہ علم ہوتا تھا

کہ فریق مخالفت کے وکیلوں نے گواہوں کو سکھایا پڑھایا ہے اور اگر میں بھی اپنے موکل یا اس کے گواہوں کو جھوٹ بولنے دوں تو مقدمہ جیت جاؤں گا۔ مگر میں نے اسے کبھی جائز نہیں رکھا۔ صرف ایک بار ایک مقدمہ جیتنے کے بعد مجھے یہ شبہ ہوا کہ میرے موکل نے مجھے دھوکہ دیا۔ میں اپنے دل میں ہمیشہ یہ دعا مانگا کرتا تھا کہ اگر میرا موکل حق پر نہ ہو تو میں مقدمہ ہار جاؤں فیس مقرر کرتے وقت میں نے کبھی یہ شرط نہیں کی کہ اگر مقدمے میں کامیابی ہوئی تو زیادہ لوں گا۔ میرے موکل چاہے ہاں یا جیتیں میں اپنی مقررہ فیس سے کم یا زیادہ نہیں لیتا تھا۔ میں ہر نئے موکل کو پہلے ہی جتا دیتا کہ مجھ سے جھوٹے مقدمے میں پیروی کرنے کی یا گواہوں کو سکھانے کی توقع نہ رکھو۔ جب اس بات کی شہرت ہو گئی تو میرے پاس جھوٹے مقدمے آنا ہی بند ہو گئے۔ بعض موکل یہ کرتے تھے کہ سچے مقدمے میرے پاس لاتے تھے اور جھوٹے مقدمے دوسروں کے پاس لے جاتے تھے۔

ایک موقع میرے لئے بڑی سخت آزمائش کا تھا۔ ایک موکل جس سے مجھے بہت سا کام ملا کرتا تھا میرے پاس ایک مقدمہ لایا جو بہت دن سے چل رہا تھا۔ یہ بھی کھاتے کا معاملہ تھا اور اس میں بڑی پیچیدگیاں تھیں۔ عدالت نے چند قابل محاسبوں کو پانچ مقرر کیا۔ انھوں نے میرے موکل کے حق میں فیصلہ کیا لیکن ان کے حساب میں ایک غلطی رہ گئی یعنی ایک رقم جو خرچ کے خانے میں لکھی جانا چاہئے تھی آمدنی کے خانے میں لکھ دی گئی۔ رقم تو چھوٹی تھی مگر یہ غلطی بڑی فاش تھی۔ فریق مخالفت نے محاسبوں کے فیصلے کا اپیل دوسری وجوہ کی بنا پر کیا تھا اس غلطی کا اُسے علم نہ تھا۔ اس مقدمے کی اصل پیروی ایک دوسرے وکیل کر رہے تھے میں ان کا مددگار تھا۔ جب انھیں اس غلطی کا علم ہوا تو انہوں نے کہا ہمیں کیا پڑی ہے کہ اس کو ظاہر کرتے پھرے۔ وہ اس خیال کے آدمی تھے کہ وکیل کو کسی ایسی بات کا اعتراف نہ کرنا چاہئے جو اس کے موکل کے خلاف پڑتی ہو۔ میں نے کہا کہ میں یہ غلطی ظاہر کر دینا چاہئے۔

وکیل صاحب کہنے لگے ”اس صورت میں بڑا اندیشہ ہے کہ میں عدالت پنچوں کے فیصلے
 سوخ نہ کر دوں۔ کوئی وکیل، جین کا دماغ صحیح ہے، اپنے موکل کے مقدمے کو ایسے منظر
 پر نہ ڈالے گا۔ مجھ سے تو یہ ہرگز نہیں ہوگا۔ اگر پھر نے سرے سے کارروائی شروع
 کی تو نہ جانے ہمارے موکل کو کتنی زیر باری ہو اور مقدمے کا کیا نتیجہ ہو۔
 یہ باتیں موکل کی موجودگی میں ہو رہی تھیں۔

میں نے کہا ”میرے خیال میں تو ہیں اور ہمارے موکل کو یہ خطرہ برداشت کرنا
 ہے۔ یہ کونسی یقینی بات ہے کہ اگر ہم اس غلطی کو ظاہر نہ کریں تو عدالت پنچوں کے فیصلے
 جال رکھے گی؟ اور فرض کیجئے کہ ہمارے موکل کو نقصان بھی پہنچے تو کیا ہرج ہے؟“
 وکیل صاحب بولے ”مگر آخر اس کی ضرورت کیا ہے کہ ہم خواہ مخواہ اس غلطی کو
 ابھر کر کے مقدمہ کمزور کر دیں؟“

میں نے عرض کیا ”آپ یہ کیسے کہہ سکتے ہیں کہ عدالت کی نظر اس غلطی پر نہ پڑے گی
 فرقی مخالفت کو اس کا پتہ نہ چلے گا؟“
 انہوں نے اس قبل و قال کو ختم کرنے کے لئے کہا ”تو پھر آپ ہی جا کر مقدمے میں
 بحث کیجئے۔ میں آپ کی شرط ہرگز منظور نہیں کر سکتا۔“

میں نے عاجزی سے کہا ”اگر موکل کی خواہش ہو تو میں بحث کرنے کے لئے تیار ہوں
 لیکن اسی شہ پر کہ غلطی کا اظہار کر دیا جائے ورنہ مجھ سے اس مقدمے سے کوئی
 سروکار نہیں۔“

یہ کہہ کر میں نے موکل کی طرف دیکھا۔ وہ کچھ دیر شش و پنج میں رہا۔ وہ جانتا تھا کہ یہ مقدمہ
 پر لکھا ہوا ہے۔ اسے مجھ پر پورا اعتبار تھا اور میری طبیعت سے اچھی طرح واقف تھا۔ آخر
 اُس نے کہا ”اچھی بات ہے آپ بحث کیجئے اور غلطی کا اظہار کر دیجئے۔ اگر تقدیر میں ہمارا
 ٹھکانہ ہے تو یہ ہی سہی۔ سچے کا سامنی خدا ہے۔“

مجھے بڑی خوشی ہوئی۔ وکیل صاحب نے مجھے پھر سمجھایا اور میری ضد پر بہت افسوس
 کیا۔ مگر اسی کے ساتھ انہوں نے مجھے مبارکباد بھی دی۔
 عدالت میں جو کچھ گزری اس کا حال آئندہ باب میں معلوم ہوگا۔

پیتا لیسواں باب

چال بازی؟

مجھے پورا یقین تھا کہ میری رائے صحیح ہے البتہ اس کا بڑا کٹھکا تھا کہ مقدمے کی پیر دی ،
جیسی چاہئے مجھ سے نہ ہو سکے گی۔ عدالت عالیہ کے سامنے ایسے پیچیدہ مقدمے میں بحث کرتے
دل ڈرتا تھا۔ جب میں ججوں کے سامنے گیا تو خوف سے کانپ رہا تھا۔
جیسے ہی میں نے حساب کی غلطی کا ذکر کیا ایک جج بول اٹھے ”کیوں مسٹر گاندھی کیا

یہ چال بازی نہیں ہے؟“
یہ سن کر مجھے آگ لگ گئی۔ ایسے بے بنیاد الزام کو برداشت کرنا میری طاقت کو باہر تھا۔
میں نے دل میں سوچا کہ جب جج پہلے ہی سے یقین ہے تو ایسے پیچیدہ مقدمے میں
کامیابی کی کیا امید ہو سکتی ہے؟ مگر میں نے مضبوطی سے کام لے کر کہا ”مجھے تعجب ہے کہ حضور والا
نے پوری بات سننے بغیر مجھ پر چال بازی کا الزام لگا دیا“
جج نے کہا ”الزام کیسا میں نے تو ایک سوال پوچھا ہے۔“

”میرے نزدیک تو یہ سوال الزام سے کم نہیں۔ میں حضور والا سے درخواست کرتا ہوں
کہ مجھے اپنی تقریر پوری کر لینے دیجئے۔ اس کے بعد اگر میرا قصور ثابت ہو تو مجھے ملامت کیجئے۔“
”مجھے انسوس ہے کہ میں نے آپ کا قطع کلام کیا۔ آپ جو کہہ رہے تھے کہجئے۔“

میرے پاس صفائی کا پورا ثبوت تھا۔ اچھا ہوا کہ جج نے یہ بحث چھیڑ دی۔ اس کی وجہ
سے عدالت شروع ہی سے میری تقریر کی طرف متوجہ ہو گئی۔ میں نے اس موقع سے فائدہ اٹھا کر
محلے کو بہت تفصیل سے سمجھایا۔ سب ججوں نے میری بات کو غور سے سنا اور انھیں یقین آگیا

کہ بچوں سے نادانانہ غلطی ہوگئی۔ اس لئے انہوں نے یہ مناسب نہیں سمجھا کہ فیصلے کو سرے سے
 سموخ کر کے بچوں کی ساری محنت پر بانی پھیر دیں۔

فرتق مخالفت کے وکیل یہ سمجھے بیٹھے تھے کہ غلطی کے ظاہر ہو جانے کے بعد زیادہ بحث
 کی ضرورت نہ رہے گی۔ مگر بچوں کو یقین ہو گیا تھا کہ غلطی محض اتفاقی ہے اور آسانی سے
 صحیح کی جاسکتی ہے اس لئے انہوں نے ان کی تقریر پر توجہ نہ کی۔ وکیل نے بہت زور لگایا کہ
 فیصلے کو غلط ٹھہرائیں مگر جس جج نے ابتدا میں شبہ کا اظہار کیا تھا وہ اب حکم کھلا مسیری
 طرف داری کرنے لگا۔

اُس نے پوچھا "اگر مرٹھ کا مدعی خود غلطی کا اعتراف نہ کر لیتے تو آپ کیا کرتے؟ آپ کی
 نظر اس غلطی پر کیوں نہیں پڑی؟"

وکیل نے جواب دیا "ہم نے اپنی طرف سے جو محاسب مقرر کیا تھا اُس سے بڑھ کر ایماندار
 اور قابل آدمی ہمیں نہیں مل سکتا تھا۔ جب وہ اس غلطی کو نہ پکڑ سکا تو ہم کیا کر سکتے تھے؟"

جج نے کہا "عدالت کے نزدیک آپ اپنے مقدمے کو اچھی طرح سمجھتے ہیں۔ اگر آپ سوائے
 اس غلطی کے جو بڑے سے بڑے محاسب سے بھی ممکن ہے اور کوئی پہلو اپنے موافق نہیں نکال سکتا
 تو کیا عدالت کے لئے یہ مناسب ہو کہ ایک ذرا سی غلطی کے لئے فریقین کو مزید مقدمہ بازی کی زیر باری
 برداشت کرنے پڑے؟ جب اس غلطی کی تصحیح آسانی سے ہو سکتی ہے تو دوبارہ تحقیقات کا حکم کیوں دیا جائے؟
 غرض عدالت نے وکیل کا اعتراض تسلیم نہیں کیا اور یہ خود غلطی کی تصحیح کر کے بچوں کا فیصلہ
 برقرار رکھا یا انہیں ہدایت کی کہ اپنے درست کردیں مجھے ٹھیک یاد نہیں کہ کیا صورت ہوئی۔

مجھے اس سے سیدھ مرت ہوئی۔ میرا موکل اور اس کے دوسرے وکیل بھی بہت خوش ہوئے۔
 میرا یہ عقیدہ اور پختہ ہو گیا کہ دیانتداری کے ساتھ وکالت کرنا ناممکن نہیں ہے۔

مگر یہ یاد رہے کہ وکالت کے پیشے میں سچائی برتنے سے بھی اس کی بنیادی خرابیاں
 دور نہیں ہو سکتیں۔

چھیا لیسواں باب

موکل رفیق بن گئے

مثال اور طرائق سوال کی وکالت میں یہ فرق تھا کہ مثال میں وکیل اور پیر مہتمم کے کوترتیب بھی دے سکتے تھے اور پیر دی بھی کر سکتے تھے۔ مگر طرائق سوال میں ابھٹی کی طرح، یہ دونوں پیشہ بند کر دئے گئے تھے۔ مہتمم کی ترتیب کا کام اٹرنی کرتے تھے اور پیر بی ایڈ وکیٹ۔ پیر سٹر کو اختیار تھا کہ چاہے اٹرنی کا پیشہ اختیار کرے چاہے ایڈ وکیٹ کا۔ میں مثال کی مجلس دکان میں ایڈ وکیٹ کی حیثیت سے داخل ہوا تھا مگر طرائق سوال انگریزوں نے اٹرنی کا کام شریع کیا کیونکہ ایڈ وکیٹ کی حیثیت سے مجھے ہندوستانیوں سے براہ راست ملنے کا موقع نہ ملتا اور جنوبی افریقہ کے یورپی اٹرنی مجھے مقدمے بھی نہ دیتے۔

مگر طرائق سوال میں بھی اٹرنی مجسٹریٹوں کی عدالت میں پیر دی کرنے کے مجاز تھے۔ ایک بار جوہانسبرگ میں ایک مجسٹریٹ کی عدالت میں پیر دی کرتے ہوئے مجھے یہ پتہ چل گیا کہ میری موکل نے مجھے دعوہ دیا۔ جرح میں وہ بالکل اٹھ گیا۔ اس لئے میں نے بیٹھ کر کسی بحث کے مجسٹریٹ نے درخواست کی کہ میرے موکل کے خلاف فیصلہ کر دیا جائے۔ فریق مخالف کا وکیل یہ تہمتیں رد کیا اور مجسٹریٹ بہت خوش ہوا۔ میں نے اپنے موکل کو بہت ملاطمت کی کہ تم جو ہوا مقدمہ میرے پاس کیوں لائے؟ اس نے اپنی خطا کا اقرار کیا اور میرے خیال میں وہ مجھ سے اس بات پر ناراض نہیں ہوا کہ میں نے اس کے خلاف فیصلہ کر دیا۔ بہر حال میرے اس طرز عمل

Advocate & Attorney

سے میری دکالت کو نقصان نہیں پہنچا بلکہ میرے کام میں بڑی آسانی ہو گئی۔ ہم پیشہ لوگوں میں میری ساکھ قائم ہو گئی اور بادجو ہنسل کے تعصب کے ان میں سے بعض میرے دوست بن گئے۔ میرا یہ بھی معمول تھا کہ اپنی جمالت کو اپنے موکلوں یا اپنے ہم چشموں سے کبھی نہیں چھپاتا تھا۔ جب کبھی کوئی مقدمہ میری سمجھ میں نہیں آتا تھا تو میں موکل کو یہ مشورہ دیتا تھا کہ کسی دوسرے وکیل کے پاس جائے۔ اگر وہ مجھے کو وکیل کرنے پر مصر ہوتا تھا تو میں اُس کی اجازت سے کسی بڑے وکیل کو شریک کر لیتا تھا۔ اس طرز عمل کی بدولت میرے موکلوں کو مجھ سے بڑی محبت ہو گئی اور وہ مجھ پر بے حد اعتبار کرنے لگے جب کسی بڑے وکیل سے مشورہ کرنے کی ضرورت ہوتی تھی تو وہ خوشی سے اس کی فیس ادا کرتے تھے۔

میں پہلے کہہ چکا ہوں کہ جنوبی افریقہ میں دکالت کرنے میں میرا اصل مقصد قومی خدمت کرنا تھا۔ اس کے لئے بھی لوگوں کی نظر میں اپنا اعتبار قائم کرنا بہت ضروری تھا ہندوستانیوں کی کریم انفسی کی انتہا ہے کہ میں جو کام فیس لے کر کرتا تھا اُسے بھی وہ قومی خدمت سمجھتے تھے اور جب میں نے انھیں یہ رائے دی کہ اپنے حقوق کی خاطر جیل جاؤ تو وہ زیادہ تر میری محبت میں اور میرے اعتبار پر خوشی سے راضی ہو گئے۔

ان سطروں کو لکھتے وقت میرا دل ایسے بہت سے واقعات کی یاد کے فرے لے رہا ہے۔ میرے سیکڑوں موکل قومی خدمت میں میرے دست و بازو بن گئے اور ان کی بدولت وہ کانٹے جو میری راہ میں تھے پھول ہو گئے۔

سینا لیسواں باب

میں نے ایک موکل کو کیونکر بچایا

اس کتاب کے پڑھنے والے پاری رستم جی کے نام سے واقف ہو گئے ہوں گے۔ وہ اُن لوگوں میں سے تھے جو میرے موکل بھی تھے اور رفیق بھی بلکہ رفیق پہلے تھے اور موکل بعد میں بنے۔ انھیں مجھ پر اتنا اعتبار ہو گیا کہ خانگی معاملات میں بھی میرے مشورے پر عمل کرنے لگے۔ یہاں تک کہ دوا علاج میں بھی مجھ سے مدد لینے لگے۔ گو ہم دونوں کے طرز زندگی میں بہت فرق تھا مگر دن بے نامل میری عطائی تدبیروں پر عمل کرتے تھے۔

ایک بار بچہ میرے بڑی مصیبت میں پھنس گئے۔ عمو نا وہ اپنے معاملات کا ذکر مجھ سے کر دیتے تھے مگر ایک بات انہوں نے چھپا رکھی تھی۔ وہ مٹی اور کھلکتے سے بہت سال مال ملکوت لے تھے اور اکثر چنگی سے بچا کر نکال لاتے تھے چنگی کے بہت سے افسران کے دوست تھے اسلئے کسی کو اُن پر شبہ نہیں ہوتا تھا۔

مگر بقول کجراتی شاعر آکھو کے ”کاچو پارو کھا دو اُن تیوؤں چھے چوری نو دھن“ یعنی پارہ کی طرح چوری بھی نہیں دیتی۔ ایک دن رستم جی پھنس گئے۔ وہ دوڑے ہوئے میرے پاس آئے اور رو کر کہنے لگے ”بھائی! میں نے نہیں بڑا دھوکا دیا۔ آج میری چوری بکڑی گئی۔ میں مال چنگی سے بچا کر لایا کرتا تھا۔ اب بھید کھل گیا۔ مجھے جیل جانا پڑے گا۔ ماے میں تباہ ہو گیا میرے بھائی مجھے بچائیے۔ میں نے آپ سے کبھی کوئی بات نہیں چھپائی۔ مگر ان بیوپار کے ہتھکنڈوں کا کیا ذکر کرتا۔ کاش میں نے آپ سے کہہ دیا ہوتا!“

میں نے انھیں دلاسا دیا اور کہا ”آپ کا بیٹا یا نہ بیٹا خدا کے ہاتھ ہے۔ رہا میں سو

میرا صوبل آپ جانتے ہیں۔ میں آپ کو بچانے کی کوشش اسی صورت میں کر سکتا ہوں کہ آپ
 حکام کے سامنے اپنے جرم کا اقرار کر لیں۔
 یہ سن کر ان کا رنگ فق ہو گیا۔ انہوں نے پوچھا۔ مگر میں نے آپ کے سامنے تو اقرار
 کر لیا، کیا یہ کافی نہیں ہے؟

میں نے نرمی سے جواب دیا۔ ”آپ نے سرکار کی جوہری کی ہے، میری نہیں کی۔ پھر
 میرے سامنے اقرار کرنے سے کیا فائدہ؟“
 رستم جی بولے آپ جو کچھ کہیں گے وہی کر دوں گا۔ مگر میرے پُرانے وکیل مسٹر.....
 سے تو پوچھ لیجئے۔ وہ بھی تو اپنے دوست ہیں۔“

دریافت کرنے سے معلوم ہوا کہ یہ سلسلہ عرصے سے جا رہی تھا مگر جو مال بکڑا گیا وہ
 تھوڑا ہی سا ہے۔ ہم دونوں وکیل کے پاس گئے۔ انہوں نے کاغذات کو دیکھ کر کہا ”مقدمہ
 جوہری کے سامنے پیش ہو گا اور مثال کی جوہری سے یہ توقع نہیں کہ کسی مہندوستانی کو بری
 کر دے۔ مگر پھر بھی اپنی سی کرنی چاہئے۔“

میں ان کو حیل صاحب سے اچھی طرح واقف نہیں تھا۔ پارسی رستم جی نے ان کی بات
 کوٹ کر کہا: ”میں آپ کا شکریہ ادا کرتا ہوں۔ مگر میں اس مقدمے کو مسٹر گاندھی کے سپرد کرنا
 چاہتا ہوں۔ یہ میرے معاملات سے اچھی طرح واقف ہیں۔ جب ضرورت ہوگی یہ آپ سے
 مشورہ لے لیں گے۔“

وہاں سے اٹھ کر ہم دونوں رستم جی کی دکان پر پہنچے۔ اب میں نے انھیں اپنی
 رائے بتائی: ”میرے خیال میں مقدمے کو عدالت تک نہیں جانے دینا چاہئے۔ مثلاً
 چلانا یا نہ چلانا چلنی کے افسر کے اختیار میں ہے اور وہ اٹرنی جنرل سے رائے لے گا۔ میں
 ان دونوں کے پاس چلتا ہوں۔ میری رائے میں وہ جو کچھ جرمانہ تجویز کریں آپ دیر بچے
 غالباً وہ اس پر راضی ہو جائیں گے۔ اگر نہ ہوئے تو آپ جیل جانے کو تیار رہئے۔ میرا تو

یہ عقیدہ ہے کہ جیل جانے میں اس قدر نرم اور ذلت نہیں جتنی جرم کے ارتکاب میں ہے۔ شرم کی بات تھی وہ تو بچہ مکی۔ اب جیل جانے کو آپ ایک طرح کا کفارہ سمجھئے مگر اصلی کفارہ یہ ہے کہ آپ آئندہ کے لئے اس حرکت سے توبہ کیجئے۔“

پارسی رستم جی کو یہ باتیں ناگوار ہوئی ہوئی۔ وہ بڑے بہادر آدمی تھے مگر اس وقت ان کی ہمت نے جو باوجود ویدیا تھا۔ ان کی عزت آبرو خطرے میں تھی۔ وہ دل میں کہتے ہوں گے یہ عمارت جو میں نے بڑی محنت سے کھڑی کی ہے مسما کر بیٹھ گئی تو میں کہیں کا نہ رہوں گا۔“ انھوں نے کہا ”میں نے تو سب کچھ آپ ہی پر چھوڑ دیا ہے۔ آپ جو مناسب سمجھو کیجئے۔“ میں نے اپنی ساری شیواٹو بانی اس معاملے میں صرف کر دی۔ چنگی کے افسر کے پاس جا کر میں نے اُس سے سارا واقعہ صاف صاف بیان کر دیا۔ میں نے کہا کہ آپ سائے ہی کھاتے دیکھ لیجئے اور جو جرمانہ مناسب سمجھئے لے لیجئے۔ رستم جی کی حالت جہم کے قابل ہے۔ بچاؤ لپٹنے تصور پر بے حد نادم ہیں۔“

اس نے کہا ”مجھے یہ پوچھا یا کسی بہت پسند ہے۔ مجھے افسوس ہے کہ اس نے ایسی حماقت کی۔ مگر آپ جانتے ہیں کہ میں کہ میرا فرض اس معاملے میں کیا ہے۔ میں اٹوٹی جہز سے ملے لینے پر مجبور ہوں۔ آپ ان کو سمجھانے کی کوشش کیجئے۔“

میں نے کہا ”اگر آپ معاملے کو عدالت تک نہ جانے دیں تو بڑا احسان ہوگا۔“ ان سے یہ وعدہ لے کر میں اٹوٹی جہز سے ملا۔ انھیں میری صاف گوئی پسند آئی اور یہ یقین ہو گیا کہ میں نے ان سے کوئی بات نہیں چھپائی۔

مجھے یاد نہیں کہ یہی معاملہ تنہا کوئی اور تھا جس میں انہوں نے میری صاف گوئی اور اصرار سے مجبور ہو کر کہا تھا ”معلوم ہوتا ہے آپ کبھی اپنی بات منوائے بغیر نہیں رہتے۔“ رستم جی والے مقدمے میں سمجھوتا ہو گیا۔ انہوں نے جتنے محصول کی چوری کا اہماریا تھا اس کا دو چاند جرمانہ انھیں ادا کرنا پڑا۔

رستم جی نے سارا دامن لکھ کر ایک چوکھٹے میں لگایا اور اپنے دفتر میں لٹکا دیا کہ ان کے
وارثوں کو دوسرے تاجروں کو عبرت ہو۔

رستم جی کے دوستوں نے مجھ سے کہا کہ آپ ان کی اس عارضی ندامت سے دھوکا
نہ کھائیے۔ میں نے ان سے ذکر کیا تو کہنے لگے ”آپ کو دھوکا دے کر میں جاؤں گا کہاں؟“

تلاش حق

چشمه

پہلا باب

پہلا تجربہ

ہم وطن پہنچے تو فینکس والے وہاں پہلے سے موجود تھے۔ میرا قصداں سے پہلے پہنچنے کا تھا۔ مگر جب میں انگلستان میں لڑائی کے کبھڑے میں پڑ گیا اور میری واپسی کا کچھ ٹھیک نہ رہا تو مجھے یہ فکر پیدا ہوئی کہ ہندوستان میں ان لوگوں کے قیام کا کیا انتظام ہو گا۔ میں چاہتا تھا کہ جہاں تک ہو سکے یہ سب ساتھ رہیں اور وہی پرانی زندگی بسر کریں۔ میری نظر میں کوئی ایسا آشرم نہیں تھا جہاں یہ رہ سکیں اس لئے میں نے انھیں تار دے دیا کہ مسٹر اینڈریوز سے مل کر انکی لئے پر عمل کریں۔ چنانچہ پہلے یہ لوگ کانگریس کے گرد کل میں گئے جہاں سوامی شر دھانند نے انھیں اپنے بچوں کی طرح رکھا اُس کے بعد شانتی نکیتن کے آشرم میں ٹکڑ اور ان کے رفیقوں کے ساتھ رہتے رہے۔ دونوں جگہ رہ کر انہوں نے جو تجربہ حاصل کیا وہ میرے لئے اور اُن کے لئے بہت مفید ثابت ہوا۔

میں اینڈریوز سے کہا کرتا تھا کہ آپ کی شلیٹ مہا کوئی گورنر پرنسپل سوشل رُردرا اور شر دھانند جی پر مشتمل ہے۔ جنہوں نے آفریقہ میں وہ ہمیشہ ان تینوں کی تعریف کیا کرتے تھے۔ اُن کی باتیں اب تک میرے دل پر نقش ہیں اور اُن کی یاد بہت خوشگوار ہے۔ شانتی نکیتن میں اینڈریوز نے فینکس والوں کو سوشل رُردرا کے سپرد کر دیا۔ پرنسپل رُردرا کا کوئی آشرم نہیں تھا، ایک گھر تھا جو انہوں نے فینکس کے خاندان کو دے دیا۔ شانتی نکیتن والے ان سے اس طرح گل مل گئے کہ ان کے دل سے فینکس کی یاد

جاتی رہی۔

مجھے یہی پہنچ کر معلوم ہوا کہ فیکٹس دلے شائستگی میں ہیں۔ مجھے یہ بے باقی تھی کہ گوٹھے کی زیارت کرنے کے بعد جتنی جلدی ہو سکے ان سے جالوں پہنچتی ہیں میرے استقبال میں مقدر انتہام ہوا کہ مجھے جھوٹی سی ستیا گروہ کرنا پڑی۔

مسٹر جی ایک پیٹ کے گھر پر چو پائی مجھے دی گئی اُس میں میری بہت نہ پڑی کہ گجراتی میں تقریر کروں۔ اُس عالیشان محل میں میرا جیسا شخص جس کی زندگی کا اکثر حصہ پابند فردوں کی صحبت میں گذر ا تھا باطل گنوا معلوم ہوتا تھا۔ میں ان دنوں کا تھکا داری انگریز کھا پیتا تھا اور گجراتی اور دھوتی باندھتا تھا۔ اس وضع میں میں آجکل کے مقابلے میں زیادہ منہذب نظر آتا تھا لیکن مسٹر پیٹ کے محل کی شان و شوکت میں کیسے کھپ سکتا تھا، بہر حال میں نے سرفیروز شاہ ہمتا کا سہار لے کر کسی طرح کام چلایا۔

اس کے بعد گجراتیوں کے جلسے میں جانا پڑا۔ یہ جلسہ آٹا مل تروییدی آجمنائی کے انتہام میں کیا گیا تھا۔ میں نے اس کا پروگرام پہلے سے معلوم کر لیا تھا۔ مسٹر جناح کو گجراتی میں وہاں موجود تھے گریہ یا نہیں کہ وہ جلسے کے صدر تھے یا اس کے ترجمان انہوں نے انگریزی میں ایک اعلیٰ درجے کی جھوٹی سی تقریر کی۔ جہاں تک مجھے یاد ہے اکثر تقریریں انگریزی میں ہوئیں۔ جب میری بادی آئی تو میں نے گجراتی میں حاضرین کا تشکر یہ ادا کیا میں نے کہا کہ میں گجراتی اور ہندوستانی کو انگریزی پر ترجیح دیتا ہوں اور عاجزی کے ساتھ اس بات کی شکایت کرتا ہوں کہ گجراتیوں کے مجھے میں تقریریں انگریزی میں کیجئے یہ بات میں نے ڈرتے ڈرتے کہی تھی کہ کہیں ایک نئے آدمی کا، جو مدت تک جلاوطن رہا کے بعد گھر لوٹا ہے، عام رواج پر اعتراض کرنا خلاف منہذب سمجھا جائے۔ مگر مجھے بڑی خواہش ہوئی کہ لوگوں نے میرے اعتراض کو چپ چاپ سن لیا۔

اس سے میری بہت ہندہ گئی اور میرے دل میں یہ امید پیدا ہو گئی کہ مجھے اپنے الزامات اپنے ہموطنوں کے سامنے پیش کرنے میں کوئی وقت نہیں ہوگی۔

چندون بھی ٹھہر کر یوں پلے تجربوں کے نشے میں سرشار، گوکھلے سے ملنے پونا
رواں ہو گیا۔

دوسرا باب

گوکھلے کے ساتھ پونا میں

جیسے ہی میں ممبئی میں داخل ہوا گوکھلے کا پیام پہنچا کہ گورنر قلم سے ملنا چاہتے ہیں۔ پونا آنے سے پہلے ان سے مل لو۔ چنانچہ میں ہر اسکیلنسی کی خدمت میں حاضر ہوا پہلے راجہ ادھر کی باتیں ہوتی رہیں۔ اس کے بعد انہوں نے فرمایا :

”میں آپ سے ایک بات کا وعدہ لینا چاہتا ہوں۔ وہ یہ ہے کہ آپ جب کبھی کوئی ایسی تجویز سوچیں جس کا تعلق گورنمنٹ سے ہو تو مجھ سے ضرور مل لیا کریں۔“

میں نے جواب دیا ”مجھے یہ وعدہ کرنے میں کوئی تامل نہیں۔ میں سنیا گری ہوں۔ میرا تو یہ اصول ہی ہے کہ اپنے مخالفوں کے خیالات کو سمجھنے کی کوشش کروں اور ان میں جو باتیں مجھے معقول نظر آئیں، مان لوں۔ جنوبی افریقہ میں میں نے ہمیشہ اس کی پابندی کی اور یہاں بھی کروں گا۔“

لارڈ ونگلڈن نے میرا شکریہ ادا کیا اور کہا ”آپ کا جب جی چاہے میرے پاس چلے آیا کیجئے۔ آپ دیکھ لیں گے کہ میری گورنمنٹ جان بوجھ کر برائی نہیں کرنا چاہتی۔“

میں نے اس کے جواب میں عرض کیا ”اسی عقیدے کی بدولت میری ہمت بندھی ہوئی ہے۔“

اس کے بعد میں پونا گیا۔ ان مبارک دنوں کے بہت سے واقعات مجھے یاد ہیں مگر ان سب کو یہاں بیان نہیں کر سکتا۔ گوکھلے اور انجمن قدامتہ کے ممبروں نے مجھے

Servants of India Society

محبت کی دولت سے الامال کر دیا۔ جہاں تک مجھے یاد ہے گو تھکے لئے کل ممبروں کو مجھ سے ملانے کے لئے بلایا تھا۔ میں نے ان سے ہر قسم کے موضوع پر آزادی سے گفتگو کی۔

گو تھکے دل سے چاہتے تھے کہ میں انجمن کا ممبر بن جاؤں اور میری بھی یہی آرزو تھی۔ مگر ممبروں کا یہ خیال تھا کہ میرے دوران کے نصب العین اور طریق کار میں بہت فرق ہے اس لئے میرا انجمن میں شامل ہونا مناسب نہیں۔

گو تھکے کو میرے متعلق یقین تھا کہ گو میں اپنے اصول کا سختی سے پابند ہوں مگر ان لوگوں سے جن کا عقیدہ میرے عقیدے سے مختلف ہو، رواداری برت سکتا ہوں۔

انہوں نے مجھ سے کہا ”شکل یہ ہے کہ انجمن کے ممبروں کو ابھی تک یہ اندازہ نہیں ہوا کہ ہماری طبیعت میں سازگاری کی کتنی صلاحیت ہے۔ یہ لوگ اپنے اصول کے پکے ہیں اور اپنی رائے میں آزاد ہیں۔ مجھے اُمید ہے کہ یہ تمہیں ممبر بنانے پر راضی ہو جائیں گے لیکن اگر نہ بھی ہوں تو تم یہ ہرگز نہ سمجھنا کہ ان کے دل میں تمہاری وقعت اور محبت نہیں۔ انہیں زیادہ مال اسی لئے ہے کہ کہیں ایسا نہ ہو کہ اختلاف رائے کی وجہ سے تمہارا احترام ان کی نظر میں کم ہو جائے۔ مگر چاہے تم باضابطہ ممبر بنائے جاؤ یا نہ بنائے جاؤ میں تو تمہیں ممبر سمجھوں گا۔“

میں نے ان سے کہا میرا ارادہ ہے کہ خواہ میں انجمن میں داخل کیا جاؤں یا نہ کیا جاؤں دونوں صورتوں میں اپنا ایک الگ آئٹم گجرات کے کسی حصے میں قائم کروں کیونکہ میں گجراتی ہوں اور مجھے اسی میں آسانی ہے کہ گجرات کی خدمت کے ذریعے سے ہندوستان کی خدمت کروں۔

گو تھکے کو یہ تجویز پسند آئی۔ انہوں نے کہا: ”تم آئٹم ضرور قائم کرو۔ انجمن کے ممبروں سے تمہے کوئی سمجھوتا ہو یا نہ ہو میں تمہارے آئٹم کو اپنا آئٹم سمجھوں گا اور اس کا کل خرچہ دے دوں گا۔“

میں خوشی سے چھلانے لگا۔ میرے لئے اس سے بڑھ کر اور کیا ہو سکتا تھا کہ چند

جمع کرنے کی ذمہ داری سے آزاد ہووں اور مجھے یاطینان رہے کہ سب کچھ مجھی کو نہیں کہنا ہے بلکہ ایک ہنما موجود ہے جو مشکلوں میں میری مدد کرے گا۔ گوکھے کے اس دعرے سے میرے دل سے بڑا بوجھ ہٹ گیا۔

انھوں نے ڈاکٹر دیو آنجانی کو بلا کر حکم دیا کہ انجن کے کھاتے میں ان کا حساب کھول دیا جائے اور انھیں آئرم کے اور قومی کاموں کے لئے جتنے روپے کی ضرورت ہو دے دیا جائے۔

اب میں نے شانتی نکیتن جانے کی تیاری کی۔ میری روانگی سے ایک دن پہلے گوکھے نے اپنے خاص دوستوں کی چائے کی دعوت کی۔ میرے خیال سے انھوں نے میری پسند کی چیز یعنی خشک اور ترمیہ منگوا یا۔ یہ پارٹی ان کے کمرے سے چند ہی قدم کے فاصلے پر ہوئی مگر ان میں وہاں تک جانے کی طاقت نہیں تھی۔ پھر بھی میری محبت انھیں وہاں تک کھینچ لائی۔ آئے کو تو وہ آگئے مگر اتنی تکان ہوئی کہ انھیں شش اگیا اور لوگ انھیں اٹھا کر لے گئے۔ یہ غشی کے دورے انھیں اکثر ہوا کرتے تھے۔ اس لئے جب انھیں ہوش آیا تو انہوں نے کہلا بھیجا کہ پارٹی میں دیر نہ کی جائے۔

یہ پارٹی چند دوستوں کا مجمع تھا جو انجن کے مہمان خانے کے سامنے زیر آسمان بیٹھے کپ شپ کر رہے تھے اور بیچ بیچ میں منڈ پینلی کھجوریں اور موسمی پھل کھاتے جاتے تھے۔

مگر یہ غشی کا دورہ میری زندگی میں ایک بڑے انقلاب کا پیش خیمہ تھا۔

تیسرا باب

کیا یہ دھمکی تھی ؟

پوتانے میں راجکوٹ اور پور بندر گیا جہاں مجھے اپنی بھانج اور دوسرے عزیزوں سے ملنا تھا۔ جنوبی افریقہ کی مستعمرہ کے زمانے میں میں نے اپنی وضع "پابند مزدوروں" کی سی بنالی تھی اور انگلستان میں بھی گھر کے اندر سی کپڑے پہنتا تھا۔ ممبئی میں جہاز سے اترنے سے پہلے میں نے کاٹھیاواڑی لباس پہن لیا تھا یعنی کرتا، انگرکھا، دھوتی، پگڑی اور گلے میں آڑا دوپٹہ۔ یہ سب چیزیں سودیشی تھیں مگر چونکہ مجھے ممبئی سے تیسرے درجے میں سفر کرنا تھا اس لئے میں نے انگرکھے اور دوپٹے کو غیر بادکشی اور پگڑی کی جگہ ایک آٹھ دس آنے کی کشمیری ٹوپی سر پر رکھ لی۔ اس وضع میں جو شخص مجھے دیکھتا وہ غریب آدمی سمجھتا۔

اُس زمانے میں طاعون پھیلا ہوا تھا اور ویلیم گلام یا دوھوان میں تیسرے درجے کے مسافروں کا ڈاکٹری معائنہ کیا جاتا تھا۔ مجھے خفیف سی حرارت تھی۔ انسپکٹر نے یہ دیکھ کر میرا نام لکھ لیا اور مجھ سے کہا کہ تم راجکوٹ کے میڈیکل آفسر کے پاس حاضر ہو جانا۔

شاید کسی شخص نے یہ اطلاع دیدی تھی کہ میں دوھوان اسٹیشن سے گزروں گا کیوں کہ موتی لال درزی جو وہاں کے مشہور قومی کارکن تھے مجھ سے ملنے اسٹیشن پہنچے۔ انہوں نے ویرام گلام کے حالات سنائے کہ وہاں ریل کے مسافروں کو کیسی کسی تکلیفیں اٹھانا پڑتی ہیں بری طبیعت بنجار کے سبب سے باتیں کرنے کو نہیں جاسکتی تھی اس لئے میں نے گفتگو کو مختصر کرنے کے خیال سے پوچھا "تم لوگ جیل جانے کو تیار ہو؟" میں سمجھتا تھا کہ موتی لال ان جلد باز نوجوانوں میں سے ہیں جو بے سمجھے بوجھے جو جی میں پاتا ہے کہہ ڈالتے ہیں۔ مگر یہ بات نہیں تھی

انہوں نے استقلال کے لمحے میں جواب دیا:

”بیشک ہم تیار ہیں بشرطیکہ آپ ہماری رہنمائی کریں۔ ہم کا ٹھکانا واریوں کا آپ پر قبضہ نہ کرے کسی کانٹا نہیں۔ اس وقت ہم آپ کو روکنا نہیں چاہتے مگر آپ یہ وعدہ کر لیجئے کہ واپسی میں یہاں ضرور نظر میں آئے۔ آپ ہمارے یہاں کے نوجوانوں کا جوش اور ان کا کام دیکھ کر بہت خوش ہوں گے اور آپ جو حکم دیئے اُس کی فوراً تعمیل ہوگی۔“

موتی لال نے میرے دل میں جگہ کر لی۔ اُن کے ساتھی نے ان کی تعریف میں کہا:

”میرے دوست ہیں تو درزی مگر اپنے فن میں اس قدر ماہر ہیں کہ ایک گھنٹہ روز کام کر کے پندرہ روپیہ مہینہ کماتے ہیں جو ان کے خرچ کے لئے کافی ہے اور باقی وقت قومی خدمت میں صرف کرتے ہیں۔ ہم پڑھے لکھے لوگ انہیں اپنا رہنا سمجھتے ہیں۔ ان کا خلوص اور ایشاد دیکھ کر میں اپنے اوپر شرم آتی ہے۔“

آگے چل کر میرا موتی لال سے بہت سابقہ رہا اور مجھے معلوم ہو گیا کہ اس تعریف میں ذرا بھی مبالغہ نہیں تھا۔ انہوں نے یہ معمول کر لیا کہ ہمارے نئے آئٹم میں ہر مہینے چند روز کے لئے آتے تھے، ہم لوگوں کے کپڑے سیٹے تھے اور ہمیں درزی کا کام سکھاتے تھے۔ وہ ہمیشہ دیکھ بھل گام کے حالات سنایا کرتے تھے اور مسافروں کی تکلیفوں کا ذکر کیا کرتے تھے۔ یہ صدمہ ان سے کسی طرح برداشت نہیں ہوتا تھا۔ کچھ دن کے بعد وہ وقت بیمار پڑے اور عین جوانی میں دنیا سے رخصت ہو گئے۔ ودھوان کی قومی زندگی کو ان کی وفات سے بڑا نقصان پہنچا۔

غرض میں راجکوٹ پہنچ گیا اور دوسرے دن صبح کو میڈیکل آفسر کے پاس حاضر ہوا۔ وہاں لوگ مجھ سے ناواقف نہیں تھے۔ ڈاکٹر صاحب بہت شرمندہ ہوئے اور انہیں انسپیکٹر بڑا غصہ آیا۔ ان کی یہ خفگی بجا تھی کیونکہ انسپیکٹر نے تو اپنا فرض ادا کیا تھا۔ وہ مجھے نہیں جانتے تھا اور اگر جانتا بھی ہوتا تو اُسے یہی کرنا چاہئے تھا۔ میڈیکل آفسر نے بڑے اصرار سے مجھے

دوبارہ اس کے پاس جانے سے روکا اور ایک دوسرے انسپکٹر کو میرے گھر پر بھیج دیا۔
 ایسے موقعوں پر تیسرے درجے کے مسافروں کا طبی معائنہ حفظانِ صحت کے لحاظ سے
 ضروری ہے۔ اگر بڑے آدمی تیسرے درجے میں سفر کریں تو انہیں خود بخود ان تمام ضابطوں
 کی پابندی کرنا چاہئے جو غریبوں کے لئے مقرر ہیں اور سرکاری ملازمین کو غریب اور امیر میں
 فرق نہیں کرنا چاہئے۔ گورنر تجربہ یہ ہے کہ سرکاری ملازم تیسرے درجے کے مسافروں کو اپنا
 ہم جنس نہیں بلکہ بیٹھ بکری سمجھتے ہیں۔ وہ ان کے ساتھ حقارت سے گفتگو کرتے ہیں اور انہیں یہ
 برداشت نہیں کہ کوئی ان کی بات کا جواب دے یا ان سے بحث کرے۔ بھاری مسافر
 نوکروں کی طرح ان کی اطاعت کرتے ہیں اور یہ بے تکلف انہیں مار بیٹھتے ہیں ان سے ڈرا
 دھمکا کر روپیہ اٹھتے ہیں اور انہیں ٹکٹ تک رُلارلا کے دیتے ہیں چاہے ان کی گاڑی
 کیوں نہ چھوٹ جائے۔ یہ سب باتیں میں نے اپنی آنکھ سے دیکھی ہیں اس کی اصلاح کی صرف
 یہی صورت ہے کہ چند تعلیم یافتہ اور دولت مند لوگ غریبوں کی وضع اختیار کر کے تیسرے درجے
 میں سفر کیا کریں، اگر ان کے ساتھ غریبوں کے مقابلے میں کوئی رعایت کی جائے تو قبول نہ
 کریں اور جس تکلیف ابد سلوکی، بے انصافی کا دور کرنا ممکن ہو، اسے چپ چاپ سہنے کے بجائے
 اس کے خلاف احتجاج کریں۔

میں کا تھیاوار میں جہاں کہیں گیا میں نے یہی شکایت سنی کہ ویرام گام میں جنگی والے
 مسافروں کو بہت دق کرتے ہیں۔ اس لئے میں نے یہ مناسب سمجھا کہ لارڈ ولنڈن کی فرمائش
 سے فائدہ اٹھاؤں۔ اس مسئلے کے متعلق جتنا مواد مل سکا میں نے جمع کیا اور اس کو غور سے
 پڑھا۔ جب مجھے یقین ہو گیا کہ لوگوں کی شکایتیں بجا ہیں تو میں نے حکومت برطانیہ سے خط و کتابت
 شروع کی۔ میں لارڈ ولنڈن کے برائوٹیکلری سے ملا اور خود کسٹینسی کی خدمت
 میں بھی حاضر ہوا۔ موصوف نے ہمدردی کا اظہار کیا لیکن اس معاملے میں اپنی مجبوری ظاہر کر کے
 دہلی کے حکام کو ذمہ دار ٹھہرایا۔ انہوں نے کہا ”اگر ہمارے اختیار کی بات ہوتی تو ہم کب کے

اس جگہ کو اٹھائے جاتے۔ آپ حکومت ہند سے درخواست کیجئے۔

میں نے حکومت ہند کو لکھا لیکن سوائے خط کی رسید کے کوئی جواب نہیں ملا بہت دنوں بعد جب مجھے لارڈ چیمفورڈ سے ملنے کا اتفاق ہوا تب جا کر شوالی ہوئی۔ میں نے اُن سے سارے واقعات بیان کئے تو انہیں بڑی حیرت ہوئی۔ انہیں اس معاملے کی خبر تک نہیں تھی تھی۔ انہوں نے میری گفتگو بہت غور سے سنی فوراً ٹیلیفون کر کے دیرام گام کے کاغذات منگوا دیے اور مجھ سے وعدہ کیا کہ اگر جنگ کا حکمہ کوئی مقول وجوہ پیش کر سکا تو اس جنگ کو منسوخ کر دیئے۔ چند روز کے بعد میں نے اخباروں میں پڑھا کہ دیرام گام کی جنگ کی جو کئی افواہیں تھیں۔ اس واقعے کو میں نے ہندوستان میں ستیاگرہ کا آغاز سمجھا۔ کیونکہ جب میں گورنر بننے کے سیکرٹری سے ملا تھا تو انہوں نے اس بات پر نا پسندیدگی کا اظہار کیا تھا کہ میں نے اپنی جگہ سرائی کی تقریریں ستیاگرہ کا ذکر کیا۔

انہوں نے پوچھا تھا ”کیا یہ دھمکی نہیں ہے؟ کیا آپ کے خیال میں ایک با اقتدار حکومت ان دھمکیوں سے دب جائے گی؟“

میں نے اس کے جواب میں کہا تھا ”یہ دھمکی نہیں ہے۔ یہ عوام کو سیاسی تعلیم دینے کا ایک طریقہ ہے۔ میرا فرض ہے کہ ملک کے سامنے وہ تمام جائز تدبیریں پیش کر دوں جن سے رعایا اپنی شکایتوں کو دور کر سکتی ہے۔ جو قوم اپنے حقوق حاصل کرنا چاہتی ہے اُسے آزادی کے کل طریقے معلوم ہونا چاہئے۔ عموماً ایسی صورتوں میں مجبور ہو کر تشدد سے کام لینا پڑتا ہے۔ مگر ستیاگرہ ایسا حربہ ہے جسے تشدد سے کوئی مرد کار نہیں۔ میں لوگوں کو یہ بتانا اپنا دھرم سمجھتا ہوں کہ اس حربے کو کیسے اور کس حد تک استعمال کرنا چاہئے۔ میں جانتا ہوں کہ برطانوی حکومت بڑا اقتدار رکھتی ہے مگر مجھے یہ بھی یقین ہے کہ ستیاگرہ میں بہت بڑی قوت ہے۔

پھر میرے سیکرٹری نے مشہد کے انداز میں سر مل کر کہا تھا ”خیر یہ بھی دیکھ لیں گے؟“

چوتھا باب

شانتی نکیتن

راجلوٹ سے میں شانتی نکیتن گیا۔ وہاں کے استاد اور طالب علم مجھ سے بڑی محبت سے پیش آئے۔ میرے استقبال میں جو سامان کیا گیا وہ آرائش، سادگی اور خلوص کا خوشنما مجموعہ تھا۔ یہاں مجھے اپنی عمر میں پہلی بار کا صاحب کلیکٹر سے ملنے کا اتفاق ہوا۔

میں اُس وقت تک یہ نہیں جانتا تھا کہ کلیکٹر کا لقب کا صاحب کیوں ہے۔ آگے چل کر معلوم ہوا کہ میرے دوست کیشور اوجی دیشپانڈے نے، جو انگلستان میں میرے ساتھ تھے، بڑھاپے میں گنگا ناتھ ودیا لاکے نام سے ایک اسکول قائم کیا تھا اور وہ چاہتے تھے کہ سب استاد شاگرد ایک خاندان کے لوگوں کی طرح مل جل کر رہیں۔ اس لئے انہوں نے استادوں کے لقب رشتوں کے نام پر رکھے تھے۔ کلیکٹر اس اسکول میں پڑھایا کرتے تھے، اس لئے یہ کا صاحب (چچا جان) کہلانے لگے۔ پھر کے کا لقب ”ماما“ (ماموں جان) اور ہری ہر شرم کا ”آتا“ (بھائی جان) تھا۔ اور استاد بھی اسی طرح کے ناموں سے پکارے جاتے تھے مثلاً اندامند جو کا صاحب کے دوست تھے ”سوامی“ اور بطور دھن جو ”ماما“ کے دوست تھے ”آپا“ کہلاتے تھے۔ یہ سب لوگ آگے چل کر یکے بعد دیگرے میرے رفیق بن گئے، خود دیشپانڈے جی ”صاحب“ کہے جاتے تھے۔ جب یہ اسکول لڑٹ گیا تو خاندان کے لوگ منتشر ہو گئے، مگر انہوں نے اپنے لقب اور آپس کے روحانی رشتے بدستور باقی رکھے۔

کا صاحب مختلف تعلیمی اداروں کا تجربہ حاصل کرنے کے لئے سفر کر رہے تھے۔ جس زمانے میں میں شانتی نکیتن گیا اتفاق سے وہیں موجود تھے اور میں کے ساتھ ان کی بلادی

کے اور شخص چنانچہ شاعری بھی تھے۔ یہ دونوں وہاں منسکرت بڑھاتے تھے۔
 فیکس والے شانتی نکیتن میں ایک علیحدہ مکان میں رکھے گئے تھے۔ ان کے سرگروہ
 گمن لال گاندھی یہاں بھی سختی کے ساتھ فیکس آشرم کے ضابطوں کی پابندی کراتے تھے۔
 میں نے دیکھا کہ انہوں نے اپنی محبت، اہمیت اور مستعدی کا سکہ سارے شانتی نکیتن
 پر بٹھا دیا ہے۔

وہاں ایڈریوز بھی تھے اور پرسن بھی۔ پنجابی استادوں میں سے ہمارا زیادہیل جہل
 جگداند بابو، نیپال بابو، سنسکرت بابو، کھیتی موہن بابو، مانگن بابو، شاردا بابو اور کالی بابو
 سے تھا۔

میں حسب معمول بہت جلد بیاں کے استادوں اور طالب علموں میں مکمل مل گیا اور
 میں نے ان سے اپنا کام آپ کرنے کے مسئلے پر بحث چھیڑ دی۔ میں نے استادوں سے کہا کہ
 اگر آپ اور آپ کے شاگرد اپنا کھانا تنخواہ دار بابو جیوں سے نہ پکوائیں بلکہ خود پکائیں تو
 آپ لڑکوں کی جسمانی اور اخلاقی صحت کے نقطہ نظر سے باورچی خانے کی نگرانی کر سکیں گے
 اور لڑکوں کو اپنی مدد آپ کرنے کی تربیت ملے گی۔ ان میں سے دو ایک نے شبہ کے انداز
 میں سر ہلایا۔ بعض نے اس تجویز کو بہت پسند کیا۔ لڑکوں نے بڑے جوش و خروش سے اسکی
 تائید کی کیونکہ ان کو تو نئی باتوں کا شوق ہوتا ہی ہے۔ غرض ہم نے یہ تجربہ شروع کر دیا میں
 نے مہاکوئی ٹگور سے درخواست کی کہ آپ بھی اس معاملے میں رائے دیجئے تو انہوں نے
 فرمایا اگر استاد رہتی ہوں تو مجھے کوئی عذر نہیں۔ لڑکوں سے انہوں نے کہا ”یہی چیز سواراج
 کی گنجی ہے“

پتیس دنوں میں اس تجربے کو یکم مایاب بنانے کے لئے بڑی محنت کی۔ انہیں اس میں بیحد
 جوش اور اہمیت تھی۔ استادوں اور شاگردوں کے چھوٹے چھوٹے حلقے بنائے گئے اور
 ان میں سارا کام تقسیم کر دیا گیا۔ کچھ لوگ ترکاری چیلے تھے، کچھ غلہ پیستے اور پیٹتے تھے، کچھ

اداران کے ساتھیوں نے باورچی خانے وغیرہ کی صفائی کا ذمہ لیا۔ انھیں ہاتھ میں بجاوڑا لئے کام کرتے دیکھ کر بڑی خوشی ہوتی تھی۔

لیکن ہوا سولہ لوگوں اور ان کے استادوں کو جسمانی محنت کا عادی بنانا سہل نہ تھا۔ روز جھگڑتے ہوا کرتے تھے۔ بعض لوگ تھوڑے ہی دن میں تھک گئے۔ مگر پیرسن محنت ہارنے والے اسامی نہ تھے۔ جب دیکھے کشادہ روئی سے کوئی نہ کوئی کام کرتے نظر آتے تھے۔ بڑے برتنوں کا ماتحت انہوں نے اپنے ذمے رکھا تھا۔ جب برتن مانجے جاتے تو چند طالب علم پیٹھ پر متارہ جاتے کہ مانجئے والوں کو یہ کٹھن کام کھلنے نہ پائے۔ غرض سب اپنے اپنے کام میں منہمک رہتے تھے اور شائستگی نیتیں شمد کی کھیلوں کا چھتا بن گیا تھا۔

ایسے کاموں کا سلسلہ جب شروع ہوتا ہے تو اس میں نئی نئی شاخیں نکل آتی ہیں جنکس والے بھی اپنا کھانا خود پکاتے تھے گران کی غذا بالکل سادہ تھی۔ سالہ نام کو بھی نہیں پڑتا تھا۔ عادل، وال، ترکاری، گیہوں کا آٹا سب چیزیں ملا جلا کر بھاپ کے چولھے میں پکائی جاتی تھیں۔ شائستگی نیتیں کے بعض لوگوں نے بھی نیچائی غذا میں اصلاح کرنے کے لئے اس قسم کا کھانا پکانا شروع کیا۔ دو ایک استاد اور چند لڑکے مل کر یہ تجربہ کرتے تھے۔

یہ کارخانہ زیادہ دن نہ چل سکا۔ مگر میرے خیال میں اس تھوڑے عرصے میں شائستگی نیتیں کو کچھ نہ کچھ فائدہ ہی پہنچا۔ استادوں کو جو تجربے ہوئے وہ بے کار نہیں کہے جاسکتے۔

میرا ارادہ تھا کہ ابھی کچھ دن شائستگی نیتیں میں ٹھہروں مگر تقدیر کو کچھ اور منظور تھا مجھے وہاں آئے ایک ہفتہ بھی نہیں ہوا تھا کہ پونا سے تار آیا کہ گوکھلے کا انتقال ہو گیا۔ سارے شائستگی نیتیں پر اُرداسی چھا گئی۔ سب لوگ میرے پاس تعزیت کے لئے آئے۔ آتشرم کے مندر میں ماتمی جلسہ کیا گیا۔ بڑا دلدادہ و مؤثر تھا۔ میں اُسی دن اپنی بیوی اور گمن لال کو ساتھ لیکر پونا چلا گیا۔ اور لوگ شائستگی نیتیں ہی میں رہے۔

ایندھریوز مجھے پہنچائے۔ بر دو ان تک آئے۔ انہوں نے اثنائے گفتگو میں مجھ سے

پوچھا ”کیا آپ کے خیال میں کبھی ہندوستان میں بھی ستیاگرہ کا وقت آئے گا؟ اور اگر آئے گا تو کب آئے گا؟ میں نے کہا ”اس کا جواب مشکل ہے۔ ایک سال تک میں کہہ نہیں کر سکتا۔ گوگلے نے مجھ سے وعدہ لیا تھا کہ ایک سال تک ہندوستان میں تجربہ حاصل کرنے کے لئے سفر کروں گا اور اس عرصے میں قومی معاملات پر کوئی رائے ظاہر نہیں کروں گا۔ بلکہ میں ایک سال گزرنے کے بعد بھی اپنی رائے کے اظہار میں جلدی نہیں کرنا چاہتا۔ میرے خیال میں ابھی پانچ برس ستیاگرہ کا امکان نہیں۔“

اسی سلسلے میں یہ بھی کہہ دیا کہ گوگلے میری کتاب ”ہندو سواراج“ کے بعض خیالات پر ہنسا کرتے تھے اور یہ کہہ کرتے تھے: ”ایک سال ہندوستان میں رہنے کے بعد تمہارے خیالات خود بخود راہ پر آجائیں گے۔“

پانچواں باب

تیسرے درجے کے مسافروں کی مصیبت

بردوان میں ہیں اس مصیبت کا سامنا ہوا جو تیسرے درجے کے مسافروں کو ٹکٹ لینے تک میں بھگتنا پڑتی ہے۔ جب میں نے ٹکٹ مانگا تو جواب ملا "تیسرے درجے کے ٹکٹ گاڑی سے اتنے پہلے نہیں ملتے۔ میں انٹیشن ماسٹر کے پاس گیا۔ اول تو اُسے ڈھونڈھنے ہی میں بڑی مشکل ہوئی۔ خدا خدا کر کے ملا تو اُس نے بھی وہی جواب دیا۔ ٹکٹ گھر کی گھر کی کھلتے ہی میں وہاں پہنچا۔ مگر مسافروں کی وہ ریل پل تھی کہ ٹکٹ لینا سہل نہ تھا۔ جسکی لالچی اسکی بھینس کا معاملہ تھا۔ ہٹے کٹے لوگ جنہیں دوسروں کا اطلاق خیال نہ تھا مجھے ڈھکیل کر ٹکٹ لے لیتے تھے پہلے گروہ میں قبضہ لوگ تھے ان سب کے بعد مجھے ٹکٹ ملا۔

اب گاڑی آئی۔ اُس میں گھس مچھ کر بیٹھنا ٹکٹ لینے سے بھی زیادہ دشوار تھا۔ اندر کے امور باہر کے مسافروں میں خوب گالی گلوچ، دھکم دھکا ہو رہی تھی۔ ہم کئی بار دوڑتے ہوئے اس سرے سے اُس سرے تک گئے مگر سب کیس یہی جواب ملا "یہاں بالکل جگہ نہیں ہے" میں نے گارڈ سے کہا۔ اُس نے جواب دیا "جہاں جگہ ملے بیٹھ جاؤ ورنہ دوسری گاڑی سے چلے جانا" میں نے ادب سے کہا "مجھے بڑا ضروری کام ہے" مگر اُسے میری بات سننے کی فرصت نہ تھی۔ میرے ہاتھ پر مچول گئے۔ میں نے مگن لال سے کہا جہاں ہو سکے بیٹھ جاؤ ادویں اپنی بیوی کو لے کر ڈیوڑھے درجے میں بیٹھ گیا۔ گارڈ نے ہمیں بیٹھے دیکھ لیا تھا۔ اسٹیشن کے انٹیشن پردہ زائد کرایہ وصول کرنے پہنچا۔ میں نے اُس سے کہا:

"آپ کا فرض تھا کہ میں جگہ دیتے۔ میں کہیں جگہ نہیں ملی اس لیے اس درجے میں

بیٹھ گئے۔ اگر آپ ہیں تیسرے درجے میں بٹھا سکیں تو ہم خوشی سے چلنے کو تیار ہیں؟
 اُس نے جواب دیا ”بس زیادہ بحث کی ضرورت نہیں۔ میں نہیں تیسرے درجے
 میں جگہ نہیں دے سکتا۔ کرایہ دینا ہے تو دو ورنہ گاڑی سے اُتر جاؤ؟“
 مجھے کسی یکسی طرح پوتا پہنچنا تھا۔ اس نے میں گاڑی سے اُترنے کے لئے تیار نہیں تھا۔
 میں نے چپ چاپ پوتا تک کا زائد کرایہ دیدیا۔ مگر یہ بے انصافی مجھے بہت ناگوار ہوئی۔
 صبح کو ہم منسلک کرائے پہنچے۔ مگر لال گھس بیٹھ کر تیسرے درجے میں بیٹھ گئے تھے۔ میں بھی
 اُسی میں چلا گیا۔ میں نے ٹکٹ ایگزامینر سے اس بات کا سرٹیفکیٹ مانگا کہ میں منسلک کرائے سے
 تیسرے درجے میں بیٹھا ہوں۔ اُس نے انکار کر دیا۔ بعد میں میں نے ریل کے اعلیٰ افسر کو درخواست
 دی۔ وہاں سے جواب ملا ”ہم بغیر سرٹیفکیٹ کے زائد کرایہ واپس نہیں دیا کرتے۔ مگر آپ کے
 ساتھ خاص رعایت کی جاتی ہے۔ تاہم پروان سے منسلک کرائے تک کا زائد کرایہ واپس
 نہیں ہو سکتا۔“

اس کے بعد مجھے تیسرے درجے کے سفر کے ایسے تجربے ہوئے کہ اگر کھینے پر آؤں
 تو ایک مستقل کتاب ہو جائے۔ مگر یہاں میں جا بجا سرسری طور پر ایک آدھ واقعہ بیان کرنے پر
 اکتفا کروں گا۔ مجھے اس کا افسوس ہے اور ہمیشہ رہے گا کہ جہانی کمزوری کے سبب سے مجھے
 تیسرے درجے میں سفر کرنا چھوڑنا پڑا۔

اس میں شک نہیں کہ تیسرے درجے کے مسافروں کی تحلیفوں کا بڑا سبب ریل کے
 ملازموں کی بیجا سختی ہے۔ مگر خود مسافروں کی بدتمیزی، غلاطت، خود غرضی اور جالت بھی
 کچھ کم قابل الزام نہیں۔ افسوس تو یہ ہے کہ اکثر انھیں اپنی برائیوں کا احساس تک نہیں ہوتا۔
 وہ سمجھتے ہیں کہ ہم جو کچھ کرتے ہیں یہی کرنا چاہئے۔ اس کی اصلی وجہ یہ ہے کہ ”تعلیم یافتہ“
 لوگ ان کی اصلاح کی طرف بالکل توجہ نہیں کرتے۔
 غرض ہم تھکے ماندے کلیان پہنچے۔ میں نے اور مگر لال نے ٹیشن کے بجے سے پانی

لے کر نشان کیا۔ میں اپنی بیوی کے نہانے کا بندوبست کر رہا تھا کہ ”اگمن خدام ہند“ کے
 رکن کوآل جی لے نہیں دیکھ لیا۔ انہوں نے کہا کہ ان خاتون کو دوسرے درجے کے
 غسل خانے میں نہالینے دیجئے۔ میں جانتا تھا کہ میری بیوی کو اس غسل خانے کا استعمال
 کا کوئی حق نہیں مگر میں نے اُس وقت اس بے عزتانی سے چشم پوشی کی۔ مجھے اعتراف ہے کہ
 یہ بات حق کے طالب کے لئے مناسب نہیں ہے۔ میری بیوی کو یہ خواہش نہیں تھی کہ اس
 غسل خانے میں نہائیں مگر میرے دل میں بیوی کی محبت حق کی محبت پر غالب آگئی۔ آپاٹند
 میں لکھا ہے کہ حق کا رُخ زیبا ”مایا“ کے سنہرے نقاب میں پوشیدہ ہے۔

چھٹا باب محبت کی کشمکش

پونا پہنچ کر "شرادھ" کی رسم سے فراغت کرنے کے بعد یہ سلسلہ چھڑ گیا کہ انجمن کا مستقبل کیا ہوگا اور مجھے اس میں شریک ہونا چاہیے یا نہیں۔ میرے لئے یہ مسئلہ بہت نازک تھا جب تک کہ گوگلے زندہ تھے مجھے انجمن کا رکن بننے کی ضرورت ہی نہیں تھی۔ میری رہنمائی کے لئے ان کی وفات کا ہی تھی۔ ہندوستانی سیاست کے طاغوت خیر محمد میں غم کو ٹکے کو مجھے ایک ناخدا کی ضرورت تھی۔ پورا گوگلے کا دامن تمام لینے سے یہ مشکل حل ہو گئی تھی۔ ان کی وفات کے بعد میں بمبئی و تھانہ رہ گیا اور اب میں نے اپنا فرض سمجھا کہ انجمن کا رکن بن جاؤں۔ میرا خیال تھا کہ گوگلے کی روح اس بات سے خوش ہوگی۔ اس لئے میں نے بے تامل داخلے کی کوشش شروع کر دی۔ اس موقع پر انجمن کے اکثر ممبر پوچھتے تھے۔ میں نے ان سے مل کر اس مسئلے کو چھیڑا اور ان کے دل میں میری طرف سے جو شبہ تھے انہیں دور کرنے کی کوشش کی۔ مگر میں نے دیکھا کہ ان میں اختلافات رہائے ہیں۔ ایک فرقہ میرے داخلے کے موافق تھا اور دوسرا بہت سختی سے مخالفت کر رہا تھا۔ مجھے معلوم تھا کہ دونوں کو مجھ سے مساوی محبت ہی گروہ انجمن کے مفاد کو مستند سمجھتے تھے۔

اس لئے ہمارے مشورہ میں کبھی صحیح کلامی کی نوبت نہیں آتی تھی بلکہ محض اصولی بحث ہوا کرتی تھی۔ پھر لوگ میرے داخلے کے مخالف تھے ان کا یہ قول تھا کہ بہت سے اہم معاملات میں میری اور ان کی رائے میں زمین آسمان کا فرق ہے اس لئے میرے ممبر ہونے سے انجمن کے بنیادی مقاصد کو نقصان پہنچے گا خوف ہے۔ ظاہر ہے کہ وہ اسے کیونکر برداشت

کر سکتے تھے۔

بڑی طول طویل بحث کے بعد بھی کوئی فیصلہ نہ ہو سکا۔ یہ طے پایا کہ اس مسئلہ پر پھر کبھی غور کیا جائے گا۔

وہاں سے واپس آنے کے بعد میں عجب کشمکش میں پڑ گیا۔ میں دل میں سوچتا تھا کہ اگر میرا انتخاب کثرت رائے سے ہو تو مجھے ممبری قبول کرنا چاہئے یا نہیں؟ کیا یہ گوگھلے سے بیوفانی نہ ہوگی؟ آخر مجھ پر یہ بات کھل گئی کہ جب میرے متعلق ممبروں میں اس قدر شدید اختلاف رائے ہے تو میرے لئے یہی مناسب ہے کہ داخلے کی درخواست واپس لے لوں اور فریق مخالف کو اس ناگوار صورتِ حال سے نجات دوں مجھے انجمن سے اور گوگھلے سے جو محبت تھی اُس کا تقاضا یہی نظر آیا۔ یہ بات دفعۃً میرے ذہن میں آئی اور میں فؤادِ شائستگی جی کو لکھا کہ انجمن کا ملتوی شدہ جلسہ کرنے کی ضرورت نہیں۔ جو لوگ میرے داخلے کے مخالف تھے انھوں نے میرے اس فیصلے کی بہت تعریف کی۔ اس کے سبب سے اُن کی مشکل آسان ہو گئی اور ان میں اور مجھ میں دوستی کا رابطہ اور استوار ہو گیا۔ سچ پوچھے تو اس درخواست کے واپس لینے سے میں انجمن کا ممبر بن گیا۔

تجربے سے ثابت ہو گیا ہے کہ میرا انجمن کا باضابطہ ممبر نہ بننا بہت اچھا ہوا اور جو لوگ میرے داخلے کے مخالف تھے ان کی رائے بالکل صحیح تھی۔ میرے اور ان کے خیالات میں جو اصولی اختلاف تھا وہ اب پوری طرح نمایاں ہو گیا ہے۔ مگر اس اختلاف کو تسلیم کر لینے سے ہماری باہمی دوستی پر کوئی اثر نہیں پڑا۔ ہم میں برادرانہ تعلقات بدستور قائم ہیں اور میں اکثر جا کر پونا میں انجمن کے مستقر کی زیارت کرتا ہوں۔

یہ سچ ہے کہ میں انجمن کا باضابطہ ممبر نہیں بنا مگر روحانی حیثیت سے میں اپنے آپ کو اس کا رکن سمجھتا ہوں۔ یہ باطنی رشتہ ظاہری رشتے سے بدرجہا زیادہ قابلِ قدر ہے ظاہری رشتہ بغیر باطنی اتحاد کے جلد بے روح کے مانند ہے۔

ساتواں باب

گمبھ کا میلہ

میں ڈاکٹر مہتا سے ملنے رنگون جا رہا تھا۔ راہ میں کلکتے میں بابو میو پندرنا اتھیا سو کے گھر ٹھہرا۔ یہاں مجھے بنگالیوں کی مہماں نوازی کا پورا اندازہ ہوا۔ ان دنوں میں سوائے میوے کے کچھ نہیں کھاتا تھا اس لئے کلکتے میں جتنے خشک اور تر میوے مل سکتے تھے سب میری خاطر مٹیا کئے گئے۔ گھر کی عورتیں رات رات بھر جاگ کر سویا جھپلی تھیں۔ بڑے ہتہام سے سارے میوے ہندوستانی طریقے سے چھیل کر اور تراش کر میرے سامنے رکھے جاتے تھے۔ میرے ساتھیوں کے لئے جن میں میرا لڑکا رانداس بھی تھا، طح طرح کے مزیدار کھانے پکے تھے۔ میرے دل پر اس خاندان کی محبت اور مہماں نوازی کا بہت اثر ہوا۔ مجھے یہ گوارا نہ تھا کہ دو تین مہمانوں کی خاطر مدارات میں سارا گھر مصروف رہے۔ مگر ان تعلقات سے بچنے کی کوئی صورت نظر نہیں آتی تھی۔

رنگون جاتے وقت میں نے عرض کر دیا۔ باسو بابو کے یہاں تو ہم لوگوں کو یہ شکایت تھی کہ حد سے زیادہ خاطر ہوتی ہے مگر جواز پر معاملہ بالکل برعکس تھا۔ بے توجہی کا یہ حال تھا کہ ہم لوگ روزمرہ کی ضروریات سے بھی محروم تھے۔ غسل خانہ اس قدر سیلا تھا کہ قدم رکھنے کو جی نہیں چاہتا تھا اور پانوں میں تو غلاظت کے انبار لگے تھے۔ وہاں جاتے ہوئے گویا موت کے دلدل میں سے گزرنا پڑتا تھا۔

اس کا برداشت کرنا انسان کی طاقت سے باہر تھا۔ میں نے چیف افسر سے شکایت کی مگر کچھ شنوائی نہ ہوئی۔ اس گروہ نے غرض جو کچھ بھی تھی وہ مسافروں کی بدتمیزی نے پوری کر دی

جہاں جیتے تھے وہیں خوف دیے اور بے صف بچا چھایا اور یوں وہیں پائے۔
 بتے۔ شور اس قدر مچا کہ کان بڑی آواز سنائی نہ دیتی۔ شخص کو فکر تھی کہ بہت سی جگہ
 نہ کرے۔ ان کے اسباب نے ان سے بھی زیادہ جگہ گھیر رکھی تھی۔ دو دن اسی عذاب
 گزرے۔

یہ گون پہنچ نہیں لے سکتی تھی کہ ایک جٹ کو خط لکھا۔ اس کا اور ڈاکٹر مہتا کی کوششوں
 پر جو کہ واپسی میں اتنی ناقابل برداشت تکلیف نہیں ہوئی۔

رنگون میں بھی میرے میزبان کو میری غذا کی پابندیوں کے سبب سے بڑی زحمت
 مانا بڑی۔ میں ڈاکٹر مہتا کے گھر کو اپنا گھر سمجھتا تھا اس لئے میں نے انھیں زیادہ تکلیف
 نہ کرنے دیا۔ پھر بھی چونکہ میں نے اپنے کھانے کے لئے میوؤں کی قسمیں محدود نہیں کی
 تھیں خود میرے ذائقے اور میری نظر کو ہوس تھی کہ طرح طرح کی چیزیں ہوں۔ کھانے کے
 بات مقرر نہیں تھے۔ میں جانتا تھا کہ شام کا کھانا اندھیرا ہونے سے پہلے کھا لیا کروں
 وہ رات کے آٹھ بج جاتے تھے۔

اس سال یعنی ۱۹۷۱ء میں ہر دو اور میں کچھ کا میلا تھا جو بارہ سال کے بعد ہوا کرتا تھا
 بے میلہ دیکھنے کا شوق نہیں تھا مگر میں ہر دو میں سہ ماہی رام جی کے درشن کرنا چاہتا تھا۔
 میں عوام نہ بننے کے لئے کے انتظام کے لئے رضا کاروں کا ایک جوا دستہ بھیجا تھا۔ بندت
 دے ساتھ گھر سے اس دے کے سردار تھے اور ڈاکٹر دیو آجھانی اس کے طبی افسر تھے۔ مجھ
 سے فرمائش کی گئی تھی کہ ان کی مدد کے لئے فیکٹس و ہلوں کو بھیجوں اور لیکن لال گاندھی انھیں
 لے کر وہاں پہنچ چکے تھے۔ رنگون سے لوٹ کر میں بھی ان سے ملا۔

کلکتہ سے ہر دو ایک ریل کے سفر میں بے حد تکلیف ہوئی۔ بعض جگہ ڈبوں میں رہتی
 اس نہ تھی۔ سہارنپور سے ہم لوگ مال گاڑیوں میں اور مویشی کے ڈبوں میں بھر دئے گئے۔
 ان میں جھپٹ نہیں تھی۔ دوپہر کو ایک تو سورج کی گرمی دوسرے لوہے کے فرش کی تیش نے

ہیں بھون ڈالا لوگوں کا یہ حال تھا کہ اس مصیبت کے سفر میں پیاس سے ترپتے تھے لیکن اگر کسی اسٹیشن پر "مسلمان" پانی ملتا تھا تو نہیں پیتے تھے اور "ہندو" پانی کے انتظار میں رہتے تھے۔ یہ یاد رہے کہ یہی ہندو جب بیمار ہوتے ہیں تو ڈاکٹر کی تجویز سے بے سکتا بے پوچھے کچھ شراب یا گائے کے گوشت کی بھی چڑھا جاتے ہیں اور مسلمان یا عیسائی کمپنڈر کے ہاتھ کا پانی پی لیتے ہیں۔

شانتی کمیتن کے قیام سے ہیں اس بات کا اندازہ ہو گیا تھا کہ ہیں ہندوستان میں زیادہ تر خرابی کا کام کرنا پڑے گا۔ ہر دو درمیں رضا کاروں کے قیام کے لئے ایک دھرم شانتی میں خیمے نصب کر دئے گئے تھے اور ڈاکٹر دیو نے رفع حاجت کے لئے کچھ گڑھے کھدائے تھے۔ ان کی صفائی تنخواہ دار بھنگی کرتے تھے۔ یہ کام ہم فینکس والوں کے کرنے کا تھا۔ ہم نے کہا کہ ہم غفلت پر راکھ ڈال دیا کریں گے اور خود صفائی کی نگرانی کریں گے۔ ڈاکٹر دیو نے بڑی خوشی سے منظور کر لیا۔ یہ بات سنی تو میں نے تھی گرا سے پورا کمن لال گاندھی نے کیا۔ میرا کام تو زیادہ تر یہی تھا کہ خیمے میں بیٹھا درشن دیا کروں اور ان جاتریوں سے جو سینکڑوں کی تعداد میں میرے پاس آتے تھے نہ سب کچھ کیا کروں۔ یہ "درشن" کے بھوکے "گھاٹے" تک پر میرا بھیجا نہیں جھپوڑتے تھے یہاں تک کہ کھانے کے وقت بھی پہنچ جاتے تھے غرض ہر روز میں مجھے معلوم ہوا کہ جنونی افریقہ میں جو ناچیز خدمات میں نے انجام دی ہیں ان کا اثر سائے ہندوستان میں کس قدر گہرا ہے۔

مگر میری یہ حالت ایسی نہ تھی کہ کسی کو اس پر رشک آئے۔ میری جان پر دو طرح کا عذاب تھا۔ جہاں مجھے کوئی بچا نہ تھا میں تقاضا ڈیل کے سفر میں وہاں مجھے اپنے کروڑوں بھائیوں کی طرح سختیاں جھیلنا پڑتی تھیں اور جہاں ایسے لوگوں کا مجمع تھا جو میری نہت سُن چکے تھے وہاں "درشن" کی مصیبت تھی۔ میری سمجھ میں نہیں آتا کہ ان دونوں میں سے کون سی حالت زیادہ قابل افسوس تھی۔ البتہ اتنا جانتا ہوں کہ درشن والوں کی اندھی محبت پر مجھے بار بار

خصہ آگیا ہے اور اکثر اس سے دلی صدمہ پہنچا ہے مگر سفر میں باوجود سخت تکلیفوں کے بھی طیش نہیں آیا بلکہ روح کو اور تقویت ہوئی۔

ان دنوں میرے جسم میں طاقت تھی اور میں دور دور تک چل کر لگا یا کرتا تھا۔ یہ بہت اچھا تھا کہ لوگ مجھے عام طور پر پہچانتے نہیں تھے اس لئے سڑکوں پر اتنی ہلچل نہیں ہوتی تھی کہ گزرنا مشکل ہو جائے۔ اس طرح چل پھر کر میں نے جاتریوں کو اچھی طرح دیکھا بھالا۔ مجھے ان میں بے حسی، ریا کاری اور بد تمیزی زیادہ نظر آئی اور دینداری بہت کم۔ ”سادھو“ ٹڈی دُل کی طرح چھائے ہوئے تھے اور ان کی حالت دیکھ کر ایسا معلوم ہوتا تھا کہ یہ عیش و عشرت کے لئے پیدا کئے گئے ہیں۔

یہاں میں نے ایک گائے دیکھی جس کے پانچ پیر تھے! مجھے بڑی حیرت ہوئی مگر واقعہ کار لوگوں نے مجھے اس کا بھید بتا دیا۔ یہ بیچاری سنگدل انسانوں کی حرص و طمع کا شکار تھی۔ یہ پانچواں پیر اصل میں ایک زندہ بچھڑے کے جسم سے کاٹ کر اس غریب کے کندھے پر کھال چیر کر لگا دیا گیا تھا۔ اس دہرے ظلم سے جانوں کو ٹھکنے کا یہ ذریعہ ہا تھا آیا تھا۔ یہ بانی جانتے تھے کہ مہندو پانچ پیر کی گائے دیکھنے کے شوق میں دوڑ آئے گا اور اس زندہ معجزے پر حسب حیثیت چڑھاوا چڑھائے گا۔

اب میلے کا دن قریب آگیا۔ میں ہر دو راجا تراکی نیت سے نہیں گیا تھا۔ میرا یہ مول نہیں کہ خدا کو زیارت لگا ہوں میں ڈھونڈتا پھروں۔ لیکن یہ سترہ لاکھ آدمی جو دہاں جمع تھے سب کے سب ریا کاری محض تماشے کے شائق نہیں تھے۔ مجھے یقین تھا کہ ان میں بہت سے ایسے بھی ہیں جو ثواب حاصل کرنے اور گناہوں سے پاک ہونے کی خاطر آئے ہیں۔ اس کا اندازہ بہت مشکل ہے کہ اس طرح کی عقیدت سے کس حد تک روحانی فیض حاصل ہوتا ہے۔ میں رات بھر اسی اُدھیڑ بن میں کر رہا تھا۔ میں سوچتا تھا کہ اس ریا کاری کی فضا میں بعض سچے دیندار بھی ہیں۔ یہ تو خدا کی عدالت میں بے گناہ ٹھہریں گے۔ اگر ہر دو راجا

کی جاترہ بجائے خود گناہ ہے تو مجھے چاہئے کہ کھلم کھلا اس کی مخالفت کروں اور کہتہ کے دن ہر دوار سے چلا جاؤں۔ اگر ایسا نہیں ہے تب بھی مجھے اس پاپ کے کفارے میں جو یہاں پھیلا ہوا ہے کسی قسم کی ریاضت کر کے تزکیہ نفس کر ڈالنا چاہئے۔ میرے دل میں یہ خیال آتا قدرتی بات تھی۔ میری زندگی کی بنیاد ہی ضبط نفس اور ریاضت پر ہے۔ مجھے یہ بھی یاد آگیا کہ میں نے کھتے اور رنگوں میں اپنے مینبانوں کو بے حد زحمت دی تھی۔ اس لئے میرے فیصلہ کیا کہ جو بھیل وغیرہ میں کھاتا ہوں ان کی قمیصیں محدود کردوں اور شام کا کھانا سورج ڈوبنے سے پہلے کھالیا کروں۔ مجھے یقین تھا کہ اگر میں ایسا نہ کروں گا تو آئندہ بھی میرے مینبانوں کو اسی طرح زحمت ہو کہے گی اور میں بجائے ان کی خدمت کرنے کے ان سے خدمت لیا کروں گا۔ اس لئے میں نے عہد کر لیا کہ جب تک مندرستان میں ہوں کبھی جو میں گھنٹے کے اندر پانچ چیزوں سے زیادہ نہیں کھاؤں گا اور اندر چلے ہوئے کے بعد کچھ نہ کھالیا کروں گا۔ مجھے اچھی طرح معلوم تھا کہ اس میں بڑی مشکلیں پیش آئیں گی مگر میں چاہتا تھا کہ عہد ایسا ہو جس میں نفس لہیم کو ہمارے ڈھونڈنے کی گنجائش نہ رہے۔ میرے اس پر بھی غور کیا کہ اگر بیماری کے زمانے میں دو پانچ چیزوں میں سے ایک شائبہ کی جائے اور ڈاکٹر جو خاص غذا تجویز کرے اسے بھی گن لیا جائے تو کیسے کام چلے گا؟ آخر میں یہی فیصلہ کیا کہ چاہے کچھ بھی ہو کھائے پینے کی چیزوں کی کل تعداد پانچ سے زیادہ نہ ہونے پائے۔

ان دونوں باتوں کا عہد کئے آج تیرہ سال ہو گئے۔ میرے لئے یہ جرات مندانہ تھا۔ تھا مگر اس کی بدولت میری زندگی میں چند سال بڑھ گئے اور میں بہت سی بیماریوں سے محفوظ رہا۔

اٹھواں باب

لکشمی جھولا

گردِ گل جا کر مہا تما نشی رام جی جیسے سلیقہ کو دیکھنے سے طبیعت کو بڑا سکون ہوا۔ کھانا
ہر دوار کا شور و غل اور کھانا گردِ گل کی غاموٹی! مجھے فوراً یہ خوشگوار فرق محسوس ہوا۔

مہا تما جھم سے بڑی محبت سے پیش آئے۔ برہمچاریوں نے دل کھول کر خاطر مدارات
کی۔ یہاں مجھے پہلی بار اچاریا رام دیو جی سے ملنے کا اتفاق ہوا۔ مجھے پہلی ہی نظر میں اندازہ
ہو گیا کہ ان کی شخصیت میں بڑی قوت ہے۔ ہم دونوں میں بہت سے معاملات میں اختلاف
رہے، مگر بہت جلد آپس میں دوستی ہو گئی۔

جھم سے اچاریا رام دیو جی اور گردِ گل کے دوسرے پروفیسر دوں سے بڑی بحث ہوا
کرتی تھی کہ گردِ گل میں دستکاری کی تعلیم کی ضرورت ہے یا نہیں۔ جب جانے کا وقت
آیا تو مجھے یہاں سے رخصت ہونے کا بہت قلق ہوا۔

میں نے "لکشمی جھولا" کی بڑی تعریف سنی تھی۔ یہ ہر شے کش کے قریب ہے۔
بہت سے دوستوں نے اصرار کیا کہ ہر دوار سے رخصت ہونے سے پہلے اس بل کو ضرور
دیکھ لو۔ میں اس جاترا پر پیدل جانا چاہتا تھا اس لئے بیچ میں ایک منزل کر کے دوسرے
دن وہاں پہنچا۔

ہر شے کش میں بہت سے سنیاسی جھم سے ملنے آئے۔ ان میں سے ایک جھم سے ملکر

لے لگا کے پل کا نام

بہت خوش ہوئے فنیکس والوں کی جماعت وہاں موجود تھی۔ انھیں دیکھ کر سوامی جی نے بہت سے سوالات کئے۔

”مجھ سے اُن سے کئی بار مذہب کے متعلق باتیں ہوئیں۔ انھیں یہ معلوم ہو گیا کہ میرا مذہبی احساس بہت گہرا ہے۔ میں گنگا سے نہا کر ننگے سر صرف ایک دھوتی باندھے دپس آ رہا تھا۔ انہوں نے دیکھا کہ میرے سر پر چوٹی اور گلے میں جڑبو نہیں ہے تو انھیں بہت سچ ہوا اور وہ کہنے لگے:

”مجھے بڑا دکھ ہے کہ تم ایسے پکے ہندو ہو کر نہ چوٹی رکھتے ہو اور نہ جڑبو باندھتے ہو۔ یہی دونوں ہندو دھرم کی ظاہری علامتیں ہیں اور کسی ہندو کو ان سے خالی ہونا چاہیے! میں نے ان دونوں چیزوں کو ایک خاص وجہ سے چھوڑا تھا۔ مناسب ہے کہ قصہ بیان کر دوں۔ جب میں دس برس کا چھوڑا تھا تو برہمنوں کے لڑکوں کو گلے میں جڑبو ڈالے اور اس میں بندھی ہوئی کنجیاں کھنکھناتے دیکھ کر مجھے بڑا رشک آتا تھا اور میرا جی چاہتا تھا کہ میں بھی ایسا ہی کروں۔ اس زمانے میں کانٹیا وار کے دلش خاندانوں میں جڑبو پہننے کا رواج عام نہ تھا مگر یہ تحریک نئی نئی اُٹھی تھی کہ ہر برہمن چھتری اور دلش کے لئے اس کا پہننا لازمی کر دیا جائے چنانچہ گاندھی خاندان کے کئی شخص گلے میں جڑبو ڈالتے تھے۔ کچھ دن بعد جو برہمن ہم دو تین لڑکوں کو رام رکشا سکھا یا کرتا تھا اس میں جڑبو پہنائے اور اگرچہ مجھے قبول کا کوئی کام نہیں پڑتا تھا مگر میں نے خواہ مخواہ ایک گچھالے کر اپنے جڑبو میں باندھ ہی لیا۔ آگے چل کر یہ تاگا ٹوٹ گیا۔ یاد نہیں کہ مجھے اس کا کچھ زیادہ افسوس ہوا یا نہیں۔ مگر یہ یقینی ہے کہ میں نے دوبارہ جڑبو نہیں پہنا۔ جب میں بڑا ہو گیا تو ہندوستان میں اور جنوبی افریقہ میں بارہا یہ کوشش کی گئی کہ میں اس مقدس رشتے کو گلے میں ڈال لوں مگر میں نے قبول نہ کیا۔ میں دل میں کہتا تھا کہ اگر شوذر لوگ اسے نہیں پہن سکتے تو میں بھی تو ان لوگوں کو اس کے پہننے کا کیا

حق ہے، اور یوں ہی ایک فضول رسم کو اختیار کرنے کی کوئی وجہ معلوم نہیں ہوئی۔ میں اس میں کوئی عیب نہیں سمجھتا تھا مگر یہ کتنا تھا کہ آخر مجھے اس کے پھنسنے کی ضرورت کیا ہے؟
 ویشنو ہونے کی حیثیت سے میں گلے میں کنٹھی پہنتا تھا اور سر پر چوٹی ڈرکھتا تھا کیونکہ میرے بزرگ اسے ضروری سمجھتے تھے۔ انگلستان جانے وقت میں نے چوٹی ٹکٹوادی کہ کہیں ایسا نہ ہو لوگ مجھے ننگے سر دیکھ کر میرا مذاق اڑائیں اور انگریز مجھے جشی سمجھیں۔ اس زمانے میں میں اس سے ڈرتا تھا۔ میری اس بزدلی کی انتہا یہ کہ جنوبی افریقہ میں میں نے چھلکن لال کو جو نہ ہی فرض سمجھ کر چوٹی ڈرکھتے تھے اس پر مجبور کیا کہ اُسے ٹکٹوادیں۔ مجھے یہ خوف تھا کہ یہ اُن کی قومی خدمت کی راہ میں حائل ہوگی اس لئے میں نے اس کا کوئی لحاظ نہیں کیا کہ انھیں صدمہ ہوگا۔

خرمن میں نے یہ سارا حال سوامی جی سے صاف صاف بیان کر دیا اور کہا: میں جنیو نہیں ہوں گا کیونکہ جب کروڑوں آدمی اس کے بغیر ہندو رہ سکتے ہیں تو مجھے اس کی کوئی ضرورت ہے؟ اس کے علاوہ یہ مقدس رشتہ روحانی تجدید اور اصلاح کی علامت ہے اور یہ ظاہر کرتا ہے کہ پہننے والا بڑا اور پاکیزہ تر زندگی بسر کرنے کی کوشش کر رہا ہے میرے خیال میں آج کل ہندوستان کی اور ہندو دھرم کی جو حالت ہے اس کے لحاظ سے ہندوؤں کو اس معنی خیز علامت کے استعمال کا کوئی حق نہیں۔ یہ حق اُس وقت حاصل ہوگا جب ہندو دھرم چھوت چھات کے عقیدے سے پاک ہو جائے۔ اس میں ادلتے اور اعلیٰ کا فرق نہ رہے اور دوسری برائیاں اور ریاکاریاں جو اس میں داخل ہو گئی ہیں، دور ہو جائیں۔ اس لئے میری طبیعت جنیو پہننے سے کراہت کرتی ہے۔ مگر آپ جوٹی کے متعلق جو فرماتے ہیں اس پر میں غور کروں گا۔ میں نے پہلے جوٹی ڈرکھی تھی مگر جھوٹی شرم کے سبب سے ٹکٹوادی۔ اس لئے میں سمجھتا ہوں کہ مجھے پھر سے رکھ لینا چاہیے۔ میں اپنے رفیقوں سے اس بارے میں مشورہ کروں گا۔“

سوامی جی کو میری رائے جنیو کے بارے میں پسند نہیں آئی۔ میں نے جو دلیل اس کے ترک کرنے کی بنائیں سوامی جی کے نزدیک انھیں سے اس کے ہنسنے کی تائید ہوتی تھی۔ مگر میرے آج تک اسی خیال پر قائم ہوں جو میں نے ہر شے کش میں ظاہر کیا تھا۔ یہ سچ ہے کہ جب تک دنیا میں مختلف مذاہب موجود ہیں ان میں ہر ایک کو کسی ظاہری علامت کی ضرورت ہے جو اسے دوسرے مذاہبوں سے ممتاز کرے۔ لیکن جب لوگ اس کی پرستش کرنے لگیں اور اس کے ذریعے سے اپنے مذہب کی فوقیت جتانیں تو اس کا ترک کر دینا ہی بہتر ہے۔ میرے نزدیک آج کل جنیو سے ہندو دھرم کی روحانی ترقی نہیں ہو سکتی اس لئے مجھے اس سے کوئی دلچسپی نہیں۔

البتہ چوٹی میں نے بزدلی سے کٹوائی تھی اس لئے دوستوں سے مشورہ کرنے کے بعد میں نے اسے پھر سے رکھنے کا فیصلہ کر لیا۔

مگر میں تو لکشمی جھولے کا ذکر کر رہا تھا۔ ہر شے کش اور لکشمی جھولے کے آس پاس قدرتی مناظر نے میرے دل کو موہ لیا۔ میں نے دیکھا کہ ہمارے بزرگ حسن فطرت کا کیسا پاک ذوق رکھتے تھے اور کتنے عاقبت اندیش تھے کہ انہوں نے فطرت کے خوشنما مظاہر کو مذاہبِ اہمیت بخشی اور میرا دل ان بزرگوں کی عقیدت سے معمور ہو گیا۔

لیکن لوگوں نے ان حسین مناظر کی جو گت بنا رکھی تھی اسے دیکھ کر مجھے بڑا رنج ہو ہر دور کی طرح ہر شے کش میں بھی لوگوں نے مٹر کوں پر اور گنگل کے خوشنما کناروں پر گند کا پھیرا رکھی تھی۔ لوگوں کو عام شام ہرہوں پر اور دریا کے کنارے رفع حاجت کرتے دیکھ کر میرے لئے بڑا دلخراش منظر تھا۔

خود لکشمی جھولے کو جا کر دیکھا تو لوہے کا معمولی آویزاں پل تھا۔ لوگوں سے معلوم ہوا کہ پہلے یہاں رسیوں کا خوبصورت پل بننا چاہا تھا۔ ایک مختصر مارواڑی کے جی میں یہ ساگنی کے رسیوں کے پل کو توڑ کر لوہے کا پل بنانا چاہا ہے۔ چنانچہ اس نے بہت کچھ خرچ

کر کے یہ پل بنوایا اور اُس کی کنجیاں حکومت کے حوالے کر دیں! میں نے رسیوں کا پل تو دیکھا نہیں اس لئے اس کے متعلق کوئی رائے ظاہر نہیں کر سکتا۔ البتہ اتنا کہہ سکتا ہوں کہ لوہے کا پل یہاں بالکل بے تکا معلوم ہوتا ہے اور اُس نے اس خوشنام نظر کی خوبصورتی کو عمارت کر دیا ہے۔ اور جاتریوں کے بچوں کی کنجیاں حکومت کو دیدینا مجھے اُس وقت بھی جب میں سرکار کا وقفا دار تھا بہت بُرا معلوم ہوا۔

پل کو عبور کر کے سورگاشرم پہنچا۔ یہ ایک چھوٹی سی بدنامی تھی جس میں لوہے کی چادروں کے چند سائبان بنے ہوئے ہیں۔ مجھ سے کہا گیا کہ یہ سادھکوں (طالباں معرفت) کی کُنیاں ہیں۔ اس وقت تو یہ خالی نظر آتی تھیں۔ بڑی عمارت میں چند لوگ تھے جنہیں دیکھ کر میرے دل پر کچھ اچھا اثر نہیں پڑا۔

مگر ہر دو اُن کے تجربے میرے لئے بڑے قیمتی ثابت ہوئے۔ ان سے مجھے یہ فیصلہ کرنے میں بڑی مدد ملی کہ مجھے کہاں رہنا چاہئے اور کیا کرنا چاہئے۔

نواں باب

آشرم کی بنا

یہ میرا ہر دور کا دوسرا سفر تھا۔

ستیاگرہ آشرم ۲۵ مئی ۱۹۱۵ء کو قائم ہوا۔ شردھانند جی چاہتے تھے کہ میں ہر دور میں سکونت اختیار کر لوں۔ کلکتے کے بعض احباب نے میرے لئے ویدیانا تہہ دھام تجویز کیا تھا، دو دوستوں کا اصرار تھا کہ راجکوٹ میں رہو۔ مگر احمد آباد سے گزرتے وقت وہاں کے لوگ پیچھے پڑ گئے کہ ہمیں بس جاؤ اور انھوں نے ہم لوگوں کے رہنے کے لئے ایک مکان اور آشرم کے کل مصارف دینے کا وعدہ کیا۔

میں احمد آباد ہی کو ترجیح دیتا تھا۔ میں سوچتا تھا کہ گجرات میرا وطن ہے یہاں رہ کر گجراتی زبان کے ذریعے سے میں ملک کی بڑی خدمت کر سکتا ہوں۔ پھر یہ خیال بھی تھا کہ احمد آباد پانچہرہ بانی کا قدیم مرکز ہے یہاں چرنے کا کام اچھا چلے گا اور گجرات کا صدر مقام ہوئے کے سبب سے یہاں مالی امداد بھی دوسری جگہوں سے زیادہ ملے گی۔ احمد آباد کے دوستوں سے بن جملہ اور باتوں کے اچھوتوں کے مسئلے پر بھی گفتگو ہوئی میں نے کہا کہ اگر مجھے کوئی ایسا اچھوت ملے گا جو ہر لحاظ سے بھلا آدمی ہو تو میں اُسے فوراً آشرم میں داخل کر لوں گا۔

ایک دیشندو دوست نے خود پسندی کے انداز میں کہا ”ایسے اچھوت آپ کو مل چکے“ آخر میں میں نے یہی فیصلہ کیا کہ آشرم احمد آباد میں قائم کروں۔ مکان کے معاملے میں احمد آباد کے ایک میٹر سٹریچون لال جی دیسائی سے بڑی مدد ملی۔ انھوں نے ہمیں کوئچرب

میں اپنا بنگلہ کرائے پر دیدیا۔

سب سے پہلا سوال یہ تھا کہ آشرم کا نام کیا ہو۔ میں نے اپنے دوستوں سے اس بارے میں مشورہ کیا۔ کئی نام تجویز کئے گئے جن میں ”سیواشرم“ (دارالخدمت) اور پتوون (دارالریاضت) بھی تھے۔ مجھے ”سیواشرم“ پسند آیا لیکن اس سے یہ ظاہر نہیں ہوتا تھا کہ خدمت کا طریقہ کیا ہوگا۔ پتوون کے لفظ میں رعونت اور آدھاکا جھلک تھی۔ ہمیں ریاضت دل سے پسند تھی مگر متاض ہونے کا دعویٰ نہیں کر سکتے تھے۔ میں نے سوچا کہ ہم حق کے پرستار ہیں اور ہمارا کام حق کی تلاش اور حق کی پیروی ہے۔ ہمارے پیش نظر یہ ہے کہ ستیاگرہ کی تحریک کو جو جنوبی افریقہ میں آزما کی جا چکی ہے ہندوستان میں جلا کر دیکھیں اس لئے ہمیں اپنے آشرم کا نام ستیاگرہ آشرم رکھنا چاہئے جس سے ہمارے مقصد اور طرز عمل دونوں کا اظہار ہوتا ہے۔ میرے دوستوں کی بھی یہی رائے ہوئی اس لئے یہی نام رکھا گیا۔

اب آشرم کے لئے ایک دستور العمل کی ضرورت تھی۔ اس کا مسودہ تیار ہوا اور دوستوں کے پاس اظہار رائے کے لئے بھیجا گیا جتنی رائیں آئیں ان میں سے مجھے سرگرم و داس بنجی کی رائے اب تک یاد ہے۔ انہوں نے سب قواعد و ضوابط کو پسند کیا اور یہ تجویز پیش کی کہ آشرم والوں سے علاوہ اور باتوں کے کسر نفس کا عہد لیا جائے کیونکہ آج کل کے نوجوانوں میں اس کی بڑی کمی ہے۔ مجھے بھی اس کمی کا احساس تھا لیکن میرا خیال تھا کہ کسر نفس کا عہد کر لیا جائے تو وہ کسر نفس نہیں رہتا۔ کسر نفس ترک خودی کا نام ہے اور ترک خودی دراصل موکش و نجات ہے۔ یہ کوئی عمل نہیں ہے بلکہ وہ مقصد ہے جس کے لئے اور اعمال کئے جاتے ہیں۔ اگر خدمت یا نجات کا طالب کسر نفس سے محروم ہے تو اس کی طلب جھوٹی ہے۔ بغیر کسر نفس کے خدمت خود غرضی بن جاتی ہے۔

ان دنوں ہماری جماعت میں تیرہ تاملی تھے۔ پانچ نوجوان تاملی جنوبی افریقہ سے ہمارے ساتھ آئے تھے اور باقی آٹھ ہندوستان کے مختلف حصوں سے آکر شامل ہو گئے

تھے سب ملا کر ہم بچیں نفوس تھے جن میں چند عورتیں بھی تھیں۔
 یہ بقی اکثر م کی ابتدا ہم سب اکٹھا کھانا کھاتے تھے اور عزیزوں کی طرح مل جل کر
 رہتے تھے۔

دسوال باب

مشکلے نیست کہ آساں نشود

ابھی آشرم کو قائم ہوئے چند ہی مہینے ہوئے تھے کہ ہمیں بڑا سخت امتحان پیش آیا۔ میرے اس امرت لال ٹھکر کا خط آیا جس کا مضمون یہ تھا ”اچھوتوں کا ایک غریب اور دیانت دار خاندان آپ کے آشرم میں آنا چاہتا ہے۔ کیا آپ اسے داخل کرنے کے لئے تیار ہیں؟“ مجھے ذرا تردد ہوا۔ میرے وہم و گمان میں بھی نہ تھا کہ اتنی جلدی اچھوتوں کا خاندان خاندان ٹھکر بابا جیسے شخص کی سفارش لے کر آشرم میں داخل ہونے آئے گا۔ میں نے اپنے رفیقوں کو یہ خط پڑھ کر سنایا۔ انہوں نے اس تجویز کو دل سے پسند کیا۔

میں نے امرت لال جی کو لکھا کہ ہم ان لوگوں کو داخل کرنے کے لئے تیار ہیں بشرطیکہ انھیں آشرم کے ضابطوں کی پابندی میں کوئی عذر نہ ہو۔

یہ خاندان تین نفوس پر مشتمل تھا: دودا بھائی، ان کی بیوی دانی بین اور ان کی بی لکشمی جو ان دنوں کھٹینوں جلتی تھی۔ دودا بھائی بمبئی میں معلم تھے۔ ان تینوں نے مایطوں کی پابندی منظور کر لی اور یہ آشرم میں داخل کر لئے گئے۔

ان کے داخلے سے آشرم کے سرپرستوں میں کھلبلی پڑ گئی۔ پہلی مشکل یہ پیش آئی کہ بنگلے نواں مالک کی نگرانی میں تھا ان کے نوکر نے ہمیں پانی بھرنے سے روکا۔ ہمارے دل کی جھینٹوں سے اسے اپنے چرس کے ناپاک ہو جانے کا اندیشہ تھا! اس لئے وہ ہمیں لیاں دیتا تھا اور دودا بھائی کو دق کرتا تھا۔ میں نے سب لوگوں سے کہا کہ گالیاں نہ اسب کچھ سہو مگر پانی ضرور بھرو۔ اس شخص نے جب یہ دیکھا کہ یہ لوگ چپ چاپ

گالیاں سن لیتے ہیں تو اُسے شرم آئی اور اُس نے ہمیں ستانا چھوڑ دیا۔
مگر ہمیں جو املا داملتی تھی وہ بند ہو گئی۔ جس دوست نے کہا تھا کہ اچھوتوں میں
کوئی شخص آخرم میں داخل ہونے کے قابل نہیں بل سکتا اُسے کیا معلوم تھا کہ ایسے لوگ
نکل آئیں گے۔

ادھر امداد بند ہوئی اور ادھر یہ افواہیں سننے میں آئیں کہ ہم لوگ ذات باہر کر دئے
جائیں گے۔ میں نے اپنے رفیقوں سے کہا کہ اگر ایسا ہوا تو ہم احمد آباد چھوڑ کر نہیں جائیں گے
بلکہ اچھوتوں کے محلے میں اٹھ جائیں گے اور محنت مزدوری کر کے پیٹ پالیں گے۔
یہاں تک نوبت پہنچی کہ ایک دن گن لال گاندھی نے مجھے اطلاع دی ”ہمارا سرمایہ
ختم ہو گیا۔ اگلے مہینے کے لئے کچھ نہیں ہے۔“

میں نے اطمینان سے جواب دیا ”تو ہم اچھوتوں کے محلے میں اٹھ چلیں گے۔“
اس معاملے میں یہ میرا پہلا امتحان نہیں تھا جب کبھی اب موقع آیا خدا نے عین
وقت پر میری مدد کی۔ میری اور گن لال کی گفتگو کو قحوطے ہی دن گزرے تھے کہ ایک
روز صبح کو ایک بچے نے آکر کہا کہ ایک سیٹھ موٹر میں بیٹھ کر آئے ہیں اور آپ سے ملنا چاہتے
ہیں۔ میں ان کو لینے کے لئے گیا۔ انہوں نے مجھ سے پوچھا ”میں آخرم کی کچھ مدد کروں تو
آپ قبول کریں گے؟“

میں نے کہا ”بڑی خوشی سے۔ سچ پوچھے تو میں آجکل بالکل خالی ہاتھ ہوں۔“
سیٹھ بولے ”میں کل اسی وقت آؤں گا۔ کیا آپ یہاں ہوں گے؟“
میں نے کہا ”جی ہاں۔“ سیٹھ چلے گئے۔

دوسرے دن ٹھیک اسی وقت موٹر ہمارے گھر کے سامنے رکا۔ بچوں نے مجھے آکر
خبر دی۔ سیٹھ اندر نہیں آئے بلکہ انہوں نے مجھے باہر بلایا۔ انہوں نے تیرہ ہزار روپیہ کے
نوٹ میرے ہاتھ میں رکھے اور رخصت ہو گئے۔

یہ مدد بالکل غلط توقع تھی اور اس کے لئے کا طریقہ بھی نیا تھا۔ یہ سٹیج اس سے پہلے کبھی
 انٹرم میں نہیں آئے تھے اور جہاں تک مجھے یاد ہے میں اُن سے صرف ایک بار ملتا تھا انہوں
 نے نہ کچھ دیکھا بھالانا پوچھا گچھا بس روپیہ دیا اور چل دے! ایسا تجربہ مجھے کبھی نہیں ہوا
 تھا۔ اس مدد کے بل جانے سے ہم نے اچھوتوں کے محلے میں اٹھ جانے کا خیال ترک کر دیا۔
 اب ہمیں ایک سال کے لئے اطمینان ہو گیا۔

مگر اچھوتوں کے آنے سے خود انٹرم کے اندر خلفشار برپا تھا۔ گوجنوبی افریقہ میں اچھوت
 بے گھر آکر رہا کرتے تھے اور میرے ساتھ کھاتے پیتے تھے مگر میری بیوی کو اور دوسری
 لورتوں کو اچھوتوں کا انٹرم میں رکھا جانا کچھ پسند نہیں آیا۔ میں نے بھانپ لیا کہ یہ لوگ
 اتنی بین کے ساتھ مخالفت یا کم سے کم بے رخی کا برتاؤ کرتی ہیں۔ مالی مشکلات سے ذرا
 ہی پریشانی نہیں ہوئی تھی مگر گھر کے اندر یہ حالت دیکھنا مجھ پر بہت شاق تھا۔ دانی بین
 بس معمولی عورت تھی۔ دودا بھائی کی تعلیم کچھ زیادہ نہ تھی مگر سمجھ اچھی تھی۔ مجھے ان کا
 بہت پسند آیا۔ کبھی کبھی انھیں غصہ آجاتا تھا مگر عموماً محل سے کام لیتے تھے۔ میں نے
 نہیں سمجھا یا کہ چھوٹی چھوٹی باتوں میں حقارت اور دل آزاری کا برتاؤ ہو تو چپ چاپ
 سہمنا چاہئے انہوں نے اسے مان لیا اور اپنی بیوی کو بھی اس پر آمادہ کر دیا۔

اس خاندان کا داخلہ انٹرم والوں کے لئے بڑا مفید سبق تھا۔ ہم نے شروع ہی
 سے اس بات کا اعلان کر دیا کہ انٹرم میں چھوت چھات کا جھگڑا نہیں رہے گا۔ اس لئے
 ہمارے سرپرستوں کو کوئی غلط فہمی نہیں رہی اور ہمیں اس معاملے میں بڑی آسانی ہو گئی۔ اس کے
 مدد بھی انٹرم کی مدد زیادہ تر راسخ الاعتقاد ہندوؤں نے کی جس سے ظاہر ہوتا ہے کہ
 موت کے عقیدے کی بنیادیں تک ہل گئی ہیں۔ اس کے اور بھی بہت سے ثبوت
 ہیں مگر یہی کیا کم کہ کئی ہندوؤں کو ایک ایسے انٹرم کی مدد کرنے میں، جہاں ہم لوگ
 چھوتوں کے ساتھ کھانا کھاتے ہیں ذرا بھی باک نہیں۔

اس سلسلے میں اور بہت سی باتیں ہیں جو تلاشِ حق کی داستان سے تعلق رکھتی ہیں مگر
 افسوس ہے کہ میں انہیں نظر انداز کرنے پر مجبور ہوں۔ آئندہ بابوں میں بھی یہی کوتاہِ قلمی نظر
 آئے گی۔ مجھے بہت سی اہم تفصیلات ترک کرنا پڑیں گی کیونکہ اس ڈراما کے اکثر اشخاص
 ابھی زندہ ہیں اور ایسے معاملوں میں جو ان کی ذات سے تعلق رکھتے ہیں، بغیر اجازت کے
 انکا نام لینا مناسب نہیں معلوم ہوتا اور انہیں اجازت لینا یادہ جیسے جنہیں انکا ذکر ہے ان کے پاس
 نظر ثانی کے لئے بھیجنا بڑا کچھ بڑا ہے پھر یہ طریقہ اس آپ جی کے لئے مناسب بھی نہیں اسلئے
 مجھے یہ اندیشہ ہے کہ بقیہ داستان میں جو میرے خیال میں طالبانِ حق کے لئے بے حد
 اہمیت رکھتی ہے، بہت کچھ کتر بیونت کرنا پڑے گی۔ پھر بھی انشاء اللہ میں ترکِ مالات
 کے زمانے تک کے خاص خاص واقعات بیان کر دوں گا۔

گیارہواں باب

”پابند مزدوری“ کی موقوفی

ہم تھوڑی دیر کے لئے آئٹرم سے مجھے ابتدا ہی میں اندرونی اور بیرونی طوفانوں کا مقابلہ کرنا پڑا رخصت ہوتے ہیں اور ایک معاملے کا ذکر کرتے ہیں جس کی طرف مجھے توجہ کرنا پڑی۔

”پابند مزدور“ وہ کہلاتے تھے جو ہندوستان سے ترک وطن کر کے پانچ سال کی مزدوری کے معاہدے پر جنوبی افریقہ جاتے تھے۔ ۱۹۱۴ء کے آئٹم کے گاندھی معاہدے کی رو سے شمال میں داخل ہونے والے ”پابند مزدوروں“ کو تین پونڈ کا ٹیکس معاف کر دیا گیا تھا لیکن ہندوستان سے مزدوروں کے جانے کے مسئلے پر ابھی غور کرنا باقی تھا۔ مارچ ۱۹۱۶ء میں بینڈت مدن موہن مالوی جی نے مرکزی مجلس وضع قوانین میں پابند مزدوری کو منسوخ کرنے کی تحریک پیش کی۔ اس تحریک کو قبول کرتے ہوئے لارڈ آرڈنگ نے اعلان کیا کہ گورنمنٹ برطانیہ نے وعدہ کیا ہے کہ یہ طریقہ کچھ عرصے کے بعد موقوف کر دیا جائے گا۔ مگر میرا یہ خیال تھا کہ ہندوستان کو ایسے غیر معین وعدے سے مطمئن نہ ہونا چاہیے بلکہ فوری سنوخی کے لئے جدوجہد کرنا چاہئے۔ یہ محض ہمارے ملک غفلت تھی کہ وہ اس جبر کو برداشت کرتا رہا۔ میں سمجھتا تھا کہ اب بھی اگر سارے ملک اس کے خلاف احتجاج کا شور بلند ہو تو کامیابی یقینی ہے۔ میں نے چند لیڈروں سے ملاقات کی، اخبارات میں مضمون لکھے اور یہ اندازہ کر لیا کہ عام رائے سختی کے ساتھ اس کی فوری سنوخی کی حمایت میں ہے۔ اب یہ سوال تھا کہ کیا یہ ایسی چیز ہے جس کے

لے سٹیگرہ کی جائے؟ مجھے سٹیگرہ کے ضروری ہونے میں کوئی شبہ نہیں تھا مگر یہ سمجھ میں نہیں آتا تھا کہ اس کا طریقہ کیا ہو۔

اس اتنا میں واسرائل نے صاف صاف کہہ دیا کہ ”کچھ عرصے کے بعد مسوخی“ کے معنی ہیں ”اتنے دن کے بعد کہ آجروں کو کوئی دوسرا انتظام کرنے کی کافی ہمت مل جائے۔“ فروری ۱۹۱۷ء میں ہیڈرٹ مالوی جی نے پابند مزدوری کی فوری مسوخی کے لئے ایک مسودہ پیش کرنے کی اجازت مانگی۔ لارڈ چیمسفورڈ نے اجازت دینے سے انکار کر دیا۔ اب وہ وقت آیا کہ میں سارے ہندوستان میں احتجاج کا شور برپا کرانے کے لئے دورہ کروں۔

مگر میں نے مناسب سمجھا کہ پہلے واسرائل سے مل لوں۔ میں نے ان سے ملاقات کی درخواست کی جو فوراً منظور ہو گئی۔ مسٹر مینچی (جو اب سر جان مینچی کہلاتے ہیں) ان کے پریذیوٹ سکریٹری تھے۔ مجھے ان سے اکثر ملنے جلنے کا اتفاق ہوا ہے۔ لارڈ چیمسفورڈ سے جو گفتگو ہوئی وہ قابل اطمینان تھی۔ انہوں نے کوئی صریح بات تو نہیں کہی مگر یہ کہا کہ میں مدد کروں گا۔

میں نے اپنا دورہ ممبئی سے شروع کیا۔ مسٹر جانیکہ میٹ نے اسپرل سٹریٹ پریس میں دائجین شہریان سلطنت برطانیہ کی طرف سے جلسہ کرانے کا وعدہ کیا۔ پہلے انجمن کی مجلس انتظامیہ کا اجلاس ہوا کہ جلسہ عام میں پیش کرنے کے لئے رزولوشن ترتیب دے۔ اس اجلاس میں ڈاکٹر اسٹینلے ریڈ، لٹو بھائی سالدا اس (جو اب سر ہو گئے ہیں) انجمن جی اور مسٹر پیٹ موجود تھے۔ بحث اس بات پر تھی کہ حکومت کو مسوخی کے لئے کتنا وقت دیا جائے۔ تین تجویزیں پیش تھیں۔ ایک میں ”جلد سے جلد“ دوسری میں ”۳۱ جولائی تک“ اور تیسری میں ”فوری“ مسوخی کا مطالبہ تھا۔ میں چاہتا تھا کہ کوئی تاریخ مقرر کر دی جائے تاکہ اگر حکومت اس وقت تک ہزاری درخواست پوری نہ کرے تو ہم اپنے آئینہ طرز عمل

کے متعلق فیصلہ کر سکیں۔ لٹو بھائی ”فوری منوخی“ کے حامی تھے۔ ان کے نزدیک ۳۱ جولائی ملک کی سلامت زیادہ تھی میں نے کہا کہ لوگ ”فوری“ کا مفہوم نہیں سمجھیں گے اگر ہم ان سے پہلے کام کرنا چاہتے ہیں تو تاریخ کی صراحت کر دینا چاہیے۔ ”فوری“ کی تاویل ہر فرق اپنے طور پر کر سکتا ہے مگر ۳۱ جولائی میں کسی طے شدہ شے کی گنجائش نہیں۔ اگر اس وقت تک اپنی کارروائی نہ ہوئی تو ہم اور تدریس اختیار کر سکیں گے۔ ڈاکٹر ریڈ کی سمجھ میں یہ بات آئی اور آخر میں لٹو بھائی نے بھی اس سے اتفاق کیا۔ ہم نے یہی طے کیا کہ حکومت سے طالبہ کیا جائے کہ ۳۱ جولائی تک منوخی کا اعلان کر دے۔ جلسہ عام میں اس مضمون کا رزلٹ پورے س ہو گیا اور سارے ہندوستان میں اس کی تائید میں جلسے کئے گئے۔

برسرِ سچے جی میٹ نے انتہائی سرگرمی اور مستعدی سے کام لے کر خواتین کا ایک وفد ترتیب دیا اور اسے والسٹرے کی خدمت میں لے گئیں۔ یہی سے جو خواتین گئی تھیں ان سے مجھے یڈی ٹاٹا اور دلشاد بیگم صاحبہ کے نام یاد ہیں۔ یہ وفد بہت کامیاب رہا۔ والسٹرے نے بہت اقرار جواب دیا۔

میں نے کراچی، کلکتہ اور بہت سے اور شہروں کا دورہ کیا۔ ہر مقام پر شاندار جلسے ہوئے۔ بے انتہا جوش کا اظہار کیا گیا۔ مجھے اس تحریک کو شروع کرتے وقت اتنی کامیابی کی توقع نہ تھی۔

ان دنوں میں تنہا سفر کرتا تھا۔ اس لئے مجھے بڑے دلچسپ تجربے ہو کر رہے تھے۔ یہ پولیس والے ہمیشہ میرے پیچھے لگے رہتے تھے۔ مگر میری کوئی بات بھی ہوئی نہیں تھی اسلئے وہ مجھے ستاتے تھے اور میں ان سے تعرض کرتا تھا۔ خونِ قیمتی سے اس وقت تک بے نام کے ساتھ ”ماتما“ کا دم چھلٹا نہیں لگا تھا اگرچہ بعض مقامات پر جہاں لوگ مجھ سے واقف تھے، اس لقب کے نعرے لگائے جاتے تھے۔

ایک بار خفیہ پولیس والوں نے مجھے کئی اسٹیشنوں پر آکر پریشان کیا۔ بار بار میرا نام پوچھتے

اور ٹکٹ کا نمبر لکھتے تھے۔ ظاہر ہے کہ میں بڑی خوشی سے ان کے سوالوں کا جواب دیتا رہا۔ میرے ہمسفر مجھے یہ سمجھتے تھے کہ یہ کوئی سادہ صوفیا فقیر ہے۔ انھیں یہ دیکھ کر کہ خفیہ پولیس والے مجھے ہرٹیشن پر دق کرتے ہیں، غصہ آ گیا اور انھوں نے ان لوگوں کو خوب ڈانٹا۔ انھوں نے کہا ”اس غریب سادہ صوفی کو ناحق کیوں ستاتے ہو“ اور مجھ سے کہنے لگے ”تم ہرگز ان ہمسافروں کو ٹکٹ نہ دکھاؤ“

میں نے نرمی سے کہا ”ٹکٹ دکھانے میں میرا کیا ہرج ہے؟ یہ بیچارے اپنا قرض ادا کر رہے ہیں۔ مسافروں کو اس سے اطمینان نہیں ہوا۔ انھوں نے مجھ سے اور زیادہ ہمدردی کا اظہار کیا اور آپس میں کہنے لگے کہ کیسا اندھیر ہے کہ لوگ بے گناہوں کو خواہ مخواہ پریشان کرتے ہیں۔

مجھے خفیہ پولیس والوں کے سبب سے کوئی تکلیف نہیں تھی۔ البتہ تیسرے درجے کے سفر میں بڑی مصیبتیں اٹھانا پڑتی تھیں۔ سب سے زیادہ تلخ تجربہ مجھے لاہور سے دہلی تک کے سفر میں ہوا۔ میں کراچی سے ٹکٹ لے جا رہا تھا اور لاہور میں گاڑی بدلنا تھی۔ دہلی کی گاڑی میں مجھے کسی طرح جگہ نہیں ملتی تھی۔ گاڑی کھچا کھچ بھری ہوئی تھی اور جو لوگ اندر گھسنا چاہتے تھے انھیں دھینکا مٹھی کرنا پڑتی تھی۔ جن ڈبوں کے دروازے بند تھے ان میں لوگ کھڑکیوں سے چڑھ جاتے تھے۔ مجھے جلنے کی تاریخ پر ٹکٹ لے پہنچنا تھا اور اگر اس گاڑی سے نہ جاؤں تو وقت پر نہیں پہنچ سکتا تھا۔ میں جگہ ملنے سے قریب قریب مایوس ہو گیا تھا۔ لوگ مجھے کہیں دھنسنے نہیں دیتے تھے۔ ایک قلی نے میری یہ حالت دیکھ کر مجھ سے کہا ”مجھے بارہ آنے دو تو میں جگہ دوں“ میں نے کہا ”اچھا، اگر مجھے بیٹھا دو تو میں بارہ آنے دیوں گا“۔ نوجوان قلی گاڑی گاڑی پھر کر مسافروں کی خوشامد کرنے لگا مگر وہاں کون سنتا تھا۔ گاڑی چھوٹنے والی تھی کہ ایک ڈبے کے مسافروں نے کہا ”جگہ تو یہاں بالکل نہیں، مگر تم سے ہوسکے تو اسے اندر ڈھکیل دو۔ کھڑے کھڑے بیٹھا جائے گا“ قلی نے مجھ

سے پوچھا۔ میں فوراً راضی ہو گیا اور اُس نے مجھے اٹھا کر کھڑکی سے ڈھکیل دیا۔ اس طرح قلی نے مجھے جگہ دلائی اور اپنے بارہ آئے کھرے کر لئے۔

یہ رات میرے لئے بڑی مصیبت کی رات تھی۔ دوسرے مسافروں نے گھس بیٹھ کر بیٹھنے کی جگہ نکال لی۔ میں دو گھنٹے تک اوپر کی بیچ کی زنجیر تھامے کھڑا رہا۔ اس پر بھی چند مسافر مجھے چین نہیں لینے دیتے تھے۔ وہ کہتے تھے ”بیٹھ کیوں نہیں جاتا؟“ میں نے عذر کیا کہ بیٹھنے کی جگہ نہیں ہے مگر انھیں اس سے اطمینان نہیں ہوا۔ وہ اوپر کی بیچ پر مزے میں پیر پھیلانے لگے تھے مگر میرا کھڑا رہنا بھی انھیں ناگوار تھا۔ وہ مجھے برابر ڈانٹتے رہے اور میں نرمی سے جواب دیتا رہا۔ آخر وہ بھی نرم پڑ گئے۔ چند لوگوں نے میرا نام پوچھا۔ جب میں نے نام بتایا تو وہ بہت شرمندہ ہوئے۔ انہوں نے مجھ سے معذرت کی اور سٹمسٹاکر میرے لئے بیٹھنے کی جگہ نکالی۔ اس طرح مجھے صبر کا پھل ملا۔ میں تھک کر چور ہو گیا تھا اور مجھے چکر آ رہے تھے۔ خدا نے عین وقت پر میری مدد کی۔

غرض کسی نہ کسی طرح میں دہلی اور وہاں سے کلکتہ پہنچا۔ وہاں میں مسارا جتہم بازار کا مکان تھا جو جلسے کی صدارت کرنے والے تھے۔ کراچی کی طرح یہاں بھی بھید جوش کا اظہار لیا گیا۔ جلسے میں کئی انگریز بھی شریک تھے۔

اس جولائی سے پہلے حکومت نے اعلان کر دیا کہ ہندوستان سے پابند مزدوروں کا بھیجننا بند کیا جاتا ہے۔

۱۹۴۷ء میں میں نے پابند مزدوری کے خلاف احتجاج کرنے کے لئے پہلی درخواست لکھی تھی اور مجھے اسی زمانے میں پوری امید تھی کہ یہ طلسم جسے سر و۔ و۔ ہنٹر ”نیم غلامی“ کہتے تھے کسی نہ کسی دن ٹوٹ کر رہے گا۔

اس تحریک میں جو ۱۹۴۷ء میں شروع ہوئی تھی بہت سے لوگوں نے مدد دی لیکن میں تو یہی کہوں گا کہ ستیاگرہ کا امکان نہ ہوتا تو اس طلسم کا خاتمہ اتنی جلدی ہرگز نہیں

ہوسکتا تھا۔
جو لوگ اس تحریک کی مزید تفصیلات معلوم کرنا چاہتے ہوں وہ میری کتاب ”جنوبی
افریقہ کی ستیاگرہ کی تاریخ“ کا مطالعہ کریں۔

بارھواں باب

نیل کا دھبہ

چپارن راجہ جنگ کا ملک ہے۔ جس طرح وہاں آم کے باغوں کی کثرت ہے اسی طرح ۱۹۱۶ء تک نیل کی کاشت پھیلی ہوئی تھی۔ چپارن کے کاشتکار اس کے پائندہ تھے کہ اپنی زمین کے میں حصوں میں سے تین میں زمیندار کے لئے نیل کی کاشت کریں۔ یہ نظام ”تن کتھیا“ ملاتا تھا۔ ”کتھ“ ایک ایکڑ کے مبیوں حصے کو کہتے ہیں۔

سچ پوچھئے تو مجھے اس وقت تک یہ بھی نہیں معلوم تھا کہ چپارن کہاں ہے بلکہ میں نے اُس کا نام تک نہیں سنا تھا۔ مجھے مطلق خبر نہ تھی کہ نیل کے کھیت کیسے ہوتے ہیں۔ میں نے نیل کے بورے ضرور دیکھے تھے مگر یہ نہیں جانتا تھا کہ یہ چپارن میں ہزاروں کاشتکاروں کا غلام کر کے تیار کئے گئے ہیں۔

راجہ کا شکل ایک کاشتکار تھے جنہوں نے خود اس شے کی اذیت سہی تھی اور ان کے ل میں یہ جوش تھا کہ اپنے ہزاروں بھائیوں کے دامن سے، جو ان کی طرح تکلیف اٹھاتے ہیں، نیل کا دھبہ چھڑائیں۔

میں ۱۹۱۷ء کی کانگریس میں لکھنؤ گیا تھا۔ وہاں راجہ کا شکل نے مجھے آن کپڑا اور مجھ سے اصرار کرنے لگے کہ چپارن چلو۔ انہوں نے کہا ”وکیل بابو آپ کو ہمارے دکھ درد کا مارا حال بتائیں گے۔“ یہ ”وکیل بابو“ برکٹشور برشا دجی تھے جو بہار میں قومی کاموں کے راجہ رواں ہیں اور جن کی رفاقت کا فخر مجھے چپارن میں ہوا۔ راجہ کا شکل انہیں میرے صحنے میں لے آئے۔ وہ سیاہ لپکے کی اکھن اور تپلون پہنے تھے۔ پہلی ملاقات میں مجھ پر

بابو صاحب کا کچھ اچھا اثر نہیں پڑا۔ میں سمجھا کہ یہ کوئی وکیل ہیں جو مجھ سے بھلے کا شتکاروں کو پھانس کر اپنا کام نکالنا چاہتے ہیں۔ انھوں نے چمپارن کے حالات سنائے اور میں نے حسب معمول یہ جواب دیا "میں جب تک سارے حالات خود نہ دیکھ لوں کوئی رائے نہیں دے سکتا۔ آپ کانگریس میں رزلویشن ضرور پیش کیجئے مگر مجھے تو مہربانی کر کے ابھی چھوڑ ہی دیجئے"۔ ظاہر ہے کہ راجگڑھ کا شکل کانگریس سے بھی مدد چاہتے تھے۔ بابو برکیشور پرشاد نے اہل چمپارن سے سہروردی کا رزلویشن پیش کیا اور وہ اتفاقاً لئے سے پاس کیا گیا۔ راجگڑھ کا شکل کو اس سے خوشی ہوئی مگر ان کا پورا اطمینان نہیں ہوا۔ وہ چاہتے تھے کہ میں خود چمپارن جاؤں اور کسانوں کی مصیبت دیکھوں۔ میں نے ان سے وعدہ کیا کہ میں اپنے دورے کے سلسلے میں دو ایک دن چمپارن میں بھی آکر ٹھہروں گا۔ انہوں نے کہا:

"ایک ہی دن کافی ہے آپ اپنی آنکھ سے دیکھ لیں گے کہ کیا حال ہے"

لکھنؤ سے میں کانپور گیا۔ راجگڑھ کا شکل میرے ساتھ ساتھ وہاں بھی پہنچے۔ انھوں نے بڑے اصرار سے کہا "چمپارن یہاں سے نزدیک ہے۔ مہربانی کر کے ایک دن کے لئے چلے چلئے"۔

میں نے کہا "اس وقت تو موافق کیجئے مگر میں وعدہ کرتا ہوں کہ ضرور آؤں گا۔" وہاں سے میں آشرم آیا۔ دھن کے پتے راجگڑھ وہاں بھی پہنچے۔ انہوں نے کہا "مہربانی کر کے اب کوئی تاریخ مقرر کر دیجئے" میں نے جواب دیا "مجھے فلاں تاریخ کو کلکتے جانا ہے۔ آپ وہاں مجھ سے ملنے آؤ گا اور مجھے ساتھ لے چلئے گا"۔ مجھے کچھ خبر نہ تھی کہ کہاں جانا ہے، کیا دیکھنا ہے اور کیا کرنا ہے۔

میں کلکتے میں بین بابو کے گھر پہنچا تو دیکھا کہ راجگڑھ پہلے سے برج رہے ہیں۔ غرض اس بے پڑھے دیکھے، بھولے بھلے، مگر دھن کے پتے کسان نے مجھے گرفتار کر لی۔

۱۹۱۶ء کے شروع میں ہم کلکتے سے چمپارن روانہ ہوئے۔ ہم دونوں کی وضع

ایک سی تھی 'دونوں دیہاتی معلوم ہوتے تھے۔ مجھے یہ بھی معلوم نہیں تھا کہ کونسی گاڑی میں جانا ہے۔ انہوں نے مجھے لے جا کر ایک گاڑی میں اپنے ساتھ بٹھالیا اور صبح کو ہم دونوں چلتے پہنچ گئے۔

مجھے پتے جانے کا یہ میلا اتفاق تھا۔ میرا کوئی دوست یا ملاقاتی وہاں نہیں تھا جس کے یہاں جا کر ٹھہر سکتا۔ میں سمجھتا تھا کہ راجکمار شکل معمولی کسان ہیں تو کیا ہوا پٹنے میں کچھ لوگوں سے ان کی جان بچان ضرور ہوگی۔ راہ میں مجھے ان کی طبیعت کا کچھ تھوڑا بہت اندازہ ہوا اور پٹنے پہنچ کر جو کچھ غلط فہمی تھی وہ دور ہو گئی۔ سچاے بالکل سادہ لوح تھے۔ جن وکیلوں کو وہ اپنا دوست سمجھتے تھے وہ ان غریب سے لوگوں کا سا برتاؤ کرتے تھے۔ کہاں وکیل صاحب اور کہاں کسان موکل، کہاں راجہ بھوج اور کہاں گنگا تیلی۔

راجکمار مجھے راجندر بابو کے گھر لے گئے۔ وہ پوری یا کسی اور جگہ گئے ہوئے تھے۔ بنگلے میں دو تین نوکر تھے جنہوں نے ہماری بات تک نہیں پوچھی۔ میرے پاس تھوڑا بہت کھانے کا سامان موجود تھا۔ مجھے کچھ روٹی کی ضرورت تھی جو میرے دوست نے بازار کی لادیں بہار میں چھوٹ چھات کا بڑا زور تھا۔ راجندر بابو کے نوکر اس کے روادار نہیں تھے کہ جس وقت وہ کنویں کے پاس موجود ہوں میں پانی بھروں۔ انھیں میری ذات معلوم نہیں تھی اس لئے احتیاط کرتے تھے کہ کہیں میرے ڈول کے چھینٹے ان کے جسم کو ناپاک نہ کر دیں۔ مجھے قصائے حاجت کی ضرورت ہوئی۔ راجکمار نے مجھے اندر کا پاخانہ بتایا مگر ایک نوکر نے فوراً باہر کے پاخانے کی طرف اشارہ کیا۔ میں ان باتوں کا عادی تھا اس لئے مجھے یہ تعجب ہوا اور نہ برا معلوم ہوا۔ یہ لوگ اپنے خیال میں اپنا فرض ادا کر رہے تھے اور راجندر بابو کی منشا کے مطابق عمل کر رہے تھے۔

ان دلچسپ تجربوں کو جہاں مجھ کو راجکمار شکل کی سادہ لوحی کا اندازہ ہوا وہاں میری دلہن انکی عزت بڑھ گئی مگر میں نے سمجھ لیا کہ اتنی رہنمائی سے کام نہیں چلیگا۔ اب مجھ کو معاملہ اپنے ہاتھ میں لینا چاہئے۔

تیرھواں باب

بہاریوں کی شرافت اور نیکدلی

مجھ سے اور مولانا مظفر الحق سے اس زمانے کی ملاقات تھی جب وہ لندن میں بیرسٹری کی تعلیم حاصل کر رہے تھے۔ اس کے بعد ۱۹۱۵ء میں جس سال وہ مسلم لیگ کے صدر رہے، بمبئی کی کانگریس میں انھوں نے اس ملاقات کی تجدید کی اور مجھے دعوت دی کہ جب پٹنہ آؤ تو میرے گھر ٹھہرنا۔ اُس وقت مجھے وہ دعوت یاد آئی اور میں نے انھیں ایک رقمہ بھیجا جس میں یہ بھی لکھ دیا کہ میں جیہا رن جانے کی غرض سے یہاں آیا ہوں۔ وہ فوراً اپنی موٹر کار میں بیٹھے اور بڑا اصرار کرنے لگے کہ میرے یہاں چل کر ٹھہرو۔ میں نے ان کا شکریہ ادا کیا اور ان سے یہ درخواست کی کہ مجھے سب سے پہلی گاڑی میں 'جو جیہا رن جاتی ہو' بٹھا دیں کیونکہ میرے پیسے اجنبی کو ریل کے ٹائم ٹیبل سے کچھ تہ نہیں چل سکتا تھا۔ انھوں نے راجگراہی شکل سے گفتگو کرنے کے بعد یہ تجویز کی کہ پہلے مظفر پور جاؤ۔ شام کو انھوں نے مجھے مظفر پور کی گاڑی سے روانہ کر دیا۔

پرنسپل کرلمانی اس زمانے میں مظفر پور میں تھے۔ میں جب حیدر آباد (سندھ) گیا تھا اس وقت سے ان سے ملاقات تھی۔ ڈاکٹر جھوٹ رام نے مجھ سے ان کے ریشہ اور اُن کی سادگی کی تعریف کی تھی اور اپنے آشرم کا ذکر کرتے ہوئے کہا تھا کہ اس کے مصارف کا انتظام پروفیسر کرلمانی ہی نے کیا ہے۔ وہ پہلے مظفر پور کے گورنمنٹ کالج میں پروفیسر تھے مگر میرے پہنچنے سے کچھ دن پہلے اس عہدے سے استعفا دیکچے تھے۔ میں نے انھیں تھار کے ذریعے سے اپنے آنے کی اطلاع دیدی تھی اور باوجودیکہ گاڑی آدھی رات کو پہنچی وہ

طالب علموں کی فوج کی فوج ساتھ لے اٹھیں برموجو دتے۔ ان کا خود کوئی مکان نہیں تھا بلکہ وہ پروفیسر مکھانی کے یہاں رہتے تھے اس لئے مجھے بھی اہل میں انھیں کا سمان ہونا پڑا۔ اس زمانے میں ایک گورنمنٹ کالج کے پروفیسر کامیرے جیسے شخص کو اپنے یہاں ٹھہرانا غیر معمولی بات تھی۔

پروفیسر کر بلانی نے مجھے بہار کی خصوصاً ترہٹ کی کمشنری کی حالت زار بتائی جس سے مجھے اندازہ ہوا کہ میرا کام کس قدر مشکل ہے۔ ان سے بہار کے لوگوں سے بہت میل جول تھا۔ انہوں نے ان لوگوں پر میرے آنے کی غرض ظاہر کی۔ صبح کو چند وکیل مجھ سے ملنے آئے۔ ان میں سے رام نہمی پرشاد جی کا نام مجھے اتنا یاد ہے کیونکہ ان کے جوش اور خلوص کا میرے دل پر بہت اثر ہوا۔ انہوں نے کہا: ”آپ جو کام کرنے کے لئے آئے ہیں وہ یہاں دینی پروفیسر مکھانی کے گھرارہ کر نہیں کر سکتے۔ آپ ہم لوگوں میں کسی کے یہاں اٹھ چلئے۔ گیا بابو یہاں کے مشہور وکیل ہیں۔ میں آپ کو ان کی طرف سے دعوت دینے آیا ہوں کہ ان کے یہاں قیام کیجئے۔ سچ پوچھئے تو ہم گورنمنٹ سے ڈرتے ہیں مگر ہم سے جو کچھ مدد ہو سکے گی کریں گے۔ راجکار شکل نے آپ سے جو باتیں بیان کی ہیں ان میں سے اکثر صحیح ہیں افسوس ہے کہ ہمارے لیڈر بابو برج کشور اور بابو راجندر پرشاد یہاں موجود نہیں۔ میں نے ان دونوں کو تار دیدئے ہیں۔ مجھے اُمید ہے کہ وہ جلد یہاں پہنچ جائیں گے اور ان سے آپ کو یقیناً ہر طرح کی معلومات ہم پہنچے گی اور بہت کچھ مدد ملے گی۔ اچھا تو اب گیا بابو کے یہاں تشریف لے چلئے۔“

یہ ایسی درخواست تھی جسے میں رد نہیں کر سکتا تھا۔ پھر بھی مجھے تھوڑا سا تامل تھا کہ کہیں گیا بابو کو میری وجہ سے نقصان نہ پہنچ جائے۔ مگر انہوں نے مجھے اطمینان دلایا اور میں ان کے یہاں اٹھ گیا۔ وہ اور ان کے خاندان والے میرے ساتھ بڑی محبت سے پیش آئے۔

اس عرصے میں برکشنور بابو درجنگا سے اور راجندر بابو پوری سے آگئے۔ اب کی برکشنور بابو مجھے اور ہی رنگ میں نظر آئے۔ یہ وہ بابو برکشنور شاہنشاہ تھے جو مجھے لکھنؤ میں ملے تھے۔ ان کی منکسر مزاجی، سادگی، نیکی اور صبر و عقیدت نے جو بیماروں کے حصے کی چیزیں ہیں، میرے دل کو روحانی مسرت سے مالا مال کر دیا۔ مجھے یہ دیکھ کر حیرت اور خوشی ہوئی کہ بیمار کے وکیل ان کی بڑی عزت کرتے تھے۔

تھوڑے ہی دن میں میرے اور اس حلقہٴ احباب کے درمیان محبت اور دوستی کا رشتہ استوار ہو گیا۔ بابو برکشنور نے مجھے سارے واقعات سمجھائے۔ ان کے پاس غریب کانون کے مقدمے رہا کرتے تھے۔ اس وقت بھی دو مقدموں کی کارروائی جاری تھی۔ جب وہ ان مقدموں میں کامیاب ہونے کو اپنے دل میں یہ سمجھتے کہ میں غریبوں کی مدد کر رہا ہوں، لاکھ وہ ان بیماروں سے نفیس برابر وصول کرتے تھے۔ وکیلوں کے دل میں یہ بات بیٹھ گئی ہے کہ اگر تم نفیس نہ لیں تو ہمارا خرچ نہیں چلے گا اور ہم غریبوں کی مدد نہیں کر سکیں گے۔ بنگال اور ہمارے وکیلوں کی فیس کی شرح کم کر میرے ہوش اڑ گئے۔ مجھ سے لوگوں نے کہا ”ہم نے فلاں شخص سے اپنے مقدمے میں رائے لی تھی، اُسے دس ہزار روپے دے“ ہزاروں سے کم کی بات چیت نہ تھی۔

میں نے ان لوگوں کو دوستانہ ملامت کی۔ یہ جھڑکیاں انھیں ناگوار نہیں ہوئیں۔ میں نے کہا ”ان سب واقعات کو سننے کے بعد میری یہ رائے ہے کہ میں مقننہ بانی نہیں کرنا چاہئے۔ اس سے کوئی فائدہ نہیں۔ جب کسانوں پر یہ ظلم ہوتے ہیں اور ان کے دلوں میں خوف بیٹھا ہوا ہے تو عدالتیں بیکار ہیں۔ ان کی مدد کا صرف یہی طریقہ ہے کہ ان کے دل سے خوف دور کر دیا جائے۔ جب تک بیمار میں ”تنگنہ“ کا خاتمہ نہ ہو جائے، میں چین نہ لینا چاہتا ہوں۔ میرا مقصد یہاں دو دن ٹھہرنے کا تھا مگر اب معلوم ہوتا ہے کہ عجب نہیں اس کام میں دو سال لگ جائیں۔ میں تیار ہوں کہ جب تک ضرورت ہو یہاں ٹھہر دوں

میں نے سمجھ لیا ہے کہ مجھے کیا کرنا چاہیے۔ مگر آپ لوگوں کی مدد کی ضرورت ہے۔
میں نے دیکھا کہ برکشتور باو بڑی سمجھ بوجھ کے آدمی ہیں۔ انہوں نے سنجیدگی سے
کہا ”ہم سے جہاں تک بے گامہ دگریں گے مگر یہ تو فرمائیے کہ آپ کو کس قسم کی مدد کی ضرورت
ہوگی۔“

یہ باتیں آدمی رات تک ہوتی رہیں۔

میں نے کہا ”مجھے آپ کی قانونی معلومات کی ضرورت نہیں پڑے گی۔ مجھے صرف
محرد اور ترجمان چاہئیں۔ ممکن ہے کہ جیل خانے جانے کی نوبت آئے۔ خوشی تو مجھے جب
ہوگی کہ آپ اس میں بھی میرا ساتھ دیں مگر میں آپ کو مجبور نہیں کروں گا۔ آپ کا یہی اشارہ کیا
کہ ہے کہ آپ محترمی کا کام کریں اور ایک غیر معین مدت کے لئے اپنے پیٹھ کو ترک کر دیں مجھے
یہاں کی ہندی سمجھنے میں دقت ہوتی ہے اور کشتی یا اردو کے کاغذات تو بڑھ ہی نہیں سکتا۔
آپ کو ان کا ترجمہ میرے لئے کرنا ہوگا۔ ہم میں اتنی استطاعت نہیں کہ اس کا معاوضہ دیں۔ یہ
سارا کام خدمت اور ایثار کی نیت سے مفت ہونا چاہیے۔“

برج کشور باو میرا مطلب سمجھ گئے۔ انہوں نے باری باری سمجھ سکا اور اپنے رفیقوں
سے جرح شروع کی۔ مجھ سے انہوں نے اس قسم کے سوالات کیے ”آپ کو کتنے دن تک
ہماری خدمات کی ضرورت ہے اور کتنے آدمی چاہئیں؟ کیا یہ ممکن ہے کہ ہم لوگ باری
باری سے کام کریں؟“ وکیلوں سے انہوں نے پوچھا ”آپ لوگوں میں سے کون کون
کام کرنے کے لئے تیار ہیں اور کتنے دن کر سکتے ہیں؟“

اس ساری بحث کے بعد ان لوگوں نے مجھ سے کہا ”ہم میں سے فلاں فلاں شخص
آپ کی مدد کے لئے تیار ہیں۔ کچھ لوگ ایسے ہیں کہ جب تک ضرورت ہو حاضر رہیں گے۔
جیل جانے پر آمادہ ہونا ہمارے لئے بالکل نئی چیز ہے۔ ہم کو کوشش کریں گے کہ ہم میں اتنی
سمت پیدا ہو جائے۔“

چودھواں باب ”اہسا“ کا نظارہ

میرا مقصد یہ تھا کہ چپارن کے کسانوں کی حالت کا مطالعہ کروں اور یہ معلوم کروں کہ انہیں نیل کی کوٹھی والوں سے کیا کشمکشیں ہیں۔ اس کے لئے ہزاروں کاشتکاروں سے ملنے کی ضرورت تھی۔ مگر یہ تحقیقات شروع کرنے سے پہلے میں نے کوٹھی والوں کے خیالات سے واقف ہونا اور اس نعمت کے کھشنرے ملنا ضروری سمجھا۔ چنانچہ میں نے کوٹھی والوں کی انجمن کے سیکریٹری اور تربٹ کھشنرے ملاقات کی درخواست کی جسے دونوں نے منظور کر لیا۔

انجمن کے سیکریٹری نے مجھ سے صاف صاف کہا کہ تم باہر کے آدمی ہو تمہیں کوٹھی والوں اور ان کے کاشتکاروں کے باہمی معاملات میں دخل دینے کا کوئی حق نہیں۔ پھر بھی اگر تم کچھ شکایتیں پیش کرنا چاہتے ہو تو تحریر کے ذریعے سے پیش کرو۔ میں نے نرمی سے جواب دیا کہ میں اپنے آپ کو باہر کا آدمی نہیں سمجھتا اور جب کسان خود چاہتے ہیں کہ میں اُن کے حالات کی تحقیقات کروں تو مجھے اس کا پورا حق ہے۔

کھشنرے صاحب سے ملا تو وہ ہوا کے گھوٹے پر سوار تھے۔ انہوں نے مجھے بہت دھمکایا اور کہا کہ تم فوراً تربٹ سے چلے جاؤ۔

میں نے اپنے رفیقوں سے یہ سب واقعات بیان کئے۔ میں نے کہا کہ غالب گورنمنٹ مجھے آگے جانے سے روک دے گی اور ممکن ہے کہ مجھے خلاف توقع ابھی سے جیل جانا پڑے۔ جب مجھے گرفتار ہی ہونا ہے تو مناسب یہ ہے کہ میری گرفتاری میں کوئی گمراہی نہ ہو۔

بیٹیاں ہو۔ اس لئے مجھے جلد سے جلد ان میں سے کسی مقام پر پہنچ جانا چاہئے۔
 چپارن تربت کی تمت کا ایک ضلع ہے اور اس کا صدر مقام موتیاری ہے۔ راجکمار سنگھ
 کا گھر بیٹیاں کے قریب تھا اور اس نواح میں نیل کے کاشتکاروں کی حالت اور مقامات سے
 بھی بدتر تھی۔ راجکمار سنگھ چاہتے تھے کہ میں ان لوگوں سے ملوں اور مجھے بھی اس کی
 بہت خواہش تھی۔

چنانچہ میں اپنے رفیقوں کے ساتھ موتیاری روانہ ہو گیا۔ دہاں ہم بابو گورکھ پرشاد کے
 مہمان ہوئے اور ان کا گھر سر لے بن گیا۔ اس میں اتنے آدمیوں کی گنجائش بڑی مشکل
 سے نکلی۔ اُسی دن ہم نے یہ سنا کہ موتیاری سے پانچ میل کے فاصلے پر ایک گاؤں میں کسی
 کاشتکار سے بدسلوکی کی گئی ہے۔ یہ سنا ہوا کہ میں دوسرے دن صبح کو بابو دھرنی دھر پرشاد
 کے ساتھ جا کر اس کاشتکار سے ملوں، چنانچہ ہم دونوں ہاتھی پر بٹھ کر چلے۔ چپارن میں ہاتھیوں
 کی وہی کثرت ہے جو گجرات میں بیل گاڑیوں کی۔ ابھی ہم آدمی دور بھی نہیں گئے تھے کہ ایک
 شخص سپرنٹنڈنٹ پولیس کا پیام لایا کہ ”ماحب نے آپ کو سلام بولا ہے۔“ میں ان کا مطلب
 سمجھ گیا۔ دھرنی بابو کو تو میں نے اس گاؤں کی طرف بھیج دیا اور میں کرائے کی گاڑی میں
 بیٹھ گیا جو سپرنٹنڈنٹ کا آدمی لایا تھا۔ اُس نے مجھے مجسٹریٹ کا حکم دکھایا کہ چپارن سے
 فوراً چلے جاؤ اور مجھے میری قیام گاہ پر پہنچا دیا۔ اس نے مجھ سے اطلاع دینی کی تصدیق چاہی۔
 میں نے نکتہ دیا کہ میں اس حکم کی تعمیل نہیں کروں گا اور جب تک میری تحقیقات ختم نہ ہو جائیں
 میں چپارن سے نہیں جاؤں گا۔ اس پر میرے پاس سمن پہنچا کہ کل نہیں عدالت میں
 خلاف ورزی کی جواب دی کرنا ہوگی۔

میں نے رات بھر جاگ کر خطوط لکھے اور برکشنور بابو کو ضروری ہدایتیں دیں۔ اس حکم
 اور سمن کے آنے کی خبر شہر بھر میں پھیل گئی اور لوگوں نے مجھ سے کہا کہ موتیاری میں اس
 روز ایسے منظر دیکھنے میں آئے جو پہلے کبھی نہیں دیکھے گئے تھے۔ گورکھ بابو کے مکان پر

اور عدالت میں لوگوں کے مٹھ لگے ہوئے تھے۔ یہ بڑا اچھا ہوا کہ میں نے اپنا کام رات ہی کو ختم کر لیا تھا ورنہ یہ مجمع کچھ نہ کرنے دیتا۔ میرے رفیقوں نے اس موقع پر بڑا کام کیا۔ انھوں نے اس مجمع کو جو میرے پیچھے پیچھے سب کہیں پہنچتا تھا قابو میں رکھا اور اس کی تنظیم اور ترتیب کرتے رہے۔

یہاں کے حکام یعنی کلکٹر اور سپرنٹنڈنٹ سے مجھ سے ایک طرح کی دوستی ہو گئی تھی۔ قانوناً ان کے احکام کی اطاعتیابی سے انکار کرنے کا مجاز تھا مگر میں نے خوشی سے اطاعتیابی کر دی اور ان لوگوں کے ساتھ انتہائی تمذیب کا برتاؤ کیا۔ ان پر یہ ثابت ہو گیا کہ مجھے ان سے ذاتی مخالفت نہیں بلکہ میں صرف ان کے احکام کے خلاف رسولِ نافرمانی کر رہا ہوں۔ اس سے انھیں بہت اطمینان ہو گیا اور انھوں نے مجھ پر سختی کرنے کے بجائے مجمع کی تنظیم میں میرا اور میرے ساتھیوں کا ہاتھ بٹایا۔ مگر یہ اس بات کا چشم دید ثبوت تھا کہ اس وقت ان کا رعب اُٹھ گیا ہے۔ لوگوں نے کچھ دیر کے لئے سڑک کا خوف دل سے نکال کر اپنے نئے دوست کی محبت کے آگے تسلیمِ خرم کر دیا تھا۔

یہ یاد رہے کہ چیمپارن میں کوئی شخص مجھے نہیں جانتا تھا۔ کسانوں نے میرا نام تک نہیں سنا تھا۔ چیمپارن گنگا کے شمالی کنارے سے دور ہمالیہ کے دامن میں نیپال کی سرحد کے قریب واقع ہے۔ اس وقت تک یہاں کے لوگ ہندوستان کے بقیہ حصوں کے حالات سے بالکل بے خبر تھے۔ کانگریس کا نام ان کے کانوں تک ضرور پہنچا تھا مگر اس میں شریک ہونا تو درکنار وہ اس کا ذکر کرتے ڈرتے تھے۔ گراہ کانگریس کا ہاتھ ان کے دین تک پہنچ گیا تھا اور اس کے ممبر وہاں جا پہنچے تھے۔ اگرچہ اس معاملے میں کانگریس کا نام نہ تھا مگر کام اسی کا تھا۔

میں نے اپنے دوستوں کے مشورے سے یہ طے کیا تھا کہ ہم جو کچھ کریں اپنی طرف سے کریں کانگریس کا نام نہ آئے۔ ہمیں نام سے غرض نہ تھی، بلکہ کام سے تھی۔ جو ہر سے

واسطہ تعارض سے نہ تھا۔ بات یہ تھی کانگریس کے نام سے کورسٹ اور اس کے دلی ہمت
 نیل کی کوٹھی والے بڑھکتے تھے۔ ان کے ذہن میں کانگریس کا مفہوم تھا دکیوں کی کچ بجشیاں
 قانونی داپوچ سے قانون کو بچھا ڈنا، ہم کے گولے، اناکسٹوں کے جرائم، حکمت عملی اور
 ریاکاری۔ ہم ان کے دل سے اس خیال کو دور کرنا چاہتے تھے اس لئے ہم نے یہ فیصلہ کیا
 تھا کہ کانگریس کو بیچ میں نہ لائیں اور کسانوں سے اس کا ذکر تک نہ کریں۔ ہم سمجھتے تھے کہ
 اگر ان لوگوں میں کانگریس کی اصلی روح پیدا ہو جائے تو یہی بہت کافی ہے۔

اس لئے ہمارے آنے سے پہلے کانگریس کی طرف سے 'خفیہ یا علانیہ طور پر' کوئی
 سفیر لوگوں کو تیار کرنے کے لئے نہیں بھیجا گیا تھا۔ بھپارے راجکار شکل ہزاروں کسانوں تکلیف
 پہنچ سکتے تھے۔ اس نواح میں اب تک کسی طرح کا سیاسی کام نہیں کیا گیا تھا۔ بھپارے
 لسانوں کو یہ بھی نہیں معلوم تھا کہ چیمپارن کے باہر بھی دنیا آباد ہے۔ اس کے باوجود انہوں
 نے مجھے ہاتھوں ہاتھ لیا گویا میں ان کا برسوں کا دوست تھا۔ اگر میں یہ کہوں تو مبالغہ
 نہ ہو گا کہ ان کسانوں کے سابقے میں مجھے خدا کا نور، اہمسا اور حق کا جلوہ نظر آ گیا۔

جب میں دل میں سوچتا ہوں کہ مجھے کس استحقاق کی بنا پر یہ دولت نصیب ہوئی
 تو سوائے اُس محبت کے جو مجھے اپنے ہم جنسوں سے ہے اور کوئی چیز نظر نہیں آتی اور محبت
 خود "اہمسا" کے عقیدے کا نتیجہ ہے جو میرے دل پر اس طرح نقش ہو کہ مٹ نہیں سکتا۔
 وہ دن میری زندگی میں یادگار رہیگا۔ میرے لئے اور چیمپارن کے کسانوں کے
 لئے وہ دن عید سے کم نہیں تھا۔

قانون کے مطابق میرے مقدمے کی تحقیقات درپیش تھی مگر سچ بوجھے، تو حکومت کا
 امتحان ہو رہا تھا۔ کٹھن نے جو جال میرے لئے پھیلایا تھا اس میں خود حکومت پھنس گئی۔

پندرہواں باب

مقدمہ واپس لے لیا گیا

مقدمے کی کارروائی شروع ہوئی۔ سرکاری وکیل مجسٹریٹ اور دوسرے عہدیدار بڑی مشکل میں پڑ گئے تھے۔ ان کی سمجھ میں نہیں آتا تھا کہ کیا کریں۔ سرکاری وکیل مجسٹریٹ پر زور ڈال رہا تھا کہ مقدمے کی پیشی بڑھادی جائے مگر میں نے کہا اس کی کوئی ضرورت نہیں میں خود اپنے جرم کا اقرار کرتا ہوں کہ میں نے چپارن سے چلے جانے کے حکم کی تعمیل نہیں کی۔ اس کے بعد میں نے حسب ذیل بیان پڑھ کر سنایا:-

”میں عدالت کی اجازت سے بہت انحصار کے ساتھ یہ عرض کرنا چاہتا ہوں کہ میں نے اس حکم کی جو دفعہ ۴۴ تعزیرات ہند کے مطابق جاری کیا گیا تھا، ظاہری خلاف ورزی کیوں کی۔ میری ناقص رائے میں بات صرف اتنی ہے کہ میرے اور مقامی حکام کے نقطہ نظر میں فرق ہے۔ میں اس علاقے میں انسانی اور قومی خدمت کی نیت سے داخل ہوا تھا۔ مجھ سے اصرار کیا گیا تھا کہ میاں اگر کسانوں کی مدد کروں جن کے ساتھ نیل کی کوٹھی والے نا انصافی کا برتاؤ کرتے ہیں۔ میں بغیر واقعات کی تحقیقات کئے کوئی مدد نہیں کر سکتا اس لئے یہ چاہتا ہوں کہ اگر ہو سکے تو احکام اور کوٹھی والوں کی مدد سے صورت حال کا مطالعہ کروں۔ میری کوئی اور غرض نہیں ہے اس لئے میں نہیں سمجھتا کہ میرے آنے سے نقص امن یا کشت و خون کا اندیشہ ہے۔ مجھے یہ دعویٰ ہے کہ میں ان معاملات میں بہت کافی تجربہ رکھتا ہوں۔ مگر حکام کا خیال کچھ اور ہے۔ مجھے خوب معلوم ہے کہ ان کے فرائض بہت نازک ہیں اور انھیں اس کے سوا چارہ نہیں کہ جو اطلاق لے لیا

باپ رہا روای نہیں۔ ایک پابند قانون سہری بیٹ سے میری بیعت ہاں عاصی ہاں
 ان کے حکم کی تعمیل کروں۔ لیکن اگر ایسا کرتا تو ان کسانوں سے بیوفائی ہوتی جن کے بلانے
 سے میں آیا ہوں۔ مجھے یقین ہے کہ ان کی خدمت کے لئے میرا یہاں رہنا ضروری ہے۔
 اس لئے مجھے اپنے فعل سے چپارن سے جانا گوارا نہیں ہوا۔ فرائض کی اس کشمکش میں
 میرے لئے سوائے اس کے کوئی صورت نہیں تھی کہ اپنے اخراج کی ذمہ داری حکام پر
 ڈالوں۔ میں اس بات کو پوری طرح محسوس کرتا ہوں کہ میری جیسی حیثیت کے آدمی کو بہت
 سمجھ بوجھ کر کوئی مثال قائم کرنا چاہئے۔ مجھے کامل یقین ہے کہ اس سچیدہ دستور اساسی
 کے ماتحت جو آج کل ہندوستان میں رائج ہے، ایسی صورت میں جو مجھے درپیش ہے ہر
 خود دار اور محتاط آدمی کے لئے یہی مناسب ہے کہ میری طرح سول نافرمانی کرے اور چپ
 چاب اس کی نرا بھگتے۔

میں یہ بیان اس غرض سے نہیں دے رہا ہوں کہ مجھے جو سزا دی جانے والی ہے
 اُس میں تخفیف ہو جائے بلکہ مجھے صرف یہ دکھانا ہے کہ میں نے مجسٹریٹ کے حکم کی خلاف ورزی
 سو رادب کی بنا پر نہیں کی بلکہ فطرت انسانی کے بلند و برتر قانون یعنی ضمیر کے حکم کی
 تعمیل میں۔“

اس کے بعد پیشی بڑھانے کی کوئی وجہ نہ تھی لیکن چونکہ مجسٹریٹ اور سرکاری وکیل
 میری اس تقریر کے لئے تیار نہ تھے اس لئے مقدمہ ملتوی کر دیا گیا۔ اس عرصے میں میں نے
 والٹر اے، پٹنہ کے احباب، پنڈت مدن موہن مالوی اور دوسرے لیڈروں کو تارکے
 ذریعے سارے واقعات کی اطلاع دیدی تھی۔

دوسری پیشی سے پہلے مجسٹریٹ کی تحریر پہنچی کہ لفٹنٹ گورنر نے مقدمہ واپس لینے کا
 حکم دیدیا ہے اور کلکٹر نے لکھا کہ آپ جو تحقیقات کرنا چاہتے ہیں شوق سے کیجئے اگر آپ کو
 حکام سے کسی قسم کی مدد کی ضرورت ہوگی تو وہ خوشی سے دیں گے۔

میں مشر میک، مکمل سے ملا۔ وہ بڑے اچھے اور انصاف پسند آدمی معلوم ہوتے تھے۔ انہوں نے کہا کہ آپ کو جن کا غذات کی ضرورت ہوئے تکلف طلب کیجئے اور جب جی چاہے مجھ سے ملے۔

اس طرح سے ہندوستان نے سول نافرمانی کا پہلا عملی سبق سیکھا۔ اس مسئلے پر مقامی علقوں میں اور اخباروں میں خوب بحثیں ہوئیں اور خلاف توقع میری تحقیقات کی بڑی اشاعت ہوئی۔ میری تحقیقات کے لئے حکومت کا غیر جانبدار رہنا ضروری تھا مگر اخباروں کے نامہ نگاروں کی تائید اور ان کے افشاہی مقالوں سے مجھے کوئی فائدہ نہ تھا بلکہ سچ بوجھ تو صورت حال اس قدر نازک تھی کہ زیادہ سخت تنقید یا مبالغہ آمیز اطلاعوں سے میرے مقصد کو نقصان پہنچنے کا اندیشہ تھا۔ اس لئے میں نے بڑے بڑے اخباروں کے ایڈیٹروں کو کھن کر آپ نامہ نگار بھیجے کی زحمت نہ کیجئے جس چیز کی اشاعت کی ضرورت ہوگی میں خود آپ لکھ بھیجوں گا اور واقعات کی اطلاع برابر دیتا رہوں گا۔

میں جانتا تھا کہ حکومت کا ہمدردانہ رویہ چپارن کے کوٹھی والوں کو سخت ناگوار ہے اور حکام بھی چاہے زبان سے کچھ نہ کہیں مگر دل میں خوش نہیں ہیں۔ اس لئے اگر بے سر دیایا غلط فہمی پیدا کرنے والی اطلاعات شائع ہوں گی تو یہ لوگ اور زیادہ جھلٹائیں گے اور اپنا غصہ مجھ پر اتارنے کے بجائے سوزیب، خوف زدہ کسانوں پر اتاریں گے جس کی وجہ سے مجھے صحیح حالات معلوم کرنے میں بڑی دشواری ہوگی۔

اس احتیاط کے باوجود کوٹھی والے میرے خلاف زہر لگنے سے باز نہ رہے اخباروں میں میرے اور میرے رفیقوں کے متعلق طرح طرح کی جھوٹی خبریں شائع ہوتی رہیں۔ مگر میں اس قدر بیچونک پھونک کر قدم رکھتا تھا اور چھوٹی سے چھوٹی بات میں سچائی کا اتنا خیال رکھتا تھا کہ حرفیوں کی تلواریں کند ہو گئیں۔

کوٹھی والوں نے برصغور بابو کو بدنام کرنے میں کوئی دقیقہ رکھا نہیں رکھا لیکن وہ س

ا معاملے میں جتنا اہتمام کرتے تھے اتنی ہی بابلو صاحب کی عزت لوگوں کی نظروں میں اچھی رہتی تھی۔
 ایسی نازک حالت میں مجھے یہ مناسب نہیں معلوم ہوا کہ دوسرے صوبوں کے لیڈروں
 کو چپارن بلاؤں۔ پنڈت مالوی جی نے کہلا بھیجا تھا کہ تمہیں جب میری ضرورت ہو مجھے بلا لیجیو
 مگر میں نے انہیں زحمت نہیں دی۔ میرا یہ تجربہ ہے کہ غیر سیاسی معاملات کو خواہ ان کی غرض
 سیاسی ہی کیوں نہ ہو، سیاست کا رنگ دینا مضر ہے اور سیاست سے بچائے رکھنا مفید ہے۔
 چپارن کے معرکے سے یہ ثابت ہو گیا کہ لوگوں کی بے غرض خدمت سے، خواہ وہ کسی شعبے
 میں کی جائے ملک کو ایک نہ ایک دن سیاسی فائدہ بھی ضرور پہنچتا ہے۔

سو لھواں باب

کام کے طریقے

اگر میں اس تحقیقات کے تفصیلی حالات بیان کروں تو گویا مجھے چپارن کے کسانوں کی
لئے دن کی پوری تاریخ لکھنا پڑے گی۔ ظاہر ہے کہ یہاں اس کی گنجائش نہیں ہے۔ چپارن کی
تحقیقات اہم اور حق کی تلاش کی ایک دلیرانہ سعی تھی اور میں ان ہفتہ وار مضامین میں صرف
انہیں باتوں کا ذکر کروں گا جو اس نقطہ نظر سے اہمیت رکھتی ہیں۔ جن حضرات کو تفصیلی حالات
معلوم کرنا ہوں وہ بابورا چند پر شاد کی ”چپارن کی ستیاگرہ کی تاریخ“ پڑھیں۔ یہ کتاب
ہندی میں ہے اور اس کا انگریزی ترجمہ بھی چھپ رہا ہے۔

اس جملہ مصنفہ کے بعد میں اصل واقعے کی طرف رجوع کرتا ہوں۔ مجھے یہ دقت تھی کہ
تحقیقات کہاں کی جائے۔ گورکھ بابو کے گھر میں یہ کھڑا ہوتا تو ان بچپن کے گھر خالی کرنا پڑتا۔
دوسرے مکان کی تلاش تھی مگر ابھی تک موتیاری کے لوگ ہیں اپنا مکان کرائے پر دیتے دیتے
تھے۔ تاہم برکشتور بابو نے تالیف قلوب سے کام لے کر میں ایک مکان دلوادیا جس کے احاطے
میں ایک کشادہ میدان بھی تھا۔

اس کام کے لئے کچھ نہ کچھ روپے کی ضرورت تھی۔ اب تک کبھی اس قسم کے کام کے لئے
چندہ نہیں ہوا تھا۔ برکشتور بابو خود اور ان کے دوست زیادہ تر وکیل تھے جو ضرورت کے
وقت یا تو خود چندہ دیتے تھے یا اپنے احباب سے دلواتے تھے۔ وہ کہتے تھے کہ جب ہم

لہ یہ انگریزی ترجمہ اب ایس آئینس نے ٹریڈنگن، ہندو اس سے شائع کر دیا ہے۔

کسانوں سے ایک پیسہ بھی نہیں لوں گا۔ ایسا کرتا تو لوگوں کو شہہ کرنے کا موقع ملتا۔ ملک میں عام چنڈہ کرنا بھی مجھے منظور نہیں تھا کیونکہ اس سے اس تحقیقات میں سیاسی رنگ آجائے گا اندیشہ تھا۔ یہی کے چند دوستوں نے پندرہ ہزار روپیہ دینا چاہا مگر میں نے شکریے کے ساتھ انکار کر دیا۔ آخر میں میں نے یہ فیصلہ کیا کہ برطیشور بابو کی مدد سے ہمارے دوسرے مقامات میں آسودہ حال لوگوں سے چنڈہ کروں اور اگر یہ کافی نہ ہو تو اپنے رنگوں کے دوست ڈاکٹر جے۔ پی۔ متا کو تکلیف دوں۔ انہوں نے میرے لکھنے پر بڑی خوشی سے وعدہ کر لیا کہ مجھے جتنے روپے کی ضرورت ہوگی بھیجیں گے۔ غرض ادھر سے ہمیں پورا اطمینان ہو گیا۔ ہمیں کوئی بہت بڑی رقم درکار نہیں تھی کیونکہ چمپارن والوں کی غربت کا لحاظ کرتے ہوئے ہم بہت کم نفایت سے کام لیتے تھے۔ میرا خیال ہے کہ ہم نے سب ملا کر تین ہزار روپے سے زیادہ خرچ نہیں کیا اور جہاں تک مجھے یاد ہے جو چنڈہ جمع ہوا تھا اُس میں سے دو چار سو روپے بچ رہے۔

شروع شروع میں میرے رفیق جس ٹھاٹ سے رہتے تھے اُس کی خوب ہنسی اڑتی تھی۔ ہر کیل کے ساتھ ایک خدمت گار اور ایک بادچی تھا۔ ہر ایک کا بادچی خانہ الگ تھا اور یہ لوگ بارہ بجے رات کو کھانا کھاتے تھے۔ یہ اپنے مصارف خود برداشت کرتے تھے پھر بھی مجھے ان کے لاابالی پن سے تکلیف ہوتی تھی۔ میں ان کا مضحکہ اڑاتا تھا مگر ہمارے آپس میں اس قدر گہرے تعلقات ہو گئے تھے کہ وہ کبھی بُرا نہیں مانتے تھے۔ آخر یہ طے ہوا کہ نوکر رخصت کر دئے جائیں سب کا کھانا ایک جگہ پکے اور کھانے کے اوقات کی پابندی کی جائے۔ سب لوگ نباتاتی نہیں تھے مگر چونکہ دو جگہ کھانا پکے میں خرچ زیادہ تھا اس لئے سب نے نباتاتی غذا پر سہ کرنا منظور کر لیا۔ کھانے میں سادگی بھی اختیار کی گئی۔ اس انتظام کی بدولت خرچ بہت کم ہو گیا اور بہت سا وقت جو فضول ضائع ہوتا تھا

بچ گیا۔ ان دونوں چیزوں میں کفایت ہمارے لئے بہت ضروری تھی۔ کسانوں کے گروہ کے گروہ بیان دینے کے لئے آتے تھے اور اپنے ساتھ اوروں کو بھی لاتے تھے۔ سارے احاطے اور باغ میں تل رکھنے کی گنجائش نہیں تھی۔ میرے دوستوں نے بہت کوشش کی کہ مجھے ”ورشن“ کی مصیبت سے بچائیں مگر کوئی فائدہ نہیں ہوا۔ مقررہ اوقات پر میری نمائش ”ورشن“ کے لئے ہوتی تھی۔ پانچ سات رضا کار بیانات لکھتے پھر بھی کچھ لوگ رہ جاتے اور انہیں بغیر بیان لکھائے واپس جانا پڑتا۔ ان میں سے سب بیان ضروری نہیں تھے۔ اکثر لوگ انہیں باتوں کو دہراتے جو دوسرے ان سے پہلے کہ چکے تھے مگر کسانوں کو بغیر اپنی اپنی پتاسائے یمن نہیں آتا تھا اور مجھے ان کے اس جذبے سے ہمدردی تھی۔

بیان لکھنے والوں کو مقررہ قواعد کی پابندی کرنی پڑتی تھی۔ ہر کسان سے خوب جرح کی جاتی اور جو لوگ جرح میں ٹوٹ جاتے ان کی شہادت رد ہو جاتی۔ اس میں بہت وقت صرف ہو جاتا تھا مگر اس سے یہ فائدہ ہوا کہ جتنے بیانات لکھے گئے ان میں سے اکثر بوری طور پر قابل اعتماد تھے۔

ان بیانات کے لکھتے وقت ایک خفیہ پولیس کا عہدہ دار موجود رہتا تھا۔ اگر کم چاہتے تو اسے نہ رہنے دیتے مگر ہم نے شروع سے یہ طے کر لیا تھا کہ خفیہ پولیس والوں کی مزاحمت نہیں کریں گے بلکہ ان کے ساتھ اخلاق سے پیش آئیں گے اور حتی الامکان انہیں ہر طرح کی معلومات فراہم کرنے میں مدد دیں گے۔ اس سے ہمارا کوئی ہرج نہیں ہوا بلکہ خفیہ پولیس کے عہدہ داروں کے سامنے بیان ہونے سے کسانوں کی ہمت اور بڑھ گئی۔ ایک طرف تو یہ فائدہ ہوا کہ ان کے دل میں خفیہ پولیس والوں کا رعب کم ہو گیا اور دوسری طرف ان عہدہ داروں کی موجودگی کے سبب سے انہیں اپنے بیان میں مبالغہ کرنے کا موقع نہیں ملا۔ وہ جانتے تھے کہ خفیہ پولیس واسے انہیں بچانے کی فکر میں رہتے ہیں اس لئے بہت احتیاط سے کام لیتے تھے۔

مجھے کوٹھی والوں کو اشتعال دلانا منظور نہیں تھا بلکہ میں نرمی اور ملاحظت سے انہیں پر جانا چاہتا تھا۔ اس لئے میں نے یہ التزام کر لیا تھا کہ جن لوگوں کی سختی کی زیادہ شکایت کی جاتی ان سے خط و کتابت کرتا اور ان کے گھر جا کر ان سے ملتا۔ میں نے کوٹھی والوں کی انجمن کے کارکنوں سے بھی ملاقات کی۔ انہیں کسانوں کی شکایتیں سنائیں اور ان کے جواب سنے۔ ان میں سے بعض مجھ سے نفرت کرتے تھے بعض بے توجہی برتتے تھے اور دوچار ایسے بھی تھے جو میرے ساتھ اخلاق سے پیش آتے تھے۔

تسرواں باب

میرے ساتھی

برج کشور بابو اور راجندر بابو جیسے دو آدمی مشکل سے ملیں گے۔ ان کے خلوص اور نہانک کا مجھ پر یہ اثر ہوا کہ میں کوئی کام ان کے بغیر نہیں کرتا تھا۔ ان کے چلیے یا فریق شبنجو بابو، انوگرہ بابو، دھرتی بابو، رام نومی بابو اور دوسرے دیکل ہر وقت ہم لوگوں کے ساتھ رہتے تھے۔ منڈھیا بابو اور شکدھری بابو بھی کبھی کبھی آکر ہماری مدد کرتے تھے۔ یہ سب ہماری تھے۔ ان کا کام زیادہ تر کسانوں کے بیانات لکھنا تھا۔

پروفیسر کرپانی بھلا ہمارا ساتھ دئے بغیر کیسے رہ سکتے تھے؟ ہونے کو تو وہ سندھی تھے مگر کل میں باریوں سے زیادہ ہماری تھے۔ میں نے بہت کم لوگ ایسے دیکھے ہیں جو ان کی طرح دل و جان سے اپنے مجازی وطن کے ہو رہیں۔ کسی کو یہ گمان بھی نہیں ہو سکتا تھا کہ یہ کسی دوسرے صوبے کے ہیں۔ یہ میرے میرے صاحب تھے۔ ان دنوں انہوں نے اپنی زندگی اس کام کے لئے وقف کر دی تھی کہ مجھے ”درشن“ کے طالبوں سے بچائیں۔ وہ بھی اپنی خلقی ظرافت سے اور کبھی پیار کی دھکیوں سے کام لے کر غنیم کو پساکر دیتے تھے۔ رات کو وہ غنیم بن جاتے تھے اور اپنے ساتھیوں کو اپنی تاریکی تحقیقات سے محفوظ کیا کرتے تھے۔ اگر اتفاق سے کوئی کچلا آجائے تو ان کی باتیں سنکر بھیڑے شیر بن جاتا تھا۔

مولانا منظر الحق نے اپنا نام امیدوار رضا کاروں کی فہرست میں لکھوا دیا تھا کہ جب مجھے ضرورت ہو ان سے مدد لوں اور مینے میں دو ایک بار ضرور میرے پاس ہو جایا کرتے تھے۔ انہی اس زمانے کی شان و شوکت اور آج کل کی سادگی میں زمین آسمان کا فرق ہے۔ وہ ہم

سے اس خلوص سے ملتے تھے کہ ہم انہیں اپنا رفیق سمجھتے تھے حالانکہ کوئی اجنبی ان کے ٹھاٹھ دیکھتا تو اسے یہ یقین نہ آتا۔

ہمارے زیادہ واقفیت حاصل ہو جانے کے بعد مجھے یہ یقین ہو گیا کہ جب تک یہاں کے دیہات میں تعلیم نہ ہو کوئی مستقل کام نہیں کیا جاسکتا۔ کسانوں کی جہالت بہت افسوسناک تھی۔ ان کے بچے یا تو میکا مارے مارے پھرتے تھے یا نیل کے کھیتوں میں صبح سے شام تک دو تین پیسے روزیر کام کرتے تھے۔ ان دنوں مزدوری کی شرح مردوں کے لئے ڈھائی آنے، عورتوں کے لئے ڈیڑھ آنے اور بچوں کے لئے تین پیسے سے زیادہ نہ تھی۔ جو شخص چار آنے روز کما لے۔ وہ بڑا خوش قسمت سمجھا جاتا تھا۔

اپنے رفیقوں کے شور سے میں نے یہ طے کیا کہ چھ گاؤں میں ابتدائی مدارس کھولے جائیں۔ گاؤں والوں کے ساتھ ایک شرط یہ تھی کہ تم مدرس کے کھانے اور رہنے کا انتظام کر دو باقی مصارف ہمارے سر پر ہیں گے۔ گاؤں والوں کے پاس نقد روپیہ تو تھا نہیں مگر وہ کھانے کی چیزیں فراہم کر سکتے تھے۔ انہوں نے غلہ اور دوسری خام اجناس دیئے کا وعدہ کر لیا۔ اب یہ سوال تھا کہ مدرس کہاں سے آئیں؟ مقامی لوگوں میں ایسے مدرس ملنا مشکل تھا جو بلا معاوضہ یا کم معاوضے پر کام کریں۔ ایسے ویسے لوگوں کو میں رکھنا نہیں چاہتا تھا۔ میری نظر میں علمی قابلیت کی اتنی اہمیت نہ تھی جتنی اخلاقی صفات کی تھی۔

اس لئے میں نے رضا کار مدرسوں کے لئے عام اپیل کیا۔ اس کا فوراً اثر ہوا۔ گنگا دھر راؤ جی دیشپانڈے نے بابا صاحب سومن اور پنڈارک کو بھیج دیا۔ ممبئی سے مسٹر اونیکا بائی گوکھلے اور پونا سے انندی بائی آگئیں۔ آئرم سے میں نے چھوٹا لال، سر نیدر ناتھ اور اپنے بیٹے دیو داس کو بلایا۔ اسی زمانے میں مہادیو دیسائی اور نرمہ بی بارکھ اپنی بیویوں کو لے کر ہم سے گئے۔ کستور بائی کو بھی میں نے اس کام میں شریک کر لیا۔ کام کرنے والوں کی تعداد ابھی خاصی ہو گئی۔ اونیکا بائی اور انندی بائی ابھی خاصی تعلیم یافتہ تھیں مگر مسٹر درگا دیسائی

اور میری بہنیں پارکھ صرف تھوڑی بہت گجراتی جانتی تھیں۔ کستور بانی اس سے محروم تھیں۔ سوال یہ تھا کہ بیچو اتنی بچوں کو ہندی کے ذریعے کیونکر تعلیم دیں؟

میں نے انھیں سمجھایا کہ آپ بچوں کو لکھنا پڑھنا اور حساب سکھانے کی زیادہ فکر نہ کیجئے بلکہ انھیں صفائی اور شائستگی سکھائیے۔ میں نے یہ بھی کہا کہ گجراتی، ہندی اور مرہٹی حروف میں متاخر قریب ہیں۔ قننا آپ سمجھتی ہیں اور کتب میں حروف تہجی اور ہندسے سکھانے میں آپ کو زیادہ وقت نہیں ہوگی۔ ان خواتین کی کوششوں کا نتیجہ یہ ہوا کہ ان کی جماعتیں سب سے زیادہ کامیاب ہوئیں۔ اس تجربے کی بدولت انھیں اپنے کام میں زیادہ دلچسپی پیدا ہو گئی اور ان کی بہت بڑھ گئی۔ آئندہ گجراتی کا مدرسہ دوسرے مدرسوں کے لئے نمونہ بن گیا۔ انھیں اپنے کام میں بے حد انماک تھا۔ انہوں نے اپنی خدا داد قابلیت کا پورا استعمال کیا۔ ان خواتین کے ذریعے سے ہم نے گاؤں کی عورتوں کی بھی تھوڑی بہت اصلاح کی۔

مگر میں صرف ابتدائی تعلیم پر اکتفا نہیں کرنا چاہتا تھا۔ گاؤں بے حد گندے تھے، بکریاں غلاظت سے پیٹی ہوئی تھیں، انکوں کے گرد کچڑ اور مٹی گلی چیزوں کے دلدل تھے، اور مکانوں کے صحن گھورے سے بدتر تھے۔ بالٹوں کو صفائی کی تعلیم دینا بہت ضروری تھا۔ یہ سب کے سب جلدی امراض میں مبتلا تھے۔ اس لئے ہم نے یہ طے کیا کہ صفائی پر انسانی زور دیا جائے اور ان کی زندگی کے ہر شعبے کی اصلاح کی جائے۔

اس کام کے لئے ڈاکٹروں کی ضرورت پڑی۔ ہم نے انجمن خدام ہند سے درخواست کی کہ ڈاکٹر دیو آجھانی کو ہماری مدد کے لئے بھیجے۔ وہ میرے بڑے دوست تھے اور میری درخواست پر چہرہ مہینے کے لئے چلے آئے۔ سب بڑھلنے والوں اور بڑھلے والیوں کو ان کی ماتحتی میں کام کرنے کی ہدایت کر دی گئی۔

میں نے ان سب کو تاکید کر دی کہ نیل کے کاشتکاروں کی شکایتوں اور سپرد معاملات سے مطلق سروکار نہ رکھیں۔ جو شخص شکایت کرے اُسے میرے پاس بھیج دیں۔ کوئی

اپنے دائرہ عمل سے باہر قدم نہ رکھے۔ میرے دوستوں نے نہایت وفاداری سے ان ہدایتوں
کی تعمیل کی۔ مجھے یاد نہیں کہ کبھی ذرا سی خلاف ورزی بھی ہوئی ہو۔

اٹھا رھواں باب

دیات کی اصلاح

جہاں تک ہوسکا ہم نے ہر مدرسے کو ایک معلم اور ایک معلمہ کی نگرانی میں رکھا۔ دوسرے رضا کار دو اول کی تقسیم اور حفظانِ صحت کے انتظام کے لئے تعینات کئے گئے۔ عورتوں کی امداد کے لئے عورتیں مقرر ہوئیں۔

طبی امداد کا طریقہ بالکل سہل اور سادہ تھا۔ رضا کاروں کے پاس صرف کونین، ارنڈی کا تیل اور گندھک کا مرہم رہتا تھا۔ اگر مریض کی زبان سیلی نظر آئے یا وہ بطن کی شکایت کرے تو اسے ارنڈی کا تیل پلایا جاتا تھا، اگر بخار ہو تو ارنڈی کے تیل کے بلکے مسل کے بعد کونین دی جاتی تھی اور خارش یا پھنسیاں ہوں تو انھیں اچھی طرح دھو کر گندھک کا مرہم لگا دیا جاتا تھا۔ کسی مریض کو دو گھر پر لے جانے کی اجازت نہیں تھی جبکہ کبھی مرض میں کوئی پیچیدگی نظر آتی تھی تو ڈاکٹر دیوبلے جاتے تھے۔ یوں بھی وہ ہفتے میں چند بار ہر مرکز کے معائنے کے لئے جایا کرتے تھے۔

بہت سے لوگ اس سیدھے سادے علاج سے فائدہ اٹھا رہے تھے۔ یہ طریقہ بظاہر انوکھا معلوم ہوتا تھا لیکن بات یہ تھی کہ یہی دو چار بیماریاں قبض، بخار، خارش عام طور پر پھیلی ہوئی تھیں اور ان کا علاج آسانی سے بنیو ڈاکٹر کی مدد کے ہو سکتا تھا۔ مریضوں کو بھی اسی میں سہولت تھی۔

حفظانِ صحت کا معاملہ ذرا مشکل تھا۔ گاؤں کے لوگ خود باتہ پیر بلانے پر تیار نہ تھے۔ مزدوروں تک کو یہ گوارانہ تھا کہ اپنا پانخانہ خود اٹھائیں اور اپنے گھر میں جھاڑو دیں۔

مگر ڈاکٹر دیوہمت ہارنے والے آدمی نہیں تھے۔ انھوں نے اور رضا کاروں نے اپنی ساری محنت ایک گاؤں کی صفائی پر صرف کر دی تاکہ وہ دوسروں کے لئے معیار بن جائے۔ پہلے انھوں نے خود سڑکوں پر اور گھروں میں جھاڑو دی، کنوؤں کو صاف کیا، قریب کے گڑھوں کو مٹی سے بھرا اس کے بعد نرمی اور محبت سے گاؤں والوں کو رضا کار بننے پر آمادہ کیا۔ بعض گاؤں میں انھوں نے لوگوں کو غیرت دلا کر ان سے کام لیا یہاں تک کہ دو ایک جگہ کے لوگوں میں اتنا جوش پیدا ہو گیا کہ انھوں نے میری موٹر کے جانے کے لئے سڑک بھی تیار کر دی۔ ان خوشگوار تجربوں کے ساتھ لوگوں کی بے پروائی کے تلخ تجربے بھی ہوئے۔ مجھے یاد ہے کہ بعض گاؤں میں لوگوں نے صاف صاف کہہ دیا تھا کہ ہم اس کام کو پسند نہیں کرتے۔

مناسب ہو گا کہ میں یہاں ایک واقعے کا ذکر کروں جسے میں اپنی تقریروں میں اکثر بیان کر چکا ہوں۔ بھٹی ہاروا ایک جھوٹا سا گاؤں تھا اور اُس میں ہمارا ایک مدرسہ تھا۔ وہاں جاتے ہوئے میں ایک مزرعہ سے گذرا جہاں چند عورتیں بہت میلے کپڑے پہنے نظر آئیں۔ میں نے مبہر گانڈھی سے کہا ان سے پوچھے کہ یہ اپنے کپڑے کیوں نہیں بدلتیں۔ انہوں نے ان عورتوں سے گفتگو شروع کی۔ ان میں سے ایک انھیں اپنی جھوٹری میں لے گئی اور کہنے لگی: ”دیکھ لو یہاں نہ کوئی صندوق ہے نہ الماری جس میں اور کپڑے رکھے ہوں۔ جو ساری میں پہنے ہوں اس کے سوا میرے پاس کوئی کپڑا نہیں۔ مہاتما جی سے کہو مجھے ایک ساری اور لے دیں پھر میں روز نہا کر کپڑے بدلا کروں گی۔“

ایسی جھوٹیاں ہندوستان کے بہت سے گاؤں میں پائی جاتی ہیں۔ نہ جانے کتنے غریب ایسے ہیں جن کے گھر ایک چٹائی تک نہیں اور جن کے پاس سوائے اُس چھتھرے کے جس سے وہ ستر پوشی کرتے ہیں اور کوئی کپڑا نہیں۔

میں ایک اور تجربہ بھی لکھوں گا۔ چپارن میں پتاورا اور بانس بہت کثرت سے

ہیں۔ بھٹی آباد میں مدرسے کے لئے انھیں چیزوں کا ایک جھوٹا بنا دیا گیا تھا۔ ایک ات کسی شخص نے۔ ممکن ہے کہ نیل کی کوٹھی والوں کا آدمی ہو۔ اس میں آگ لگادی۔ اس کے بعد یہ مناسب نہیں معلوم ہوا کہ پھر بتا ورا در بانس کا جھوٹا بنا دیا جائے۔ اس مدرسے کی نگرانی سو من جی اور بہتر گاندھی کے سپرد تھی۔ سو من جی نے یہ طے کیا کہ پتھا مکان بنانا چاہیے۔ وہ خود اس مستعدی سے کام کرنے لگے کہ بہت سے لوگ ان کے ساتھ شریک ہو گئے۔ چند ہی روز میں انٹوں کا مکان تیار ہو گیا۔ اب آگ لگنے کا خوف نہیں رہا۔

غرض رضا کاروں کے اسکولوں، حفظانِ صحت کے کام اور طبی امداد کی بدولت لوگ انھیں عزت کی نظر سے دیکھنے لگے اور ان پر بھروسہ کرنے لگے۔ ان کے اثر سے کسانوں کی زندگی میں بہت کچھ اصلاح ہو گئی۔

مگر مجھے افسوس کے ساتھ یہ اعتراف کرنا پڑتا ہے کہ میں اس تعمیری کام کو مستقل بنانے میں کامیاب نہیں ہوا۔ یہ رضا کار عارضی طور پر آئے تھے، ان کے جانے کے بعد نہ باہر کے لوگ آئے اور نہ ہمارے مستقل اعزازی کارکن مل سکے۔ مجھے خود چپارن کا کام ختم کرنے کے بعد دوسری جگہ، جہاں میری ضرورت تھی، چلا جانا پڑا۔ پھر بھی اس چند مہینے کے کام نے چپارن والوں کی زندگی میں اتنی تبدیلی کر دی تھی کہ اس کا اثر کسی نہ کسی صورت میں آج تک نظر آتا ہے۔

انیسواں باب

گورنر کی نیکدلی

ایک طرف تو یہ اصلاحی کام ہو رہا تھا اور دوسری طرف کسانوں کے بیانات لکھے جا رہے تھے۔ ان بیانات کی تعداد ہزاروں تک پہنچ گئی۔ گوٹھی والوں نے جب یہ رنگ دیکھا تو ان کا غصہ اور بھڑکاؤ اور انہوں نے میری تحقیقات کو رد کرنے میں کوئی کوشش نہیں اٹھا رکھی۔

ایک دن میرے پاس بہار کے گورنر کی طرف سے اس مضمون کا خط آیا ”آپ کی تحقیقات کو بہت طول ہو گیا ہے۔ کیا یہ مناسب نہ ہو گا کہ آپ اسے جلد ختم کر دیں اور بہار سے رخصت ہو جائیں۔ خط بہت نرم اور مہذب الفاظ میں لکھا گیا تھا لیکن اس کا مطلب بالکل صاف تھا۔

میں نے اس کے جواب میں لکھا کہ ایسی تحقیقات میں طول ہونا لازمی ہے اور میں نے مصمم قصد کر لیا ہے کہ جب تک اس کے ذریعے سے کسانوں کی شکایتیں دور نہ ہو جائیں میں بہار سے نہیں جاؤں گا۔ اگر حکومت چاہتی ہے کہ یہ تحقیقات روک دی جائے تو اس کی تدبیر بہت سہل ہے یا تو وہ کسانوں کی شکایتوں کو تسلیم کر لے اور ان کی چارہ جوئی کرے یا کم سے کم ان کے بیانات کو قابل توجہ سمجھ کر فوراً ایک سرکاری تحقیقاتی کمیٹی مقرر کر دے۔

لفٹننٹ گورنر، سر ایڈورڈ گیٹ نے مجھے بلا کر مجھ سے گفتگو شروع کی اور کہا کہ میں تحقیقاتی کمیٹی مقرر کرنے کو تیار ہوں اور اگر آپ چاہیں تو آپ کو بھی اس کا ممبر بنا دوں گا۔ میں نے کمیٹی کے دوسرے ممبروں کے نام دریافت کئے اور اپنے رفیقوں سے مشورہ

کرنے کے بعد کہا کہ میں بین شرطوں پر کمیٹی کی شرکت قبول کرتا ہوں۔ ایک یہ کہ مجھے دوران تحقیقات میں اپنے رفیقوں سے مشورہ کرنے کی اجازت ہو۔ دوسرے گورنٹ تسلیم کر لے کہ کمیٹی کا ممبر ہونے کے ساتھ ساتھ میں کسانوں کا پیر و کار بھی ہوں۔ تیسرے اگر میں تحقیقات کے نتیجے سے مطمئن نہ ہوں تو مجھے یہ اختیار ہو کہ میں رعایا کو ان کے آئینہ طرز عمل کے متعلق مشورہ دوں۔

سراپٹورڈ گیٹ نے ان شرطوں کو مقبول سمجھ کر قبول کر لیا اور تحقیقات کا اعلان کر دیا۔ سرفرنیک سلائی، انجمنی کمیٹی کے صدر مقرر ہوئے۔ کمیٹی نے کسانوں کے موافق رپورٹ دی اور یہ تجویز کی کہ جو زمین کوٹھی والوں نے کمیٹی کے نزدیک ناجائز طور پر وصول کی ہیں ان کا کچھ حصہ ان سے واپس دلایا جائے اور ”تکٹھیا“ کا طریقہ منسوخ کر دیا جائے۔

کمیٹی میں اتفاق رائے پیدا کرنے میں اس کی تجویز کے مطابق مسودہ قانون پاس کرانے میں سراپٹورڈ گیٹ کی کوشش کو بہت کچھ دخل ہے۔ اگر وہ انتہائی استقلال اور موقع شناسی سے کام نہ لیتے تو نہ کمیٹی کی رپورٹ متفقہ ہوتی اور نہ قانون فراہم پاس ہوتا۔ کوٹھی والوں کا بہار میں بے انتہا اثر تھا۔ باوجود اس کے کہ رپورٹ ان کے خلاف تھی انہوں نے مسودہ قانون کی مخالفت میں کوئی دقت نہیں اٹھا رکھا۔ لیکن سراپٹورڈ گیٹ آخر تک ثابت قدم رہے اور انہوں نے کمیٹی کی تجب ویز پر پوری طرح عمل کیا۔

اس طرح ”تکٹھیا“ کا طریقہ جو سو سال سے جاری تھا، منسوخ ہو گیا اور کوٹھی والوں کے راج کا خاتمہ ہوا۔ رعایا کو جو ہمیشہ سے پامال ہوتی آئی تھی تنوے بہت حقوق مل گئے اور لوگوں کے دل سے یہ خیال خام دور ہو گیا کہ نیل کا دھبہ کبھی نہیں مٹ سکتا۔

میں چاہتا تھا کہ چند سال تک چپارن میں تعمیری کام جاری رکھوں اور مدرسے
کھولوں اور دیہات کی زیادہ گہری اصلاح کروں۔ اس کے لئے زمین بھی تیار ہو چکی
تھی مگر جیسا پہلے کئی بار ہو چکا تھا، مشیتِ ایزدی سے میرا یہ ارادہ دل کا دل ہی میں
رہ گیا۔ تقدیر کو کچھ اور منظور تھا۔ اس نے میرے لئے دوسرا کام تجویز کر رکھا تھا۔

میسواں باب

مزدوروں سے سابقہ

ابھی میں تحقیقاتی کمیٹی کا کام ختم نہیں کر پایا تھا کہ موہن لال جی یا ندے اور سنگر لال جی پارکھ کا خط پہنچا کہ کھیداضلے میں فصل ماری گئی، لگان کا تقاضا ہے اور گسان اس کے ادا کرنے سے معذور ہیں آپ بتائیے کہ انہیں کیا کرنا چاہیے۔ مجھ میں نہ اتنی قابلیت اور سمجھ تھی اور نہ میرا جی چاہتا تھا کہ بغیر موقعے کا معائنہ کئے ہوئے کسی قسم کا مشورہ دوں۔

اُدھر احمد آباد سے انسویا بائی نے وہاں کے مزدوروں کی حالت لکھی۔ ان لوگوں کو مزدوری بہت کم ملتی تھی۔ بیچارے بہت دن سے ہاتھ پیر مار رہے تھے کہ کچھ اضافہ ہو جائے مگر کوئی شنوائی نہیں ہوتی تھی۔ میری دلی خواہش تھی کہ اگر ہو سکے تو ان کی مدد کروں۔ مگر اس پھوٹے سے کام کو بھی میں دور بیٹھ کر چلانے کی جرأت نہیں کر سکتا تھا۔ اس لئے موقع ملے ہی میں احمد آباد روانہ ہو گیا۔ مجھے یہ اُمید تھی کہ ان دونوں قصوں کو میں جلدی سے پٹا کر چپارن لوٹ آؤں گا اور یہاں کے تعمیری کام کی نگرانی کر دوں گا۔

مگر احمد آباد اور کھیداض میں مجھے بہت دن لگ گئے اور میں چپارن نہ جاسکا جس کا نتیجہ یہ ہوا کہ وہاں کے سارے مدرسے ایک ایک کر کے بند ہو گئے۔ میرے اور میرے رفیقوں کے شیخ جلی کے سے منصوبے خاک میں مل گئے۔

ہماری تجویز یہ تھی کہ چپارن میں تعلیم اور حفظانِ صحت کے علاوہ گورکش کا انتظام بھی کریں۔ میں نے اپنے سفر کے سلسلے میں یہ دیکھا تھا کہ گورکش اور ہندی کا پروجہ مارواڑیوں کا حصہ ہو گیا ہے۔ یٹکیا میں مجھے ایک مارواڑی دوست کے دھرم شالے میں ٹھہرنے کا اتفاق

ہوا۔ وہاں کے مارواڑیوں نے مجھے اپنا گؤشالا دکھایا۔ میں گؤرکشا کے متعلق ایک خاص رے رکھتا تھا اور اب تک اس پر قائم ہوں۔ میرے نزدیک اس میں موسیقی کی انفرانش نسل، اصلاح نسل، سینوں سے رحمدلی کا برتاؤ، اعلیٰ درجے کے ڈیری فارم قائم کرنا وغیرہ شامل ہیں۔ مارواڑی بھائیوں نے اس کام میں پوری مدد دیے کا وعدہ کیا تھا مگر چونکہ میرا مستقل قیام بٹیا میں نہ ہو سکا اس لئے یہ بخیر رہ گئی۔

بٹیا کا گؤشالا اب تک قائم ہے مگر اس نے اعلیٰ درجے کے ڈیری فارم کی حیثیت نہیں اختیار کی ہے۔ چپارن میں ابھی تک بیلوں سے حد سے زیادہ کام لیا جاتا ہے۔ نام کے بہت دو ابھی تک ان بیابانوں پر زوروں کو بیدردی سے مارتے ہیں اور اپنے دھرم کو بدنام کرتے ہیں۔ مجھے آج تک افسوس ہے کہ یہ بخیر پوری نہ ہو سکی۔ جب کبھی میں چپارن جاتا ہوں اور ہماری اور مارواڑی بھائیوں کی دوستانہ شکایتیں سنتا ہوں تو ان منصوبوں کا خیال کر کے آہ سرد بھرتا ہوں۔ ع۔ لے لبا آرزو کہ خاک شدہ۔

تعلیمی کام کسی نہ کسی صورت میں بہت سے مقامات پر اب بھی جاری ہے مگر گؤرکشا کا کام اچھی طرح سمجھتے نہیں پایا تھا اس لئے یہیں حسب دلخواہ ترقی نہیں ہوئی۔
کھیدا کے کسانوں کا مسئلہ منور زیر بحث تھا کہ میں نے احمد آباد کے مزدوروں کا معاملہ اپنے ہاتھ میں لے لیا۔

یہ میرے لئے بڑا نازک موقع تھا۔ مزدوروں کی شکایتیں واجبی تھیں۔ اس جنگ میں کارخانوں کے مالکوں کے سپہ سالار امبالال جی سارا بھائی تھے۔ ان کی سکی ہن اسنو یا بائی مزدوروں کی طرف سے ان کا مقابلہ کر رہی تھیں۔ میرے اور مالکوں کے دوستانہ تعلقات تھے اس لئے یہ لڑائی اور بھی دشوار ہو گئی تھی۔ میں نے ان سے کئی بار گفتگو کی اور انہیں سمجھایا کہ اس معاملے کو بچوں کے سپرد کر دیجئے۔ مگر انہوں نے کہا کہ ہم مزدوروں کے مقابلے میں بچاؤ کے اصول کو تسلیم نہیں کرتے۔

اس لئے مجھے سوائے اس کے کوئی چارہ کار نظر نہ آیا کہ مزدوروں کو ہرنال کا مشورہ دوں۔ مگر اس سے قبل میں نے مزدوروں اور ان کے لیڈروں سے اچھی طرح میل جول پیدا کر لیا تھا اور انھیں سمجھا دیا تھا کہ ہرنال کے کامیاب ہونے کی چار شرطیں ہیں:-
 (۱) کبھی بھول کر تشدد سے کام نہ لو۔

(۲) جو لوگ تمہارا ساتھ چھوڑ کر کام پر جانا چاہیں انھیں نہ سستاؤ۔

(۳) خیرات کا پیسہ ہرگز نہ لو

(۴) چاہے ہرنال کتنے ہی دن چلے استقلال کو ہاتھ سے نہ دو اور کسی جائز طریقے سے روٹی لگا کر کھاؤ۔

ہرنال کے لیڈروں نے ان شرطوں کی اہمیت تسلیم کر لی اور انھیں قبول کر لیا۔ مزدوروں نے عام جلسے میں یہ عہد کیا کہ جب تک ان کے مطالبات پورے نہ ہوں گے یا معاملہ بچپوں کے سپرد نہ کیا جائے گا ہرگز کام پر نہ جائیں گے۔
 اسی ہرنال کے سلسلے میں مجھ سے دلچسپ بھائی ٹیل اور شکرالاحی ٹیلر سے ملاقات ہوئی۔ انہوں نے بائی سے میں پہلے سے اچھی طرح واقف تھا۔

ہم لوگ روز سابرمتی کے کنارے ایک درخت کے سائے میں ہرنالیوں کے جلسے کیا کرتے تھے۔ یہ لوگ ہزاروں کی تعداد میں جمع ہوتے تھے اور میں انھیں ان کا عہد یاد دلانے اور امن وامان اور خود داری قائم رکھنے کی تاکید کرتا تھا۔ روزانہ انھیں پرائس جوئس شہر کی سڑکوں پر نکلتا تھا۔ ان کے ہاتھوں میں جھنڈے ہوتے تھے جن پر یہ الفاظ لکھے تھے: ”ایک ٹیک“ (عہد پر قائم رہو)۔

یہ ہرنال انہیں دن جاری رہی۔ اس کے دوران میں میں بڑا وقت ناکوں سے ملتا رہتا تھا اور ان سے انصاف کی درخواست کرتا رہتا تھا۔ وہ کہا کرتے تھے ”ہم کو بھی کو ایسا عہد دے دو اگرنا ہے۔ ہمارے اور مزدوروں کے تعلقات ایسے ہیں جیسے باپ

بیٹوں کے ہوتے ہیں۔ ہم اس معاملے میں باہر والوں کی مداخلت کیسے گوارا کر لیں۔ باپ
 بیٹوں کے بیچ میں بیچ کا کب کام ہے؟“

اکیسواں باب

آشترم کی ایک جھلک

قبل اس کے کہ میں ہرتال کے اور حالات بیان کروں کچھ ٹھوڑا سا ذکر آشترم کا کر دینا ضروری ہے۔ چہاں کے قیام کے زمانے میں میں آشترم کے خیال سے غافل نہیں رہا۔ جب رُخ مٹا تھا دو ایک دن کے لئے وہاں ہوا تھا۔

ان دنوں آشترم احمد آباد کے قریب کو چرب نام گاؤں میں تھا۔ اس گاؤں میں طاعون پھوٹا اور مجھے چھوٹے بچوں کی طرف سے بہت اندیشہ پیدا ہو گیا۔ آشترم کے اندر لاکھ صفائی ہی مگر اس یاس کی گندگی کے اثرات سے بچنا ناممکن تھا۔ اس زمانے میں ہم اس قابل نہ تھے کہ کو چرب کے لوگوں سے حفظان صحت کے اصول کی پابندی کرائیں یا ان کی کوئی اور خدمت بلکیں۔

ہم یہ چاہتے تھے کہ آشترم گاؤں اور شہر کے درمیان ایسی جگہ پر ہو کہ دونوں سے علیحدہ ہی رہے اور آمد و رفت میں زیادہ دشواری بھی نہ ہو۔ ہم نے طے کر لیا تھا کہ کسی نہ کسی دن بنی ذاتی زمین خرید لیں گے اور اس پر اپنی بسببی بسائیں گے۔

طاعون کو میں اپنے قافلے کے لئے ہانگ درابھجا۔ احمد آباد کے ایک باہر سٹھ پنجاہائی پراجند کو آشترم سے خاص تعلق تھا اور انہوں نے بارہا خلوص اور بے غرضی سے ہماری مدد کی تھی۔ وہ احمد آباد سے خوب واقف تھے۔ انہوں نے کہا کہ میں آشترم کے لئے ایسی زمین دہر لحاظ سے مناسب ہو، تلاش کر دوں گا۔ میں ان کے ساتھ کو چرب کے شمال اور جنوب (زمین) کی تلاش میں بھٹنارما، آخو، مہارے، موٹا، کدھو، حارمل، شمال، کھٹ

ہٹ کر کوئی قطعہ منتخب کیا جائے۔ انھوں نے وہ جگہ تجویز کی جہاں آج آشرم قائم ہے۔ یہ مقام مجھے اس لئے اور پسند آیا کہ ساہرمتی کے سنٹرل جیل سے قریب تھا۔ ستیا گریھوں کے لئے جن کا کام سی جیل جانا ہے اس سے ابھی جگہ کون سی ہو سکتی تھی۔ پھر میں یہ بھی جانتا تھا کہ جو موقع جیل کے لئے منتخب کیا جاتا ہے وہ عموماً صاف ستھرا ہوتا ہے۔

آٹھ روز کے اندر زمین خرید لی گئی۔ یہاں کسی عمارت یا درخت کا نام تک نہ تھا۔ لیکن دو بڑی خوبیاں تھیں : دریا کا کنارہ اور تنہائی۔

ہم نے یہ طے کیا کہ جب تک مستقل عمارت بنے بیٹھوں میں رہیں گے اور باد چلی جانے کے لئے ٹین کا سلسلہ لٹا لیں گے۔

آشرم والوں کی تعداد میں آہستہ آہستہ اضافہ ہوا تھا۔ اب ہم لوگ عورت اور بچے ملا کر چالیس سے زیادہ تھے اور سب ساتھ کھانا کھاتے تھے۔ یہ ساری تجویز میری تھی مگر اسے عمل میں لانا حسب معمول مگن لال کا کام تھا۔

مستقل عمارت بننے سے پہلے میں بڑی دقتیں اٹھانا پڑیں۔ برسات قریب تھی اور کھانے کا سامان چار میل جا کر شہر سے لانا پڑتا تھا۔ زمین بھر بڑی تھی اس لئے وہاں سانپوں کی بڑی کثرت تھی اور چھوٹے بچوں کے ساتھ یہاں رہنا بڑے خطرے کا کام تھا ہم سانپوں کو مار تے نہیں تھے۔ مگر ان کو بڑا ڈر تھا۔ سب کو لگا رہتا تھا اور اب تک وہی حال ہے۔

زہریلے کیڑوں کو نہ ہارنا ہمارا اصول تھا اور فینکس ٹھالٹائے فارم اور ساہرمتی میں اس کی پابندی ہوتی رہی ہے۔ تینوں جگہ ہمیں بھر زمین پرستی سبانا پڑی۔ مگر آج تک ہم نے یہاں کوئی سانپ کے کاٹنے سے نہیں مرا۔ میری حتمی عقیدت کو اس میں اس رحمن و رحیم کی کار سازی نظر آتی ہے۔ ممکن ہے کوئی معقل محل یہ کہے کہ خدا کو کیا پڑی ہے کہ کسی کو بجائے اور اُسے اتنی ذمہ دت کہاں کہ انسانوں کے معاملات میں دخل دیتا پھرے۔ مگر اس مویشی گانی کی کوئی ضرورت نہیں۔ یہ میرا برسوں کا تجربہ ہے اور اس کا جو اثر میرے دل

پر ہے اُس کے ظاہر کرنے کے لئے میرے پاس اور کوئی الفاظ نہیں۔ انسان کی زبان جب خدا کی کارساز یوں کو بیان کرتی ہے تو اسی ناقص طریقے سے کرتی ہے۔ میں خوب جانتا ہوں کہ یہ چیزیں فہم اور بیان سے باہر ہیں۔ لیکن جب انسان ان کے ذکر کی جرأت کرے تو اُسے انہیں بے معنی آوازوں سے جنھیں لُحْن کہتے ہیں کام لینا پڑتا ہے۔ اگر یہ میری ضعیف الاعتقادی ہے کہ میں پچیس سال تک سانپوں کو مارنے کے باوجود اُن کے شر سے محفوظ رہنا محض اتفاق نہیں بلکہ تائید غیبی سمجھتا ہوں تو یہی سہی۔ یہ ضعیف الاعتقادی میری جان کے ساتھ ہے۔ جن دنوں مزدوروں نے ہرتال کی تھی اسی زمانے میں آئٹرم میں بُنائی کے کام کے لئے ایک سائبان کی بنیاد ڈالی جا رہی تھی۔ ابھی آئٹرم والوں کا شغل زیادہ تر کپڑا بنانا تھا۔ کتا کی کا کام ہنوز جاری نہیں ہو سکا تھا۔

بائیسواں باب

اُپاس

پہلے دو ہفتوں میں مزدوروں نے بڑی بہادری اور ضبط نفس سے کام لیا اور روزانہ بڑے عظیم الشان جلسے کرتے رہے۔ میں ان جلسوں میں انھیں اُن کا عہد یاد دلانا تھا اور وہ بلند آواز سے کہا کرتے تھے کہ ہمارا قول جان کے ساتھ ہے۔

مگر آخر میں اُن کے قدم ڈمگ گئے۔ جس طرح جہانی کمزوری کی علامت یہ ہے کہ آدمی بات بات پر جھلٹانے لگتا ہے اسی طرح ہر تال کی کمزوری اس سے ظاہر ہونے لگی کہ ہر تالیوں کا رویہ ان لوگوں کے ساتھ جو کام پر جایا کرتے تھے روز بروز زیادہ شدید آہستہ ہوتا گیا اور مجھے یہ اندیشہ پیدا ہو گیا کہ کہیں یہ لوگ فساد نہ کر بیٹھیں۔ جلسوں کی حاضری بھی رفتہ رفتہ کم ہونے لگی۔ جو لوگ آتے بھی تھے ان کے چہروں پر بالویسی اور بے دلی برسی تھی۔ آخر ایک دن یہ اطلاع آئی کہ ہر تالی کندھا ڈالے دیتے ہیں۔ میں بہت گھبرایا اور اس تردد میں بڑا کہ اب میرا فرض کیا ہے۔ مجھے جنوبی افریقہ میں ایک بہت بڑی ہر تال کا تجربہ تھا مگر یہاں بالکل نئی صورت تھی۔ مزدوروں نے میرے کہنے سے عہد کیا تھا اور اسے میری موجودگی میں بار بار دہرایا تھا۔ مجھے اس عہد کے توڑنے کا خیال بھی گوارا نہ تھا۔ اب خدا جانے کیا کی تہ میں میرا غرور تھا یا مزدوروں کی محنت یا حق کی لگن۔

ایک دن صبح کو مزدوروں کے جلسے میں مجھے یکایک اس تاریکی میں روشنی کی جھلک نظر آئی۔ خود بخود میری زبان پر یہ الفاظ جاری ہو گئے کہ "مجبوراً ہر تالی ہمت سے کام لے اس ہر تال کا کوئی تقصیف نہ کرالیں یا کارخانوں سے ہمیشہ کے لئے قطع تعلق نہ کر لیں اُس وقت"

میں اُپاس کروں گا؟

مزدور ستائے میں آگئے۔ انویا بین کے رخساروں پر آنسو ٹپ ٹپ کرنے لگی۔ ہر تالیوں کے مجھے سے آواز آئی ”آپ نہیں، ہم اُپاس کریں گے۔ غضب خدا کا ہم آپ کو انبی خاطر اُپاس کرنے دیں! ہماری خطا معاف کر دیجیے۔ اب ہم اپنے وعدے سے ہرگز نہ ہٹیں گے؟“ میں نے کہا ”تمہیں اُپاس کرنے کی ضرورت نہیں۔ تمہارے لئے یہی کافی ہے کہ اپنے لہجہ پر قائم رہو۔ تم جانتے ہو کہ ہمارے پاس روپیہ ختم ہو گیا ہے اور ہم خیرات کے پیسے سے ہر تال چلانا منظور کیا، اس لئے تمہیں چاہئے کہ کسی قسم کی مزدوری کر کے پیسٹ یا نو بھر تال چاہے جب تک چلے کوئی بردار نہیں۔ اب رہا میرا اُپاس! یہ تو سچی ٹوٹے گا جب ہر تال کا خفیہ ہو۔“

اس عرصے میں دلچسپ بھائی کو ششمن کر رہے تھے کہ میسجیٹی میں ہر تالیوں کے لئے کام نکالیں مگر اس کی کوئی صورت نظر نہیں آتی تھی۔ مگر لال گاندھی نے یہ بات بھائی کو کہیں آئٹرم میں بنائی کے مدرسے کی بنیادیں قائم کرنے کے لئے ریت کی ضرورت ہے۔ کچھ لوگ ریت اٹھانے کے کام میں کھپ سکتے ہیں۔ ہر تالیوں نے بڑی خوشی سے منظور کر لیا۔ آگے آگے انویا بین سر پر ایک ٹوکری رکھ کر چلیں اور ان کے پیچھے مزدوروں کا تانتا لگ گیا۔ یہ لوگ ندی کنارے سے ریت کے ٹوکریں بھر بھر کے لئے لگے۔ یہ منظر دیکھنے کے قابل تھا۔ مزدوروں میں سے سرے سے جان پڑ گئی اور انھیں مزدوری بانٹنے والے تھک تھک گئے۔ میرے اُپاس میں ایک بڑی خرابی تھی میں پہلے کہہ چکا ہوں کہ مجھ سے اور کارخانے کے مالکوں سے بڑے گہرے تعلقات تھے اور ان کے فیصلے پر میری فاقہ کشی کا اثر پڑنا لازمی تھا۔ میں جانتا تھا کہ ستیا گرہی کی حیثیت سے میرے لئے ان کی مخالفت میں اُپاس کرنا جائز نہیں بلکہ مجھے چاہئے کہ انھیں صرف مزدوروں کی ہر تال سے متاثر نہ ہونے دوں۔ اس لئے میں نے یہ اُپاس مالکوں کے کسی قصور کی بنا پر نہیں کیا تھا بلکہ مزدوروں کی غلطی کی بنا پر

میں جس میں میں بھی اپنے آپ کو شریک سمجھتا تھا۔ مالکوں کو سمجھانے بجھانے کا تو مجھے حق تھا مگر ان کی مخالفت میں آپاس کرنا گویا ان پر بے جا دباؤ ڈالنا تھا۔ غرض اس آپاس کو مالکوں سے کوئی سروکار نہیں تھا۔ پھر بھی میں یہ جانتا تھا کہ اس کا اثر ان پر پڑے گا۔ مگر میں بالکل مجبور تھا۔ میرا سر کچی فرض تھا کہ میں آپاس کروں۔

میں نے مالکوں کو اطمینان دلانے کے لئے ان سے کہا ”آپ لوگوں کو میری خاطر اپنا طرز عمل بدلنے کی ضرورت نہیں۔“ مگر انہوں نے میرے یہ الفاظ سرد مہری سے سنے بلکہ مجھ پر چھپے طعنوں کی بوچھاڑ کر دی۔ سچ پوچھے تو انہیں اس کا حق بھی تھا۔

مالکوں کی ضد کے ذمہ دار اصل میں سیٹھ امبالال تھے۔ ان کے استقلال اور خلوص کا میرے دل پر بہت اثر ہوا۔ ایسے شخص کا مقابلہ کرنے میں مجھے لطف آتا تھا۔ اسی لئے مجھے اس کا اور قلع تھا کہ میرے آپاس سے مخالفوں کے گروہ پر جس کے وہ سردار تھے، دباؤ پڑ رہا تھا۔ ان کی بیوی سارا دیوی مجھ سے بہنوں کی طرح محبت کرتی تھیں۔ میرے اس فعل سے انہیں جو صدمہ تھا وہ مجھ سے دیکھا نہیں جاتا تھا۔

پہلے دن السنویا بین اور چند اور دوستوں نے جن میں بعض مزدور بھی شامل تھے، میرے ساتھ آپاس کیا۔ مگر میں نے سمجھا بجھا کر بڑی مشکل سے انہیں اس کے جاری رکھنے سے روکا۔

اس کا نتیجہ یہ ہوا کہ صلح و آشتی کی فضا پیدا ہو گئی۔ کارخانوں کے مالک پسے اور تصنیے کی صورتیں تلاش کرنے لگے۔ السنویا بین کا گھر ان کے مشوروں کا مرکز بن گیا۔ انڈسٹریل دھروائے بیچ میں پڑ کر مصالحت کی گفتگو شروع کی اور آخر میں وہی سرچرچ مقرر کئے گئے۔ میرے آپاس کو تین ہی دن گزرے تھے کہ ہر تال کا خاتمہ ہو گیا۔ مالکوں نے اس کی خوشی میں مزدوروں کو مٹھائی بانٹی اور اکیس دن کی ہر تال کے بعد اس جھگڑے کا تصفیہ ہو گیا۔

تقصیف کی خوشی منانے کے لئے جو عہدہ ہوا اُس میں کارخانوں کے مالک اور کسٹمر صاحب بھی شریک تھے۔ صاحب نے اس موقع پر مزدوروں کو نصیحت کی کہ ”تمہیں ہمیشہ مسٹر کا مدھی کے مشورے پر عمل کرنا چاہئے۔“ اس کے بعد ہی مجھ سے اور ان حضرات سے معاملہ پڑا۔ مگر اس عرصے میں صورت حال تبدیل ہو گئی تھی اور اس کے ساتھ صاحب بھی بدل گئے تھے۔ اب وہ کھیداکے پٹی داروں کو سمجھانے لگے کہ خبردار گاندھی کی باتوں میں نہ آنا! اس باب کو ختم کرنے سے پہلے میں ایک واقعہ بیان کروں گا جو صُحک بھی ہوا اور افسوسناک بھی۔ اس کا تعلق شیرینی کی تقسیم سے ہے۔ مالکوں نے بہت سی مٹھائی منگوائی تھی۔ مگر اسے ہزاروں مزدوروں میں بانٹنا کچھ سہل نہ تھا۔ آخر یہ قرار پایا کہ مٹھائی کھلے میدان میں اُسی درخت کے نیچے بانٹی جائے جس کے تلے مزدوروں نے ہر تال کا عہد کیا تھا کیونکہ کسی اور جگہ ان سب کو جمع کرنا مشکل تھا۔

مجھے یقین تھا کہ جن لوگوں نے اکیس دن تک انتہائی انضباط سے کام لیا ہے وہ مٹھائی کی تقسیم کے وقت ترتیب سے کھڑے نہ رہیں گے اور آپس میں دھکم دھکا نہیں کریں گے۔ مگر جب امتحان کا وقت آیا تو وہ طوفانِ بے نیازی برپا ہوا کہ تقسیم کرنا ناممکن ہو گیا۔ ہر دھمک کے بعد ان کی صفوں میں ابتری پڑ جاتی تھی۔ مزدوروں کے لیڈروں نے کوشش کی کہ ترتیب قائم رکھیں مگر کوئی فائدہ نہیں ہوا۔ اس ریل پیل دھکم دھکا میں بہت سی مٹھائی گر کر پیروں سے پھیل گئی۔ آخر تقسیم موقوف کرنا پڑی اور بقیہ مٹھائی بڑی مشکلوں سے مرزا پور میں سیٹھ امبالال کے منگل پر پہنچائی گئی۔ دوسرے دن اس بجلے کے احاطے میں بڑی آسانی سے مٹھائی بٹ گئی۔

اس واقعے کا صُحک پہلو تو ظاہر ہے مگر اس کے افسوسناک پہلو کے متعلق دو ایک غلط کہنے کی ضرورت ہے۔ تحقیقات سے معلوم ہوا کہ کہیں احمد آباد کے فقیروں نے یہ بات سن پائی تھی کہ ”ایک ٹیک“ درخت کے تلے مٹھائی تقسیم ہو گئی اور ان کے گردہ کے

لڑو وہاں آپہنچے تھے۔ یہی لول بے صبری سے بھیپتے پڑے تھے جس کی وجہ سے یہ ابتری پیدا ہوئی۔

ہمارا ملک افلاس کی چکی میں اس طرح پس رہا ہے کہ ہر سال فقیروں کی تعداد بڑھتی جاتی ہے اور ان بے چاروں کو فاقوں کے مارے خود داری اور انسانیت کا احساس تک باقی نہیں رہتا اور ہمارے محترم حضرات بجائے اس کے کہ ان کے لئے کام مہیا کریں اور انہیں اپنے قوت بازو سے روٹی کمانے پر مجبور کریں انہیں بھیک دیکر ٹال دیتے ہیں۔

تیسواں باب

کھیدا کی ستیاگرہ

تقدیر نے مجھے دم لینے کی بھی سلت نہیں دی۔ احمد آباد کے مزدوروں کی سڑال ختم ہوتے ہی مجھے کھیدا کی ستیاگرہ میں شریک ہونا پڑا۔

کھیدا ضلع میں فصل کے برباد ہو جانے سے قحط کی سی صورت پیدا ہو گئی تھی اور وہاں کے بڑی دار لگان کی وصولی ملنے کی صورت پر غور کر رہے تھے۔ قبل اس کے کہ میں کاشنکاروں کو کوئی مشورہ دوں امرت لال جی ٹھکرا واقعات کی تحقیق کرنے کے بعد کمشنر سے مل کر گفتگو کر چکے تھے۔ مومن لال جی بانڈیا اور شنکر لال جی بارکھ بھی اس تحریک میں شریک تھے اور انھوں نے تبھ بھائی پٹیل اور سرگودھاس کامہداس پارکھ آہنجانی کے توسط سے بمبئی کی مجلس وضع قوانین میں یہ مسئلہ اٹھایا تھا۔ گورنر کے پاس بھی اس سلسلے میں کئی دست دیا چکے تھے۔

میں ان دنوں گجرات سمجھا کا صدر تھا۔ سمجھا کی طرف سے حکومت کو درخواستیں بھیجی جا رہی تھیں اور تار روئے جا رہے تھے۔ کمشنر کے اہانت آمیز برتاؤ اور ان کی دھمکیوں کو سمجھا میرے برداشت کر رہی تھی۔ اس موقع پر حکام کا طرز عمل اس قدر مہمل اور اوجھا تھا کہ آج اس کا ذکر کیا جائے تو لوگوں کو مشکل سے یقین آئے گا۔

کاشنکاروں کا مطالبہ بالکل صاف تھا اور اس قدر معقول کہ اس کے قبول کرنے میں مشکل سے عذر ہو سکتا تھا۔

مالگداری کے قواعد کی رو سے جب فصل روپے میں چار آنے یا اس سے کم ہو تو

کاشتکار سال رواں کا لگان ملتوی کرانے کا مطالبہ کر سکتے تھے۔ سرکاری اطلاع یہ بھی لے سکتے تھے۔ مگر حکومت نے سے زیادہ ہے اور کاشتکاروں کا دعویٰ تھا کہ چار آٹے سے کم ہے۔ مگر حکومت ان کی فریاد کی شہوائی نہیں کرتی تھی اور اس کے خیال میں کاشتکاروں کا یہ مطالبہ کہ اس کا فیصلہ پنچایت کے ذریعہ کیا جائے بغاوت سے کم نہ تھا۔ آخر جب ساری درخواستیں اور التجائیں بیکار گئیں تو میں نے اپنے دوستوں سے صلاح کرنے کے بعد پٹی داروں کو یہ مشورہ دیا کہ ستیاگرہ شروع کر دیں۔

کھیداکے رضاکاروں کے علاوہ اس معرکے میں میرے ساتھ ولجہ بھائی ٹیل، اننگر لال جی بیکر، 'سنویا میں'، اندولال جی یا جنک، 'مہادیو دیسائی' اور کچھ اور حضرات بھی شریک تھے۔ ولجہ بھائی ٹیل کو اس کام کی خاطر اپنی وکالت، جو بڑے زور شور سے چل رہی تھی، ملتوی کرنا پڑی، اور حقیقت یہ ہے کہ انھیں پھر کبھی اس کے دوبارہ شروع کرنے کا موقع نہیں ملا۔

ہم نے اپنا صدر مقام منڈیا کے انا تھا آشرم کو قرار دیا کیونکہ اور کوئی مکان نہیں مل سکا جس میں اتنے آدمیوں کی گنجائش ہو۔ ستیاگریہوں نے حسب ذیل حلف نامے پر دستخط کئے:

”اس علم کی بنا پر کہ ہمارے علاقے کی فصلیں روپے میں چار آٹے سے کم ہیں ہم نے حکومت سے درخواست کی کہ لگان کی وصولی آئندہ سال تک ملتوی کر دی جائے مگر حکومت نے ہماری التجا نہیں سنی۔ اس لئے ہم لوگ اس حلف کے ذریعے سے عہد کرتے ہیں کہ ہم اس سال حکومت کو پورا لگان یا اس کا بقنا حصہ باقی ہے نہ خود ادا کریں گے اور نہ اپنی رضامندی سے ادا ہونے دیں گے۔ حکومت جو قانونی کارروائی کرے ہم اس میں کوئی مداخلت نہیں کریں گے اور اپنی عدم دالگی کے نتائج کو خوشی سے برداشت کریں گے۔ چاہے ہماری زمینیں ضبط ہو جائیں مگر ہم اپنی مرضی سے لگان ادا کر کے اپنے

دعوے کو جھوٹا نہیں ہونے دیں گے اور اپنی عزت میں بڑھ نہیں گئے دیں گے۔ البتہ اگر حکومت سارے ضلع میں لگان کی دوسری قسط کی وصولی ملتوی کر دے تو ہم میں سے بچنے والوں کی استطاعت رکھتے ہیں وہ پورا لگان یا اس کا جتنا حصہ باقی ہے ادا کر دیں گے۔ جو لوگ ادائیگی کا مقدور رکھتے ہیں ان کے ادا نہ کرنے میں یہ مصلحت ہے کہ کہیں ان کی دیکھا دیکھی ان کے غریب بھائی اپنے مولیٰ بیچ کر یا روپیہ قرض لے کر لگان نہ دیدیں اور اپنے ہاتھوں مصیبت میں مبتلا نہ ہو جائیں۔ ایسی صورت میں ہمارے نزدیک مقدرت والوں کا بھی یہ فرض ہے کہ اپنے غریب بھائیوں کی خاطر لگان ادا کرنے سے انکار کر دیں۔

یہاں اس لڑائی کا حال بیان کرنے کے لئے دو باب سے زیادہ کی گنجائش نہیں اس لئے بہت سی باتیں چکی یا د مجھے پیاری ہے چھوڑنا پڑیں گی۔ جو لوگ اس ہمس معرکے کا زیادہ گہرا مطالعہ کرنا چاہیں وہ گھیداکے ستیاگرہ کی مفصل اور مستند تاریخ پڑھیں جو شکر لال جی پارکھ ساکن کھٹلال ضلع کھیدائے لکھی ہے۔

چوبیسواں باب

”پیاز کا چور“

چمپارن ہندوستان کے دور افتادہ حصے میں واقع تھا اور ہم نے وہاں کے معرکے کی مفصل کیفیت اخباروں میں چھپنے نہیں دی تھی اس لئے وہاں باہر کے لوگ نہیں آتے تھے۔ مگر کھیدہ کی حالت دوسری تھی۔ یہاں کے واقعات کی روز کی خبریں اخباروں میں شائع ہوتی رہتی تھیں۔

گجراتیوں کے لئے یہ بالکل نیا تجربہ تھا اور انھیں اس سے بے حد دلچسپی تھی۔ لوگ اس کام کے لئے اپنا دھن دولت دینے کو تیار تھے۔ ہم ان سے کہتے تھے کہ ستیا گروہ صرف روپے سے نہیں چل سکتی۔ اس میں روپے کی ضرورت اور چیزوں کے مقابلے میں بہت کم ہوتی ہے۔ مگر یہ بات ان کی سمجھ میں نہیں آتی تھی۔ باوجود میرے سمجھانے کے بمبئی کے سوداگروں نے ضرورت سے زیادہ روپیہ بھیج دیا چنانچہ جب ستیا گروہ ختم ہوئی تو ہمارے پاس کچھ رقم بچ رہی۔

ستیا گروہی رضا کاروں نے اس معرکے میں سادگی کے نئے سبق سیکھے۔ یہ تو میں نہیں کہہ سکتا کہ انہوں نے بالکل سادہ زندگی اختیار کر لی مگر اتنا ضرور ہوا کہ انہوں نے بہت سے تکلفات ترک کر دیئے۔

بیٹی دار کاشتکاروں کے لئے بھی یہ لڑائی بالکل نئی چیز تھی۔ اس لئے ہمیں گاؤں گاؤں پھر کر انھیں اس کے اصول سمجھانا پڑتے تھے۔

اصل کام یہ تھا کہ کسانوں کے دل سے خوف دور کر دیا جائے اور یہ بات ان

کے ذہن نشین کر دی جائے کہ سرکاری ملازم ان کے آقا نہیں بلکہ خادم ہیں کیونکہ ان کو محصول ادا کرنے والوں کے روپے سے تنخواہ ملتی ہے۔ اس سے بھی زیادہ مشکل ان کے دل میں اس فرض کا احساس پیدا کرنا تھا کہ تھرمونے کے ساتھ ساتھ انھیں حفظِ مرتب کا بھی خیال رکھنا چاہئے۔ جہاں ان کے دل سے عمدہ داروں کا خوف دور ہوا وہ ان کی بدتمیزیوں کا ترکی بہ ترکی جواب دینے پر آمادہ ہو جاتے تھے اور ان کو روکنا ہمارے لئے قریب قریب ناممکن تھا۔ مگر ہم جانتے تھے کہ اگر انھوں نے ذرا سی بدتمیزی کی تو ستیا گروہ کی ساری خوبی جاتی رہے گی جس طرح سنگھیا کے ایک قطرے سے سارا دودھ زہرہا ہوا جاتا ہے۔

ہم نے انھیں یہ اصول سمجھائے کہ پوری کوشش کی گرائے چل کر معلوم ہوا کہ انہوں نے یہ سبق میری توقع سے کم سیکھا۔ مجھے تجربے سے معلوم ہوا ہے کہ حسن اخلاق ستیا گروہ کی جان ہے۔ یہاں حسن اخلاق سے مراد محض ظاہری شیریں کلامی نہیں بلکہ باطنی شیریں مزاجی اور اپنے مخالفوں کی دلی خیر خواہی ہے۔ سچے ستیا گروہی کے ہر فعل میں ان صفوں کا رنگ جھلکتا ہے۔ ابتدا میں 'بادو' اس کے کہ لوگوں نے بڑی ہمت سے مقابل کیا، حکومت کی طرف سے کوئی سختی نہیں ہوئی۔ مگر جب اس نے دیکھا کہ ان لوگوں کے قدم کو کسی طرح انفرش نہیں ہوتی، تو تشدد شروع کر دیا۔ فرقہ ایمنوں نے لوگوں کے مویشی بیچ ڈالے اور جو چیز ہاتھ آئی فرق کر لی۔ جرمائے کے توڑش جاری کئے گئے اور کہیں کہیں تباہیوں کی قرتی بھی ہوئی۔ اس سے کسان گھبر گئے، بعض نے لگان ادا کر دیا اور بعض نے یہ کوشش کی کہ ان کی مشولہ جالدا مچ کر مطالبہ وصول کر لیا جائے۔ مگر کچھ ایسے بھی تھے جو آخر تک ہٹنے کے لئے تیار رہے۔

اسی اثنا میں شکر لال جی پارکھ کے ایک اسامی نے لگان ادا کر دیا۔ اس سے بڑی بے چینی پھیل گئی۔ شکر لال جی نے فوراً اس کی تلافی میں دد زمین جس کا لگان ادا کیا

تھا 'مصارفِ خیر' کے لئے وقف کر دی۔ اس طرح انہوں نے اپنی عزت رکھ لی اور دوسروں کے لئے عمدہ مثال قائم کر دی۔

کچھ لوگوں کے دل مضبوط کرنے کے لئے میں نے لوگوں کو مشورہ دیا کہ موہن لال جی پانڈیا کی سرکردگی میں ایک پیاز کے کھیت سے، جس کی فصل بے انصافی سے قرق کر لی گئی تھی، پیاز کاٹ لائیں۔ میں نے لوگوں سے کہا کہ میرے نزدیک یہ فعل سول نافرمانی میں داخل نہیں اور فرض کیجئے کہ ہوبھی تو بھی کوئی ہرج نہیں۔ پیاز کی فصلوں کی قرتی چاہے قانوناً درست ہو مگر اخلاقاً ناجائز ہے اور لوٹ سے کم نہیں اس لئے لوگوں کا فرض ہے کہ قرتی کے حکم کی خلاف ورزی کریں اور فصل کاٹ لائیں۔ یہ لوگوں کو اس کی تعلیم دینے کا بڑا اچھا موقع تھا کہ ستیاگرہ میں اپنی خواہش سے قید یا جرمانے کی سزا کیونکر حاصل کی جاتی ہے۔ موہن لال جی پانڈیا کی تو یہ دلی آرزو تھی۔ انھیں یہ پسند نہ تھا کہ یہ معرکہ یونہی ختم ہو جائے اور کوئی شخص ستیاگرہ کی راہ میں قید کی مصیبت نہ جھیل سکے۔ اس لئے وہ بڑی خوشی سے پیاز کی فصل کاٹنے پر راضی ہو گئے اور سات آٹھ منچلے بھی ان کے ساتھ شریک ہو گئے۔

حکومت انھیں گرفتار کرنے پر مجبور تھی۔ ان کی گرفتاری سے لوگوں کا جوش اور بڑھ گیا۔ جب جیل جانے کی جھجک جاتی رہے تو حکومت کی سختی لوگوں کی ہمتیں بڑھا دیتی ہے۔ مقصد کی پیشی کے دن ہزاروں آدمیوں نے پکھری کو گھیر لیا۔ پانڈیا اور ان کے ساتھی مجرم قرار پائے گئے اور انھیں تھوڑے دن کی قید ہو گئی۔ میرے خیال میں یہ سزا بیجا تھی کیونکہ تعزیرات ہند میں چوری کی جو تعریف کی گئی ہے وہ ان کے اس فعل پر عائد نہیں ہوتی تھی۔ مگر ہم لوگ عدالتوں سے دور رہنا چاہتے تھے اس لئے ہم نے اپیل دائر نہیں کیا۔

”مجرموں“ کے ساتھ ایک بہت بڑا جلوس جیل خانے کے دروازے تک گیا اور اس دن سے موہن لال جی پانڈیا کو لوگ ڈنکھی چور (پیاز کا چور) کے معزز لقب سے پکارنے لگے۔ اس ستیاگرہ کا انجام میں دوسرے باب میں بیان کر دوں گا۔

پچیسواں باب

کھدہ کی ستیاگرہ کا انجام

یہ ستیاگرہ خلاف توقع بہت جلد ختم ہو گئی۔ لوگوں میں مقابلے کا دم نہیں رہا تھا اور میں اس خیال سے کہ کہیں یہ غریب بالکل تباہ نہ کر دے جائیں لڑائی کو جاری رکھتے چکے تھے۔ مجھے فکر تھی کہ اسے ختم کرنے کی کوئی ایسی معقول صورت نکل سکے جو ایک ستیاگرہی کے لئے قابل قبول ہو۔ بالکل خلاف توقع ایسی صورت پیدا ہو گئی۔ نہایت تعلق کے معاملت دار نے مجھ سے کہا بھیجا کہ اگر خوشحال بچی دار لگان ادا کر دیں تو غریب لوگوں سے وصولی ملتوی کر دی جائیگی۔ میں نے اس مضمون کی تحریر مانگی جو اُس نے بھیج دی لیکن چونکہ معاملت دار صرف اپنے تعلق کا ذمہ دار تھا اس لئے میں نے کلام سے پوچھا کہ کیا آپ سارے ضلع کے متعلق یہی وعدہ کرتے ہیں۔ اُس نے جواب دیا کہ اس التوا کے احکام پہلے ہی جاری ہو چکے ہیں۔ مجھے اس کا علم نہیں تھا۔ میں نے اپنے دل میں کہا کہ اگر یہ سچ ہے تو کسانوں کا عہد پورا ہو گیا۔ یہ احکام بالکل ان کی خواہش کے مطابق تھے۔ اس لئے ہم ان کی تعمیل پر راضی ہو گئے۔

مگر اس قضیے کے عملدرآمد میں وہ شفقت اور لطافت نہ تھی جو ستیاگرہ کے خاتمے پر ہونا چاہئے۔ اس لئے مجھے اس سے کوئی خوشی نہیں ہوئی۔ کلام نے ایسا انداز اختیار کیا کہ گویا کوئی تصفیہ ہی نہیں ہوا۔ غریبوں سے التوا کا وعدہ کیا گیا مگر اس پر عمل بہت کم ہوا۔ یہ طے نہ کہ کون کون لوگ غریب ہیں اصل میں خود کسانوں کا حق تھا مگر وہ اس سے کام نہ لے سکے انہیں

لے گزرت ہیں تحصیل تعلقہ اور تحصیلدار کو معاملت دار کہتے ہیں۔

یہ کہہ کر ان میں سے اس حق سے فائدہ اٹھانے کی طاقت ہی نہ تھی۔ لوگوں نے ستیاگرہ کی فتح کی خوشیاں منائیں مگر میرے دل میں ذرا بھی جوش نہ تھا کیونکہ یہ فتح محض برائے نام تھی۔ ستیاگرہ کی تحریک کامیاب نہیں کہلا سکتی ہے جب اس کے خاتمے کے وقت ستیاگرہیوں کی ہمت اور قوت پہنے سے بڑھ گئی ہو۔

مگر اس معرکے کے باوجود اسطر، اثرات بہت گہرے تھے۔ اس وقت جو پولاد لگایا گیا تھا وہ آج بھیل دے رہا ہے۔ کھید کی ستیاگرہ سے گجرات کے کسانوں کی بیداری اور ان کی سیاسی تعلیم شروع ہوئی۔

اس میں شک نہیں کہ ڈاکٹر آئینی مینٹ کی ہوم رول کی تحریک کا مقوڑا بہت اثر کانون پر ہوا تھا مگر کھید کی ہم کی بدولت تعلیم یافتہ لوگوں کو کسانوں کی واقعی زندگی سے واقفیت حاصل کرنے اور ان کے دکھ درد میں شریک ہونے کا موقع ملا۔ انھیں اپنا حقیقی دائرہ عمل معلوم ہو گیا اور ان میں ایثار اور قربانی کی صلاحیت بڑھ گئی۔ اور پھر یہ کیا کم ہے کہ وہ بھائی کو اس معرکے میں معلوم ہو گیا کہ انھیں خدا نے کس کام کے لئے بنایا ہے۔ اس نعمت کی قدر ہمیں پارساں سیلاب زدوں کی امداد کی ہم میں اور اس سال بردہ ولی کی ستیاگرہ میں ہوئی گجرات کی قومی زندگی میں نیا زور اور نئی اُچھ پیدا ہو گئی۔ پہلی وار کسانوں کو اپنی قوت کا پورا انداز ہو گیا۔ لوگوں کے دل پر یہ بات نقش ہو گئی کہ ان کی نجات خود ان کے ہاتھ میں ہے اور ان کے ایثار اور قربانی پر منحصر ہے۔ کھید کے معرکے سے ستیاگرہ نے گجرات میں جڑیں بکھڑی۔

اسلئے اگرچہ مجھے ستیاگرہ کے خاتمے پر کچھ زیادہ خوشی نہ تھی لیکن کھید کے کسان کا سیاسی کا جشن منائے تھے کیونکہ وہ جانتے تھے کہ ہم نے جو کامیابی حاصل کی ہے وہ ہماری کوشش کے عطا ہے بہت سے اداوار ہیں ایسی تدبیر ہاتھ آگئی ہے جسکے ذریعے ہم حکومت کو دادرسی پر مجبور کر سکتے ہیں۔ چہرے کھید کے کسانوں نے ستیاگرہ کے اصلی بھید کو نہیں سمجھا تھا۔ آئندہ بابوں میں معلوم ہو گا کہ اس کی انھیں کیا سزا ملی۔

پچھیسواں باب

اتحاد کی گراگرنی

جس زمانے میں کھیدا کا معرکہ شروع ہوا ہے یورپ کی ہلک جنگ جاری تھی۔ اب اس میں ایک بڑا نازک موقع آن پڑا اور دائرہ آسے سے ہر خیال کے لیڈروں کو دہلی میں وار کانفرنس میں شریک ہونے کے لئے بلایا۔ میں کہہ چکا ہوں کہ مجھ سے اور لارڈ چیمفورڈ سے بہت اچھے تعلقات تھے۔ انہوں نے مجھ سے بھی کانفرنس کی شرکت کے لئے اصرار کیا۔

میں نے یہ دعوت قبول کر لی اور دہلی پہنچ گیا۔ مگر کئی وجوہ سے مجھے کانفرنس کی شرکت میں تاہل تھا جن میں سے ایک وجہ یہ تھی کہ اس میں علی برادران شامل نہیں کئے گئے تھے۔ یہ دونوں ان دنوں جیل میں تھے۔ مجھ سے اُن سے صرف دو ایک باریکی ملاقات تھی مگر میں نے اُن کا ذکر بہت سنا تھا۔ ہر شخص ان کی خدمات اور ان کی ہمت کی تعریف کرتا تھا حکیم صاحب سے مجھے کبھی سابقہ نہیں بڑا تھا مگر پرنسپل رُڈرا اور دین بندھو اینڈریوز نے مجھ سے ان کی بہت تعریف کی تھی۔ شعیب قریشی صاحب اور خواجہ صاحب سے میں کلکتے کی سہ ریگ میں مل چکا تھا۔ ڈاکٹر انصاری اور ڈاکٹر عبدالرحمن سے بھی میری ملاقات ہو چکی تھی۔ مجھے اچھے مسلمانوں کی صحبت کی تلاش تھی۔ میں چاہتا تھا کہ ان میں جو پاک نفس اور وطن پرست لوگ ہیں اُن سے مل کر مسلمانوں کی طبیعت کا اندازہ کر دوں۔ اس لئے میں ہر جگہ ان کے ساتھ جانے کے لئے تیار رہتا تھا تاکہ ان سے اچھی طرح رابطہ مضبوط ہو جائے۔

مجھے جنوبی افریقہ میں اس کا احساس ہو چکا تھا کہ ہندوؤں اور مسلمانوں کے درمیان ایک دوسرے کی طرف سے صاف نہیں ہیں۔ میں انتہائی کوشش کرتا تھا کہ باہمی اتحاد

کی راہ میں جو رکاوٹیں ہیں وہ دور ہو جائیں۔ اپنی خود داری کھو کر یا خوشامد کر کے لوگوں کو خوش کرنا مجھے نہیں آتا تھا مگر جنوبی افریقہ کے تجربوں سے مجھے یہ یقین ہو گیا تھا کہ مہندو مسلم اتحاد کے مسائل میں میری اہمسا کا بڑا سخت استھان ہو گا اور مجھے اہمسا کے نئے تجربوں کے لئے بڑا وسیع میدان ملے گا۔

جنوبی افریقہ سے واپسی کے وقت یہ عقیدہ میرے دل میں راسخ ہو چکا تھا اس لئے میں نے علی برادران کی ملاقات کو ایک نعمت سمجھا۔ مگر ابھی ان سے اچھی طرح راہ و رسم نہیں ہوئے پائی تھی کہ وہ نظر بند کر دئے گئے۔ مولانا محمد علی مجھے بیوقوف اور چھینٹا دالے کے جیل سے بہت مفصل خط لکھا کرتے تھے۔ میں نے علی برادران سے ملنے کی اجازت مانگی مگر میری درخواست منظور نہیں ہوئی۔

ان دونوں بھائیوں کی گرفتاری کے بعد کلکتہ میں مسلم لیگ کا اجلاس ہوا جس میں میرے مسلمان دوستوں نے مجھے بھی مدعو کیا۔ وہاں مجھ سے تقریر کی فرمائش ہوئی۔ میں نے اس موضوع پر تقریر کی کہ مسلمانوں کا فرض ہے کہ جیسے بے علی برادران کو رہا کر لیں اس کے بکا دن بعد ہی دوست مجھے علی گڑھ کلج لے گئے۔ وہاں میں نے نوجوانوں کو دعوت دی کہ فقیر اختیار کر کے مادر وطن کی خدمت کریں۔

اس کے بعد میں نے حکومت سے علی برادران کی رہائی کے متعلق خط و کتابت شروع کی۔ اسی سلسلے میں میں نے اس سے واقفیت حاصل کی کہ خلافت کے مسئلے میں ان دونوں بھائیوں کے خیالات کیا ہیں اور انھوں نے اس کے متعلق کیا کچھ کیا ہے۔ مجھ سے اور مسلمان دوستوں سے ان امور پر بحث ہو ا کرتی تھی۔ مجھے یہ محسوس ہوا کہ اگر میں مسلمانوں کا سچا دوست بننا چاہتا ہوں تو مجھے چاہئے کہ علی برادران کی رہائی اور مسئلہ خلافت کے تصفیے کی کوشش میں ہر طرح کی مدد دوں۔ مجھے اس سے بحث نہ تھی کہ اس مسئلے کی مذہبی صورت کیا ہے یہ لئے ابھی کافی تھا کہ یہ مسلمانوں کا مطالبہ ہے اور اس میں کوئی بات اخلاق کے منافی نہیں

نذیب کے معاملے میں لوگوں کے عقائد مختلف ہوتے ہیں اور شخص اپنے عقیدے کو صحیح سمجھتا ہے۔
 اگر یہ اختلاف نہ ہوتا تو اسے مذہب کیوں ہوتے۔ آگے چل کر مجھے یہ معلوم ہوا کہ انگلستان کے
 وزیر اعظم نے تسلیم کر لیا ہے کہ مسلمانوں کا مطالبہ خلافت کے بارے میں صحیح ہے۔ اس لئے
 میں نے اپنا فرض سمجھا کہ وزیر اعظم کو عند کی پابندی پر مجبور کرنے میں مسلمانوں کا ساتھ دوں۔
 یہ عند اس قدر صاف لفظوں میں تھا کہ مجھے اس کے بعد مسلمانوں کے مطالبات کی زیادہ
 چھان بین کرنے کی ضرورت نہ تھی۔ میں نے جو کہہ کیا اپنے ضمیر کو مطمئن کرنے کے لئے کہا۔
 دوستوں نے اور نکتہ چینیوں نے خلافت کے بارے میں میرے رویے پر بہت کچھ
 اعتراضات کئے ہیں مگر اس کے باوجود مجھے مسلمانوں کا ساتھ دینے کا مطلق افسوس نہیں۔ اگر
 ایسا موقع پھر آئے تو میں پھر دی طرز عمل اختیار کر دوں گا۔

غرض جب میں دہلی گیا تو میں نے پوری طرح ارادہ کر لیا تھا کہ مسلمانوں کے مطالبات
 وائسرائے کے سامنے پیش کر دوں گا۔ اس وقت تک خلافت کے مسئلے کی وہ صورت نہیں تھی
 جو آگے چل کر ہو گئی۔

دہلی پہنچ کر ایک بات اور پیدا ہو گئی جس کی وجہ سے مجھے "وائسرائے کا نفرض" کی شرکت میں
 تامل ہوا۔ وین بندھو ایڈیٹور نے مجھے شے میں ڈال دیا کہ کانفرنس میں میری شرکت اعتدالاً
 جائز ہے یا نہیں۔ انھوں نے کہا انگلستان کے اخباروں میں یہ مسئلہ چھڑا ہوا ہے کہ برطانیہ
 نے اٹالیہ سے خفیہ معاہدہ کر لیا ہے۔ اگر یہ صحیح ہے تو آپ کی شرکت کانفرنس میں کہاں تک
 مناسب ہے، مجھے اس خفیہ معاہدے کا علم نہیں تھا مگر میرے لئے، یہ بیرونی کا قول کافی تھا۔
 میں نے لارڈ چمبرفورد کو ایک خط لکھا جس میں اپنے شبہات بیان کر دیے۔ انہوں نے جواب
 دیا کہ آپ مجھ سے مل کر گفتگو کر لیجئے۔ ان سے اور ان کے پرائیویٹ سیکریٹری سے
 طول طویل بحث کے بعد میں کانفرنس میں شریک ہونے پر راضی ہو گیا۔ وائسرائے کی دلیلوں
 کا خلاصہ یہ تھا "کیا آپ یہ سمجھتے ہیں کہ مہندستان کے وائسرائے کو برٹنوی مجلس وزراء کے

انسانوں کی خبر ہوتی ہے؛ میں یہ دعویٰ نہیں کرتا اور میں کیا کوئی بھی نہیں کر سکتا کہ برطانوی
 حکومت کا یہ دعوہ ہے۔ لیکن اگر آپ یہ مانتے ہیں کہ برطانوی سلطنت مجموعی حیثیت سے دنیا کے
 لیے بہتر ہے اور ہندوستان کو اس کے سبب سے مجموعی حیثیت سے فائدہ پہنچا ہے تو کیا
 آپ یہ نہیں دیکھتے ہیں کہ ہندوستانی کا یہ فرض نہیں ہے کہ ایسی ضرورت کے وقت اس کی مدد
 کرے؟ میں نے بھی انگلستان کے اخباروں میں خفیہ معاہدے کی بحث دیکھی ہے میں آپ کو
 بتاؤں گا کہ ان اخباروں کی قیاس آرائیوں کے سوا مجھے کوئی اطلاع نہیں ملی ہے
 کہ خفیہ معاہدے مطلقاً قابل اعتبار نہیں سمجھنا کیونکہ یہ اکثر بے سرو پا خبریں گھڑ دیا کرتے ہیں۔ کیا
 آپ یہ نہیں دیکھتے ہیں کہ ہندوستانی کی ہمارے ایسے نازک وقت میں سلطنت کی مدد سے منہ موڑینگے؟
 ہندوستان کو ہمارے دیکھے ہوئے آپ کو دل کھول کر اخلاقی بحثیں چھیڑنے کا اور جو اعتراض کرنا
 آج اس کا منہ نہیں ہے۔

یہ سوال نیا نہیں تھا۔ مگر یہ ایسے موقع پر اور ایسے انداز میں پیش کیا گیا کہ مجھے نیا
 سمجھا انداز میں نے کانفرنس کی شرکت قبول کرنی مسلمانوں کے مطالبات کے متعلق یہ
 باتیں دہرائیں اور اس کے کو ایک خط لکھوں۔

تائیسواں باب

زنگروٹوں کی بھرتی

غرض میں کانفرنس میں شریک ہوا۔ وائسرائے کا بہت اصرار تھا کہ تم زنگروٹوں کی بھرتی کے رزلویشن کی تائید کرو۔ میں نے ہندی میں تقریر کرنے کی اجازت چاہی۔ وائسرائے نے اسے منظور کر لیا مگر اس شرط کے ساتھ کہ جو کچھ ہندی میں کہو اس کا ترجمہ انگریزی میں بھی کر دو۔ مجھے کوئی طویل تقریر نہیں کرنا تھی۔ میں نے صرف ایک جملہ کہا جس کا مضمون یہ تھا ”میں اپنی ذمہ داری کے پورے احساس کے ساتھ اس رزلویشن کی تائید کرتا ہوں“

بہت سے لوگوں نے مجھے ہندوستانی میں تقریر کرنے پر مبارکباد دی۔ انہوں نے کہا یہ پہلا موقع ہے کہ ایسے جلسے میں ہندوستانی زبان سننے میں آئی۔ جب میں نے یہ مبارکباد سنی اور مجھے یہ معلوم ہوا کہ وائسرائے کے مشورے کے طلبوں میں مجھ سے پہلے کسی نے ہندوستانی میں تقریر نہیں کی تو مجھے اپنی قوم کی حالت پر بڑا اصرار ہوا۔ یہ معلوم ہوا جیسے میرا دل مر چکا اور ہندوستانی زبان میں تقریر کرنا ممنوع ہوا اور میری طرح کوئی اپنی زبان میں تقریر کر سکتا تو مبارکباد کے قابل سمجھا جائے! اسی قسم کے واقعات سے پتہ چلتا ہے کہ ہماری پستی کس حد تک پہنچ چکی ہے۔

یہ ایک جملہ جو میں نے کانفرنس میں کہا میرے لئے بڑی اہمیت رکھتا تھا۔ اس کانفرنس میں اور اس رزلویشن کا خیال میرے دل پر چھا گیا۔ دہلی کے قیام کے دوران میں مجھے ایک فرض انجام دینا تھا یعنی وائسرائے کو خط لکھنا تھا۔ یہ کوئی سہل کام نہ تھا۔ میں حکومت اور

ملک دونوں کی اغراض کو مدنظر رکھ کر اپنا فرض سمجھتا تھا کہ اس خط میں یہ ظاہر کروں کہ میں کانفرنس میں کیوں شریک ہوا اور صاف صاف بتا دوں کہ ملک کو حکومت سے کیا توقعات ہیں۔

میں نے اس میں اس بات پر افسوس کا اظہار کیا کہ لوگ مانتے تھک اور علی برادران جیسے لیڈر کانفرنس میں شریک نہیں کئے گئے اور بہت تفصیل سے لکھا کہ جنگ نے جو صورت حال پیدا کر دی ہے اس کے سبب سے ہندوستانی کم سے کم اس قدر سیاسی حقوق چاہتے ہیں اور مسلمانوں کے مخصوص مطالبات یہ ہیں۔

دائیں کانفرنس کے بعد ہی شلے چلے گئے تھے اس لئے میں نے یہ خط وہیں بھیجا۔ میں اس کے مضمون کو بہت اہم سمجھتا تھا اور جواب جلدی چاہتا تھا اس لئے اسے ڈاک سے نہیں بھیج سکتا تھا۔ مگر باوجود عجلت کے کسی ایسے ویسے شخص کے ہاتھ بھیجنا مناسب نہیں معلوم ہوا۔ میں چاہتا تھا کہ کوئی پاک نفس آدمی خود جا کر دائیں انگل لاج میں خط پہنچائے پرنسپل رڈرا اور اینڈریوز نے یکبرج مشن کے نیکدل پادری مسٹر آئرلینڈ کو تجویز کیا۔ انہوں نے کہا اگر آپ مجھے یہ خط دکھائیں اور میں اس کے مضمون کو اچھا سمجھوں تو میں اس کے لئے جانے کے لئے حاضر ہوں۔ مجھے خط دکھانے میں کوئی عذر نہیں تھا کیونکہ اس میں کوئی بچ کی بات نہیں تھی۔ انہوں نے وہ خط پڑھا اس کا مضمون پسند کیا اور اسے پہنچانے تیار ہو گئے۔ میں نے انھیں دوسرے درجے کا کرایہ دینا چاہا مگر انہوں نے کہا کہ میں ٹیوٹر درجے میں سفر کرنے کا عادی ہوں۔ چنانچہ باوجود اس کے کہ رات کا سفر تھا وہ ڈیوڑھی ہی درجے میں گئے۔ ان کی سادگی اور صاف گوئی کی وجہ سے مجھے ان سے محبت ہو گئی۔ ایسے پاک نفس آدمی کے ہاتھ خط بھیجنے کی برکت سے نتیجہ حسب دلخواہ نکلا۔ اس سے بڑا اطمینان ہوا اور میرا راستہ صاف ہو گیا۔

میرا دوسرا فرض یہ تھا کہ رنگروٹ بھرتی کروں۔ اس کی یہی صورت تھی کہ میں کئی سے ابتدا کروں اور سب سے پہلے اپنے رفیقوں کو بھرتی ہونے کی دعوت دوں۔

نیا دیکھنے ہی میں نے توجہ نہائی اور دوسرے دوستوں کو شورے کے لئے جمع کیا۔ ان میں سے بعض نے اس تجربہ کو ناپسند کیا جنہوں نے پسند کیا انہیں بھی اس کی کامیابی میں بہت شبہ تھا جن لوگوں کو میں دعوت دینا چاہتا تھا انہیں سرکار سے باطل محبت نہ تھی۔ سرکاری ملازموں کا جو تلخ تجربہ انہیں ہوا تھا اس کی یاد ابھی تازہ تھی۔

پھر بھی دوستوں کی رائے یہ ہوئی کہ کام شروع کر دینا چاہئے۔ پہلا قدم اٹھاتے ہی میری آنکھوں سے پردہ ہٹ گیا۔ میری امیدوں کا طلسم ٹوٹ گیا۔ ستیا گروہ کے زمانے میں تو لوگ گاڑی میل بے کرائے کے دے دیا کرتے تھے اور جہاں ایک رضا کار کی ضرورت ہوتی تھی وہاں دو موجود ہو جاتے تھے مگر اب رضا کار تو ایک طرف گاڑی تک کرائے پر نہیں ملتی تھی۔ مگر ہم لوگ بہت ہارنے والے اسامی نہ تھے۔ ہم نے یہ فیصلہ کیا کہ پیدل سفر کریں تاکہ گاڑی کا جھگڑا ہی نہ رہے۔ ہمیں روز میں میل پیدل چلنا پڑتا تھا۔ ظاہر ہے کہ جب لوگ گاڑی تک نہیں دیتے تھے تو ان سے یہ توقع کرنا فضول تھا کہ ہمیں کھانا کھلائیں گے۔ اور ہمارے لئے مناسب بھی نہ تھا کہ ان پر اس کا بار ڈالیں۔ اس لئے یہ طے ہوا کہ ہر رضا کار اپنے اپنے قیلے میں اپنا کھانا لے چلے۔ بسز کی ضرورت ہی نہ تھی کیونکہ گرمی کے دن تھے۔

ہم ہر جگہ چلے کرتے جاتے تھے۔ جلسوں میں مجمع تو خاصا ہو جاتا تھا مگر رنکروٹ ایک دو سے زیادہ نہیں بنتے تھے۔ لوگ ہم سے اس قسم کے سوال کیا کرتے تھے: ”سب اہمیا کے فائل ہو کو نہیں سمجھیا ر اٹھانے کی صلاح کیسے دیتے ہیں؟“ ”گورنمنٹ نے منہ دھواں لے لے کیا کیا ہے جو ہم اس کا ساتھ دیں؟“

پھر بھی ہماری مسلسل کوششوں کا اثر ہونے لگا۔ لوگوں نے خاصی تعداد میں نام لکھوائے اور ہمیں یہ امید ہو گئی کہ پہلی کھیپ بھیجے کے بعد بھرتی کا سلسلہ بند ہو جائے گا۔ میں نے کمشنر سے اس بارے میں مشورہ شروع کر دیا کہ رنکروٹ کہاں رکھے جائیں۔

ہر محنت کے کمرے دکھا، دار کا تھوڑا، کے منہ نے ہر مشورے کے چلے کر رہے تھے۔

چنانچہ کجرات میں بھی جلسہ ہوا اور مجھے اور میرے رفیقوں کو شرکت کی دعوت دی گئی۔ ہم لوگ شریک تو ہوئے مگر مجھے یہاں دہلی کے جلسے سے بھی زیادہ یہ بات محسوس ہوئی کہ ایسی جلسہ میرے جیسے شخص کے لئے گنجائش نہیں۔ اس غلامی اور چابووسی کی فضا میں میرا دم اٹھتا تھا۔ میں نے یہاں کسی قدر طویل تقریر کی۔ مجھے جو کچھ کہنا تھا اس میں حکام کو خوش کرنے والی کوئی بات نہ تھی بلکہ دوچار جلسے ایسے تھے جس سے انھیں تکلیف ہوئی ہوگی۔

میں لوگوں کو رگڑوٹ بننے کی ترغیب دلانے کے لئے سچھوٹے سچھوٹے رسالے چھپوا کر شائع کیا کرتا تھا۔ ان میں میں نے منجملہ اور دلیلوں کے اس دلیل سے بھی کام لیا تھا ”برطانوی حکومت نے ہندوستان میں جو مظالم کئے ہیں ان میں سے وہ قانون جس کی رو سے قوم کی قوم ہتھیاروں سے محروم کر دی گئی تاریخ کی نظر میں سب سے بڑا ظلم سمجھا جائے گا اگر ہم قانون اسلم کو منسوخ کرنا چاہتے ہیں اور ہتھیاروں کا استعمال سیکھنا چاہتے ہیں تو اس سے اچھا موقع اور کیا ہوگا۔ اگر متوسط طبقہ اس آرٹے وقت میں حکومت کا ساتھ دے تو حکومت کے دل سے بے اعتمادی دودھ بھائیگی اور ہتھیاروں کی بندش اٹھا دی جائیگی۔“

یہ بات کشن کو ناگوار ہوئی۔ انہوں نے اپنی تقریر میں اس کا ذکر کیا اور کہا کہ مجھے بہت خوشی ہے کہ باوجود اس کے کہ ہمارے آپ کے خیالات میں اختلاف ہے آپ اس کانفرنس میں شریک ہوئے۔ میں نے جہاں تک ہو سکا نرم اور مہذب الفاظ میں اپنے نقطہ نظر کی حمایت کی۔

میں نے واسٹرن کے نام جو خط لکھا تھا اس کا مضمون یہ ہے :-

”آپ کو یاد ہو گا کہ میں نے اپنے ۲۶ اپریل کے خط میں وہ وجوہ عرض کی تھیں جن کی بنا پر مجھے کانفرنس کی شرکت میں تامل تھا۔ مگر آپ سے ملاقات اور کشن کا شرف حاصل کرنے کے بعد میں اس میں شریک ہونے پر راضی ہو گیا جس کا بڑا سبب وہ غلوں تھا جو مجھ کو آپ کی ذات سے ہے۔ مجھے کانفرنس کی شرکت میں سب سے قوی اعتراض یہ تھا کہ لوگ تیلنگ

ممبر سینیٹ اور علی برادران جیسے با اثر لیڈر اس میں نہیں ملائے گئے۔ میرا بیک یہی خیال ہے کہ یہ بہت بڑی غلطی تھی اور میری ناقص رائے میں اس غلطی کی تلافی اس طرح ہو سکتی ہو کہ حکومت ان لیڈروں کو صوبہ دار کا نفرینوں میں جواب ہونے والی میں مدعو کرے اور ان کے مشورے سے فائدہ اٹھائے۔ میری مؤذبانہ گزارش ہے کہ کسی حکومت کو جو عزت نہیں کرنا چاہئے کہ ایسے لیڈروں کو جو اتنی بڑی جماعتوں کے نمائندے ہیں ناقابل توبہ سمجھے خواہ ان کے خیالات کتنے ہی مختلف کیوں نہ ہوں۔ اسی کے ساتھ میں بڑی خوشی سے اعتراف کرتا ہوں کہ کانفرنس کی کمیٹیوں میں مختلف خیال کے لوگوں کو آزادی سے اظہار رائے کی اجازت دی گئی۔ خود میں نے اپنی رائے کا اظہار اس کمیٹی میں جس کی ممبری کا مجھے فخر تھا اور کانفرنس میں فاصلہ کر کے نہیں کیا۔ میں سمجھتا تھا میرے لئے کانفرنس کی خدمت کا سب سے اچھا طریقہ یہ ہے کہ جو رزلوشن پیش ہوں ان کی تائید کروں چنانچہ میں نے بغیر کسی شرط کے تائید کی۔ میں اپنے قول و عمل کی صورت دینے کے لئے تیار ہوں اور اس خط کے ساتھ اپنی درخواست بھیج رہا ہوں۔ اس کے منظور ہوتے ہی میں کام شروع کر دوں گا۔

دو میں تسلیم کرتا ہوں کہ میں اس نازک وقت میں اپنے وعدے کے مطابق سطنیت برطانیہ کی دل کھول کر مدد کرنا چاہتا ہوں جس کے زیر سایہ عقرب نوآبادی کا درجہ حاصل کرنے کی ہیں آرزو ہے۔ مگر سچی بات یہ ہے کہ ہم سلطنت کا ساتھ اتنی توقع کی بنا پر دے رہے ہیں کہ اس کے ذریعے سے ہم اپنا مقصد زیادہ جلد حاصل کر لیں گے۔ جو اپنا فرض ادا کرتا ہے اس کا حق خود بخود قائم ہو جاتا ہے اس لئے اگر منہ و ستان والے یہ سمجھتے ہیں کہ جن اصلاحات کی طرف آپ کی تقریر میں اشارہ کیا گیا ہے وہ کاغذ پر لکھ کر کے عام اصولوں پر مبنی ہوں گی تو کچھ سچا نہیں سمجھتے۔ مجھے یقین ہے کہ اسی خیال پر کانفرنس کے بہت سے ممبروں نے حکومت کی پوری پوری امداد کرنے کا وعدہ کیا ہے۔

”اگر میرے ہوطن میرے کہنے پر چلتے تو میں کانگریس کے تمام رزلویشن واپس کر لیتا اور جنگ کے دوران میں ”ہوم رول“ یا ”ذمہ دارانہ حکومت“ کا نام بھی نہ اگے دیتا۔ میں ہندو ہند کے ماسے صحیح الحکم نوجوانوں کو ایسے نازک وقت میں سلطنت کی خدمت کے لئے حاضر کر دیتا اور مجھے یقین ہے کہ اس قربانی کی بدولت ہندوستان سلطنت کا محبوب ترین زمین بن جاتا اور نسل و قوم کے امتیازات خود بخود مٹ جاتے لیکن واقعہ یہ ہے کہ ہندوستان کا تعلیم یافتہ طبقہ اس گرجوشتی سے حکومت کا ساتھ دینے کے لئے تیار نہیں اور ملک پر اب اسی طبقے کا اثر ہے۔ مجھے جنوبی آفریقہ سے آنے کے بعد کانوں سے بہت سابقہ رہا ہے اور میں آپ کو یقین دلاتا ہوں کہ وہ ہوم رول کی تحریک سے متاثر ہو چکے ہیں۔ میں کانگریس کے پچھلے اجلاس میں موجود تھا اور میں نے اس رزلویشن کی تائید کی تھی کہ ہندوستان کو اس میعاد کے اندر جو پامیسٹ تجویز کرے ”کامل فٹہ دارانہ حکومت“ دے دی جائے۔ مجھے معلوم ہے کہ یہ اقدام خطرے سے خالی نہیں مگر جب تک ہندوستان کو جلد سے جلد ”ہوم رول“ حاصل ہونے کی اُمید نہ دلائی جائے، ان کا مطمئن ہونا ممکن نہیں۔ آپ یقین کیجئے کہ ہم سے بہت سے لوگ اس مقصد کے لئے بڑی سے بڑی قربانی کرنے کو تیار ہیں اور یہ بھی اچھی طرح جانتے ہیں کہ اس سلطنت کی جانب شاہی ہمارا فرض ہے جس کے سایہ عاطفت میں ہیں نو آبادی کا درجہ حاصل کرنے کی آمدور آمد ہے۔ ہمارا مقصد جلد تر حاصل ہونے کی یہی صورت ہے کہ ہم دل و جان سے سلطنت کی خدمت میں مصروف ہو جائیں اور اسے دشمنوں کے نرختے سے بچائیں۔ ہماری قوم اس یہی حقیقت کو نہ سمجھے تو خود کشی کی مرکب ہوگی۔ اگر ہم اس نازک وقت میں سلطنت کے آڑے آئیں تو ہوم رول میں خود بخود دل جائے گا۔“

”غرض اس کا تو مجھے یقین ہے کہ میں جتنے آدمی مل سکیں سلطنت کی حفاظت کے لئے حاضر کر دینا چاہئے مگر مالی اعداد کے بارے میں مجھے متائل ہے۔ کسانوں سے ملنے

جتنے اور ان کی حالت دیکھنے کے بعد میں اس نتیجے پر پہنچا ہوں کہ ہندوستان پہلے ہی اپنی قدرت سے زیادہ قائم سلطنت کے خزانے کی نذر کر چکا ہے۔ یہ صرف میری ہی رائے نہیں بلکہ میرے اکثر ہوطنوں کا یہی خیال ہے۔

”میں اور میرے بہت سے بھائی یہ سمجھتے ہیں کہ اس کانفرنس نے ہمیں سلطنت کے مشترک مفاد کے لئے اپنی جانیں نثار کرنے کی دعوت دے کر نوآبادیوں کے دوش بدوش کھڑا کر دیا ہے۔ مگر ماری حالت ان سے مختلف ہے۔ ہم ابھی تک شرمکے سلطنت کے زمرے سے باہر ہیں۔ ہماری جان نثاری آئندہ ترقی کی امید پر مبنی ہے۔ میں نے صاف صاف عرض کر دیا ہے کہ یہ امید کیا ہے۔ اگر ایسا نہ کرتا تو آپ سے اور اپنے ملک سے بے وفائی ہوتی۔ میں اس معاملے میں سہو دانیوں نہیں کرنا چاہتا مگر یہ سمجھ لیجئے کہ امیدیں بھری تہوں تو اعتباراً اٹھ جاتا ہے۔“

”ایک اور بات عرض کر دینا ضروری ہے۔ آپ نے ہم سے اپیل کیا ہے کہ اندرونی جھگڑے ختم کر دو۔ اگر اس کے معنی یہ ہیں کہ ہم حکام کے ظلم و جور چھوڑ دیں تو یہی تعمیل میرے امکان سے باہر ہے۔ جب تک میرے دم میں دم ہے میں ”باضابطہ جبر و تشدد“ کا مقابلہ کروں گا۔ آپ کو اپیل کرنا ہے تو حکام سے نیچے نہ کسی منہف سے بدسلوکی نہ کریں، ہر معاملے میں رائے عامہ سے مشورہ کریں اور اس کا احترام ہر وقت مد نظر رکھیں۔“

جیہا دن میں نے اس ظلم کا افساد کر کے جو پختہ پختہ سے ہوتا چلا آیا تھا یہ دکھا دیا کہ ایک نہ ایک دن برطانوی انصاف کا یوں بالا ہو کر رہتا ہے۔ کھید میں جو لوگ حکومت کو کوستے تھے انہیں آج یہ محسوس ہو گیا ہے کہ جب حق ان کی طرف ہو اور وہ اس کی خاطر قربانی کرنے پر آمادہ ہو جائیں تو حکومت ان کے آگے سر جھکا دیتی ہے۔ اس طرح میں نے جو کام جیہا دن اور کھید میں کیا ہے اسے میری

نمایاں اور مخصوص خدمات جنگ میں شمار کرنا چاہئے یہی جدوجہد میری جان ہے۔ مجھ سے یہ فرمائش کرنا کہ اسے روک دو گویا مجھے خودکشی کی دعوت دینا ہے۔ اگر میں شہر کو کہی قوت کی جگہ، روحانی قوت یعنی محبت کی قوت سے کام لینے پر آمادہ کر سکوں تو آپ کو دکھا دوں کہ ساری دنیا مل کر بھی ہندوستان کا بال بیکانہیں کر سکتی۔ اس لئے میں دن رات اس ریاضت میں مصروف رہتا ہوں کہ اپنی ذات کو قربانی کے ابدی قانون کا نمونہ بنا کر اہل نظر کے سامنے پیش کر دوں۔ جب کبھی میں کوئی اور مشغلہ اختیار کرتا ہوں تو اسی نیت سے کرتا ہوں کہ اس قانون کی فضیلت ظاہر ہو جائے۔

”میری آخری درخواست آپ سے یہ ہے کہ برطانوی وزیر سے کہئے کہ اسلامی ممالک کے بارے میں ہمیں پوری طرح مطمئن کر دیں۔ میں آپ کو یقین دلانا چاہوں کہ ہر مسلمان کا دل ان کے درد سے بے چین ہے اور میں بھی ہندو ہونے کی حیثیت سے اس درد سے متاثر ہوئے بغیر نہیں رہ سکتا۔ ان کی مصیبت ہماری مصیبت ہے۔ سلطنت کی حفاظت کی یہی صورت ہے کہ اسلامی ممالک کے حقوق کی دل و جان سے حمایت کی جائے، مقامات متقدسہ کے بارے میں مسلمانوں کے جذبات کا پورا احترام بد نظر رکھا جائے، اور ہندوستان کے مطالبہ ہوم رول کا جلد سے جلد منصفانہ تصفیہ کر دیا جائے۔ میری یہ گزارش اس لئے ہے کہ مجھے انگریز قوم سے محبت ہے اور میں ہر ہندوستانی کو انگریزوں کا وفادار بنانا چاہتا ہوں۔“

اٹھائیسواں باب

قریب مرگ

رنگ روٹوں کی بھرتی ہیں میں نے اتنی محنت کی کہ میری صحت نے جواب دے دیا۔ ان دنوں میری غذا مونگ پھلی کا تیل اور لیمو تھے۔ مجھے معلوم تھا کہ ذرا سی غفلت میں تیل کا استعمال عدل سے بڑھ جاتا ہے اور صحت کو ضرر پہنچ جاتا ہے پھر بھی مجھ سے یہ بے اعتدالی ہو ہی گئی۔ اس کے اثر سے مجھے خفیت سی پھیش ہو گئی۔ میں نے اس کا کچھ خیال نہیں کیا۔ شام کو، جیسا میں اکثر کیا کرتا تھا، آئٹرم چلا گیا۔ اس زمانے میں میں حتی الامکان دوا کا استعمال نہیں کرتا تھا۔ میں نے سوچا کہ اگر ایک وقت کھانا نہ کھاؤں تو طبیعت ٹھیک ہو جائے گی اور واقعی دوسرے دن صبح کا ناشتہ ناغہ کر دینے سے مجھے بہت سکون ہو گیا۔ مگر میں جانتا تھا کہ پوری صحت بھی ہوگی جب میں کئی وقت کا فاقہ کروں یا اگر بہت خواہش ہو تو پھلوں کے افشرہ پر قناعت کروں۔

ایک روز کوئی تہوار تھا۔ میں نے کستور بائی سے کہہ دیا تھا کہ میں دن کا کھانا نہیں کھاؤں گا مگر انہوں نے ترغیب دلائی اور میں لالچ میں آ گیا۔ چونکہ میں یہ عند کر چکا تھا کہ دودھ یا دودھ کی کوئی چیز استعمال نہیں کروں گا اس لئے انہوں نے خاص میرے لئے گیسوں کا میٹھا دلیہ پکایا تھا اور اس میں گھی کی جگہ تیل ڈالا تھا۔ اس کے علاوہ انہوں نے پیالہ بھر مونگ کی دال بھی میرے سامنے رکھ دی۔ یہ دونوں چیزیں مجھے بہت مرغوب تھیں اس لئے میں نے بڑے شوق سے کھا لیں۔ میں سمجھتا تھا کہ بس اتنا کھاؤں گا کہ نقصان کا اندیشہ نہ ہو کستور بائی کی خوشی ہو جائے اور مجھے ذائقے کی لذت مل جائے۔ مگر شیطان تاک میں بیٹھا تھا۔ تھوڑا

سالکھنے کی جگہ میں نے خوب پیٹ بھر کر کھایا۔ موت کے فرشتے کے لئے یہ دعوت کافی تھی
ایک گھنٹہ بھی نہیں گزرا تھا کہ مجھے بہت سخت پیچش ہو گئی۔

اُسی دن شام کو مجھے نریادہ واپس جانا تھا۔ بڑی مصیبت سے میں ساہیوٹی کے اسٹیشن
تک پہنچا جس کا فاصلہ آشرم سے سو میل سے زیادہ نہیں ہے۔ احمد آباد سے واپس جانا
ہوئے۔ انھیں میرے چہرے سے معلوم ہو گیا کہ میری طبیعت ابھی نہیں ٹھیک ہوئی ہے۔ ان پر یہ
ظاہر نہیں ہونے دیا کہ مجھے کس قیامت کی تکلیف ہے۔

دس بجے رات کو ہم نریادہ پہنچے۔ منہ و آثرم جہاں ہم لوگ مقیم تھے اسٹیشن سے صرف آد
میل ہے مگر میرے لئے یہ فاصلہ اُس وقت دس میل سے کم نہ تھا۔ کسی نہ کسی طرح میں آسٹ
پہنچ گیا مگر درد کی شدت بڑھتی جاتی تھی۔ پاخانہ کسی قدر دور تھا اس لئے مجھے اپنے رفیقو
سے یہ کہنا پڑا کہ پاس کے کمرے میں ایک کوٹھڑی رکھوا دیا جائے۔ مجھے یہ کہنے ہوئے بڑی شرم
آئی مگر مجبوری تھی۔ پھول چندجی نے فوراً کوٹھڑی مہیا کر دیا۔ سب لوگ تردد کی حالت میں میر
گرد جمع ہو گئے۔ وہ بڑی محبت سے میری خدمت کر رہے تھے لیکن میرے درد کو دور کرنا
ان کے بس کی بات نہیں تھی۔ اور میری ضد نے انھیں اور بے دست و پا کر دیا۔ میں نے
طبی امداد سے قطعی انکار کیا۔ مجھے اپنی حماقت کی سزا بھگتنا قبول تھا مگر دو ٹوکنا قبول نہ تھا
اس لئے وہ بیچارے حسرت سے دیکھتے تھے اور کچھ نہیں کر سکتے تھے۔ مجھے چوبیس گھنٹے میر
تیس چالیس دست آئے۔ میں نے غذا بالکل ترک کر دی یہاں تک کہ ابتدا میں پھلور
کے افشرہ دے سے بھی بربہیز کیا۔ بھوک نام کو نہ تھی۔ میں سمجھا کرتا تھا کہ میری کاٹھی لوہے
کی ہے مگر اب دیکھا تو میرا جسم مٹی کا ایک ڈھیر ہو کر رہ گیا ہے۔ اس میں مرض سے مقابلے
کی قوت بالکل نہیں رہی تھی۔ ڈاکٹر کاؤنگھانے آکر مجھے بہت سمجھایا کہ دوبارہ لوگر میں
کسی طرح منظور نہیں کیا۔ پھر انھیں نے کہا اچھا میں انجکشن دیتا ہوں۔ میں اس پر راضی نہ
تھا۔ باوجود اس کے پھر کچھ دوا کے ذریعے جسم میں دوا پہنچانے کو انجکشن کئے ہیں۔

۱۔ اس زمانے میں انجمن کے متعلق میری معلومات اس قدر غلط تھیں کہ میں سمجھتا تھا کہ ہر انجمن میں سرگرم ہوتا ہے۔ آگے چل کر مجھے معلوم ہوا کہ جو انجمن ڈاکٹر صاحب نے تجویز کیا تھا وہ اتنی مادی کا تھا مگر اس وقت یہ علم بیکار تھا۔ دست برابر جاری رہے اور میں بالکل لست رہا۔ اس مکان سے مجھے بخار ہو آیا اور سرسامی کیفیت پیدا ہو گئی۔ میرے دوست اور برائے اور انہوں نے اور ڈاکٹروں کو بلایا۔ مگر وہ ایسے مریض کا کیا علاج کرتے جو ان کی تانتا ہی نہ تھا؟

سیٹھ امبالال اپنی نیکدل بیوی کے ساتھ نہ آیا دہنچے۔ انہوں نے میرے دوستوں سے مشورہ کیا اور مجھے نہایت احتیاط سے اپنے مرزا پور (احمد آباد) والے منجھے میں لے گئے۔ اس بیماری میں جس محبت اور بے نفسی سے میری خدمت کی گئی شاید ہی کسی کو نصیب ہوئی ہو۔ مگر ایک خفیف سی حرارت ہر وقت رہتی تھی اور میرے جسم کو روز بروز خلیل کر رہی تھی۔ مجھے یہ خیال ہو گیا کہ میری بیماری طول بکڑے گی اور میں جاں بزن ہو سکوں گا۔ اس لئے گو سیٹھ امبالال کے یہاں میری خیر گیری انتہائی محبت اور توجہ سے ہوتی تھی میری بصیرت الجھے لگی اور میں نے بار بار یہ کہنا شروع کیا کہ مجھے آتشہرم بیونچا دو۔ میرے اصرار سے وہ بیمارے مجبور ہو گئے۔

میں آتشہرم میں بسترِ علالت پر بے چینی سے کروٹیں بدل رہا تھا کہ دلچھ بھائی ٹیل یہ خبر لائے کہ جرنی کو کامل شکست ہو گئی ہے اور کوشش نے کھلا بھیجا ہے کہ اب رنگر دلوں کی ضرورت نہیں۔ یوں کر مجھے بڑی تسکین ہوئی کہ اب اس معاملے میں دوسری نہیں کرنا ہوگی۔ اب میں پانی کا علاج کر رہا تھا۔ اس سے کسی قدر فائدہ تھا مگر جسم کو آتشہرم بنانا

لہ سیرم جانوروں کے جسم میں دیا جی جینم داخل کر کے ان کے خون سے بنتا ہے اور چھپک پیچھے وغیرہ کے ٹیکے میں استعمال ہوتا ہے۔

کوئی سہل کام نہ تھا۔ میرے طبی مشیر بہت تھے اور انھوں نے طرح طرح کے مشورے دئے مگر میں کسی دوا یا غذا کے استعمال پر راضی نہیں ہوا۔ ان میں دو تین نے کہا کہ آپ دودھ کے ترک کا عہد کر چکے ہیں اس لئے مناسب ہو گا کہ بخنی پیا کیجئے اور اس کے جوازیں الوریڈ کی سندپیش کی۔ ایک نے انڈے کے استعمال پر اصرار کیا۔ مگر میرے پاس سب کے لئے ایک ہی جواب تھا ”مجھے معاف کیجئے“

میں غذا کے بارے میں شاستر کی سند کا قائل نہیں تھا۔ یہ مسئلہ میری زندگی کا اہم جز تھا اور میری زندگی کے اصول بیرونی سند کے پابند نہیں تھے۔ اگر میرا عینا ان اصولوں کے ترک کرنے پر موقوف تھا تو مجھے ایسا عینا منظور نہیں تھا۔ بھلا یہ کیسے ہو سکتا تھا کہ میں اپنے بارے میں اس اصول کو توڑ دوں جس کی پابندی پر میں بارہا اپنے بیوی بچوں اور دوستوں کو مجبور کر چکا تھا!

میری عمر میں یہ پہلی طویل بیماری تھی۔ اس میں مجھے اپنے اصولوں کے امتحان کا بہت اچھا موقع ملا۔ ایک رات میں بالکل مایوس ہو گیا۔ ایسا معلوم ہوا کہ موت آپہنچی ہے۔ میں نے انسویا میں کو بلا بھیجا۔ وہ بیماری فوراً دوڑی آئیں۔ ونبھ بھائی ڈاکٹر کا نوٹنگ کو لیکر پہنچے۔ انہوں نے میری نبض دیکھی اور کہا ”آپ کی نبض اچھی خاصی چل رہی ہے۔ کسی قسم کا خطرہ مطلق نہیں ہے۔ بات یہ ہے کہ انتہائی کمزوری سے اعصاب نے جواب دے دیا ہے۔“ مگر مجھے اس سے اطمینان نہیں ہوا۔ ساری رات جاگتے گزری۔

صبح ہو گئی اور موت نہیں آئی۔ پھر بھی میرے دل سے یہ خیال کسی طرح نہیں نکلتا تھا کہ فائدہ نزدیک ہے اور میں سوائے سونے کے اوقات کے ہر وقت آتشِ رم والوں سے گیتا پڑھوا کر سنتا تھا۔ میں خود پڑھ نہیں سکتا تھا۔ بولنے کو جی نہیں پاتا تھا۔ جہاں ذرا بات کی دماغ ہل جاتا تھا۔ زندگی کی خواہش مطلق نہیں رہی تھی کیونکہ محض جینے کی خاطر جینا مجھے کبھی گوارا نہیں ہوا۔ اس بے بسی اور معذوری کی حالت میں نفس شماری کرنا

اور اپنے دوستوں اور رفیقوں سے خدمت لینا اور اپنے جسم کو تحلیل ہوتے دیکھنا میرے لئے
سوداں روح تھا۔

ایک دن میں اسی طرح موت کے انتظار میں پڑا تھا کہ ڈاکٹر ملوا لکرا ایک عجیب و غریب آدمی
کو ساتھ لے کر آئے۔ یہ ہمارا شہر کے رہنے والے تھے۔ یہ کوئی مشہور آدمی نہ تھے مگر میں ان
کی صورت دیکھتے ہی سمجھ گیا کہ یہ بھی میری طرح خطی ہیں۔ وہ مجھ پر اپنا علاج آزمانے کے لئے
آئے تھے۔ انہوں نے گرانٹ میڈیکل کالج میں اپنی تعلیم کی قریب قریب تکمیل کر لی تھی مگر سند
نہیں لی تھی۔ بعد میں معلوم ہوا کہ یہ برصغیر سماج کے رکن تھے۔ یہ کیلگری کھلاتے تھے۔ ان
کے مزاج میں بے حد خود رانی اور ضد تھی۔ یہ برف کے علاج کا کلمہ پڑھتے اور مجھے اپنا
تختہ دمشق بنانا چاہتے تھے۔ ہم نے ان کا نام ”برف کا ڈاکٹر“ رکھ دیا۔ انھیں یقین ہی
کہ انہوں نے بہت ایسی باتیں معلوم کی ہیں جن کی باقاعدہ ڈاکٹروں کو ہوا بھی نہیں لگی۔
اپنی اور میری ہمتی سے وہ مجھے اپنے طریقہ علاج کا مستعد نہ کر سکے۔ میں ان کے
اصولوں کو ایک خاص حد تک تسلیم کرتا ہوں لیکن میرے خیال میں انہوں نے بعض نتیجے
نکالنے میں بہت عجلت سے کام لیا ہے۔

بہر حال ان کے دریافت کئے ہوئے اصول صحیح ہوں یا غلط ہیں اس پر راضی ہو گیا کہ
وہ میرے جسم کو تختہ دمشق بنائیں۔ مجھے خارجی علاج میں کوئی تاثر نہ تھا۔ ان کا علاج یہ تھا
کہ سارے جسم پر برف رکھ دیا جائے۔ ان کو میرے علاج میں جس کامیابی کا دعویٰ ہے اس
کی تو میں تصدیق نہیں کر سکتا مگر اس میں شک نہیں کہ ان کے علاج سے میرے دل میں نئے
سرے سے اُمید اور قوت پیدا ہو گئی اور اس کا اثر لا محالہ میرے جسم پر بھی ہوا مجھے بھوک
گھٹنے لگی اور میں دس پانچ منٹ آہستہ آہستہ ٹہلنے لگا۔ اب انہوں نے میری غذا کی اصلاح
پر توجہ کی۔ انہوں نے کہا ”میں آپ کو یقین دلاتا ہوں کہ اگر آپ کچے انڈوں کا استعمال
کر کر تو آپ کا افاقہ بہت جلد عود کر آئے گی۔ انڈا دودھ کی طرح بے ضرر چیز ہے اسے

ہرگز گوشت نہیں کہہ سکتے۔ اور آپ یہ بھی جانتے ہیں کہ سب انڈوں میں بچے نہیں ہوتے ؟
بازار میں خالی انڈے بھی ملتے ہیں۔ ” مجھے خالی انڈوں کا استعمال بھی گوارا نہ تھا۔ پھر بھی
مجھے اتنا افاقہ ہو گیا کہ میں ملکی مسائل کی طرف توجہ کرنے لگا۔

انتیسواں باب

روٹ بل اور میری کشمکش

میرے دوستوں نے اور ڈاکٹر دل نے مجھے یقین دلایا کہ اگر تم تبدیل آب و ہوا کے لئے مآثران چلے جاؤ تو تمہاری طاقت بہت جلد عود کر آئے گی چنانچہ میں وہاں گیا۔ لیکن مآثران کا بانی بہت شور مچا اس لئے وہاں کے قیام میں مجھے بڑی تکلیف ہوئی۔ بچپن کے سبب سے بولسیر کی سی کیفیت پیدا ہو گئی تھی اور فضلے حاجت کے وقت بہت شدید درد ہوتا تھا اس لئے میں غذا کے خیال سے لرزتا تھا۔ ایک ہفتے کے اندر ہی مجھے مآثران سے بھاگنا پڑا۔ اب شکریاں منگیر میری صحت کے محافظ بن گئے اور انہوں نے اصرار کیا کہ ڈاکٹر دلال کو دکھاؤ چنانچہ ڈاکٹر دلال بلائے گئے مجھے ان کی یہ بات بہت پسند آئی کہ وہ ہر معاملے کا فیصلہ فوراً کر دیتے تھے۔ انہوں نے کہا ”جب تک آپ دودھ نہ استعمال کریں آپ کے بدن میں طاقت نہیں آسکتی۔ اور اگر اسی کے ساتھ آپ فولاد اور کھیا کے انجکشن بھی لیں تو پھر میں تمہارا دوا کر سکتا ہوں کہ آپ کو پھر سے مضبوط اور توانا بنا دوں گا۔“

میں نے کہا ”آپ انجکشن شوق سے دیجئے، مگر دودھ کا معاملہ اور ہے۔ اس کے متعلق میں عہد کر چکا ہوں۔“ ڈاکٹر نے پوچھا ”آخر معلوم تو ہو کہ آپ کا عہد ہے کیا؟“

میں نے انہیں اپنے عہد کی ساری تاریخ سنائی کہ جب سے یہ معلوم ہوا کہ گائے بھینسوں کے تھن بلبائے جاتے ہیں مجھے دودھ سے نفرت ہو گئی۔ علاوہ اس کے میرا ہمیشہ سے یہ خیال تھا کہ دودھ انسان کی قدرتی غذا نہیں ہے۔ اس لئے میں نے اس کے ترک کا عہد کر لیا۔“

کستور بابائی جو میری بیٹی کے یاس کھڑی یہ باتیں سن رہی تھیں بول اٹھیں ”تو پھر آپ کو

بکری کا دودھ پینے میں کیا عذر ہو سکتا ہے؟“

ڈاکٹر بھی ان کے ہمنوا ہو گئے۔ انھوں نے کہا ”آپ بکری کا دودھ پئیں تب بھی کام چل جائے گا۔“ میں لالچ میں آ گیا۔ ستیاگرہ شروع کرنے کے شوق نے میرے دل میں زندگی کی دبی ہوئی آرزو کو ابھار دیا تھا۔ اس لئے میں نے اپنے عہد کی لفظی پابندی پر کشتیاں کی اور اس کے اصل فشا کے گلے پر چھری پھیر دی۔ یہ سچ ہے کہ عہد کرتے وقت میرے دل میں صرف گائے اور بھینس کے دودھ کا خیال تھا مگر ظاہر ہے کہ اس کا مفہوم سب جانوروں کے دودھ پر حاوی تھا۔ اس کے علاوہ جب میرا یہ عقیدہ تھا کہ دودھ انسان کی قدرتی غذا نہیں ہے تو پھر میرے لئے کسی قسم کے دودھ کا استعمال جائز نہ تھا۔ ان سب باتوں کے علم کے باوجود میں بکری کا دودھ پینے پر راضی ہو گیا۔ زندگی کی خواہش حق کی محبت پر غالب آ گئی اور طالب حق نے ستیاگرہ کی لڑائی چھیڑنے کے شوق میں اپنے پاک نصب العین کا دامن مصلحت کے چھینٹوں سے ناپاک کر دیا۔ یہ بات اب تک میرے دل میں کانٹے کی طرح کھٹکتی ہے اور گناہ کی خجالت مجھے چین نہیں لینے دیتی۔ میں ہمیشہ اس فکر میں رہتا ہوں کہ بکری کا دودھ چھوڑ دوں لیکن ہونہر دنیا داری کی آخری زنجیر یعنی خدمت کا شوق مجھے پابند کئے ہوئے ہے۔ مجھے اپنے غذائاتی تجربے اس لئے عزیز ہیں کہ میں انھیں اہمسا کی منزل کے مرحلے سمجھتا ہوں۔ لیکن بکری کا دودھ پینے میں مجھے اہمسا کے ترک کے خیال سے اتنی تکلیف نہیں ہوتی جتنی ترک حق یعنی نقص عہد کے خیال سے ہوتی ہے۔ میں یہ سمجھتا ہوں کہ مجھے حق کی معرفت اہمسا کی معرفت سے زیادہ حاصل ہے اور میرا تجربہ کہتا ہے کہ اگر تو نے حق کا دامن چھوڑ دیا تو اہمسا کا معمم بھی حل نہ ہو گا۔ حق کا یہ تقاضا ہے کہ انسان جو عہد کرے اسے لفظ اور معنی دونوں کے اعتبار سے پورا کرے۔ موجودہ صورت میں میں نے اپنے عہد کی لفظی پابندی تو کی مگر اس کے معنی کا کلا گھونٹ دیا۔ یہ سب جاننے کے باوجود مجھے راہ عمل صاف نظر نہیں آتی۔ یا شاید یہ بات ہے کہ مجھ میں سیدھے راستے پر چلنے کی ہمت نہیں۔ سچ پوچھئے تو ان

دونوں باتوں میں کوئی فرق نہیں کیونکہ شک بھی ہوتا ہے کہ ایمان نہ ہو یا ایمان میں استواری نہ
 میں دن رات دعا مانگتا ہوں "اے میرے داتا مجھے ایمان عطا کر"

غرض میں نے بکری کے دودھ کا استعمال شروع کر دیا۔ اس کے جذبہ ہی روز کے بعد
 ڈاکٹر دلال نے مجھ پر آپریشن کیا اور وہ کامیاب ہوا۔ جوں جوں میرے بدن میں طاقت آتی گئی
 میرے دل میں زندگی کی خواہش بڑھتی گئی خاص کر اس لئے کہ خدا کو مجھ سے ایک کام لینا تھا۔
 ابھی مجھے اچھی طرح صحت نہیں ہو پائی تھی کہ اخبار دیکھتے دیکھتے میری نظر دولت کیٹی
 کی رپورٹ پر پڑ گئی۔ اس کی تجویز دیکھ کر میرے ہوش اُٹ گئے۔ شکر لال بتیکر اور عمر سوبانی
 نے مجھ سے درخواست کی کہ آپ کو اس معاملے میں فوری کارروائی کرنا چاہئے۔ مگر میں
 ایک مہینے کے بعد اس قابل ہوا کہ احمد آباد جا سکوں۔

دلچسپ بھائی قریب قریب روزانہ مجھے دیکھنے آیا کرتے تھے۔ میں نے ان سے اپنے اندیشے
 کا ذکر کیا اور کہا کہ کچھ نہ کچھ کرنا چاہئے۔ وہ کہنے لگے "ہم ایسی صورت میں کیا کر سکتے ہیں؟" میں
 نے جواب دیا "اگر جذبہ آدمی بھی ایسے مل جائیں جو مقاومت کے حلف ناسے پر دستخط کریں
 اور اس پر سبھی یہ قانون پاس ہو جائے تو ہم فوراً استیغرا شروع کر سکتے ہیں۔ اگر میری یہ حالت
 نہ ہوتی تو میں تنہا اس کے مقابلے کے لئے کھڑا ہو جاتا اور رفتہ رفتہ اور لوگ بھی میرا ساتھ
 دیتے۔ مگر اس بے بسی کی حالت میں میں اس مہم کا بیڑا نہیں اٹھا سکتا"

اس گفتگو کا یہ اثر ہوا کہ میرے دوستوں کو جمع ہو کر مشورہ کرنے کی دعوت دی گئی۔ میرے
 خیال میں دولت کیٹی کی تجاویز ان شہادتوں کی بنیاد پر جو اس کے ساتھ شائع ہوئی تھیں اہم گز
 جانے نہیں قرار دی جاسکتی تھیں اور کوئی قوم جس میں ذرا سی خودداری بھی ہو انہیں کسی
 طرح قبول نہیں کر سکتی تھی۔

خدا خدا کر کے سچوڑہ جلسہ آئندہ میں منعقد ہوا۔ اس میں میں آدمی سے زیادہ نہیں پہنچے
 گئے تھے۔ مجھے انہیں سے دلچسپ بھائی کے علاوہ مسز سروجنی باپٹو مسٹر جی۔ بی۔ سی۔

عمر سو بانی، شکر لال بنیکر اور انویا بین کے نام یاد رہ گئے ہیں۔ اس جلسے میں ستیا گرہ کا حلف نامہ مرتب کیا گیا اور جہاں تک مجھے یاد ہے سب حاضرین نے اس پر دستخط کر دیے۔ میں اس زمانے میں کوئی اخبار نہیں نکالتا تھا مگر کبھی کبھی روزانہ اخباروں میں اپنے خیالات کا اظہار کرتا رہتا تھا۔ یہی صورت میں نے اس موقع پر اختیار کی۔ شکر لال بنیکر نے بڑے زور و شور سے یہ تحریک اٹھائی اور مجھے پہلی بار ان کی بے نظیر قوت عمل اور قوت تنظیم کا اندازہ ہوا۔

مجھے ملک کی کسی انجمن سے یہ توقع نہ تھی کہ وہ ستیا گرہ کے نئے حربے سے کام لینے پر تیار ہوگی اس لئے میری تحریک پر ایک خاص انجمن ستیا گرہ سبھا کے نام سے قائم کی گئی۔ اس کے ممتاز راکین سب ممبئی کے تھے اس لئے وہی اس کا صدر مقام قرار پایا۔ تھوڑے دن میں کھیدا کی لڑائی کا سارا نقشہ آنکھوں میں پھر گیا۔ ہزار ہا آدمی حلف نامے پر دستخط کر رہے تھے، بلیشن نکالے جا رہے تھے، جدمر دیکھئے عام جلسے ہو رہے تھے۔

میں ستیا گرہ سبھا کا صدر بنایا گیا۔ مجھے بہت جلد یہ محسوس ہو گیا کہ مجھ میں اور سبھا کے علیم یافتہ ممبروں میں اتفاق رائے نہیں ہو سکتا۔ میرا اس پر زور دینا کہ سبھا کی کارروائی گجراتی ہں تو اور اسی قسم کی اور انوکھی باتیں ان کے لئے بڑی زحمت کا باعث تھیں مگر اس کا مجھے اعتراف ہے کہ ان میں سے اکثر نے میرے مراق کو برداشت کرنے میں بڑی فراخ دلی دکھائی۔

پھر بھی ابتدا سے کچھ ایسا نظر آتا تھا کہ یہ سبھا زیادہ دن چلنے والی نہیں۔ مجھ پر یہ بات لاہر ہو گئی تھی کہ اس کے بعض ممبروں کو میرا حق اور اہمیت پر زور دینا ناگوار ہے۔ پھر بھی شروع میں ہماری تحریک زور و شور سے چلی اور روز بروز قوت پکڑتی گئی۔

تیسواں باب

وہ شاندار منظر!

ادھر تو رولٹ کمیٹی کی رپورٹ کے خلاف شورش برپا ہو رہی تھی اور اُدھر حکومت کو کنڈتھی کی کمیٹی کی تجاویز پر عمل کر کے رہے گی۔ چنانچہ اُس نے رولٹ بل مرتب کر کے شائع کر دیا۔ میں عمر بھر میں ایک بار ہندوستان کی مجلس وضع قوانین میں تماشائی کی حیثیت سے شریک ہوا ہوں اور یہ وہی موقع تھا جب رولٹ بل پر بحث ہو رہی تھی۔ شائستری جی نے ایک پر جوش تقریر میں حکومت کو آگاہ کر دیا کہ سجدہ بوجہ کر قدم اٹھائے۔ ان کی خطابت کا دریا موجیں مار رہا تھا اور دالسر آئے اُن کے چہرے پر نظر جمائے، محویت کے عالم میں، اُن کی تقریر سن رہے تھے۔ ان کے الفاظ میں اس قدر سچائی اور اس قدر جوش تھا کہ مجھے تقویٰ ویر کے لئے یہ گمان ہو گیا کہ دالسر آئے کے دل پر بھی ان کا اثر پڑا ہوگا۔

لیکن جاگے تو وہ جو سوتا ہو۔ جو جان بوجہ کر سوتا بن جائے اُسے کون جگا سکتا ہے؟ حکومت کی بعینہ یہی حالت تھی۔ اسے تو بس یہ فکر تھی کہ قانونی ضابطے کی رسم پوری ہو جائے۔ اسے جو فیصلہ کرنا تھا پہلے ہی کر چکی تھی۔ شائستری جی کے متنبہ کرنے کا اس پر کچھ اثر نہ ہوا۔ ایسی صورت میں میری فریاد گویا نثار خانے میں طوطی کی آواز تھی۔ میں نے دالسر آئے کو منت سماجت سے سمجھایا، اُن کے نام نہ جانے کے خط لکھے، ضابطے کی درخواستیں بھیجیں مگر یہ ساری کوششیں بے کار گئیں۔

یہ مسودہ ابھی تک قانون کی حیثیت سے گزرتے میں شائع نہیں ہوا تھا کہ میرے پاس مدرآس والوں کی طرف سے دعوت آئی۔ میں بہت کمزور تھا اور سفر بہت دور و دراز کا

تھا کہ میں نے یہی فیصلہ کیا کہ چاہے جو کچھ ہو، جانا ضرور چاہئے۔ ان دنوں میں اتنی بلند آواز میں گفتگو نہیں کر سکتا تھا کہ سارا جلسہ سن سکے۔ یہ معذوری ایک حد تک اب بھی باقی ہے۔ اگر میں کھڑے ہو کر تقریر کروں تو تھوڑی دیر میں سارے بدن سے کانپنے لگتا ہوں اور شدت سے اختلاج شروع ہو جاتا ہے۔

جنوبی ہند والوں کی صحبت میں میں بہت جلد گھل مل جاتا ہوں۔ تامل اور تیلگو بھائیوں پر میں خاص طور سے اپنا حق سمجھتا ہوں کیونکہ جنوبی افریقہ میں میں نے برسوں ان کے ساتھ مل کر کام کیا ہے اور ان نیک لوگوں نے بھی ہمیشہ اس حق کو نبایا ہے۔ میرے پاس جو دعوت نامہ آیا تھا اُس پر کستوری رنگ آننگر آئینجانی کے دستخط تھے۔ مگر راہ میں مجھے یہ معلوم ہوا کہ اس دعوت کے محرک دہرودہ راجا گوپال چاری ہیں۔ اصل میں یہ میری ان کی پہلی ملاقات تھی۔

راجا گوپال چاری ان دنوں نئے نئے تسلیم سے مدراس آئے تھے۔ اُن کے دوستوں نے، جن میں کستوری رنگ آننگر آئینجانی بھی تھے، انہیں مجبور کیا تھا کہ مدراس میں بکر دکالت کریں۔ اس میں یہ مصلحت تھی کہ یہاں انہیں قومی کام کا موقع زیادہ ملے گا۔ ہم لوگ مدراس میں انہیں کے یہاں ٹھہرے۔ یہ بات مجھے دو دن کے بعد معلوم ہوئی کہ ہم اُن کے مہمان ہیں۔ وہ مکان کستوری رنگ آننگر جی کا تھا اس لئے میں یہ سمجھتا تھا کہ وہی ہمارے مہمان ہیں۔ مگر مہادیو دیسائی نے میری یہ غلط فہمی دور کر دی۔ انہوں نے راجا گوپال چاری کو جو اپنے غلطی حجاب کے سبب دور دور رہتے تھے، بہت جلد دوستی پیدا کر لی اور مجھ سے بھی کہا کہ دیکھیے ان سے ضرور تعلقات بڑھائیے۔

میں نے یہی کیا۔ ہم روزانہ لڑائی کے منصوبوں پر بحث کیا کرتے تھے۔ مگر اس وقت تک مجھے سوائے جلسے کرنے کے اور کوئی پروگرام نہیں سوچا تھا۔ میری سمجھ میں نہیں آتا تھا کہ اگر ولٹ بل تمام مدارج سے گذر کر قانون بن جائے تو مجھے رسولِ نافرمانی کا کیا طریقہ

اعتبار کرنا چاہیے۔ اس کی نافرمانی اسی صورت میں ہو سکتی تھی کہ حکومت اس کا موقع دے میں سوچتا تھا کہ اگر ایسا موقع نہ ملے تو ہمارے لئے دوسرے قوانین کی قبول نافرمانی کرنا جائز ہو یا نہیں اور اگر جائز ہے تو کس حد تک؟ یہ مسئلہ اور اسی قسم کے اور مسائل ہمارے موضوع بحث رہا کرتے تھے۔

آئنگر جی نے لیڈروں کی ایک چھوٹی سی کانفرنس اس معاملے کے سب پہلوؤں پر غور کرنے کے لئے منعقد کی۔ منجملہ اور لوگوں کے وجہاً راگھو جی نے بھی اس میں نمایاں حصہ لیا۔ انہوں نے مجھے یہ رائے دی کہ ستیاگرہ کے فن کا ایک مفصل دستور العمل مرتب کرو جو تمام جزئیات پر عادی ہو۔ میں نے کہا کہ یہ کام میرے بس کا نہیں۔

ابھی میٹورے ہو ہی رہے تھے کہ خبر آئی کہ رولٹ بل قانون کی حیثیت سے شائع کر دیا گیا۔ اس رات کو میں اس مسئلے پر غور کرتے کرتے سو گیا۔ پچھلے پہر میری آنکھ معمولی وقت سے ذرا پیلے کھل گئی۔ ابھی میں خواب ویداری کی سرحد پر تھا کہ یکایک اس مسئلے کا حل میری بوجھ میں آ گیا۔ ایسا معلوم ہوتا تھا جیسے میں نے خواب دیکھا ہو۔ میں نے یہ سارا قصہ راجا گوپال چاری سے بیان کیا :-

”رات مجھے خواب میں یہ خیال آیا کہ اس قانون کے جواب میں میں ہمارے ملک میں عام ہڑتال کرنا چاہئے۔ ستیاگرہ تزکیہ نفس کا نام ہے۔ ہماری لڑائی مقدس لڑائی ہے اس لئے میرے خیال میں یہی مناسب ہے کہ ہم اس کا آغاز تزکیہ نفس کے عمل سے کریں۔ اس لئے ایک دن مقرر کیا جائے اور اُس دن سارے ہندوستانی لباس کریں، اپنا کاروبار موقوف رکھیں اور اپنا وقت عبادت میں بسر کریں۔ مسلمانوں کے یہاں ایک دن سے زیادہ کا روزہ ناجائز ہے اس لئے لباس جو میں گھٹنے کا رکھا جائے۔ اس کا اندازہ مشکل ہے کہ سب صوبے ہماری اس التجا کو قبول کریں گے یا نہیں مگر بمبئی، مدراک، بہار اور سندھ کی طرف سے مجھے اطمینان ہے۔ میرے خیال میں اگر انہیں چار صوبوں میں اچھی

اکیسواں باب

وہ یادگار سہفتہ! (۱)

جنوبی ہند میں ایک مختصر سا دورہ کرنے کے بعد میں ۱۷ اپریل کو ممبئی پہنچ گیا۔ منگل لال بینکر نے مجھے تاروسے دیا تھا کہ ۱۷ اپریل کے صبح کے میں آپ کو ممبئی میں موجود رہنا چاہئے۔
دہلی میں ۱۷ مارچ کو ہرنال ہو چکی تھی۔ وہاں سوامی شرما ہاندجی اور حکیم اجمل خالصا موم
کھلوٹی بولتا تھا۔ انھیں ہرنال کی التوا کا تار دیر میں پہنچا اس لئے اس کی تعمیل نہ کر سکے۔ دہلی
میں جی ہرنال اُس دن ہوئی اس سے پہلے کبھی نہیں ہوئی تھی۔ ہندو مسلمان ایک دوسرے
سوامی شرما ہاندجی سے جامع مسجد میں تقریر کرانی گئی۔ بھلا حکام ان باتوں کو کیسے برداشت
کر سکتے تھے؟ پولیس نے ہرنال کے جلوس کو اسٹیشن کی راہ میں روکا اور ان پر گولی چلائی بہت
سے لوگ زخمی ہوئے بہت سے مارے گئے۔ دہلی میں جبر و تشدد کا دور دورہ ہو گیا۔ شرما ہاندجی
نے مجھے تار دیا کہ فوراً دہلی پہنچیں۔ ۱۷ مارچ کو آپ کو ممبئی میں ۱۷ اپریل مناکر میں سیدھا
دہلی آؤں گا۔

جو واقعہ دہلی میں پیش آیا تھا قریب قریب وہی لاہور اور امرت سر میں گذرا۔ امرت سر
سے میرے پاس ڈاکٹر ستیہ پال اور ڈاکٹر کھلو کی تاکید دی دعوت آئی میں اس وقت تک
دونوں صاحبوں سے بالکل واقف نہیں تھا مگر میں نے ان سے وعدہ کیا کہ دہلی سے امرت سر
آؤں گا۔

۱۷ اپریل کی صبح کو ممبئی والے ہزاروں کی تعداد میں چوپاٹی بڑھ گئے اور انھوں نے
سند میں اشتان کیا۔ اس کے بعد ان کا جلوس شاکر دوار کی طرف روانہ ہوا۔ اس جلوس میں

کچھ عورتیں اور بچے بھی نظر آتے تھے اور مسلمان بہت بڑی تعداد میں شامل تھے۔ ٹھکانہ دو دروازے
 مسلمان بھائی ہم میں سے کچھ لوگوں کو قریب کی ایک مسجد میں لے گئے اور وہاں انھوں نے مجھ
 سے اور مسٹر ٹانڈو سے تقریریں کرائیں۔ سیٹھ وٹھل داس جی جیرا جی نے یہ تجویز پیش کی کہ کسی جگہ
 لوگوں سے ہندو مسلم اتحاد اور سودیشی کا عہد لیا جائے لیکن میں نے اس تجویز کی مخالفت کی
 اور کہا کہ عہد کرنے یا عہد لینے میں جلدی نہیں کرنا چاہیے۔ اس وقت لوگ جو کچھ کر رہے ہیں وہی
 کیا کم ہے۔ عہد کرنے کے بعد اس سے پھر بے کام موقع نہیں رہتا اس لئے اس بات کی ضرورت
 ہے کہ پہلے لوگ سودیشی کے عہد کے معنی اچھی طرح سمجھ لیں اور ہندو مسلم اتحاد کی پوری ذمہ داری
 محسوس کر لیں۔ میری رائے میں جو لوگ عہد کرنا چاہتے ہیں وہ کل صبح بھر کسی جگہ جمع ہوں۔
 یہ کہنے کی ضرورت نہیں کہ بھٹی میں ہرنال پوری طرح کامیاب ہوئی۔ بھول نافرمانی کی
 تیاریاں بھی مکمل ہو چکی تھیں۔ اس سلسلے میں دو تین تجویزوں پر غور کرنے کے بعد یہ طے ہوا تھا
 کہ صرف دی قوانین سول نافرمانی کے موضوع بنائے جائیں جن کی خلاف ورزی عام طور پر
 ممکن ہو۔ لوگ ان دنوں نمک کے محصول کے بہت مخالف تھے اور عرصے سے اسے منسوخ
 کرانے کی کوشش ہو رہی تھی اس لئے میں نے یہ تجویز پیش کی کہ لوگ سمندر کے پانی سے اپنے
 گھروں میں نمک بنائیں اور اس طرح قانون نمک کی خلاف ورزی کریں۔ میری دوسری تجویز
 ممنوعہ کتابوں کی فروخت سے متعلق تھی۔ میری دو کتابیں ہندو سواراج اور سرودھیا جو ممنوع
 قرار دی جا چکی تھیں، اس مقصد کے لئے بہت موزوں تھیں۔ بھول نافرمانی کا سب سے سہل
 طریقہ یہی نظر آیا کہ یہ دونوں کتابیں چھاپ کر کھلم کھلا سچی جائیں۔ اس لئے یہ کتابیں مناسب
 تعداد میں چھپوائی گئیں اور یہ طے ہوا کہ شام کو فاقہ کشی کے بعد جو عظیم الشان جلسہ ہونے والا ہے
 اس کے ختم ہونے پر ان کے نسخے فروخت کئے جائیں۔

لکھنؤ کی مشہور کتاب *unto this last* کا آنا ترجمہ گجراتی زبان میں۔

اس لئے یہ اسرائیل کی شام کو دینٹروں کی فوج کی فوج ممنوع کتابوں کو لیکر بھیجنے کے لئے نکلی۔ میں اور مسز ٹاڈ و موٹرین بیٹھ کر پتلے۔ تھوڑی دیر میں سب نسخے بک گئے۔ ان کتابوں کی آمدنی سول نافرمانی کے معرکے کے لئے مخصوص کر دی گئی تھی۔ ان کی قیمت چار چار آنے تھی مگر شاید ہی کسی نے مقررہ قیمت دینے پر اکتفا کی ہو۔ بہت سے لوگوں نے تو اپنی جیبیں بھرا کر جو کچھ تھا ایک نسخے کی قیمت میں دیدیا۔ پانچ پانچ اور دس دس روپے کے نوٹ ہر طرف سے برس رہے تھے اور مجھے یاد ہے کہ ایک شخص نے مجھ سے ایک نسخہ پچاس روپے میں خرید لیا! یہ بات ابھی طرح لوگوں کے ذہن نشین کر دی گئی تھی کہ ممنوع کتابوں کے خریدنے سے سودہ گز فاری اور قید کے مستوجب ہوں گے۔ مگر تھوڑی دیر کے لئے لوگوں نے جیل کا خوف دل سے نکال دیا تھا۔

آگے چل کر معلوم ہوا کہ حکومت نے آسانی کے لحاظ سے یہ قانونی نکتہ نکالا ہے کہ ان کتابوں کا بیچنا ممنوع کتابوں کی فروخت کی حد میں نہیں آسکتا۔ ممانعت پہلے ایڈیشن کے بھیجنے کی تھی اور یہ نسخے جو بیچے گئے ہیں حکومت کے خیال میں نئے ایڈیشن کے تھے۔ اس خبر سے سب کو بڑی مایوسی ہوئی۔

دوسرے دن صبح کو ایک اور طلبہ سودینی اور سندھو مسلم اتحاد کا عہد لینے کے لئے کیا گیا۔ دہلی اس جی جی جی کو پہلی بار یہ تجربہ ہوا کہ ہر چکنے والی چیز سونا نہیں ہوتی۔ جلسے میں بہت کم لوگ آئے۔ ان میں سے دو چار خواتین کے نام مجھے اب تک یاد ہیں۔ مرد بھی معدودے چند تھے۔ میں حلف نامے کا مسودہ اپنے ساتھ لایا تھا۔ اس پر دستخط لینے سے پہلے میں نے اس کا مطلب سب لوگوں کو اچھی طرح سمجھا دیا۔ حاضرین کی کمی پر مجھے نہ افسوس ہوا اور نہ تعجب۔ میں جانتا ہوں کہ عوام شورش اور ہنگامے کو پسند کرتے ہیں اور خاموش تعمیری کاموں سے گھبراتے ہیں۔ اس کا تجربہ مجھے آج تک ہو رہا ہے۔

غرض اسرائیل کی شام کو میں دہلی اور امرتسر کے قصد سے روانہ ہو گیا۔ مگر کوئٹہ پہنچ کر

میں نے یہ چرچا سنا کہ حکومت مجھے گرفتار کرنے والی ہے۔ ہتھرا کے بعد جس اسپتال پر گاڑی لٹری ہوئی وہاں اچار یا گڈوانی مجھ سے ملنے آئے۔ انہوں نے اس خبر کی تصدیق کی اور کہا کہ میرے لائق کوئی خدمت ہو تو میں حاضر ہوں۔ میں نے ان کا شکریہ ادا کیا اور کہا کہ اگر ضرورت ہوگی تو میں آپ کو ضرور تکلیف دوں گا۔

پول کا اسٹیشن آنے سے پہلے مجھے ایک حکمنامہ دکھایا گیا جس کا مضمون یہ تھا کہ آپ کو پنجاب کی سرحدیں داخل ہونے کی ممانعت کی جاتی ہے کیونکہ آپ کی موجودگی سے نقص امن کا اندیشہ ہے۔ پولیس والوں نے مجھ سے کہا کہ آپ اگلے اسٹیشن پر اتر جائیے۔ میں نے اُترنے سے انکار کیا اور کہا ”مجھے پنجاب والوں نے بہت اصرار سے بلایا ہے۔ میں وہاں شور و شر بھڑکانے نہیں بلکہ فز و کر کے جا رہا ہوں۔ مجھے افسوس ہے کہ میں سرکاری حکم کی تعمیل سے معذور ہوں۔“ اتنے میں گاڑی پول پہنچی۔ سہا دیو دیسائی میرے ساتھ تھے۔ میں نے اُن سے کہا کہ آپ دہلی جا کر شر و حاند جی کو اس واقعے کی اطلاع دیجیے اور وہاں کے لوگوں سے کہئے کہ سکون سے کام لیں۔ انھیں میری عدول ملے گی کی وجہ سمجھا دیجیے اور اچھی طرح ان کے ذہن نشین کر دیجیے کہ ہماری فتح اسی میں ہے کہ اگر مجھے سزا بھی ہو جائے تو وہ پوری طرح امن قائم رکھیں۔

پول کے اسٹیشن پر میں گاڑی سے اُتار کر پولیس کی حراست میں دیدیا گیا۔ تھوڑی دیر میں دہلی سے ایک گاڑی آئی۔ میں اُس میں ایک تیسرے درجے میں بٹھایا گیا اور پولیس والے میرے ساتھ بیٹھے۔ ہتھرا میں یہ لوگ مجھے پولیس لینے گئے مگر وہاں کسی کو نہیں معلوم تھا کہ میرے متعلق کیا صورت اختیار کی جائیگی اور میں کہاں بھیجا جاؤں گا۔ دوسرے دن صبح چار بجے میں ہوتے سے اُٹھا کہ ایک بمبئی جانے والی مال گاڑی میں سوار کر دیا گیا۔ دوپہر کو سوانی ماڈھو پور میں پھر موترنا پڑا۔ ڈاک گاڑی سے مسٹر براؤن انسپکٹر پولیس لاہور سے آئے اور انہوں نے مجھے اپنی حراست میں لے لیا۔ اب میں اُن کے ساتھ فرسٹ کلاس میں بٹھایا گیا۔ پہلے معمولی قیدی تھا اب ”جٹلمین“ قیدی بن گیا۔ انسپکٹر صاحب نے سر ہانگل اوڈاٹر کی قصیدہ خوانی شروع

کی۔ انہوں نے کہا لاٹ صاحب کا خیال خود آپ کے متعلق خراب نہیں مگر انھیں اندیشہ تھا کہ آپ کے پنجاب آنے سے نقص امن ہوگا۔ اسی قسم کی اور باتیں کرتے رہے۔ آخر میں انہوں نے مجھ سے درخواست کی کہ آپ خود ہی بمبئی واپس چلے جائیے اور یہ وعدہ کر لیجئے کہ پنجاب کی سہرا میں قدم نہ رکھئے گا۔ میں نے کہا کہ میں حکومت پنجاب کے اس حکم کی تعمیل سے معذور ہوں اور اپنی خوشی سے گھر نہ واپس نہیں جاؤں گا۔ الیکٹر نے جب اور کوئی چارہ نہ دیکھ تو کہا کہ اب مجھے مجبوراً قانونی کارروائی کرنا پڑے گی۔ میں نے پوچھا ”مگر یہ تو بتائیے کہ آخر میرے متعلق آپ کی تجویز کیا ہے؟“ انہوں نے کہا ”یہ تو مجھے خود نہیں معلوم۔ میں مزید احکام کا انتظار کر رہا ہوں۔ فی الحال تو میں آپ کو بمبئی لئے چلتا ہوں“

سورت پہنچ کر میں ایک دوسرے پولیس افسر کے سپرد کر دیا گیا۔ بمبئی پہنچ کر اس نے مجھ سے کہا ”اب آپ آزاد ہیں۔ مگر مناسب یہ ہے کہ آپ میرے لائن کے قریب آتے جائیں۔ میں وہاں گاڑی کھڑی کرالوں گا۔ تلابہ اسٹیشن پر تو غالباً بڑی بیڑ ہوگی۔ میں نے کہا کہ میں خوشی سے آپ کے ارشاد کی تعمیل کروں گا۔ اس پر وہ خوش ہو گیا اور اس نے میرا شکریہ ادا کیا۔

غرض میں میرے لائن پر آترا۔ اتفاق سے ایک دوست کی گاڑی اُدھر سے گذری۔ انہوں نے مجھے ڈاکٹر جوہری کے گھر پہنچا دیا۔ راہ میں ان سے معلوم ہوا کہ میری گرفتاری کی خبر سن کر لوگ بہت برہم ہیں اور ان کا جوش جنوں کی حد تک پہنچ گیا ہے۔ باندھوئی کے قریب فساد کا اندیشہ ہے اور مجسٹریٹ اور پولیس وہاں پہنچ گئی ہے۔

میں نے ڈاکٹر جوہری کے یہاں قدم رکھا ہی تھا کہ انسویا میں اور عمر سوہانی آپہنچے اور انہوں نے مجھ سے کہا کہ آپ فوراً ہمارے ساتھ موٹر میں باندھوئی چلیئے۔ لوگوں میں یحسد بے چینی پھیل گئی ہے ہمارے سنبھالے نہیں سنبھلتے۔ بغیر آپ کے کام نہیں چلے گا۔

میں ان کے ساتھ موٹر میں بیٹھ گیا۔ باندھوئی کے قریب پہنچ کر آدمیوں کا جنگل نظر

آیا۔ لوگ مجھے دیکھ کر خوشی سے دیوانے ہو گئے۔ فوراً ایک جلوس مرتب ہو گیا اور ”مبذی ماترم“ اور ”اللہ اکبر“ کی صدائیں آسمان کی خبر لائے لگیں۔ پاندھونی پر سوار پولیس کا ایک دستہ نظر آیا۔ بالافانوں سے اینٹیں برس رہی تھیں۔ میں نے لوگوں سے ہاتھ جوڑ کر کہا کہ سکون سے کام لیں مگر ایسا معلوم ہوتا تھا کہ ہم اینٹوں کی بوجھار سے بچ کر نہیں نکل سکیں گے۔

یہ جلوس عبدالرحمن آسٹریٹ سے ٹکر کر انفر ڈمارکٹ جا رہا تھا کہ جو راہے پر سوار پولیس سے بڑھ بیٹھ ہوئی۔ جو اس لئے آئی تھی کہ ہمیں فورٹ کی طرف نہ جانے دے۔ مجمع بہت گھنا تھا۔ لوگ پولیس کی صف کو توڑ کر آگے بڑھنے لگے۔ اس ہنگامے میں میری آواز کام نہیں دے سکتی تھی۔ یکایک سواروں کے افسر نے مجھے کو منتشر کرنے کا حکم دیا اور سواروں نے نیزے تان کر لوگوں پر حملہ کر دیا پہلے میں یہ سمجھا کہ میں بھی زخمی ہو جاؤں گا۔ مگر میرا خیال غلط نکلا۔ نیزے موٹر کو چھوئے ہوئے نکل گئے اور نیزہ بردار نیزی سے آگے بڑھ گئے۔ مجمع دردم برہم ہو گیا اور بھگدڑ مچ گئی۔ کچھ لوگ روندے گئے کچھ زخمی ہوئے۔ اس آدمیوں کے جھگڑ میں نہ تو گھوڑوں کے گزرنے کی جگہ تھی نہ لوگوں کو بھاگنے کی راہ ملتی تھی۔ نیزہ بڑا لندھاؤ ہند کھینچتے روندتے آگے بڑھے چلے جاتے تھے۔ انہیں کچھ خبر نہ تھی کہ ہم کیا کر رہے ہیں۔ عجیب ہولناک منظر تھا۔

مجمع منتشر کر دیا گیا۔ ہمارے موٹر کو آگے بڑھنے کی اجازت ملی۔ میں کشر کے دفتر کے سامنے اُتر پڑا کہ ان سے پولیس کے ظلم کی شکایت کروں۔

تیسواں باب

وہ یادگار ہفتہ! (۲)

میں مسٹر گریفیٹھ کے دفتر میں داخل ہوا۔ زینے کے دونوں جانب فوجی سپاہی سرے پرتک مسلح کھڑے تھے گویا لام بر جانے کے لئے تیار ہیں۔ برآمدے میں بھی ٹھہل چکی ہوئی تھی۔ اندر پہنچ کر دیکھا کہ مسٹر گریفیٹھ کے پاس مسٹر براؤننگ بیٹھے ہوئے ہیں۔

میں نے جو منظر دیکھے تھے ان کی روداد کثرت سے بیان کی۔ انہوں نے یہ مختصر جواب دیا ”میں جلوس کو فورٹ نہیں جانے دینا چاہتا تھا کیونکہ وہاں ضرور فساد مہوتا جب لوگ سمجھانے سے نہیں مانے تو میں نے مجبوراً پولیس کو حملہ کرنے کا حکم دیا“

میں نے کہا ”مگر آپ جانتے تھے کہ اس کا نتیجہ کیا ہوگا۔ لوگوں کا گھوڑوں سے روکنا جانا لازمی تھا۔ آخر سواروں کا دستہ بھیجے کی کیا ضرورت تھی؟“

مسٹر گریفیٹھ بولے ”ان باتوں کو آپ نہیں جانتے۔ ہم پولیس والے آپ سے بہتر سمجھتے ہیں کہ آپ کی تعلیم کا لوگوں پر کیا اثر پڑے گا۔ اگر ہم سختی سے کام نہ لیں تو معاملہ ہمارے قابو سے باہر ہو جائے۔ آپ میری بات یاد رکھئے کہ لوگ آپ کے سنبھال نہیں سنبھال سکتے۔ وہ قانون توڑنے پر تو فوراً آمادہ ہو جاتے ہیں مگر امن کی تعلیم ان کی سمجھ سے باہر ہے۔ مانا کہ آپ کے اصول اچھے ہیں مگر عوام تو انہیں نہیں سمجھتے۔ وہ تو اپنی فطرت کے مطابق عمل کریں گے۔“

میں نے جواب دیا ”اسی میں تو مجھے آپ سے اختلاف ہے۔ لوگ فطرتاً تشدد پسند نہیں بلکہ امن پسند ہیں۔“ دیر تک یہی بحث ہوتی رہی۔ آخر میں مسٹر گریفیٹھ نے کہا ”فرض

کیجئے آپ کو یہ یقین ہو جائے کہ لوگ آپ کی تعلیم کو مطلق نہیں سمجھے ہیں تو پھر آپ کیا کیجئے گا؟
میں نے کہا ”اگر مجھے یہ یقین ہو جائے تو میں سول نافرمانی فوراً روک دوں گا۔“
”ہیں! آپ نے تو مسٹر براؤننگ سے کہا تھا کہ میں رہا ہوتے ہی سیدھا پنجاب جاؤں گا۔“

”ہاں میں سب سے پہلی ٹرین سے جانا چاہتا تھا۔ مگر آج تو یہ ناممکن ہے۔“
”اگر آپ ذرا سا غور کریں تو آپ کو یقین ہو جائے کہ لوگ آپ کے اصول کو نہیں سمجھ سکتے۔ آپ کو معلوم ہے کہ امرتسر میں کیا ہوا اور احمد آباد میں کیا ہو رہا ہے؟ جہاں دیکھئے لوگ آپ سے باہر ہیں۔ مجھے اب تک پوری خبریں معلوم نہیں۔ بعض جگہ تار کاٹ دئے گئے ہیں۔ اب آپ ہی انصاف کیجئے کہ ان بلوڈوں کی ذمہ داری آپ ہی پر ہے یا کسی اور پر؟“
”میں آپ کو یقین دلاتا ہوں کہ جہاں مجھے اپنی غلطی محسوس ہوئی میں سارا الزام اپنے سر لے لوں گا۔ اگر احمد آباد کے بلوے کی خبر صحیح نکلی تو مجھے بے حد تعجب اور صدمہ ہو گا۔ اب رہا امرتسر تو وہاں جو کچھ ہوا اس کی ذمہ داری مجھ پر نہیں۔ نہ میں کبھی پنجاب گیا اور نہ مجھ وہاں کوئی جاتا ہے۔ مگر یہ مجھے یقین ہے کہ اگر حکومت نے مجھے پنجاب جانے سے نہ روکا ہوتا تو میرے سبب سے وہاں امن قائم رکھنے میں بہت آسانی ہوتی۔ میرا داخلہ بند کر کے حکومت نے لوگوں کو خواہ مخواہ اشتعال دلایا۔“

غرض اس بحث کا سلسلہ بہت دیر تک جاری رہا۔ آخر میں کشر سے یہ کہہ کر رخصت ہو گیا کہ میں جو باپائی پر ایک جلسہ کر کے لوگوں کو امن قائم کرنے کی عہدیت کروں گا۔
جو باپائی کے جلسے میں میں نے بہت دیر تک تقریر کی جس میں لوگوں کو عدم تشدد کے فرض کا احساس دلایا اور ستیاگرہ کی پابندیاں سمجھائیں۔ آخر میں میں نے کہا ”ستیاگرہ حق پرستوں کا حربہ ہے۔ ستیاگرہ عدم تشدد کا پابند ہوتا ہے۔ جب تک آپ خیال، قول اور فعل سب میں عدم تشدد نہ برتیں گے میں عام ستیاگرہ کو نہیں چلا سکتا۔“

انسویا میں نے بھی احمد آباد کے بوسے کی خبر سنی تھی۔ وہاں کسی نے یہ افواہ پھیلا دی تھی کہ انسویا میں گرفتار ہو گئی ہیں۔ کارخانوں کے مزدور یہ افواہ سُن کر غصے سے مجنون ہو گئے۔ انھوں نے کام بند کر دیا اور مار دھاڑ شروع کر دی۔ اس ہنگامے میں ایک پولیس کا سرخٹ جان سے مارا گیا۔

میں احمد آباد پہنچا۔ وہاں مجھے معلوم ہوا کہ لوگوں نے نئیاد کے اسٹیشن کے قریب ریل کی پٹری اٹھا ڈالنے کی کوشش کی، ویرام گام میں ایک سرکاری افسر قتل کر دیا گیا، اور احمد آباد میں مارشل لا جاری ہے۔ لوگ خوف سے نیچاں تھے۔ انھوں نے مجھ کو نانہ چوش میں تشدد کیا اور اب وہ اس کی دُکھی چوکنی سزا بھگت رہے تھے۔

اسٹیشن پر ایک پولیس کا افسر میرے انتظار میں کھڑا تھا۔ وہ مجھے مسٹر پرپٹ کٹر کے پاس لے گیا۔ میں نے دیکھا کہ وہ غصے میں بھرے بیٹھے ہیں۔ میں نے ان سے بہت نرمی سے کہا کہ مجھے اس بوسے کا بے حد افسوس ہے، مگر میرے خیال میں مارشل لا کی ضرورت نہیں۔ میں قانم کرنے میں ہر قسم کی مدد دیے کو تیار ہوں۔ میں نے ان سے سائبرینی آئرم میں عام جلیہ کرنے کی اجازت مانگی۔ انہوں نے اس تجویز کو پسند کیا اور جہاں تک مجھے یاد ہے ۱۳ اپریل کو انوار کے دن جلیہ ہوا۔ اُسی روز یا اُس کے دوسرے دن مارشل لا اٹھایا گیا۔ میں نے جلیے میں لوگوں کو ان کے جرم کا احساس دلایا اور کہا کہ میں اس جرم کے کفار سے ہیں تین دن آپاس کروں گا۔ آپ لوگ بھی آپاس کریں اور آپ میں سے جن لوگوں نے تشدد کی کڑی کی ہیں وہ اپنے جرم کا اقرار کر لیں۔

مجھے اپنے فرض کا پورا احساس تھا۔ یہ صدمہ میرے لئے ناقابل برداشت تھا کہ انھیں مزدوروں نے جن کے ساتھ میں بہت دن رہا تھا، اور جن سے مجھے بہت اُمیدیں تھیں اس بوسے میں جھڑپا لیا۔ میں بھی اپنے آپ کو ان کا شریک جرم سمجھتا تھا۔ جس طرح میں نے لوگوں کو نصیحت کی تھی کہ اپنے جرم کا اقرار لیں اسی طرح حکومت کو

مشورہ دیا کہ ان کے جرم سے درگزر کرے۔ مگر فریقین میں سے کسی نے میری صلاح نہ مانی۔
 سر رامنہ بھائی آنجنائی اور احمد آباد کے دوسرے معززین نے آکر مجھ سے کہا کہ ستیاگرہ
 کو ملتوی کر دو۔ ان کے کہنے کی ضرورت نہ تھی کیونکہ میں خود ہی ارادہ کر چکا تھا کہ اس وقت
 تک ستیاگرہ موقوف رکھوں گا جب تک لوگ امن کا سبق نہ سیکھ لیں۔ یہ سب دوست خوش
 خوش واپس گئے۔

مگر کچھ لوگ ایسے بھی تھے جنہیں میرے اس فیصلے سے تکلیف ہوئی۔ ان کا یہ خیال تھا کہ
 اگر میں ہر جگہ امن کی توقع رکھوں اور ستیاگرہ کو اس پر مشروط کر دوں تو پھر عام ستیاگرہ
 کا کوئی امکان ہی نہیں ہے۔ مجھے افسوس کے ساتھ ان کی رائے کی مخالفت کرنا پڑی۔
 میں نے کہا اگر وہ لوگ جن کے ساتھ میں کام کرتا ہوں اور جن سے میں عدم تشدد اور بلاکشی
 کی توقع رکھتا ہوں تشدد سے باز نہ رہ سکیں تو واقعی ستیاگرہ کا چلانا ناممکن ہے۔ میرا حکم
 عقیدہ تھا کہ جو لوگ عوام سے ستیاگرہ کرنا چاہتے ہیں انہیں ان پر اتنا قابو ہونا چاہئے کہ
 انہیں مقررہ حد تک عدم تشدد کا پابند رکھ سکیں۔ اسی عقیدے پر میں آج بھی قائم ہوں۔

تین سوالات باب

میری ہمالیہ برابر غلطی

احمد آباد کے جلسے کے بعد میں سید جان نیا د گیا۔ وہیں میں نے اپنی تقریر میں "ہمالیہ برابر غلطی" کا فقرہ استعمال کیا جو آگے چل کر اس قدر مشہور ہوا مجھے احمد آباد ہی میں اپنی غلطی کا کچھ دھندلا سا احساس ہونے لگا تھا مگر جب نیا دینچ کر وہاں کی حالت دیکھی اور کھیدا ضلع کے ہزاروں آدمیوں کی گرفتاری کی خبر سنی تو مجھے یقین ہو گیا کہ میں نے کھیدا اور دوسرے مقامات کے لوگوں کو قبل از وقت ستیا گروہ کی دعوت دینے میں بڑی سخت غلطی کی۔ میں نے عام جلسے میں اس کا اعتراف کیا۔ اس پر میرا خوب مضحکہ اڑایا گیا۔ لیکن مجھے یہ اعتراف کرنے پر کبھی افسوس نہیں ہوا۔ میرا ہمیشہ سے یہ خیال ہے کہ جب تک انسان اپنی غلطیوں کو بڑھا کر اور دوسروں کی غلطیوں کو گھٹا کر نہ دیکھے اُسے دونوں میں صحیح تناسب کا اندازہ نہیں ہو سکتا اور میرے نزدیک ہر ستیا گروہی کو اس اصول پر سختی سے عمل کرنا چاہئے۔

کیسے اب ذرا یہ دیکھیں کہ اس ہمالیہ برابر غلطی کی حقیقت کیا ہے۔ انسان بولنا فرمانی کے قابل سمجھی جاتا ہے جب وہ ادب اور خلوص سے سلطنت کے قوانین کی اطاعت کرتا ہو۔ ہم زیادہ تر قانون کی پابندی سزا کے خوف سے کرتے ہیں خصوصاً ان مضابطوں کی جن کی بنا کسی اعلیٰ اصول پر نہیں ہوتی۔ مثلاً ایک ایماندار اور شریف آدمی کبھی چوری کا مرتکب نہیں ہوتا خواہ سزا کا خوف ہو یا نہ ہو۔ مگر یہی شخص جسے سلف اس مضابطے کی خلاف ورزی کرتا ہے جس کی رو سے اندھیرا ہو جانے کے بعد بالکل بغیر لیمپ کے نہیں چلنا چاہئے اور اُسے ذرا بھی ندامت کا احساس نہیں ہوتا بلکہ اگر کوئی سمجھائے کہ اس معاملے میں احتیاط

کیا کرو تو برائاں تہا ہے۔ ہاں اگر یہ خوف ہو کہ میں گرفتار کر کے عدالت میں پیش کیا جاؤں گا تو وہ چارہ ناجار ایسے ضابطوں کی پابندی کرتا ہے۔ اس قسم کی پابندی اس کا مل اطاعت کے حکم میں نہیں آتی جو تیار گری سے مطلوب ہے۔ ستیا گری اجتماعی قوانین کی پابندی سمجھو کہ اور دل سے کرتا ہے کیونکہ وہ اسے اپنا پاک فرض سمجھتا ہے جو شخص اس قدر سختی سے اجتماعی قوانین کی پابندی کر چکا ہو وہی فیصلہ کرنے کا اہل ہے کہ کون قاعدے اچھے اور منصفانہ ہیں اور کون بُرے اور غیر منصفانہ۔ اسی کو یہ حق حاصل ہوتا ہے کہ معینہ صورتوں میں بعض مخصوص قوانین کی نافرمانی کرے۔ میری غلطی یہ تھی کہ میں نے اس ضروری شرط کا خیال نہیں رکھا۔ میں نے لوگوں کو سول نافرمانی کی دعوت دیدی حالانکہ وہ ابھی تک اس کے اہل نہ تھے۔ یہی خطا مجھے ہمالیہ کے برابر معلوم ہوئی۔ جیسے ہی میں کھیدا اھلے میں داخل ہوا ہوں وہاں لی بُرائی ستیا گری کے دقتات میری نظروں میں پھر گئے اور مجھے اپنے اوپر تعجب ہوا کہ یہی کھلی ہوئی بات میری سمجھ میں نہیں آئی۔ بہر حال اب مجھے یہ اچھی طرح محسوس ہوا کہ جب تک لوگ سول نافرمانی کی باریکیوں کو نہ سمجھتے ہوں وہ اسے برتنے کے قابل نہیں ہوتے۔ یہاں اس اعتراض کی گنجائش ہے کہ جب ہماری قوم اور بہت سی قوموں کی طرح قانون کا حکم ماننے کی عادی ہے اس سے یہ توقع کیوں کر ہو سکتی ہے کہ دفعۃً سول نافرمانی کے اصلی اصول کو سمجھ جائیگی اور اس کے حدود سے باہر قدم نہ رکھے گی؟

اس میں شک نہیں کہ ہزاروں لاکھوں آدمیوں کے گروہ کے لئے ان شرائط کی پوری پوری پابندی ناممکن ہے۔ اسی لئے میں یہ ضروری سمجھتا ہوں کہ عام سول نافرمانی شروع کرنے سے پہلے آزمائے ہوئے پاک نفس رضا کاروں کی ایک جماعت تیار کی جائے جو ستیا گری کے اصولوں کو مکمل سمجھتی ہو۔ یہ رضا کار عوام کو ان اصولوں کی تعلیم دیں اور ہر وقت جو کس رہیں کہ لوگ راہ راست سے ہٹنے نہ پائیں۔

انہیں خیالات میں ڈوبا ہوا میں مہربانی پہنچا۔ یہاں میں نے ستیا گری سمجھانے کے ذریعے

سے رضا کار بھرتی کئے اور ان کی مدد سے لوگوں کو ستیاگرہ کے اصول سمجھانا شروع کیا۔ اس کی صورت یہ تھی کہ اس مضمون پر چھوٹے چھوٹے رسالے چھپوا کر لوگوں کو تقسیم کئے جاتے تھے۔ اس کام کے دوران میں مجھے یہ محسوس ہوا کہ لوگوں کو باہن ستیاگرہ کا شوق دلانا بہت مشکل ہے۔ رضا کار بہت کم ملے۔ جو ملے بھی ان میں اکثر ایسے تھے جو باقاعدہ تربیت حاصل کرنے کی زحمت نہیں اٹھاتے تھے۔ نئے نگر و ٹوں کی تعداد روز بروز کم ہونے لگی۔ مجھ پر یہ حقیقت کھل گئی کہ سول نافرمانی کی تربیت کے کامیاب ہونے میں میری توقع سے کہیں زیادہ دیر لگے گی۔

چوتیسواں باب

”نوجیون“ اور ”ینگ اندیا“

ادھر عدم تشدد کی تحریک آہستہ آہستہ ترقی کر رہی تھی اور اُدھر حکومت کے جبر و تشدد کا بازار گرم تھا۔ خصوصاً پنجاب میں تو اس نے ظاہر داری کا پردہ بھی اُٹھا دیا تھا۔ لیڈر قیدی تھے، فوجی قانون مارشل لا، جو محض نام کو قانون ہے، جاری تھا، غیر معمولی عدالتیں قائم تھیں۔ ان عدالتوں کو عدل و انصاف سے کوئی سروکار نہ تھا بلکہ وہ ایک مطلق العنان حاکم کے استبداد کا آلہ کار تھیں۔ بغیر کافی شہادت کے سزائیں دی جا رہی تھیں اور انصاف کا خون مہرہا تھا۔ امرتسر میں بگیناہ مرد اور عورتیں کیرٹوں کی طرح پیٹ کے بل رنگینے پر مجبور کی جا رہی تھیں۔ اس ذلت کے آگے میری نظروں میں، جلیا نوالہ باغ کا قتل عام جسے سارے ہندوستان بلکہ ساری دنیا کو پنجاب کی طرف متوجہ کر دیا، کوئی حقیقت نہیں لکھتا تھا۔ ایسی صورت میں میرا پنجاب جانا بہت ضروری تھا۔ میں نے واسرائے سے خط لکھ کر اجازت مانگی، تا رہی دیا، مگر کوئی نتیجہ نہیں نکلا۔ مجھے معلوم تھا کہ اگر میں بغیر اجازت کے جاؤں گا تو حکومت مجھے پنجاب کی سرحد میں داخل ہونے سے روک دے گی اور مجھے مجبوراً سول نافرمانی کرنا پڑے گی۔ اس وقت میں عجب کشمکش میں مبتلا تھا۔ سول نافرمانی کے لئے امن و امان کی فضا ضروری ہے مگر یہاں یہ صورت تھی کہ حکومت کے مظالم پنجاب نے لوگوں کے دل میں غصے کی آگ بھڑکا رکھی تھی۔ ایسی حالت میں میرے نزدیک، اقلہ پنجاب کے حکم کی خلاف ورزی کرنا سول نافرمانی کے اصول کے خلاف تھا۔ اگر مجھے سول نافرمانی کا موقع بھی ملتا تو یہ خوف تھا کہ لوگوں کا اشتعال اور خربہ جائے گا۔ اس لئے باوجود اسکے

کہ میرے دوست مجھے پنجاب جانے کی رائے دے رہے تھے میں نے اسے مناسب نہ سمجھا۔ یہ میرے لئے ذہر کا گھونٹ تھا مگر مجبوراً بیٹا پڑا۔ پنجاب سے روزے نظم و جور کی خبریں آتی تھیں اور میں بے بسی میں تلمل کر رہ جاتا تھا۔

اسی زمانے میں حکومت نے دفعۃً مسٹر ہارنسن کو جن کی ادارت میں ”ہیبی کرائیکل“ بنے چلازبردست اثر پیدا کر لیا تھا، ملک بدر کر دیا۔ حکومت کا یہ فعل میرے نزدیک اس قدر کردہ تھا کہ مجھے آج تک اس کے خیال سے گھن آتی ہے۔ مجھے اچھی طرح معلوم ہے کہ مسٹر ہارنسن شورش اور فساد کے حامی نہیں تھے۔ انہوں نے مجھ پر اعتراض کیا تھا کہ آپ کو سنیاگرہ کمیٹی کی اجازت کے بغیر حکومت پنجاب کے امتناعی حکم کی خلاف ورزی کا کیا حق تھا اور جب میں نے رسول نافرمانی کو روکا تو انہوں نے میری تائید کی تھی۔ بلکہ میرے اس فیصلے سے پہلے انہوں نے مجھے خط لکھا تھا جس میں التوا کا مشورہ دیا تھا۔ یہ محض اتفاق ہے کہ ان کا خط میرے فیصلے کے بعد پہنچا۔ فرض ان کے یکایک ملک بدر کر دئے جانے سے مجھے بے حد تعجب اور صدمہ ہوا۔

جب ہیبی کرائیکل مسٹر ہارنسن کی خدمات سے محروم ہو گیا تو اس کے ڈائریکٹروں نے مجھ سے کہا کہ آپ اس کی نگرانی اپنے ہاتھ میں لے لیجئے۔ بریلوسی صاحب موجود ہی تھے اس لئے میرا کام محض برائے نام تھا۔ پھر بھی میری طبیعت ایسی دانتع ہوئی ہے کہ اس ذمہ داری کے قبول کر لینے سے میری مصروفیت بہت بڑھ جاتی۔ مگر حکومت نے نگرانی کو بند کر کے مجھے اس مشکل سے بچا لیا۔

ان دنوں کرائیکل کا انتظام سیٹھ عمر سہجانی اور شکر لال منگیر کے ہاتھ میں تھا اور ”بنگ انڈیا“ کو بھی وہی چلا رہے تھے۔ انہوں نے مجھ سے کہا کہ کرائیکل تو بند ہو گیا اب آپ بنگ انڈیا کی ادارت قبول کر لیجئے اور کرائیکل کی کمی پوری کرنے کے لئے اسے ہفتہ وار کی جگہ سہ روزہ کر دیجئے۔

میں خود ہی جانتا تھا۔ مجھے یہ ضرورت محسوس ہو رہی تھی کہ لوگوں کو ستیاگرہ کے حقیقی اصول سمجھاؤں اور مجھے اُمید تھی کہ اس اخبار کے ذریعے سے میں حکومت کو پنجاب کی داد دے رہی ہوں۔ مجبور کر دوں گا۔ کیونکہ اسے خوب معلوم تھا کہ میری ہر تحریر ستیاگرہ کا پیش خیمہ ہوتی ہے پنجاب میں نے ان دوستوں کی تجویز کو خوشی سے قبول کر لیا۔

مگر یہ بڑی مشکل تھی کہ انگریزی اخبار عام لوگوں کو ستیاگرہ کی تعلیم دینے کے لئے بیکار تھا۔ میرے کام کا خاص میدان گجرات تھا اس لئے مجھے ایک گجراتی اخبار کی ضرورت تھی۔ ان دنوں اندولال جی یا جنک، سیٹھ عمر سو بانی اور نکرلال منیکر کے حلقے میں شامل تھے۔ وہ اپنے دوستوں کی مالی امداد سے گجراتی میں ایک ماہوار رسالہ نوجیون نکال رہے تھے۔ ان دوستوں نے نوجیون میرے حوالے کر دیا اور اندولال جی میرے ساتھ کام کرنے پر راضی ہو گئے۔ اس رسالے کو ہم نے ہفتہ وار اخبار کر دیا۔

اس عرصے میں کراچی پھر جاری ہو گیا۔ اس لئے ننگ اندیا بدستور ہفتہ وار کر دیا گیا۔ دو ہفتہ وار اخبار دو مختلف مقامات سے نکالنے میں مجھے بڑی دقت تھی اور مصارف بھی زیادہ تھے۔ نوجیون احمد آباد سے نکلتا تھا میری درخواست پر ننگ اندیا بھی احمد آباد منتقل کر دیا گیا۔ اس تبدیل مقام کی اور وجہ بھی تھیں۔ مجھے انڈین اوپینین سے یہ تجربہ ہوا تھا کہ اس قسم کے اخباروں کے لئے اپنے مطبع کی ضرورت ہے۔ اس کے علاوہ اس زمانے میں مطبع کا قانون اس قدر سخت تھا کہ اگر میں اپنے خیالات آزادی سے ظاہر کرنا چاہتا تو موجودہ مطبع جو کاروباری اصول پر قائم کئے گئے تھے، ان کو شائع کرنے پر آمادہ نہ ہوتے۔ اس لئے اپنا مطبع قائم کرنا اور بھی ضروری تھا۔ ایسا مطبع قائم کرنے کے لئے احمد آباد ہی میں آسانی تھی۔ اس لئے ننگ اندیا یہیں لانا پڑا۔

ان اخباروں کے ذریعے سے میں نے پڑھے لکھے لوگوں کو ستیاگرہ کی تعلیم دینے کی پوری کوشش شروع کر دی۔ ان دنوں اخباروں کے خریدار بہت بڑھ گئے اور

ایک زلزلے میں ہر ایک کی اشاعت کم و بیش چالیس ہزار تک پہنچ گئی۔ مگر نوجوان کی اشاعت ایک دم سے بڑھی اورینگ آندیا کی آہستہ آہستہ۔ میرے قید ہونے کے بعد ان کے خریدار بہت کم ہو گئے اور اب آٹھ ہزار سے زیادہ نہیں۔

میں نے شروع ہی سے یہ طے کر لیا کہ ان اخباروں میں اشتہار نہیں چھاپوں گا میرے خیال میں اس سے انھیں کوئی نقصان نہیں پہنچا بلکہ میں تو یہ سمجھتا ہوں کہ انہیں اپنی آزادی رٹے قائم رکھنے میں بہت مدد ملی۔

ان اخباروں سے مجھے بھی یہی فائدہ ہوا کہ یہ ایک حد تک میرا سکون قلب قائم رکھنے کا باعث ہوئے۔ جب تک ستیاگرہ کا وقت نہیں آیا میں ان کے ذریعے سے اپنے خیالات آزادی سے ظاہر کرتا رہا اور لوگوں کو ہمت دلاتا رہا۔ اس طرح میرے خیال میں یہ دونوں اخبار آڑے وقت قوم کے کام آئے اور انھوں نے اپنی بساط بھر مارشل لا کے مظالم کو روکا۔

پتشیوال باب

پنجاب میں

سر بالکل اوڈاٹے مجھے پنجاب کے بلوں کا ذمہ دار ٹھہرایا اور چند غصہ ور نوجوان پنجابیوں نے مارشل لا کا الزام میرے سر رکھا۔ ان کا یہ دعویٰ تھا کہ اگر میں سول نافرمانی کو نہ روکتا تو جلیاؤ لہ کا قتل عام نہ ہوتا۔ بعض تو اتنے خفا تھے کہ انھوں نے مجھے دھمکایا کہ اگر تم نے پنجاب میں قدم رکھا تو تم نہیں قتل کر دیں گے۔

مگر میرا یہ خیال تھا کہ میرا طرز عمل بالکل درست اور ناقابل اعتراض ہے اور کسی سمجھ دار آدمی کو اس کے متعلق غلط فہمی نہیں ہو سکتی۔

میں پنجاب جانے کے لئے بے چین تھا۔ مجھے اس سے پہلے کبھی وہاں جانے کا اتفاق نہیں ہوا تھا اس لئے میرا اور بھی جی چاہتا تھا کہ وہاں جا کر اپنی آنکھ سے سب حالات دیکھوں۔ ڈاکٹر ستیہ پال، ڈاکٹر کچلو اور بندٹ رام بھیج دت جودھری جنھوں نے مجھے پنجاب بلایا تھا، قید ہو چکے تھے۔ مگر مجھے یقین تھا کہ حکومت ان لوگوں کو اور ان کے ساتھیوں کو زیادہ دن تک قید نہیں رکھ سکتی۔ جب کبھی میں مئی جاتا تھا بہت سے پنجابی مجھ سے ملنے آتے تھے۔ میں ایسے موقعوں پر ایک آدھ ہمت افزائی کا کلمہ کہہ دیتا تھا جس سے انھیں تقویت ہو جاتی تھی۔ ان دنوں مجھے اپنے اوپر اس قدر بھروسہ تھا کہ جس سے ملتا تھا اُسے گرا دیتا تھا۔ لیکن مجھے پنجاب جانے کا ارادہ بار بار ملتی کرنا پڑا۔ جب کبھی میں نے دائرے سے اجازت مانگی انھوں نے یہی جواب دیا "ابھی نہیں"۔ اسی طرح بات چلتی رہی۔

اسی زمانے میں اعلان ہوا کہ ہنٹر کمیشن اس کی تحقیقات کرے گی کہ مارشل لا کے زمانے

میں حکومت پنجاب کا طرز عمل کہاں تک جائز تھا۔ مسٹر سی۔ ایف۔ اینڈریوز پنجاب پہنچ گئے تھے۔ ان کے خطوں میں جو جاگداز حالات لکھے تھے انہیں پڑھ کر مجھے یہ اندازہ ہوا کہ مارشل لا کے مظالم کی اہلیت اُن خبروں سے کہیں زیادہ ہے جو اخباروں میں آئی تھیں۔ میں نے پھر داکٹر رائے کو تار دے کر پنجاب جانے کی اجازت مانگی۔ انھوں نے جواب دیا کہ آپ فلاں تاریخ کے بعد جاسکتے ہیں۔ مجھے وہ تاریخ ٹھیک یاد نہیں شائد، اکتوبر تھی۔

لاہور پہنچ کر میں نے جو منظر دیکھا وہ ہمیشہ میرے دل پر نقش رہے گا۔ ٹینشن پکڑیوں کا سمندر اُٹا ہوا تھا۔ شہر کے سارے باشندے اس امتیاز اور بے تابی سے گھروں سے نکل پڑے تھے جیسے کسی بدلتوں کے پچھڑے عزیز سے ملنے جا رہے ہیں۔ جیسے دیکھتے خوشی سے دیوانہ تھا۔ میں پنڈت رام بھج دت کے بنگلے میں ٹھہرایا گیا اور میری مہمانداری کی زحمت سارا دیوی جو دھرائی کے حصے میں آئی۔ یہ زحمت کوئی معمولی زحمت تھی کیونکہ پہلے بھی یہی صورت تھی جواب ہے کہ جس گھر میں میں ٹھہرا ہوں وہ کاررواں سرے بن جاتا ہے۔

پنجاب کے بڑے لیڈر سب جیل میں تھے اس لئے اُن کی جگہ مالوی جی، موتی لال جی، اور شردھانند جی کام کر رہے تھے اور یہی مناسب بھی تھا۔ مالوی جی اور شردھانند جی کو تو میں پہلے سے بھی طرح جانتا تھا مگر موتی لال جی سے میرا یہ پہلا سا بقہ تھا۔ یہ سب حضرات اور وہ مقامی لیڈر جو جیل جانے سے محروم رہ گئے تھے، مجھ سے اس طرح گل مل گئے کہ مجھے اس صحبت میں مطلق اجنبیت کا احساس نہیں ہوا۔

ہمارا یہ متفقہ فیصلہ کہ ہنزہ کمیٹی کے سامنے شہادت نہ دی جائے قومی تاریخ کا جسٹہ بن گیا ہے۔ جن وجوہ کی بنا پر ہم نے یہ فیصلہ کیا تھا وہ اُسی زمانے میں شائع کر دی گئی تھیں یہاں انہیں دہرانے کی ضرورت نہیں۔ صرف اتنا کہ دینا کافی ہے کہ اتنے دن کے بعد غور کرنے پر بھی مجھے کمیٹی کے مقابلے کا فیصلہ بالکل صحیح اور مناسب نظر آتا ہے۔

ہنزہ کمیٹی کے مقابلے کا لازمی نتیجہ یہ تھا کہ کانگریس کی طرف سے ایک غیر مرکزی تنظیماتی

کیٹی مقرر کی جلیے۔ چنانچہ یہی ہوا اور مالوٹی جی نے پنڈت موتی لال نہرو دیش بندھوسی، آکر داس، پنجابی، مسٹر ایم۔ آر۔ جیکار، عباس طیب جی صاحب کو اور مجھے اس کمیٹی میں نامزد کیا۔ ہم لوگوں نے مختلف مقامات پر الگ الگ تحقیقات کی۔ کمیٹی کے سامنے جو شہادتیں پیش ہوئیں انہیں ترتیب دینا میرے ذمے رکھا گیا اور سب سے زیادہ مقامات پر تحقیقات کر کے کاغذ پر بھی مجھی کو حاصل ہوا اس لئے مجھے پنجاب کے لوگوں اور وہاں کے دیہات کی حالت کا گہرا مطالعہ کرنے کا موقع ملا۔

اپنی تحقیقات کے دوران میں مجھے پنجاب کی عورتوں سے بھی ملنے کا اتفاق ہوا۔ وہ مجھ سے اس قدر مانوس ہو گئیں جیسے میرا ان کا برسوں ساتھ رہا ہو۔ میں جہاں کہیں جاتا تھا یہ دیولیا جو حق آتی تھیں اور میرے سامنے اپنے کاتے ہوئے سوت کا ڈھیر لگا دیتی تھیں۔ اس طرح مجھے اس تحقیقات کے دوران میں یہ بات معلوم ہوئی کہ پنجاب کھدر کے کام کا بہت بڑا مرکز بن سکتا ہے۔

لوگوں پر جو مظالم ہوئے تھے ان کی تحقیقات کے دوران میں حکومت کے جو ردِ ظلم اور استبداد کے وہ نقشے سننے میں آئے جن کا گمان بھی نہ تھا۔ انہیں سن کر مجھے جو اذیت ہوئی اسے میرا ہی دل جانتا ہے۔ مجھے یہ تعجب تھا اور آج تک ہے کہ جس صوبے نے جنگ کے زمانے میں حکومت برطانیہ کو سب سے زیادہ سپاہی دئے تھے اُس نے ان وحشیانہ مظالم کو چپ چاپ کیونکر سہہ لیا۔

کمیٹی کی رپورٹ لکھنے کا کام بھی میرے ہی ذمے تھا۔ جو لوگ یہ معلوم کرنا چاہتے ہیں کہ پنجاب کے لوگوں پر کیا کیا ستم توڑے گئے وہ اس رپورٹ کا مطالعہ کریں۔ میں یہاں صرف اتنا کہنا چاہتا ہوں کہ اس میں اول سے آخر تک کہیں جان بوجہ کر مبالغہ نہیں کیا گیا اور جو کچھ لکھا گیا کافی شہادت کی بنا پر لکھا گیا۔ جتنی شہادتیں شائع کی گئیں وہ ان کا عشرِ عشر بھی نہیں جو کمیٹی کے سامنے پیش ہوئی تھیں۔ جس بیان کے متعلق ذرا سا بھی شبہ تھا وہ رپورٹ میں نہیں

آئے دیا گیا۔ اس رپورٹ سے جو محض اتحاق حق کے لئے لکھی گئی ہے پڑھنے والوں کو اندازہ ہو جائے گا کہ برطانوی حکومت اپنی قوت قائم رکھنے کے لئے کیا کچھ کر گزرتی ہے اور کسی کیسی انسانیت سوز اور وحشیانہ حرکتوں کی مرکب ہوتی ہے۔ جہاں تک مجھے معلوم ہے اس رپورٹ کا ایک فقرہ بھی غلط ثابت نہیں کیا جا سکا۔

چھتیسواں باب

خلافت کے بدلے گنہگار کشا؟

پنجاب کی دروگیر داستان کو میں یہیں چھوڑتا ہوں۔

کانگریس کی طرف سے پنجاب کی ڈائریکشن کی تحقیقات ابھی شروع ہی ہوئی تھی کہ میرے پاس ہندو مسلمانوں کی اس مشترکہ کانفرنس میں شریک ہونے کی دعوت آئی جو مسئلہ خلافت پر غور کرنے کے لئے دہلی میں ہو رہی تھی۔ اس دعوت نامے پر مغلہ اور لوگوں کے حکیم اہل فاضل صاحب جم اور مسٹر آصف علی کے دستخط تھے۔ اس میں یہ بھی لکھا تھا کہ کانفرنس میں سوامی شرادھانند جی بھی شریک ہوں گے۔ جہاں تک مجھے یاد ہے سوامی جی اس کانفرنس کے نائب صدر منتخب ہوئے تھے اور اس کا اجلاس نومبر میں قرار پایا تھا۔ اس کانفرنس کا مقصد اس صورت حال پر غور کرنا تھا جو خلافت کے معاملے میں حکومت کی بدعہدی سے پیدا ہو گئی تھی اور یہ طے کرنا تھا کہ ہندو مسلمان جن صن مصالح میں شرکت کریں یا نہ کریں۔ دعوت نامے میں یہ بھی لکھا تھا کہ کانفرنس میں علاوہ خلافت کے گنہگار کشا کے مسئلے پر بھی بحث ہوگی اور یہ اس کے طے کرنے کا بہترین موقع ہے۔ مجھے گنہگار کشا کا ذکر اس سلسلے میں پسند نہیں آیا۔ میں نے اس دعوت نامے کے جواب میں جو خط لکھا اس میں شرکت کا وعدہ کرتے ہوئے یہ تجویز پیش کی کہ ان دونوں مسئلوں کو گنہگار کشا سے الگ کرنا چاہئے۔ اگر ان دونوں کے متعلق بحث کرنا ہے تو اس طرح نہ کیجئے جیسے سودا چکایا جاتا ہے بلکہ دونوں کے حسن وقوع پر الگ الگ غور کیجئے۔

یہ خیالات دل میں لئے ہوئے میں کانفرنس میں گیا۔ اس میں مجمع بہت کافی تھا مگر آئندہ قضا اس کے بعد کے جلسوں میں ہوا۔ میں نے اس مسئلے پر جس کا ذکر آچکا ہے،

سوامی شرمدھانند جی آجھانی سے گفتگو کی۔ انہوں نے میری تجویز کو پسند کیا اور کہا کہ آپ اسے کانفرنس میں پیش کیجئے۔ میں نے حکیم صاحب سے بھی مشورہ کر لیا۔ کانفرنس میں میں نے یہ کہا کہ اگر خلافت کا مسئلہ جیسا کہ میں سمجھتا ہوں حل پزیر ہے، اور اگر حکومت نے اس معاملے میں صریح بے انصافی کی ہے تو ہندوؤں کا فرض ہے کہ وہ اس کی تلافی کے مطالبے میں مسلمانوں کا ساتھ دیں۔ انکے لئے یہ بات نازیبا ہے کہ اس موقع پر گورکھشا کا مسئلہ بیچ میں لے آئیں اور صورت حال سے فائدہ اٹھا کر مسلمانوں سے سودا چکا نہیں اور مسلمانوں کے لئے بھی اس شرط پر گاؤں کی بند کرنا نامناسب ہے کہ ہندو خلافت کے معاملے میں ان کا ساتھ دیں۔ یہ دوسری بات ہے کہ مسلمان ہندوؤں کے مذہبی جذبات کے لحاظ سے ہمسائی اور ملکی برادری کے حقوق کو مد نظر رکھتے ہوئے اپنی خوشی سے گاؤں کی ترک کر دیں۔ اُن کا یہ سلوک بہت خوشنما اور قابلِ تعریف ہو گا لیکن ظاہر ہے کہ اگر مسلمان گاؤں کی بند کرنا فرض ہمسائی سمجھتے ہیں تو انہیں ہر حال میں بند کر دینا چاہئے۔ چاہے ہندو خلافت کے مسئلے میں ان کا ساتھ دیں چاہے نہ دیں۔ ایسی صورت میں مناسب ہے کہ ان دونوں مسئلوں پر الگ الگ بحث کی جائے اور یہ کانفرنس صرف خلافت کے مسئلے پر غور کرے۔ میرا یہ استدلال حاضرین کو پسند آیا اور گورکھشا کے سوال پر کانفرنس میں بحث نہیں ہوئی۔

لیکن اس کے باوجود مولانا عبدالباری صاحب نے اپنی تقریر میں کہا: ”مخواہ ہندو ہماری مدد کریں خواہ نہ کریں مسلمانوں کو ایسے برادرانِ وطن کے جذبات کا لحاظ کر کے گاؤں کی ترک کر دینا چاہئے۔“ اور ایک زمانے میں واقعی یہ حالت تھی کہ معلوم ہوتا تھا کہ مسلمان گاؤں کی باطل موقوف کر دیں گے۔

بعض لوگوں کی تجویز تھی کہ پنجاب کا مسئلہ بھی خلافت کے ساتھ ہی کر دیا جائے۔ مگر میں نے اس کی مخالفت کی۔ میں نے کہا پنجاب کا معاملہ مقامی ہے اس لئے اس کا فیصلہ کرنے میں کہ جشنِ صلح میں شرکت کی جائے یا نہ کی جائے، اس کو مد نظر رکھنا مناسب نہیں۔ یہ خلافت

مصلحت ہو کہ مقامی معاملات کو مسئلہ خلافت کے ساتھ جو براہ راست شرٹھ صلح سے تعلق رکھتا ہے، مخلوط کر دیں۔ اسے بھی لوگوں نے مان لیا۔

مولانا حسرت موہانی اس جلسے میں موجود تھے۔ میں انھیں پہلے سے جانتا تھا مگر یہ اس کانفرنس میں معلوم ہوا کہ وہ کس غضب کے لڑنے والے ہیں۔ مجھ میں اور ان میں ابتدا سے اختلاف رائے تھا اور بعض مسئلوں میں اب تک ہے۔

منجملہ اور بہت سے رزلویوشنوں کے جو کانفرنس میں پاس ہوئے ایک یہ بھی تھا کہ ہندو اور مسلمان سودیشی چیزوں کے استعمال کا عہد کر لیں اور اس بنا پر بدیشی چیزوں کا مقاطعہ کریں۔ کھدر کی ابھی تک اتنی قدر نہ تھی جتنا ہونا چاہئے تھی۔ یہ رزلویوشن حسرت صاحب کے مذاق کا نہ تھا۔ وہ چاہتے تھے کہ اگر خلافت کے معاملے میں سلطنت برطانیہ انصاف نہ کرے تو اس سے اس کا بدلہ لیا جائے۔ اس لئے انہوں نے اس کے مقابلے میں یہ تجویز پیش کی کہ جہاں تک ممکن ہو صرف برطانوی چیزوں کا مقاطعہ کیا جائے۔ میں نے اصولی اور عملی نقطہ نظر سے اس تجویز کی مخالفت کی اور انھیں دلیلوں سے کام لیا جن سے اب لوگ اچھی طرح واقف ہو گئے ہیں۔ میں نے کانفرنس کے سامنے اپنا عدم تشدد کا اصول بھی پیش کیا۔ میں نے دیکھا کہ حاضرین پر میری دلیلوں کا بہت اثر ہوا۔ مجھ سے پہلے حسرت صاحب کی تقریر پر اس قدر غور ہائے تحسین بند ہوئے تھے کہ مجھے خوف تھا کہ میری بات کوئی نہیں سنے گا۔ میں نے محض اس خیال سے زبان کھولنے کی جرأت کی کہ اگر میں اپنے خیالات کانفرنس کے سامنے پیش نہ کروں تو یہ ادائے فرض میں کوتاہی ہوگی۔ لیکن مجھے یہ دیکھ کر تعجب ہوا اور خوشی ہوئی کہ حاضرین نے میری تقریر بہت توجہ سے سنی اور جو لوگ پلیٹ فارم پر تھے انہوں نے نیلے بعد گیرے میری تائید میں تقریریں کیں۔ لیڈروں کی کچھ میں یہ بات آگئی کہ برطانوی چیزوں کا مقاطعہ چلنے والا نہیں۔ اس کی کوشش سے کچھ حاصل نہ ہوگا بلکہ مفت میں جگ ہنسائی ہوگی۔ اس مجمع میں شاید ہی کوئی شخص ہو جس کے جسم پر برطانوی ساخت کی کوئی نہ کوئی چیز موجود نہ ہو۔ اس لہذا اکثر

حاضرین کو یہ محسوس ہوا کہ ایسا رزلوشن پاس کرنے سے جس کی تعمیل خود ووٹ دینے والوں کے لئے ناممکن تھی، سراسر نقصان ہوگا۔

مولانا حضرت مولانا نے اپنی تقریر میں کہا ”محض بدیشی کپڑے کا مقاطعہ ہمارے لئے کافی نہیں۔ خدا جانے کب وہ دن آئے کہ سودیشی کپڑا کافی مقدار میں تیار ہو سکے اور بدیشی کپڑے کا مقاطعہ پوری طرح کامیاب ہو۔ ہمیں تو کسی ایسی چیز کی ضرورت ہے جس کا برطانیہ والوں پر فوراً اثر پڑے۔ آپ شوق سے بدیشی کپڑے کا مقاطعہ کیجئے۔ ہمیں اس میں کوئی غدر نہیں۔ مگر اسکے علاوہ کوئی ایسی تجویز بھی ہونا چاہئے جس پر فوراً عمل ہو سکے۔“

جس وقت وہ یہ الفاظ کہہ رہے تھے میں اپنے دل میں سوچ رہا تھا کہ واقعی ہم بدیشی کپڑے کے مقاطعہ کے علاوہ کسی اور چیز کی بھی ضرورت ہے۔ میرا بھی یہ خیال تھا کہ بدیشی کپڑا کا فوری مقاطعہ ناممکن ہے۔ اس وقت تک مجھے یہ نہیں معلوم تھا کہ اگر ہم چاہیں تو اپنی ضرورت کے لئے کافی کھد رتیار کر سکتے ہیں۔ یہ حقیقت مجھے پرآگے چل کر کھلی۔ مگر اُن میں جانتا تھا کہ اگر ہم بدیشی کپڑے کے مقاطعہ میں محض ٹلوں کے پابند رہیں تو دھوکا کھائیں گے میں اسی الجھن میں تھا کہ مولانا کی تقریر ختم ہوگئی۔

میرے لئے یہ طبی شکل تھی کہ میں اپنا مطلب ہندی یا اردو کے مناسب الفاظ میں ادا نہیں کر سکتا تھا۔ مجھے ایسے مجمعے میں جو زیادہ تر شمالی ہندوستان کے مسلمانوں پر مشتمل تھا، متل تقریر کرنے کا یہ پہلا اتفاق تھا۔ میں نے کلکتہ کی مسلم لیگ میں اردو میں تقریر کی تھی۔ مگر وہاں تو صرف چند الفاظ میں اپنے محبت اور خلوص کا اظہار کر دیا تھا۔ یہاں صورت دوسری تھی۔ یہاں مجھے ایسے مجمع کو اپنا زاویہ نظر سمجھانا اور اپنا ہم خیال بنانا تھا جس سے مخالفت نہیں تو تشدید کا اندیشہ ضرور تھا مگر میں نے دل میں سوچا کہ جھینے سے کام نہیں چلے گا۔ میں یہاں اسلئے نہیں آیا ہوں کہ دہلی کے مسلمانوں کی نصیحت اور شہتہ اردو میں تقریر کروں بلکہ اس لئے کہ کوئی ٹوٹی ہوئی ہندی میں اپنے خیالات ظاہر کر دوں۔ چنانچہ میں نے یہی کوشش کی اور اس میں مجھے

کامیابی ہوئی۔ مجھ پر یہ ثابت ہو گیا کہ ہندی آردو مہدستان کی عام زبان بن سکتی ہے۔ اگر میں انگریزی میں تقریر کرتا تو حاضرین پر اتنا اثر کبھی نہ ہوتا اور مولانا کو چیلنج دینے کی ضرورت نہ پڑتی۔ یاد چیلنج دیتے تو میں اس کا موثر جواب نہ دے سکتا۔

میرے ذہن میں جو نیا خیال تھا اُسے ظاہر کرنے کے لئے مجھے کوئی مناسب ہندی یا آردو لفظ نہیں ملتا تھا۔ اس سے میں ذرا گھبرایا۔ مگر آخر میں نے اسے انگریزی لفظ ”نان“ کو آپریشن کے ذریعے سے ادا کر دیا۔ یہ لفظ میں نے پہلی بار اس جلسے میں استعمال کیا۔ مولانا کی تقریر کے دوران میں مجھے یہ خیال آیا کہ جس حکومت کے ساتھ یہ بہت سی باتوں میں اتحاد عمل کر رہے ہیں اس کا مقابلہ کرنے کی ان کے لئے ایک ہی صورت ہے یعنی ہتھیاروں سے کام لینا اور وہ نامناسب یا ناقابلِ عمل ہے۔ پھر مقابلے کا خیال ہی فضول ہے۔ مقابلہ اگر ہو سکتا ہے تو اسی طرح کہ حکومت سے اتحاد عمل ترک کر دیا جائے۔ اسی سلسلے میں مجھے ”نان“ کو آپریشن کا لفظ سوچا۔ اس وقت اس تجویز کے کل ہیلو میرے پیش نظر نہ تھے اس لئے میں نے اس کے بیان کرنے میں زیادہ تفصیل سے کام نہیں لیا۔ میں نے اس کے متعلق صرف یہ الفاظ کہے:

”آپ حضرات نے ایک نہایت اہم رزلوشن پاس کیا ہے کہ اگر خدا نخواستہ صلح کے شرائط آپ کے خلاف ہوئے تو آپ حکومت سے اتحاد عمل ترک کر دیں گے میرے نزدیک یہ ہر قوم کا خدا داد حق ہے کہ وہ ایسی صورت میں حکومت کے ساتھ اتحاد عمل کرنے سے انکار کر دے، اگر حکومت ہمارے ساتھ خلافت کے مہتمم بالشان مسئلے میں عہد شکنی کرے تو ہمارے لئے بھر ”نان“ کو آپریشن کے کوئی چارہ نہیں۔ اور سہارا یہ ”نان“ کو آپریشن بالکل جائز ہو گا۔ لیکن ابھی وہ وقت نہیں آیا تھا کہ ”نان“ کو آپریشن کا لفظ سارے ملک میں رائج

ہو جائے۔ اس میں کئی مہینے کی دیر تھی۔ اس وقت تو یہ کانفرنس رزولوشنوں کے انبار میں
دب کر رہ گیا۔ بلکہ ایک مہینے کے بعد خود میں نے امرتسر کانگریس میں "کوآپریشن" کے
رزولوشن کی تائید کی۔ میں سمجھتا تھا کہ حکومت ہنس دھوکا نہیں دے گی۔

سینتیسواں باب

امر تسر کانگریس

حکومت پنجاب اُن سیکڑوں پنجابیوں کو جنہیں مارشل لا کے زمانے میں برائے نام عدالتوں نے بے بنیاد شہادتوں پر جیل میں بھر دیا تھا کہ اس قید فرنگ میں رکھ سکتی تھی۔ اُس کے اس صرخی ظلم پر وہ شور احتجاج بلند ہوا کہ اسے مجبور ہو کر ان لوگوں کو رہا کرنا پڑا۔ بہت سے لوگ کانگریس آئے اجلاس سے پہلے اور لالہ ہرشن لال اور دوسرے لیڈر دوران اجلاس میں رہا کر دئے گئے۔ علی برادران جیل سے رہا ہونے ہی سیدھے سیس آئے۔ لوگ تھے کہ خوشی سے پھولے نہ سہاتے تھے۔ پنڈت موتی لال نہرو جنہوں نے اپنی اعلیٰ درجے کی وکالت قربان کر کے پنجاب میں ڈیرہ ڈالا تھا کانگریس کے صدر تھے اور سوامی نرودھانند جی آنجنائی مجلس استقبالیہ کے صدر۔

میں نے اب تک کانگریس میں صرف اتنا حصہ لیا تھا کہ سمندر پار کے ہندوستانیوں کے مطالبات پر ہندی میں ایک تقریر کر کے ہندی کی عملی حمایت کا ثبوت دیا تھا۔ اس کے بعد میں سمجھتا تھا کہ اس سال مجھ سے کوئی اور کام نہیں لیا جائے گا لیکن جیسا کہ پہلے اکثر ہو چکا تھا دفعۃً مجھ پر بہت بڑی ذمہ داری کا بوجھ پڑ گیا۔

اسی وقت شاہی اعلان نئی اصلاحات کے متعلق شائع ہوا تھا۔ ان اصلاحات سے میں خود پوری طرح مطمئن نہ تھا اور دوسرے تو انہیں بالکل قابل قبول نہیں سمجھتے تھے۔ مگر ان دنوں میرا یہ خیال تھا کہ گو یہ اصلاحات ناقص ہیں پھر بھی ہمیں منظور کر لینا چاہئے۔ مجھے شاہی اعلان کی زبان میں لارڈ ڈسٹنہا کا قلم کار فرما نظر آتا تھا جس نے مایوسی کی تاریکی میں ایک امید

کا پرتو پیدا کر دیا تھا۔ مگر لوگ مآنیہ اور دین بندھو چترنجن داس جیسے بچہ کارا سے قریب نظر سمجھتے تھے۔
مالوی جی غیر جانبدار تھے۔

پنڈت مالوی جی نے مجھے اپنے کمرے میں ٹھہرایا تھا۔ مجھے ہندو یونیورسٹی کے تائیس کے
طبے میں ان کے طرز زندگی کی سادگی کا کچھ تھوڑا سا اندازہ ہوا تھا لیکن اس بار ان کے ساتھ
رہ کر ان کے روزمرہ مشاغل کو اچھی طرح دیکھنے کا موقع ملا جس سے میں بے حد متاثر ہوا۔ ان
کے کمرے پر بغریوں کی سرے کا دھوکا ہوتا تھا۔ لوگوں کے هجوم کا یہ حال تھا کہ ایک سرے
سے دوسرے سرے تک گزرنا دشوار تھا۔ ہر شخص کو اجازت تھی کہ قوتِ ناوقت جب چاہے
پہنچ جائے اور جب تک چاہے ان سے باتیں کرے۔ اس جھونپڑے کے ایک کونے میں
میری چارپائی اس منظر کی شان کو دوبالا کر رہی تھی۔

غرض مالوی جی کے ساتھ رہنے کی وجہ سے مجھے ان سے روزمرہ گفتگو کرنے کا موقع
ملا تھا اور وہ برادرانہ شفقت سے مجھے مختلف پارٹیوں کا زاویہ نظر سمجھایا کرتے تھے۔ مجھے
پیموس ہوا کہ ریفارمز (اصلاحات) کے رزرویشن کی بحث میں ہیراشریک ہونا لازمی ہے۔
کانگریس کی طرف سے پنجاب کے مظالم کے متعلق جو رپورٹ لکھی گئی تھی اس کی ذمہ داری
ایک حد تک مجھ پر بھی تھی۔ اس لئے مجھے یہ نکر تھی کہ اس معاملے کو انجام تک پہنچاؤں۔ پھر
خلافت کا مسئلہ بھی پیش نظر تھا۔ میں سمجھتا تھا کہ مسلمانوں کو ہندوستان سے بے وفائی نہیں
کر سکیں گے اور اس کے حقوق کو پامال نہیں ہونے دیں گے۔ علی برادران اور دوسرے لیڈروں
کی رہائی میرے نزدیک بہت اچھی علامت تھی۔ ان سب باتوں کو مد نظر رکھ کر میری رائے
تھی کہ کانگریس کے لئے اصلاحات کا رو کر نامناسب نہیں بلکہ اسے ان کی منظوری کا رزرویشن
پاس کرنا چاہئے۔ مگر دین بندھو چترنجن داس اس برادری سے تھے کہ اصلاحات کو بالکل ناکافی

اور ناقص قرار دے کر رد کر دینا چاہئے۔ لو کہانیہ تلک آجہانی نے اس معاملے میں کوئی قطعی رائے قائم نہیں کی تھی مگر یہ کہہ دیا تھا کہ جس رزلوشن کو دیشبندھو پسند کریں گے اس کی میں تائید کر دوں گا۔ میرے لئے ان آئندہ، سردو گرم چشیدہ، محترم لیڈروں سے اختلاف رائے کرنا بہت تکلیف دہ تھا۔ لیکن میرا ضمیر مجھے اس پر مجبور کر رہا تھا۔ میں نے چاہا کہ کانگریس سے بھاگ جاؤں۔ میں نے پنڈت مالوی جی اور موٹی لال جی سے کہا کہ قومی مفاد کے لحاظ سے مناسب معلوم ہوتا ہے کہ میں کانگریس کے بقیہ اہل سول سے غیر حاضر رہوں تاکہ مجھے ایسے محترم لیڈروں سے اختلاف کا اظہار نہ کرنا پڑے۔

مگر ان دونوں بزرگوں نے میری تجویز کو پسند نہیں کیا۔ کہیں لالہ ہرشن لال کو میرے اس ارادے کی خبر ہو گئی۔ انھوں نے کہا ”کہیں ایسا غضب بھی نہ کرنا۔ اس سے بچا ہوں گے جذبات کو بہت سخت صدمہ پہنچے گا۔“ میں نے لو کہانیہ، دیشبندھو اور مسٹر جناح سے گفتگو کی مگر اس مشکل کے حل کرنے کی کوئی صورت نہیں نکلی۔ آخر میں نے مالوی جی سے اپنی پریشانی بیان کی۔ میں نے ان سے کہا ”مصلحت کا کوئی موقع نظر نہیں آتا۔ اگر میں نے رزلوشن پیش کیا تو ووٹ لینا پڑیں گے اور اس کا یہاں کوئی معقول انتظام نہیں ہے۔ کانگریس کے عام جلسے میں اب تک یہ دستور رہا ہے کہ رائے لینے کے لئے ہاتھ اٹھوائے جاتے ہیں اور اس میں نمائندوں اور تماشائیوں کی کوئی تفریق نہیں رہتی۔ اب رہا تحریری ووٹ لینا اس کی اتنے بڑے مجمعے میں کوئی صورت نظر نہیں آتی۔ مگر لالہ ہرشن لال نے اس مشکل میں میری دستگیری کی۔ انہوں نے کہا ”جس دن اس رزلوشن پر رائے لی جائے گی ہم تماشائیوں کو کانگریس کے پنڈال میں داخل نہیں ہونے دیں گے۔ اب رہا ووٹ جمع کرنا اسے میں دیکھ لوں گا۔ مگر آپ کو کانگریس سے غیر حاضر رہنا نہیں ہونا چاہئے۔“

میں نے تسلیم ختم کر دیا۔ جب میں رزلوشن کا مسودہ تیار کر کے پیش کرنے کے لئے چلا تو میرا دل دھڑک رہا تھا۔ مالوی جی اور مسٹر جناح میرے مؤید تھے۔ میں نے یہ دیکھا

کہ ہر ضد ہمارے باہمی اختلافات میں کسی قسم کی تلخی نہیں تھی اور ہماری تقریریں محض نفس امر سے متعلق تھیں مگر لوگوں کو ہمارا یہ اختلاف ہی ناگوار تھا۔ ان کے چہروں سے دلی صدمے کا اظہار ہوتا تھا۔ وہ اتفاق رائے کے آرزو مند تھے۔

ادھر تقریریں ہو رہی تھیں اور اُدھر اس اختلاف کو دور کرنے کی کوشش جاری تھی۔ لیڈر ایک دوسرے کو رستے بھیج رہے تھے۔ مالوی جی انتہائی سرگرمی سے مصالحت کی سعی میں مصروف تھے۔ اتنے میں جہرام داس نے مجھے اپنی ترمیم دکھائی اور اپنے مخصوص دلکش انداز میں کہا کہ نامزدے عجب کشمکش میں پڑ گئے ہیں جیسے بے انھیں اس شکل سے بچائے اور رائے شماری کی نوبت نہ آئے دیجئے۔ میں نے اپنی ترمیم پڑھی اور وہ مجھے پسند آئی مالوی جی پہلے ہی چاروں طرف نظر دوڑا رہے تھے کہ شاید کہیں امید کی جھلک دکھائی دے۔ میں نے ان سے کہا کہ جہرام داس کی ترمیم دونوں پارٹیوں کے لئے قابل قبول ہے۔ اس کے بعد یہ ترمیم لگتا نہ کہ دکھائی گئی تو انہوں نے کہا کہ اگر داس منظور کر لیں تو مجھے کوئی عذر نہیں۔ بڑی قیل و قال کے بعد دیشبندھو کچھ نرم پڑے اور انہوں نے بین چندربال جی کی طرف دیکھا۔

مالوی جی کا دل اُمید سے معمور ہو گیا۔ ابھی دیشبندھو نے پوری طرح رضامندی بھی ظاہر نہیں کی تھی کہ انہوں نے ترمیم کا مسودہ چھین لیا اور چلا اُٹھے ”بھائیو! آپ یہ سن کر خوش ہو گئے مصالحت ہو گئی!“ اس کے بعد جو منظر دیکھنے میں آیا وہ میلان نہیں ہو سکتا۔ سارا ہنڈال تالیوں کے شور سے گونج اُٹھا اور افسردہ چہرے خوشی سے دکنے لگے۔

میں ان ترمیم کا مضمون بیان کرنے کی ضرورت نہیں۔ مجھے تو صرف یہ دکھانا تھا کہ میں نے ان تجربوں کے سلسلے میں جن کا اس کتاب میں ذکر ہے یہ رزولوشن کس طرح پیش کیا۔ اس مصالحت سے میری ذمہ داری اور بڑھ گئی۔

اڑیسواں باب

کانگریس کے اندرونی حلقے میں

امر تشر کی کانگریس میں میں نے جو حصہ لیا اُسے میں اپنا باقاعدہ داخلہ کانگریس کی سیاست میں نہیں سمجھتا۔ اس سے پہلے کی کانگریسوں میں تو میں محض عہد و فاداری کی تجدید کی لئے شریک ہوا کرتا تھا۔ میں اپنے آپ کو ایک معمولی سپاہی سمجھتا تھا اور اسی پر قانع تھا۔

امر تشر کے تجربے سے یہ معلوم ہوا کہ مجھے بعض ایسے کاموں سے مناسبت ہے جو کانگریس کے لئے مفید ثابت ہو سکتے ہیں۔ میں نے دیکھا کہ لوگ انیہ ویشندھو پنڈت موتی لال جی اور دوسرے لیڈروں کو میری وہ خدمات جو میں نے منگالم پنجاب کی تحقیقات کے سلسلے میں انجام دی تھیں پسند آئیں۔ وہ مجھے اپنی خاص صحبتوں میں بلانے لگے جہاں سبکدوشی کے سچیدہ مسئلے حل ہوا کرتے تھے۔ ان جلسوں میں صرف وہی لوگ بلائے جاتے تھے جن پر لیڈروں کو خاص طور سے اعتماد ہوا اور جن سے انھیں کام لینا ہو۔ مگر کبھی کبھی ناخواندہ مہمان بھی آہتے تھے۔

آئندہ سال کانگریس کے پیش نظر دو چیزیں ایسی تھیں جن سے مجھے مناسبت اور دلچسپی تھی۔ ان میں سے ایک جلیانوالہ باغ کے قتل عام کی یادگار تھی۔ کانگریس نے بڑے جوش و خروش سے یہ رزلوشن پاس کیا تھا کہ شہیدوں کی یادگار قائم کی جائے۔ اس کے لئے پانچ لاکھ روپیہ جمع کرنا تھا۔ ٹریشیوں کی گلیٹی میں میرا نام بھی تھا۔ مالوی جی ان دنوں قومی فقیروں کے بادشاہ کہلاتے تھے۔ گریں جانتا تھا کہ میں بھی بھیک مانگنے میں اُن سے کم نہیں۔ جنوبی افریقہ میں مجھے اپنے اس کمال کا اندازہ ہو چکا تھا۔ مالوی جی کا جاوہر میوں پر خوب چلتا تھا۔ دلیان ملک سے شام اندھیلے وصول کرنے میں میں ان کا مقابلہ نہیں کر سکتا تھا۔ مگر جلیانوالہ باغ کی

یادگار کے لئے رُمیوں سے چندہ مانگنے کا کوئی موقع نہ تھا۔ اس لئے، جیسا کہ میں سمجھتا تھا، اس چندے کی ذمہ داری زیادہ تر مجھ پر عائد کی گئی۔ بیسی کے نیاں باشندوں نے میری جھولی بھری اور یادگار کے لئے معقول سرمایہ اکٹھا ہو گیا جو اب تک بینک میں جمع ہے۔ مگر آج ملک کے سامنے یہ مسئلہ درپیش ہے کہ جس زمین پر ہندو مسلمان اور سکھ شہیدوں کے پاک خون کی آمیزش ہوئی تھی وہاں کس شکل میں یادگار تعمیر کی جائے۔ ان تینوں مذہبوں کے پیرو محبت اور اخلاص کے رشتوں کو توڑ کر باہمی جنگ میں مصروف ہیں اور قوم حیران ہے کہ یادگار کے سرمایہ کو کس کام میں صرف کرے۔

چندہ جمع کرنے کے علاوہ مجھ میں مسودے تیار کرنے کی صلاحیت تھی، اور یہ بھی کانگریس کے کام آ سکتی تھی۔ کانگریس کے لیڈروں نے دیکھا کہ مجھے مختصر اور جامع عبارت لکھنے کا ملکہ ہے۔ یہ بات میں نے مدت کی مشق میں حاصل کی تھی۔ کانگریس کا موجودہ دستور اساسی گوگلے کا بنایا ہوا تھا۔ انہوں نے چند قواعد قلمبند کر دئے گئے تھے جن کے مطابق کانگریس چل رہی تھی۔ ان قواعد کے مرتب کئے جانے کی دلچسپ داستان میں نے خود گوگلے کی زبانی سنی تھی۔ مگر کانگریس کا کام روز بروز بڑھتا جاتا تھا اور ہر شخص محسوس کر رہا تھا کہ موجودہ قواعد اس کی ہنہائی کے لئے ناکافی ہیں۔ یہ مسئلہ کئی سال سے کانگریس میں پیش ہو رہا تھا۔ ان دنوں کانگریس کے پاس کوئی مستقل عملہ نہیں تھا جو سالانہ اجلاس کے بعد بھی کام کرتا رہے اور نئے سال کے دولن میں جو اتفاقی معاملے پیش آجائیں ان سے عہدہ برآ ہو سکے۔ موجودہ قواعد کی رو سے میں سکرٹری منتخب ہوتے تھے مگر اصل میں صرف ایک شخص کام کرتا تھا اور وہ بھی اپنا پورا وقت نہیں دیتا تھا۔ سچ پوچھئے تو اتنا کام ایک شخص کے بس کا تھا بھی نہیں کہ کانگریس کے دفتر کو چلائے، اگلے اجلاس کی فکر کرے اور پچھلے اجلاس کے رزلوشنوں کی تعمیل کرے۔ ہر شخص جانتا تھا کہ اس سال یہ مسئلہ ادھر بھی اہم ہو گیا ہے۔ کانگریس کے عام اجلاس میں وجہ پیش نہ ہوتی تھی کہ قومی سلامات پر بحث کرنا ناممکن تھا۔ نمائندوں کی کوئی تعداد مقرر نہ تھی۔ ہر صوبہ جیسے نمائندے جابستا

بھیج دیتا۔ اس بے ترتیبی کو رفع کرنے کی ضرورت عام طور پر محسوس کی جا رہی تھی۔ میں نے دیکھا کہ
 ملک میں سب سے زیادہ اثر لوگ مائیتہ اور دیش بندھو کا ہے اس لئے میں نے یہ درخواست کی کہ یہ
 حضرات رائے عامہ کے نمائندوں کی حیثیت سے میرے ساتھ اس کمیٹی میں کام کریں جو دستور اساسی
 کو ترتیب دینے کے لئے مقرر کی جا رہی ہے۔ مگر معلوم ہوا کہ ان حضرات کو خود اس کام میں شریک
 ہونے کی فرصت نہیں اس لئے میں نے یہ تجویز پیش کی کہ کمیٹی تین ممبروں پر مشتمل ہو جن میں سے
 دو ان دونوں صاحبوں کے معتد ہوں اور ایک میں خود۔ اس تجویز کو لوگ مائیتہ اور دیش بندھو نے
 پسند کیا اور ان کی رائے سے کیلکٹر جی اور آئی۔ جی۔ سین باوان کے نمائندے مقرر کر دئے گئے۔
 اس کمیٹی کا جلسہ ایک بھی نہ ہوسکا۔ مگر ہم تینوں میں خط و کتابت کے ذریعے سے مشورہ ہوتا
 رہا اور آخر میں ہم نے متفقہ رپورٹ پیش کر دی مجھے ایک حد تک اس دستور اساسی کے بنانے پر
 ناز ہے۔ میرا دعویٰ ہے کہ اگر اس پر پوری طرح عمل ہو تو یہی ہمیں سول راج دلانے کے لئے کافی
 ہے جب سے میں نے یہ ذمہ داری اپنے سر لی اس وقت سے میں واقعی کانگریس کی سیاست
 میں شریک ہو گیا۔

انسالیسواں باب

کھدر کی تحریک کا جنم

۱۹۰۷ء میں جب میں نے ”ہند سواراج“ میں کھدر کو ہندوستان کے روز افزوں افلاس کا علاج قرار دیا، اُس وقت تک مجھے کبھی جرحہ یا کرگھا دیکھنے کا اتفاق نہیں ہوا تھا۔ اس کتاب میں میں نے یہ بات ایک بدیہی اصول کے طور پر پیش کی کہ جو چیز ہندوستانیوں کو افلاس کی جلی میں پسینے سے بجائے اُس نے گویا سواراج قائم کر دیا۔ ہندوستان کا افلاس دور ہونے ہی سواراج خود بخود دل جائے گا۔ ۱۹۱۷ء میں جنوبی افریقہ سے واپسی تک مجھے جرحہ دیکھنا نصیب نہیں ہوا تھا۔ جب سائبرٹی میں مینا گره آشرم قائم ہوا تو چند کرگے بھی منگائے گئے۔ مگر مشکل یہ تھی کہ ہم سب وکیل مختار یا کاروباری لوگ تھے۔ ہم میں سے کوئی دستکار نہ تھا۔ ایک کارگر کی ضرورت تھی جو ہمیں بننا سکھائے۔ اس کے بغیر کرگے بیکار تھے۔ خدا خدا کر کے پالن پور سے ایک شخص لایا گیا۔ مگر اُس نے بھی ہمیں اپنا ہنر پوری طرح نہیں بتایا۔ تاہم گن لال گاندھی سے بچکر کہاں جاسکتا تھا۔ انھیں دستکاری سے فطری مناسبت تھی اور انہوں نے تھوڑے ہی دن میں اس فن پر عبور حاصل کر لیا۔ آشرم میں یکے بعد دیگرے کئی آدمیوں نے بنائی کا کام سیکھ لیا۔

ہمارا مقصد یہ تھا کہ ہم سب اپنے ہاتھوں سے تیار کئے ہوئے کپڑے پہنیں۔ اس نے ہم نے بل کے بنے ہوئے کپڑے پہننا چھوڑ دیا اور یہ عہد کر لیا کہ صرف ہاتھ کے بنے ہوئے کپڑے پہنیں گے اور وہ بھی ہندوستان کے کئے ہوئے سوت کے۔ اس تجویز پر عمل کرنے سے ہمیں بہت سے نئے تجربے حاصل ہوئے۔ ہیں جلاہوں سے ملنے جلنے کا اتفاق ہوا اور یہ علوم

کہنے کا موقع ملا کہ ان کی زندگی کیونکر بسر ہوتی ہے، کارکردگی کتنی ہے، انہیں سوت ملنے میں
 کیا کیا دقیقے ہوتے ہیں، ان کے ساتھ کسی کسی دغا بازیاں کی جاتی ہیں، اور وہ کس طرح روز بروز
 قرض کے جال میں پھنستے جاتے ہیں ہم فی الحال خود اتنا کپڑا نہیں بن سکتے تھے جتنا ہمیں درکار
 تھا۔ اس لئے سوائے اس کے کوئی صورت نہ تھی کہ جلاہوں سے کپڑا خریدیں مگر ہندوستانی
 بلوں کے سوت سے تیار کیا ہوا کپڑا بڑی مشکل سے دستیاب ہوتا تھا۔ یہ جلاہے جتنا باریک
 کپڑا چاہتے تھے سب باہر کے سوت سے کیونکہ ہندوستانی بل باریک سوت تیار نہیں کر سکتے تھے۔
 آج بھی ہندوستان کے بلوں میں اوسط درجے کا باریک سوت کم کانا جاتا ہے اور زیادہ باریک
 سوت کا تنا تو ان کے لئے ممکن ہی نہیں۔ بڑی مشکلوں سے چند جلاہے اس پر راضی ہوئے
 کہ ہمارے لئے سودیشی سوت کا کپڑا نہیں اور وہ بھی اس شرط پر کہ وہ جتنا کپڑا تیار کریں آئرم
 سب خرید لے۔ غرض ہم لوگوں نے خود بھی بل کے سوت کا کپڑا اپنا شرح کیا اور اپنے
 دوستوں میں بھی اس کا پرچار کیا۔ اس طرح ہم کٹائی کا کام کرنے والے ہندوستانی بلوں کے
 رضا کار ایجنٹ بن گئے۔ اس ذریعے سے ہمیں بلوں کے انتظامات اور ان کی قیمتوں سے
 بھی واقفیت ہو گئی۔ ہم نے دیکھا کہ ان بلوں کا مقصد یہ ہے کہ جتنا سوت کاتیں اُسے خود ہی
 جٹا بھی کریں۔ وہ اپنی خوشی سے جلاہوں سے اتحاد عمل نہیں کرتے ہیں بلکہ مجبوری سے، اور یہ
 تعلق محض عارضی ہے۔ ہمیں یہ فکر پیدا ہوئی کہ ہم اپنے لئے خود سوت کاٹا کریں کیونکہ بیجر اس کے
 ہم بلوں کے محتاج رہیں گے۔ ہمیں یہ محسوس ہوا کہ ہم بلوں کے ایجنٹ کی حیثیت سے ملک کی
 کوئی خدمت نہیں کر سکتے۔

اب ہمیں پہلے سے بھی زیادہ مشکلوں کا سامنا ہوا۔ نہ کہیں جرحہ دستیاب ہوتا تھا اور
 نہ کوئی کاتنے والا ملتا تھا جو ہمیں کاتنا سکھائے۔ آئرم میں جذبہ جرحے تھے جن سے ہم گڑیلوں
 پر سوت چڑھاتے تھے مگر ہمیں یہ خبر نہ تھی کہ ان سے سوت بھی کاتا جاسکتا ہے ایک بار کالیڈاس
 جوہری کو ایک عورت ملی جو بقول ان کے کاتنا سکھانے کے لئے تیار تھی۔ آئرم کا ایک

لب علم جے نئی چیزیں سیکھنے سے خاص مناسبت تھی اس عورت کے پاس بھیجا گیا مگر وہ بھی
 اس راز کو معلوم کئے بغیر لوٹ آیا۔

غرض اسی طرح وقت گذرتا رہا اور ہماری بے صبری بڑھتی گئی۔ آخر ہم کے آنے جانے
 والوں میں جس شخص کی نسبت یہ خیال ہوتا تھا کہ شاید یہ کتابی سے واقف ہو اس سے میں اس
 فن کے متعلق سیکڑوں سوال کر ڈالتا تھا۔ لیکن معلوم یہ ہوا کہ یہ فن عورتوں تک محدود ہے اور
 ان میں بھی قریب قریب معدوم ہو چکا ہے۔ جو اکا دکا کاتے دایاں رہ گئی ہیں ان کا پتہ کسی
 عورت ہی سے چلے گا۔

۱۹۱۷ء میں میرے گجراتی دوستوں نے مجھے بڑوچ کی تعلیمی کانفرنس کی صدارت کے لئے
 مدعو کیا۔ دہلی گنگا بین موزم دار سے ملاقات ہوئی۔ ان خاتون کی ذات عجیب و غریب صفات کا
 مجموعہ تھی۔ یہ ایک بیوہ عورت تھیں مگر ان کا حوصلہ و کیمہ کمردوں کو رشک لگتا تھا۔ وہ کچھ زیادہ
 پڑھی لکھی یہ تھیں مگر بہت درجات اور کجہ بوجہ میں عام تعلیم یافتہ عورتیں ان کا مقابلہ نہیں کر سکتی
 تھیں۔ انہوں نے چھوٹ چھات کا تعصب دل سے نکال دیا تھا اور بے تکلف اچھوتوں سے
 ملتی جلتی اور ان کی خدمت کرتی تھیں۔ وہ اپنے گھر سے خوش تھیں مگر ان کی ضروریات بہت
 محدود تھیں۔ ان کا جسم خاصا مضبوط تھا اور جہاں جاسکتی تھیں اکیلی جاتی تھیں۔ انھیں
 گھوڑے کی سواری کی خاصی مشق تھی مجھے ان سے گودھرا کی کانفرنس میں زیادہ تفصیل سے
 بات چیت کرنے کا موقع ملا۔ میں نے انھیں بھی اپنا چرنے کا دکھڑا کہہ سنایا۔ انہوں نے وعدہ
 کیا کہ چرنے کی تلاش میں دل و جان سے کوشش کروں گی۔ اس سے میرے دل کا بوجھ
 بہت ہلکا ہو گیا۔

چالیسواں باب

بل گیا!

گنگا بن نے چرنے کی تلاش میں تمام گجرات چھان مارا اور آخرے ویجا پور ریاست بڑوہ میں ڈھونڈ نکالا۔ وہاں اکثر لوگوں کے گھروں میں چرنے تھے مگر مدت ہوئی انہوں نے بیکار سمجھ کر کباڑ کوٹھری میں ڈال دئے تھے۔ انہوں نے کہا اگر ہمیں پونیاں ملتی رہیں اور کوئی سوت خرید لیا کرے تو ہم پھر چرغا کا تنا شروع کر دیں۔ گنگا بن نے یہ خوشخبری مجھے سنائی۔ پونیوں کا انتظام کرنا ہمارے لئے دشوار تھا۔ عمر سو بانی مرحوم سے اس کا ذکر آیا تو انہوں نے فوراً وعدہ کر لیا کہ تمہنی پونیوں کی ضرورت ہوگی اپنے بل سے بھیج دیا کریں گے۔ یہ مشکل بھی آسان ہو گئی۔ عمر سو بانی کے یہاں سے جو پونیاں آتی تھیں وہ میں گنگا بن کو بھیج دیا کرتا تھا۔ تھوڑے دنوں میں اتنا سوت آنے لگا کہ ہمیں بنا مشکل ہو گیا۔

سیٹھ عمر سو بانی دریا دل آدمی تھے مگر آخر ہم کب تک اُن کی فیاضی سے فائدہ اٹھاتے۔ مجھے یہ اچھا نہیں معلوم ہوتا تھا کہ ہم اُن سے پونیاں لیتی چلی جائیں۔ اس کے علاوہ میرے نزدیک بل کی پونیاں استعمال کرنا اصولاً ناجائز تھا۔ کیونکہ بل کی پونیوں سے کام لینا ایسا ہی تھا جیسا بل کا کتا ہوا سوت استعمال کرنا میں نے سوچا کہ آخر پرانے زمانے میں لوگ چرغا کا تے تھے تو پونیاں کہاں سے آتی تھیں؟ کیا وہ بھی بلوں سے لیا کرتے تھے؟

ان خیالات کی بنا پر میں نے گنگا بن سے کہا کہ دھینے تلاش کیجئے جو پونیاں بنا کر دیا کریں۔ انہوں نے کہا بہت اچھا یہ کونسی بڑی بات ہے۔ چنانچہ انہوں نے ایک دھینے شینیس روپے میںے پر رکھ دیا اور کئی لوگوں کو پونیاں بنانا۔ میں نے بہت ہی

روٹی کی جھیک مانگی۔ بیوقوف پرشاد دوسیا بی بی میری جھیلی بھردی۔ گنگہ میں کا کام اُمید
 بڑھکر کمزور ہوا۔ انہوں نے ویجا پور کے کتے ہوئے سوت کو پھینکے لئے چلائے بھی ڈھونڈا
 نکالے اور مٹھوڑے دن میں ویجا پور کا کھدر مشہور ہو گیا۔

اس عرصے میں آشرم میں بھی چرغا چلنے لگا۔ گن لال گاندھی نے اپنی قوت اختراع سے کام
 لے کر چرخے میں بہت کچھ اصلاح کی اور چرخے اور ان کے کل لوازمات آشرم میں تیار ہونے
 لگے۔ کھدر کا پہلا تھان جو آشرم میں تیار ہوا اُس پر سترہ آنے فی گز لاگت آئی۔ میں فی فی نائل
 اپنے دوستوں سے اصرار کیا کہ یہ موٹا بھدا کپڑا ان داموں خریدیں۔ انہوں نے خوشی سے
 قبول کر لیا۔

میں ممبئی میں بستر علالت پر پڑا ہوا تھا مگر اتنی طاقت بقی کہ چرخے کی تلاش جاری رکھوں۔
 آخر مجھے دو کاتنے والیاں مل گئیں۔ وہ مجھ سے اٹھائیس تو لے سوت کا ایک روپیہ لیتی تھیں۔
 میں ان دونوں کھدر کے کاروباری سپلو سے مذاق نہ تھا۔ ہاتھ کا کتا سوت میرے نزدیک سوتیلے
 مول ہنگامہ تھا۔ اُن کی شرح کا مقابلہ ویجا پور کی شرح سے کیا تو معلوم ہوا کہ وہ مجھے ٹھگ رہی
 ہیں۔ میں نے انہیں بہت سمجھایا مگر وہ کسی طرح کمی پر راضی نہ ہوئیں۔ اس لئے مجبوراً انہیں
 رخصت کرنا پڑا۔ مگر اُن سے جو کام لینا معاوہ لیا جا چکا تھا۔ اوتھکا بائی، رامی، بائی کا مدار،
 شکر لال بینکر کی والدہ اور واسو مٹی بین نے اُن سے چرغا کاتنا سیکھ لیا تھا میرے کمرے میں
 چرغا چلنے لگا اور میں بلا مبالغہ کہتا ہوں کہ اُس کے جانفزا نفع نے میری شفا یابی میں بہت
 مدد دی۔ میں مانتا ہوں کہ اس کا اثر جہانی نہیں بلکہ نفسیاتی تھا۔ مگر اس سے کوئی ثبوت ثابت ہوتا
 ہے کہ انسان کی جہانی حالت بڑی حد تک اس کی نفسی کیفیت کے تابع ہے۔ میں نے بھی
 چرغا کاتنا چاہا مگر اُس وقت کچھ کامیابی نہ ہوئی۔
 مگر وہ، لونوں کی وقت میں آئی۔ ریو اسکر جی کے مکان کے قریب سے

میں بھرنے کے لئے روٹی دھنکتا ہے۔ وہ پونیوں کے لئے روٹی دھنکتے پر راضی ہو گیا مگر اس نے دام بہت مانگے اور مجھے دینا پڑے۔ میں یہ کہتا ہوا سوت بعض ویشنو دوستوں کو دیدیا کرتا تھا کہ وہ پوتر اکادشی کے توار کے لئے اس کے ہار بنالیں۔ شیوجی نے بسبھی میں کتابی کا ایک کلاس بھی کھول دیا۔ ان سب تجربوں میں خرچ بہت ہو جاتا تھا مگر وطن پرست احباب جو کھدر پر عقیدہ رکھتے تھے خوشی سے یہ تمام مصارف برداشت کرتے تھے۔ میری ناقص رائے میں یہ رویہ برباد نہیں ہوا۔ اس سے ہیں بڑے قیمتی تجربے حاصل ہوئے اور یہ معلوم ہوا کہ چرنے کی کامیابی کے لئے کتنا وسیع میدان ہے۔

اب مجھے یہ جوش اُٹھا کہ خالص کھدر کا لباس اختیار کروں۔ ابھی تک میں مل کے سوت کی بنی ہوئی دھوتی باندھتا تھا۔ موٹا کھدر کا کپڑا جو آشرم میں یاد پچا پور میں بنا جاتا تھا اس کا عرض صرف ۳۰ انچ تھا۔ میں نے گنگابین سے کہہ دیا کہ اگر آپ نے مجھے ایک مینے کے اندر پینٹا لیں انچ کے عرض کی دھوتی تیار کرنا کہ نہ دی تو میں اسی چھوٹے عرض کے کھدر کی دھوتی باندھنا شروع کر دوں گا۔ وہ اس الٹیمٹم سے بہت گھبرائیں مگر انہوں نے وہ کام کر دکھایا جو میں چاہتا تھا۔ ایک مینے سے پہلے ہی انہوں نے ۴۵ انچ عرض کے کھدر کا دھوتیوں کا جوڑا بھیج دیا۔

اُسی زمانے میں لکشمی داس جی رام جی کوہلی اور ان کی بیوی گنگابین کو لاٹھی گاؤں سے آشرم میں لائے۔ اب آشرم میں بھی دھوتی بنی جانے لگی۔ ان میاں بیوی کی بدولت کھدر کی ترقی میں بہت مدد ملی۔ انہوں نے گجرات میں اور دوسرے مقامات پر بہت سے لوگوں کو ہاتھ کے کتے سوت کا کپڑا بنا سکھادیا۔ گنگابین کو کرگھے پر کام کرتے دیکھ کر دل پر بڑا اثر ہوتا ہے۔ جب وہ بننا شروع کرتی ہیں تو اس قدر محو ہو جاتی ہیں کہ کچھ بھی ہو جائے انھیں خبر نہیں ہوتی اور ان کی نظر اپنے پیارے کرگھے سے نہیں ہٹتی۔

اکتالیسواں باب

ایک سبق آموز مکالمہ

ہلوں کے مالک پہلے ہی دن سے گھدر کی تحریک سے جو اس زمانے میں سودیشی کی تحریک کہلاتی تھی، اختلاف رکھتے تھے۔ عمر سو بانی مرحوم جو خود اپنے بل بڑی قابلیت سے چلاتے تھے مجھے اپنی معلومات اور تجربے سے مدد دیا کرتے تھے اور دوسرے بل والوں کے خیالات سے مطلع کرتے رہتے تھے۔ ان میں سے ایک صاحب کے استدلال کا مجھ پر بہت اثر ہوا۔ انہوں نے مجھ سے سنے پر اصرار کیا۔ میں راضی ہو گیا۔ عمر سو بانی صاحب نے ہم دونوں کی ملاقات کا انتظام کر دیا سیٹھ صاحب نے گفتگو ان الفاظ سے شروع کی ”آپ کو معلوم ہے کہ پہلے بھی سودیشی کی جدوجہد ہو چکی ہے؟“ میں نے کہا ”جی ہاں معلوم ہے۔“

”آپ یہ بھی جانتے ہیں کہ تقسیم بنگال کے زمانے میں ہم بل والوں نے سودیشی کی تحریک سے فائدہ اٹھا کر لوگوں کو خوب لوٹا جب یہ تحریک شباب پر پہنچی تو ہم نے کپڑے کی قیمت بڑھا دی اور اس سے بھی زیادہ شرمناک حرکتیں کیں۔“

”ہاں یہ میں سن چکا ہوں اور اس سے مجھے بہت دکھ پہنچا۔“

”بیشک آپ کو رنج ہوا ہو گا لیکن میرے نزدیک اس میں رنج کی کوئی بات نہیں۔ ہم اپنا کاروبار کچھ خلق خدا کی خدمت کے لئے تو نہیں چلاتے ہمیں نفع کما نا ہے اور اپنے حصہ داروں کو خوش کرنا ہے چیزوں کی قیمت اُن کی مانگ پر موقوف ہے۔ طلب اور رسد

Demand and supply

کے قانون کا علمدہ آمد کون روک سکتا ہے؟ بنگالیوں کو پہلے ہی سمجھ لینا چاہئے تھا کہ ان کے بھٹیشین سے سودیشی کی مانگ بڑھے گی اور قیمتیں خود بخود چڑھ جائیں گی۔
 میں نے ان کی بات کاٹ کر لگا کر بنگالی بھی میری طرح سادہ دل تھے۔ وہ اپنی خوش عقیدگی سے یہ سمجھتے تھے کہ ملک کے مالک اتنے خود غرض اور بے حمیت بھی کیا ہوں گے کہ اپنے ملک کو وقت پر درھوکا دیں اور بے ایمانی سے بدیشی کپڑے کو سودیشی کہہ کر بچیں۔
 انہوں نے جواب دیا: میں آپ کی سادہ دلی سے واقف ہوں۔ اسی لئے میں نے آپکو یہاں آنے کی زحمت دی۔ میں آپ کو آگاہ کئے دیتا ہوں کہ کہیں وہی غلطی نہ کیجئے گا جو ان بھولے بھالے بنگالیوں نے کی تھی۔

یہ کہہ کر انہوں نے فشتی کو اشارہ کیا اور اُس نے اُن کے بل کا بتا ہوا کپڑا لاکر مجھے دکھایا۔
 سیٹھ صاحب نے کہا: ”دیکھئے یہ نیا مال ہمارے یہاں تیار ہوا ہے۔ اس کی ہر طرف سے مانگ آ رہی ہے۔ یہ ہم ادنیٰ درجے کی روئی سے بناتے ہیں اس لئے بہت مستاپڑتا ہے ہم اس شمال میں ہالیہ کی دادیوں تک بھیجتے ہیں۔ ہماری ایجنسیاں سارے ملک میں پھیلی ہوئی ہیں۔ ہمارے گمشتے ایسے ایسے مقامات پر موجود ہیں جہاں نہ آپ کی آواز پہنچ سکتی ہے اور نہ آپ کے کارکن۔ ہمیں اور بھٹنوں کی ضرورت نہیں ہے۔ اس کے علاوہ آپ جانتے ہو گئے کہ ہندوستان میں جتنے کپڑے کی کھپت ہے اُس سے بہت کم پیدا ہوتا ہے۔ اس لئے سودیشی کے مسئلے کا سب سے اہم پہلو یہ ہے کہ کپڑے کی پیداوار بڑھائی جائے۔ جب ہم کافی مقدار میں اچھا کپڑا بنائے لگیں گے تو باہر کا کپڑا آنا خود بخود بند ہو جائے گا۔ اس لئے میں آپ کو یہی مشورہ دیتا ہوں کہ آپ جو جدوجہد اب کر رہے ہیں اُسے چھوڑ دیجئے اور نئے بل کھلوانے کی کوشش کیجئے۔ ملک کو اس کی ضرورت نہیں کہ جو مال موجود ہے اُس کی مانگ بڑھے

بلکہ اور مال کی ضرورت ہے۔
 میں نے کہا ”پھر تو آپ کو میری کوششوں کی قدر کرنی چاہئے۔ میں وہی کر رہا ہوں
 جو آپ چاہتے ہیں۔“ انہوں نے کسی قدر تعجب سے پوچھا ”یہ کیسے؟ کیا آپ نے بل کھلوئے
 کی فکر کر رہے ہیں؟ اگر ایسا ہے تو یقیناً آپ مبارکباد کے مستحق ہیں۔“
 میں نے جواب دیا ”یہ تو نہیں مگر میں چرنے کو دوبارہ رولج دینے کی کوشش کر رہا
 ہوں۔“ اب وہ اور بھی جھک لئے اور کہنے لگے ”یہ کیا چیز ہے؟“

میں نے چرنے کی داستان انھیں سنائی اور کہا ”میں آپ کی رلے سے بالکل
 متفق ہوں۔ اس سے کوئی فائدہ نہیں کہ میں بلوں کا رضا کار یا بھٹ بن جاؤں۔ بلکہ اس
 میں ملک کا نقصان ہے۔ ہمارے بلوں کے لئے عرصے تک گاؤں کی کمی نہیں ہوگی میرا
 کام یہ ہونا چاہئے اور ہے کہ ہاتھ کاٹنا ہاتھ کاٹنا کھڑا کرنا اور اس کی فروخت کا
 انتظام کر دوں۔ اس لئے میں اپنی پوری توجہ کھدائی پر مرکوز کر رہا ہوں۔ میں
 سوڈیشی کی اس شکل پر اس لئے جان دیتا ہوں کہ اس کے ذریعے سے ہندوستان کی
 عورتوں کا بھلا ہو جنہیں کافی کام نہیں ملتا اور پیٹ بھر دینی میر نہیں آتی۔ میں یہ چاہتا ہوں
 کہ یہ عورتیں موت کا تین اور اس سے جو کھدائی جائے اُسے ہندوستان کے لوگ
 پنیں۔ مجھے نہیں معلوم کہ یہ تحریک کہاں تک کامیاب ہوگی۔ ابھی تو یہ محض ابتدائی حالت
 میں ہے۔ مگر میرا عقیدہ ہے کہ یہ ایک دن ضرور پھلے پھولے گی۔ بہر صورت اس میں کسی
 نقصان کا اندیشہ تو ہو ہی نہیں سکتا۔ اس سے ملک کی کڑے کی پیدائش میں خفیت سا
 اضافہ بھی ہو جائے تو کچھ نہ کچھ فائدہ ہی ہو گا۔ اب تو غالباً آپ یہ تسلیم کریں گے کہ اس
 تحریک میں وہ کمزوریاں نہیں ہیں جن کا آپ نے ذکر کیا تھا۔“

انہوں نے جواب دیا ”اگر اس تحریک کے چلائے سے آپ کا مقصد یہ ہے کہ کٹر
 کی پیدائش بڑھے تو مجھے اس پر کوئی اعتراض نہیں۔ رہا یہ کہ مشینوں کے زمانے

میں چڑھا سکتا ہے یا نہیں یہ دوسرا سوال ہے۔ بہر حال میری یہی تمنا ہے کہ آپ
کی تحریک کامیاب ہو۔

بیالیسواں باب

چڑھتا دریا

میں یہاں کھدر کی مزین ٹونڈا کا ذکر نہیں کر سکتا۔ اس کتاب میں مختلف تحریکوں کی پوری تاریخ کی گنجائش نہیں۔ خصوصاً کھدر کی داستان بیان کرنے کے لئے تو ایک جداگانہ کتاب کی ضرورت ہے۔ مجھے ان اوراق میں صرف یہ دکھانا ہے کہ تلاش حق کے سلسلے میں کس طرح بعض نکتے مجھے خود بخود سوجھ گئے۔

اسلئے میں اس ذکر کو چھوڑ کر ترک موالات کی کہانی پوری کرنا ہوں۔ علی برادران کی شروع کی موثر تحریک خلافت شباب پر تھی۔ جبہ سے مولانا عبدالباری مرحوم اور دوسرے علماء اس کے متعلق طول طویل بحثیں ہو کر تھیں۔ خصوصاً یہ سلسلہ درپیش رہتا تھا کہ ایک مسلمان کس حد تک عدم تشدد کا پابند رہ سکتا ہے۔ آخر سب علماء اس بات پر متفق ہو گئے کہ اسلام میں عدم تشدد پالیسی کے طور پر اختیار کرنے کی ممانعت نہیں ہے بلکہ جتنے عرصے کیئے مسلمان اس پالیسی کو برتنے کا عہد کر لیں اتنے دنوں اس کی پابندی ان پر فرض ہے۔ خدا خدا کر کے وہ دن آیا کہ ترک موالات کا رزلویشن خلافت کانفرنس میں پیش ہوا اور بہت غور و تامل کے بعد پاس ہو گیا۔ مجھے اچھی طرح یاد ہے ایک بار الہ آباد میں ایک کھٹی رات بھر اس مسئلے پر غور کرتی رہی۔ ابتدا میں حکیم صاحب مرحوم کو عدم تشدد پر مبنی ترک موالات کے قابل عمل ہونے میں شبہ تھا لیکن جب ان کا یہ شبہ رفع ہو گیا تو وہ دل و جان سے اس تحریک میں شریک ہو گئے اور ان کی شرکت سے اسے بے حد تقویت پہنچی۔ اس کے کچھ دن بعد میں نے ترک موالات کا رزلویشن مجرات کی پولیٹیکل کانفرنس

میں پیش کیا۔ مخالف پارٹی نے پہلا اعتراض یہ کیا کہ ایک صوبے کی کانفرنس اس کی مجاز نہیں کہ کانگریس پر سبقت کر کے کوئی رزلویشن پاس کرے۔ میں نے اس کے جواب میں کہا کہ یہ قید صرف پیچھے بیٹھنے کے معاملے میں ہے۔ آگے قدم بڑھانے کا ماتحت انہیوں کو ہر وقت اختیار ہے بلکہ اگر ان میں بہت اور حوصلہ ہو تو یہ ان کا فرض ہے۔ اگر کوئی ماتحت انہیں کانگریس کا اقتدار بڑھانے کے لئے کوئی تدبیر عمل میں لانا چاہے تو اجازت کی ضرورت نہیں یہ بشرطیکہ وہ جو کچھ کرے اپنی ذمہ داری پر کرے۔ اس کے بعد ان تجویز پر غور کیا جانے لگا۔ دونوں طرف سے بحث میں بڑی گرمی رہی مگر مکمل اور معقولیت کے ساتھ۔ دوپٹے لئے گئے تو موافقت کی تعداد بہت زیادہ نکلی اور رزلویشن کثرت رائے سے پاس ہو گیا۔ یہ کامیابی زیادہ تر دلچسپ بھائی اور عباس طیب جی کی ذات سے ہوئی۔ طیب جی صدر تھے اور ان کا رجحان ترک موالات کے رزلویشن کی طرف تھا۔

آل انڈیا کانگریس کمیٹی نے یہ طے کیا کہ ستمبر ۱۹۲۲ء میں اس مسئلے پر غور کرنے کے لئے جلسہ خاص منعقد کیا جائے۔ لالہ لاجپت رائے صدر منتخب ہوئے۔ کانگریس کی تیاریاں بہت بڑے پیمانے پر ہوئیں۔ ممبئی سے کانگریس اور خلافت کی اپیلیں چھوٹیں۔ غرض کلکتے میں نمائندوں اور متاثرین کا جم غفیر اکٹھا ہو گیا۔

مولانا شوکت علی کی فرمائش سے میں نے ریل میں ترک موالات کے رزلویشن کا مسودہ مرتب کیا۔ اب تک میں نے اپنے مسودوں میں "non-violent" کا لفظ لائے سے پرہیز کیا تھا مگر اپنی تقریر میں یہ تکلف یہ لفظ استعمال کرتا تھا۔ اس موضوع کے تعلق ابھی میرے پاس الفاظ کا ذخیرہ مکمل نہیں ہوا تھا۔ میں نے یہ محسوس کیا تھا کہ مسلمانوں کے مجمعے میں "non-violent" کا مترادف سنسکرت لفظ استعمال کرتا ہوں تو لوگ میرا مطلب پوری طرح نہیں سمجھتے۔ اس لئے میں نے مولانا ابوالکلام سے کہا کہ اس کے لئے کوئی اردو کا لفظ بتائیے۔ انہوں نے اس کا ترجمہ "با امان" اور مان کو آپریشن کا

ترک موالات "تجزیہ کیا۔

غرض مینڈیٹ کو آپریشن کے لئے ہندی، گجراتی اور اردو کی مناسب اصطلاحیں ڈھونڈ سہیں۔
مصرف تھا کہ مجھے اس مہر کے کی کانگریس میں ترک موالات کا رزلویشن پیش کرنا پڑا۔ اصل
مسودے میں Non-violent کا لفظ نہ لیا تھا۔ رات کو مجھے اس غلطی کا خیال آیا۔ صبح
اٹھے ہی میں نے مہاراج کے ہاتھ یہ پیام بھیجا کہ مسودے کو اخباروں میں بھیجنے سے پہلے یہ غلطی
درست کر دی جائے۔ مگر مجھے خیال پڑتا ہے کہ مسودہ پہلے ہی چھپ چکا تھا۔ اسی دن شام کو
بسکٹس کھینچ کا جلسہ ہونے والا تھا۔ مجھے چھپی ہوئی کانپیوں میں اپنے قلم سے یہ ترمیم کرنا پڑی۔
اگلے جل کر معلوم ہوا کہ اگر میرا مسودہ تیار نہ ہوتا تو بڑی مشکل پڑ جاتی۔

اب بھی میری حالت قابلِ رحم تھی۔ مجھے کچھ خبر نہ تھی کہ کون رزلویشن کی تائید کرے گا
کون مخالفت کرے گا۔ یہ بھی نہیں معلوم تھا کہ لالہ جی کا رویہ کیا ہوگا۔ البتہ یہ میں دیکھ رہا تھا کہ
اس مہر کے لئے بڑے بڑے تجربہ کار رنبر آؤنا ٹکٹے میں صف آرا ہیں جیسے ڈاکٹر مینڈٹ،
ہنڈت مالوی جی، وجیارا گھوجاری جی، پنڈت موتی لال، دریشندھو داس۔

میں نے اپنے رزلویشن میں ترک موالات کا مقصد صرف یہ قرار دیا تھا کہ حکومت کو
غلامت اور پنجاب کے معاملے میں انصاف کرنے پر مجبور کیا جائے۔ یہ بات وجیارا گھوجاری جی
کو پسند نہیں آئی۔ انہوں نے کہا "اگر ترک موالات کرنا ہی ہے تو کسی ضمنی بے انصافی کو
دور کرانے کے لئے کیوں کیا جائے۔ ملک بھر سب سے بڑا ظلم یہ ہے کہ وہ سواراج سے محروم
ہے۔ اسی کی چارہ جوئی کے لئے ترک موالات کرنا چاہئے۔" پنڈت موتی لال جی بھی یہی
ہاتھ تھے کہ رزلویشن میں سواراج کے مطالبے کا اضافہ کر دیا جائے۔ میں نے یہ تجویز خوشی
سے قبول کر لی اور اپنے رزلویشن میں سواراج کا مطالبہ بھی شامل کر لیا۔ کانگریس میں اسکے
پروپوزر نہایت سرگرمی سے بحث ہوئی اور جس میں کبھی کبھی ہندی اور تلخی بھی پیدا ہو جاتی تھی۔
رزلویشن کثرت رائے سے پاس ہو گیا۔

سب سے پہلے پنڈت موتی لال جی اس تحریک میں خرم کیا ہوئے۔ اس معاملے میں مجھ سے اُن سے جو دوستانہ بحث ہوئی تھی وہ مجھے اب تک یاد ہے۔ انہوں نے بعض اصطلاحوں میں ترمیمیں تجویز کیں جنہیں میں نے قبول کر لیا۔ انہوں نے یہ بڑا اٹھایا کہ میں دیشبندھو کو بھی اس تحریک میں کھیچ لاؤں گا۔ دیشبندھو کا دل خود اس طرف کھینچتا تھا مگر انہیں یہ یقین نہ تھا کہ لوگ اس پر دو گرام بر عمل کرنے کی قابلیت رکھتے ہیں۔ اصل میں وہ اور لالہ جی ناگپور کی کانگریس میں اس تحریک میں دل سے شامل ہوئے۔

کانگریس کے اجلاس خاص میں میرا دل لوگمانیہ کی یاد میں تڑپتا تھا۔ مجھے آج تک یقین ہے کہ اگر وہ زندہ ہوتے تو اس وقت مجھے اشیر باد دیتے۔ اور اگر وہ مخالفت بھی کرتے تو میں ان کی مخالفت کو اپنے لئے باعث عزت سمجھتا اور اُس سے سبق حاصل کرتا۔ ہم دونوں میں بعض باتوں میں اختلاف بھی تھا مگر اس کی وجہ سے کبھی ہمارے باہمی تعلقات میں تلخی نہیں پیدا ہوئی۔ ان کا برتاؤ میرے ساتھ ہمیشہ دوستی اور محبت کا رہا۔ ان سطروں کو لکھتے وقت ان کی موت کے واقعات میری آنکھوں میں پھر رہے ہیں۔ آدھی رات کو بچہ دھن لے جو اُن دنوں میرے رفیق تھے ٹیلیفون سے اُن کے انتقال کی خبر سنائی۔ میں اس وقت اپنے ساتھیوں کے حلقے میں بیٹھا ہوا تھا۔ میری زبان پر خود بخود یہ الفاظ جاری ہو گئے ”میرا پشت و پناہ دنیا سے اٹھ گیا! ترک موالات کی تحریک پورے شباب پر تھی اور میں ان سے تعویذ اور فیضان کا متوقع تھا۔ کوئی نہیں کہہ سکتا ان کا رویہ ترک موالات کی آخری شکل کے متعلق کیا ہوتا۔ مگر یہ یقینی ہے کہ ان کے انتقال سے کلکتے میں عام اُداسی چھائی ہوئی تھی اور ہر شخص افسردہ نظر آتا تھا ہر شخص کو یہ محسوس ہوتا تھا کہ قومی تاریخ کے اس نازک موقع پر ان کی ہدایت اور رہنمائی کی بڑی ضرورت تھی۔

تینتالیسواں باب

ناگپور میں

کلکتے میں کانگریس کے جلسہ خاص میں جو رزلوشن پاس ہوئے تھے وہ ناگپور کی کانگریس میں منظوری کے لئے پیش ہوئے۔ یہاں بھی کلکتے کی طرح نمائندوں اور مشائخوں کا بڑا ہجوم تھا۔ ابھی تک نمائندوں کی تعداد محدود نہیں ہوئی تھی چنانچہ جہاں تک مجھے یاد ہے اس موقع پر چودہ ہزار نمائندے موجود تھے۔ لالہ جی میرے رزلوشن کے اُس حصے میں جو اسکولوں کے مقابلے کے متعلق تھا کچھ خفیف سی ترمیم چاہتے تھے جسے میں نے قبول کر لیا۔ اسی طرح دیش بندھو کی رائے سے کچھ ترمیمیں ہوئیں۔ اس کے بعد ترک موالات کا رزلوشن اتفاق رائے سے پاس ہو گیا۔

اسی اجلاس میں کانگریس کے دستور اساسی کی ترمیم و منسج کار رزلوشن پیش ہوئی اور اتفاق رائے سے منظور ہوئی۔ اس سب کمیٹی کے مرتب کئے ہوئے مسودے پر بحث ہو چکی تھی اور اس پر ہر پہلو سے غور کر لیا گیا تھا۔ ناگپور میں وجہ راکھو جاری جی کے زیر صدارت مجلس کمیٹی نے ایک اہم تبدیلی کرنے کے بعد اسے پاس کر دیا۔ وہ تبدیلی یہ تھی کہ میرے مسودے میں غالباً نمائندوں کی تعداد ۵۰۰ تھی اور اب ۶۰۰۰ کر دی گئی۔ میری رائے میں یہ اضافہ ناقابل اعتدالی تبدیلی پر مبنی تھا۔ اس کے بعد کے اجلاسوں میں جو تجویز ہوئے ان سے بڑی رائے کی تصدیق ہوتی ہے۔ یہ محض خیال ہی خیال ہے کہ نمائندوں کی تعداد زیادہ ہونے سے کام میں آسانی ہوتی ہے یا جمہوریت کے اصولوں پر عمل ہوتا ہے۔ پندرہ سو شخص اور روشن خیال نمائندے بغیر دل سے قوم کی بہبود کی فکر ہواں چہ ہزار غیر فہم دار

آدیوں سے جو مکمل پوچھتنب کر دئے جائیں کمین زیادہ جمہوریت کے ضامن ہوں گے جمہوریت کی اصلی ضمانت یہ ہے کہ لوگوں میں آزادی خودداری اور قومی اتحاد کا گہرا احساس ہو اور وہ انہیں لوگوں کو اپنا نمائندہ بنائیں جو نیک اور سچے ہوں۔ لیکن سبکدوش کنٹی کے دماغ پر تعداد کی زیادتی کا خیال اس قدر مسلط تھا کہ وہ اس سے بھی زیادہ نمائندے رکھنا چاہتی تھی۔ بڑی مشکل سے چہہ ہزار پر سمجھوتا ہوا۔

کانگریس کے نصب العین کے سوال پر بڑی گراما گرمی سے بحث ہوئی۔ میں نے اپنے دستور اساسی میں کانگریس کا نصب العین یہ رکھا تھا۔ سواراج حاصل کرنا اگر ممکن ہو تو سلطنت برطانیہ کے اندر ورنہ اُس کے باہر۔ کانگریس کی ایک پارٹی یہ چاہتی تھی اُس کا نصب العین سلطنت برطانیہ کے اندر سواراج حاصل کرنے تک محدود کر دیا جائے۔ اس پارٹی کے خیالات پنڈت مالویہ جی اور مسٹر جناح نے کانگریس کے سامنے پیش کئے۔ مگر انہیں زیادہ دوٹ نہ مل سکے۔ میرے مسودے میں یہ شرط بھی تھی کہ سواراج حاصل کرنے کے لئے باامن اور جائز ذریعے استعمال کئے جائیں۔ بعض لوگوں نے اس شرط کی مخالفت کی اور کہا کہ ذرائع کو محدود کر دینا مناسب نہیں لیکن کانگریس نے بہت کچھ بحث و مباحثے کے بعد اصل مسودے کو پاس کر دیا۔ میرا یہ خیال ہے کہ اگر لوگ اس دستور پر سمجھ بوجھ کر دیانتداری اور خلوص سے عمل کرتے تو عوام کی تعلیم اور تنظیمیں بڑی کامیابی ہوئی اور یہ بجائے خود ہیں سواراج دلانے کے لئے کافی تھا۔

اسی کانگریس میں ہندو مسلم اتحاد اور کھدر کی حمایت اور چھوت چھات کی اصلاح کے رزلوشن بھی پاس ہوئے۔ اُس دن سے کانگریس کے ہندو ممبروں نے اپنے سر یہ ذمہ داری لے لی کہ ملک کو چھوت چھات کی لعنت سے پاک کر دیں گے اور کانگریس نے کھدر کے ذریعے سے ہندوستان کے فاقہ کش غریبوں سے مہمزدی اور محبت کا مضبوط رشتہ قائم کر لیا۔ خلافت کی تائید میں ترک مولات کی تحریک شروع کر کے ناگپور کی

کاگریس نے ہندو مسلم اتحاد کی علی بنیاد بھی ڈال دی۔

خدا حافظ

اب میں اُس مقام پر پہنچ گیا ہوں جہاں ان اور اُن کو ختم کر دینا چاہیے۔

اس کے بعد میری زندگی کے جتنے واقعات ہیں اُن سے لوگ بخوبی واقف ہیں۔ پھر ایک اور وجہ بھی ہے جو مجھے خاموشی پر مجبور کرتی ہے۔ ۱۹۲۱ء سے مجھ سے کانگریس کے لیڈروں سے اس قدر ربط مضبوط رہا کہ اگر میں اس کے بعد کا کوئی واقعہ اپنی زندگی کا بیان کروں تو اپنے اور اُن کے تعلقات کا ذکر کرنا پڑے گا۔ کیونکہ گواہ آج شہر و صاں مذہبی و دنیوی حکیم صابا اور لالہ جی دنیا میں نہیں ہیں مگر ہماری خوش نصیبی سے اور بہت سے پختہ کار کانگریس لیڈر ابھی موجود ہیں۔ کانگریس کی تاریخ میں ان تبدیلیوں کے بعد سے جن کا میں نے ذکر کیا ایک اہم دور آیا ہے جس کے اثرات ابھی پوری طرح ظاہر نہیں ہوئے۔ پچھلے سات سال میں میں نے جتنے قابل ذکر تجربے کئے سب کانگریس کے ذریعے سے کئے۔ اس لئے اگر ان تجربوں کی داستان چھیڑوں تو اُن معاملات کا ذکر ناگزیر ہے جو میرے اور ان لیڈروں کے درمیان پیش آئے۔ اور یہ کم سے کم اس وقت کسی طرح مناسب نہیں۔ علاوہ اس کے جو تجربے میں نے حال میں کئے ہیں اُن سے ابھی کوئی قطعی نتیجہ بھی نہیں نکالے جاسکتے۔ اس لئے میں اپنا صریح فرض سمجھتا ہوں کہ اس داستان کو یہیں پر ختم کر دوں۔ سچ پوچھئے تو میرا قلم آگے بڑھتا ہی نہیں۔

اس کتاب کے پڑھنے والوں سے رخصت ہونا مجھ پر بہت شاق ہے۔ میں اپنے ان تجربوں کو بہت قیمتی سمجھتا ہوں۔ میں یہ دعویٰ نہیں کر سکتا کہ میں ان کے بیان کرنے میں چوری طرح کامیاب ہوا ہوں۔ البتہ یہ کہہ سکتا ہوں کہ میں نے ان کی سچی تصویر پیش کرنے میں اپنی طرف سے کوئی کوتاہی نہیں کی۔ میری اول سے آخر تک یہی کوشش رہی کہ حق کا جو بیان

مجھے نظر آیا اور جس طرح نظر آیا اُسے بے کم و کاست بیان کر دوں۔ اس مشق سے مجھے بڑا اطمینان ملے۔
 قلب غیب ہوا کیونکہ میرے دل میں ہمیشہ یہ اُمید رہی کہ شاید یہ کتاب سب سے اعتقادوں کے
 دل میں حق اور اہم کے عقیدے کو مستحکم کر دے۔ اگر اس کا ہر ورق پڑھنے والوں سے
 پکار پکار کر کہنے کی حق کی معرفت کا بجز اہم کے کوئی وسیلہ نہیں تو میں یہ سمجھوں گا کہ میری
 ساری محنت اگارت گئی۔ فرض کیجئے میری سچی تلاش حق میں ناکامیاب ثابت ہو تو اس میں
 مطلوب کا قصور نہیں طالب کی کوتاہی ہے۔ میری طلب کتنی ہی سچی کیوں نہ ہو پھر بھی ناممکن
 اور ناکافی ہے۔ مجھے حق کے جو جلوے کبھی کبھی نظر آ گئے اُن سے اس نور محض کا کوئی اندازہ
 نہیں ہو سکتا جس کے آگے آفتاب ایک ذرہ بے نور ہے۔ سچ پوچھے تو میں نے جو کچھ دیکھا
 وہ فرغ تجلی کا ایک خفیف سا پرتو ہے۔ مگر اتنا میں وثوق سے کہہ سکتا ہوں کہ حق کا کامل
 دیدار اسی کو غیب ہو سکتا ہے جو اہم کی تکمیل کر چکا ہو۔

حق وہ روح کلی ہے جو ساری کائنات میں جاری و ساری ہے۔ انسان اس کے
 جلوے کی تاب بھی لا سکتا ہے جب وہ ادنیٰ سے ادنیٰ مخلوق کو اپنی جان کے برابر عزیز
 رکھتا ہو۔ جسے اس کا حوصلہ وہ وہ زندگی کے کسی شعبے سے بے تعلق نہیں رہ سکتا۔ یہی وجہ
 ہے کہ حق کی جستجو مجھے سیاست کے میدان میں بھیج لائی ہے۔ میری ناچیز رائے میں جو لوگ
 یہ کہتے ہیں کہ مذہب کو سیاست سے کوئی تعلق نہیں وہ مذہب کے مفہوم سے نا آشنا ہیں۔

ہر ذی حیات سے روحانی اتحاد کا احساس بغیر تزکیہ نفس کے ناممکن ہے جب تک
 نفس آلائشوں سے پاک نہ ہو جائے اہم کے قانون کی پابندی محض خیال خام ہے۔ جو
 شخص عفت سے محروم ہے اُسے خدا کی معرفت کبھی حاصل نہیں ہو سکتی۔ تزکیہ نفس کے
 معنی یہ ہیں کہ زندگی کے ہر شعبے میں عفت برتی جائے۔ پاک نفسی میں خدائے بڑی تاثیر
 دی ہے اگر انسان اپنے نفس کا تزکیہ کرے تو اس کا تاثر مل ہی آلائشوں سے پاک
 ہو جائے۔

مگر زکریا کی منزل بڑی کٹھن ہے۔ کامل عفت حاصل کرنے کے لئے ضروری ہے
 انسان خیالِ قول اور فعل میں جذبات کی غلامی سے آزاد ہو جائے، محبت اور عداوت
 رغبت اور نفرت کی دوئی سے نجات حاصل کرے۔ مجھے معلوم ہے کہ میں مسلسل سنی کے باوجود
 عفت کی یہ عینوں شرطیں اب تک پوری نہیں کر سکا ہوں۔ اسی لئے دنیا کی تعریف میرے
 کانوں کو ابھی نہیں معلوم ہوتی بلکہ اکثر میرے دل پر تیر کی طرح لگتی ہے۔ میرے نزدیک روحانی
 قوت سے شب و روز جذبات کو مغلوب کرنا مشکل ہے اور جہانی قوت سے دنیا کو فتح
 کرنا سہل ہے۔ جب سے میں ہندوستان واپس آیا ہوں میرے دل میں جذبات کی دبی ہوئی
 آگ سلگتی رہتی ہے۔ اس احساس سے مجھے ندامت ہوتی ہے مگر بایوسی نہیں ہوتی۔ میرے
 روحانی تجربے میرے لئے تقویت اور مسرت کا باعث ہیں۔ مگر میں جانتا ہوں کہ ابھی مجھے
 بڑی کٹھن منزلوں سے گزرنا ہے۔ جب تک میں خودی کو بالکل مٹا نہ دوں مجھے چین
 نہیں آئے گا۔ انسان کی نجات اسی پر موقوف ہے کہ وہ اپنے آپ کو ہر ذی حیات سے کتر
 سمجھنے لگے۔ اہمسا عجز و انکسار کی آخری حد کا نام ہے۔
 بالفعل میں ناظرین سے رخصت ہوتا ہوں اور ان سے اس دعا میں شرکت کا طالب
 ہوں کہ حق تعالیٰ اے مجھے خیالِ قول اور فعل میں اہمسا کی توفیق عطا کرے۔